
ಈ ಕಿತಾಬಿನ್‌ ಕಾಪೀರೈಟು- ಅಂದ್ರ್‌ ಈ ಬುಕ್ಕೊಳಗಿನ್ನು- ಇದರಾಗಿನ್‌ ಪದದೆಲ್ಲಾ ಬಾಬ್ತೂ ಜಿ. ಪಿ. 

[ಈ ಕಿತಾಬಿನ (ಪುಸ್ತಕದ) ಕಾಪೀರೈಟು (ಸ್ವಾಮ್ಯವು), ಎ೦ದರೆ ಈ ಬುಕ್ಕಿನ (ಪುಸ್ತಕದ) ಒಳಗಿನದು, 

ಬುಕ್ಕು ಬಿಚ್ಚುವ ಮುಂಚೆ 


ಈ ಪುಸ್ತಕ ಓದೋರು, ದಯಮಾಡಿ-- 

ಮೆಲ್ಲಗೆ ಮನಸಿನಲ್ಲಿ ಓದಿಕೊಬಾರದು. ಗಟ್ಟಿಯಾಗಿ ಕಿವಿಮೇಲೆ ಬೀಳೋ ಹಾಗೆ 
ಓದಿಕೊಬೇಕು. ಬೇಗ ಅರ್ಥ ಆಗ್ತದೆ. 

ಪುಸ್ತಕದಲ್ಲಿ ಅಲ್ಲಲ್ಲಿ ಅರ್ಧಾಕ್ಷರ ಬರುತ್ತೆ. ಪದಾನ ಅಲ್ಲಿಗೇ ನಿಲ್ಲಿಸದೆ, ಮುಂದಿನ 
ಪೂರ್ಣಾಕ್ಷರಾನೂ ಕೂಡಿಸಿಕೊ೦ಡರೆ, ಪದ್ಯ ಇಳಿ ಜಾರಿನಲ್ಲಿ ನೀರು ಹರಿದಹಾಗೆ ಹರೀತ್ರದೆ; 
ಇಲ್ಲದೆಹೋದರೆ, ಬಟ್ಟೆ ಕಾಗದ, ಹರಿದಹಾಗೆ ಹರೀತ್ತದೆ. ಉದಾಹರಣೆಗೆ: ಇದರಾಗ್‌ ಐತೆ-- 
ಇದರಾಗೈತೆ, ಮೊಕ್ಕ್‌ ಮೂರ್‌ ನೀರು-ಮೊಕ್ಕೂರ್ನೀರು... 

ಓದಿದ್ದರಲ್ಲಿ ಏನಾದರೂ 'ಯೆ೦ಡಕುಡಕನ ಯಾಕರಣ,' 'ಬಡವರ ಬಾಸೆ' ತೊಂದರೆ 
ಕೊಟ್ಟರೆ, ಕೊನೇಲಿ 'ರತ್ನನ ಕನ್ನಡಕ್ಕೆ ಕನ್ನಡಿ' ಇದೆ. ಪದದ ನಂಬರು, ನೋಡಿಕೊಂಡು 'ಕನ್ನಡಿ'ಗೆ 
ತಿರುಗಿಕೊ೦ಡರೆ, ಎಲ್ಲಾಗೊತ್ತಾಗ್ತದೆ. 

ಇಲ್ಲಿಯ ಪದಗಳಲ್ಲಿ ಎರಡು ಪದ ಮಾತ್ರ ಬೇರೆ ತೋಟದಿಂದ ತಂಡ್ಕೊಂಡದ್ದು ಆದರೆ 
ಅದರಲ್ಲಿ 'ನ೦ ನಂ ಮಾತು' ಅನ್ನೋದನ್ನ 'Popular Songs of the Persians’ 
ಅನ್ನೋದರಿ೦ದ ಅನಾಮತ್ತಾಗಿ ಎತ್ಸಂಡ ಹಾಗೆ, 'ಯೆಂಡದ್‌ ತೊಂದ್ರೆ' ಅನ್ನೋದನ್ನೂ 
ಎತ್ಕಂಡಿದೀನಿ ಅನ್ನೋದು ನನಗೆ ಬಾಬಯ್ನಾಣೇಗೂ ಜ್ಞಾಪಕ ಇಲ್ಲ ಆದರೆ ನೋಡಿದರೇನೋ 
ಎತ್ಕೊ೦ಡಿರೋದು ನಿಜ. 

ಕಡೇದಾಗಿ- ಈ ಬುಕ್ಕಿಗೆ ಒಂದಾರು ಚಿತ್ತಾರ ಬರಕೊಟ್ಟಿವರು ನಮ್ಮ ಕೋ. ಶಿವರಾಮ 
ಕಾರ೦ತರಿಗೆ ಎರಡೂ ಕೈಜೋಡಿಸಿ ಹಣೆ ಮ್ಯಾಗಿಟ್ಟು ಮುಗೀತೀನಿ. 


ಬುಕ್ಕಿನ ಜೀವಾಳ 


೧ ರತ್ನನ ಮೊಕಾಬಿಲೆ 


ಮ 


೨ ಬುಂಡೆ ಬಕ ರತ 


RE 


೩ ಮುನಿಯನ್‌ ಗಿರಾಕಿ ರತ್ನ 

೪ ಪುಟಿಂಜಿ ರತ 

೫ ರುಸ್ತುಂ ರತ್ನ 

೬ ರತ್ನನ ಕನ್ನಡಕ್ಕೆ ಕನ್ನಡಿ 

೭ ಬಾಲ೦ಗೋಚಿ 

೮ ಒ೦ದು ಎರಡು ಪದಗಳ ಪಟ್ಟಿ 
೯ಅಆಇಶಈಪದಗಳ ಪಟ್ಟಿ 


೧೦ ಪದಗಳ ಪೈಲಾ ಪಂಕ್ತಿ 


ಚಿತ್ತಾರಗಳು 
೧ನಮೇ ಲೋಕ ವುಟಿಸೋಬೇಕು 
೨ ಯೆಂಡಕುಡಕ ರತ 


ರ 


೩ ತೂರಾಡ ಮೋರೀಗೆ ಮೋಚಾನೆ ಸೂರ್ಯಪ್ಪ 


೪ ಕೊಕ್ರೆ ಮೀನ್ಗೆಮೊ೦ಚಾಕ್ಟ೦ಗೆ 
೫ ನಿಂಗ್‌ ನೆಪ್ಟೈತ ನಂಜಿ? 
೬ ನಾಡಿನ್‌ ಬಡವ ಸರ್ಕಸ್‌ ಸಿಮ 


ರ 


ಈ 'ಹೆಂಡದಮರಿ'ಯ 
ಉದಯ ಅಭ್ಯುದಯಗಳಿಗೆ 
ಕಾರಣರಾದ 
'ಮಹಾಹೆಂಡ'ಗಳಿಗೆ 


ಸ ಶ್ರ ತ್ತ ಹ 
ಬಾ 1.1, 


ವುಟ್ಟಿಸ್ಕೊಬೇಕು 
ಈ ಲೋಕಾನೆ ಮರ್ತು! 


೦ 


ನಮೇ ಲೋಕ 


(ಪುಟ ೯೬) 


ರತ್ನನ ಮೊಕಾಬಿಲೆ 


೧. ಮೊಟ್ಕೊದಲು 


ನನಗೂನೆ ಯೆಂಡಕ್ಕು ಬಲಬಲೆ ದೋಸ್ತಿ. 

ಕುಡದ್‌ ಬುಟ್ಟಾಗ್‌ ಆಡೋದು ನಂಗ್‌ ಪೂರ ಜಾಸ್ತಿ. 
ನಂಗ್‌ ಎಸರು ಯೋಳ್ವಾರೆ--ರ್ರರ್ರರ್ರರ್ರರತ್ನ. 

ನಾನ್‌ ಆಡೋ ಪದಗೋಳು ಯೆಂಡದ್‌ ಪ್ರಯತ್ನ. ೧ 


ಮಾಬಾರ್ತ ಬರೆಯಾಕೆ ಯಾಸಂಗ್‌ ಇನಾಯ್ಕ 

ಸಿಕ್ಕಂಗೆ ನಂಗ್‌ ಒಬ್ಬ ಬೇವಾರ್ಸಿನಾಯ್ಕ 

ಸಿಕ್ಟೋನೆ, ನನ್‌ ಆಡ್ಡ ಕೂಡಿಸ್ಟಬರ್ವು 

ಯೇನ್‌ ಐತೊ ಯಾರ್‌ ಬಲ್ರುಔಂಗ್‌ ಇರೊ ದರ್ದು! ೨ 


'ಬರಕೊಂಡೆ ಬರಕೊ೦ಡ್‌ ಓಗ್‌, ನಿ೦ಗೂನೆ ಐಲು; 
ಆದಸ್ಟೂ ಮಾಡಾನೆ ಸಾಯ ನಂಕ್ಕೆಲು' 
ಅ೦ದ್ಕಂಡ್‌ ಔನ್‌ ಬರದಿದ್ದ ಅಜ್‌ ಆಕೋಕ್‌ ಒಪ್ಪಿ 
ಕಳಿಸಿವ್ದಿ ಬೋದೀರ ನನಗೇನ್ರ ತೊಪ್ಪಿ! ೩ 


ಅಕ್ಸಾರ ಗಿಕ್ಸಾರ ನನಗೇನೂ ಬರ್ಬು 

(ದೊಡ್‌ ಚಾಕ್ರಿ ಬೇಕಂದ್ರೆ ಓದ್‌ಬೇಕು ದರ್ದು!) 
ಪದಗೋಳು ಚಂದ್‌ ಇದ್ರ ಯೆಂಡಕ್‌ ಸಿಪಾರ್ಸಿ! 
ಚ೦ದಾಗ್‌ ಇಲ್ಲಿದ್ರನಕ ತೊಪ್ಸೆ ಬೇವಾರ್ಸಿ! ೪ 


೨. ಕುಡಕರ್‌ ಮಾತ್ವ 


ಕುಡಕರ್‌ ಮಾತ್ವ ತಿಳಕೊಳ್ಳೇನೆ 
ನೂಕ್ಸಾರ್ದ್‌ ಔರ್ನ ಕೆಳಗೆ; 

ಯಾವ್‌ ಚಿಪ್ನಾಗ ಯಾವ್‌ ಮುತ್ತ್‌ ಐತೊ 
ಒಡದಿ ನೋಡ್ಬೇಕ್‌ ಒಳಗೆ! ೧ 


ಕೊಚ್ಚೆ ನೀರೀನ್‌ ಸೋದೀಸ್ತ್‌ ಅಂದ್ರೆ 
ಸಿಕ್ಕೋಕಿಲ್ವ ಗಂಗೆ? 

ಸಾಜಾ ಯೋಳೋನ್‌ ಯಾರಾದ್ರೇನು? 
ಸತ್ಯಕಣ್‌ ಕಂಡೌಂಗೆ! ೨ 


ಅರ್ತ್‌ ಇಲ್ಲಾಂತ ನೆಗಬೇಡಾಣ್ಣ 
ನಾ ಕುಡದಾಡೋ ಮಟ್ಟು! 
ಕುಡಕನ್‌ ಪದಗೋಳ್‌ ಒಕ್ಕ್‌ ನೋಡಿದ್ರೆ 
ಮಸ್ತಾಗ್‌ ಅವೆ ಗುಟ್ಟು! ೩ 


`ರವ್ವಿ ಕಾಣದ್‌ ಕವಿ ಕಂಡ” 
ಅಂದ್ರೆ ಕವಿಗೊಳ್‌ ತತ್ವ- 
'ಕವಿ ಕಾಣದ್‌ ಕುಡಕ ಕ೦ಡ' 
ಅನ್ನೋದ್‌ ಕುಡಕರ್‌ ಮಾತ್ಹ! ೪ 


ಅರ್ತ ಮಾಡ್ಕಂಡ್‌ ಇಂಗಲ್ಲ್‌ ಇಂಗೆ 


ಅನ್ನೋರ್‌ ಮಾತು ಗಂಗೆ! 
ಅರ್‌ ಆಗಿದು 


ಹೆ ಎ೨ 


ಚಂದ್ರನ್‌ ಮುಕ್ಕ್‌ ಉಗದಂಗೆ. ೧ 


ಸಿಕ್ಕಂಗ್‌ ಅನ್ನಾದ್‌ 


೪. ಮನ್ನರ್‌ ಮಾತು 


ಯೋಳಾದ್‌ ಏನ್ರ ಯೋಳಾದ್‌ ಇದ್ರೆ 
ರುಟ್‌ಪಟ್ನ್‌ ಏಳ್‌ ಮುಗೀಸು. 

ಯಾವ್ಧಕ್‌ ಇಕ್ಬೇಕ್‌ ಗೊತ್ತ್‌ ಮಾಡ್ಕೊಂಡಿ 
ಆಮೇಕ್‌ ದೊಣ್ಣೆಬೀಸು. ೧ 


ಸುತ್ಕೊಂಡ್‌ ಸುತ್ಕೊಂಡ್‌ ಮಾತಾಡ್ತಿದ್ರೆ 
ಕ್ಯೋಳಾಕ್‌ ಬಲ್‌ ಪಜೀತಿ. 

ಬೈರ್ಗೆ ಕೊರದಂಗ್‌ ಕೊರಿತಾನಿದ್ರೆ 
ಯಾವ್‌ ದೇವರ್ಗೆ ಪ್ರೀತಿ? ೨ 


ಕು೦ಬಾರ್ಗೌಡನ್‌ ಚಕ್ರಕ್ಕೂನೆ 
ಗಾಳ ನೋಡಿದ್‌ ಮೀನ್ಗು 
ಸುತ್ಕೊಂಡ್‌ ಸುತ್ಕೊ೦ಡ್‌ ಓಗೋದ್‌ ಸಾಜ! 
ಅದ್ಯಾಕ್‌ ನನ್ನು ನಿನ್ನು? ೩ 


ಕ್ಯೋಳೋವ್ರ್‌ ಇನ್ನಾ ಕ್ಯೋಳ್ಬೇಕೂ೦ತ 
ಕುಂತ್ಕೊಂಡ್‌ ಇದ್ದಂಗೇನೆ 

ಯೋಳೋದ್ಹ್‌ ಎಸ್ಟೋ ಅಸ್ಟ್ರ ಲ್‌ ಏಳಿ 
ಮನೆಗ್‌ ಓಗೋನ್ನೆ ಮೇನೆ! ೪ 


ಮಾತ್‌ ಇರಬೇಕು ಮಿ೦ಚ್‌ ಒಳದಂಗೆ ! 
ಕೇಳ್ಹೋರ್‌ `ಹ್ಞಾ' ಅನಬೇಕು! 

ಸೋನೆ ಯಿಡದ್ರೆ ಉಗದ್‌ ಅಂದಾರು: 
'ಮುಚ್ಛಂಡ್‌ ಓಗೋ ಸಾಕು!' ೫ 


ಮನ್ನನ್‌ ಮಾತ್‌ ಅಂದ್ರ್‌ ಎಂಗ್‌ ಇರಬೇಕು-- 
ಕವಣೆ ಗುರಿ ಇದ್ದಂಗೆ ! 

ಕೇಳ್ಲೋರ್‌ ಮನಸೀಗ್‌ ಲಗತ್‌ ಆಗಬೇಕ್‌ 
ಮಕ್ಕಳ್‌ ಮುತ್ತ್‌ ಇದ್ದಂಗೆ! ೬ 


೫. ರತ್ನನ್‌ ಪರ್ಪಂಚ 


ಯೋಳ್ಸೊಳ್ಳಾಕ್‌ ಒ೦ದ್‌ ಊರು 
ತಲೇಮ್ಯಾಗ್‌ ಒಂದ್‌ ಸೂರು 
ಮಲಗಾಕೆ ಬೂಮ್ತಾಯಿ ಮಂಚ; 
ಕೈಯಿಡದೋಳ್‌ ಪುಟ್ಟಂಜಿ 
ನೆಗನೆಗತ ಉಪ್ಪಂಜಿ 
ಕೊಟ್ರಾಯ್ತು ರತ್ನನ್‌ ಪರ್ಪಂಚ! ೧ 


ಅಗಲೆಲ್ಲಬೆವರ್‌ ಅರ್ಸಿ 

ತ೦ದದ್ರಲ್ಲ್‌ ಒಸಿ ಮುರ್ಸಿ 
ಸಂಜೇಲಿ ವುಳಿ ಯೆಂಡ ಕೊಂಚ 

ಯೀರ್ತ ಮೈರುುಂ ಅಂದ್ರೆ 


ಮಿ ಘು 
ವಾಸ್ನೆಘಂ ಘಂ ಅಂದ್ರೆ 


ತು೦ಬೋಯ್ತು ರತ್ನನ್‌ ಪರ್ಪಂಚ! ೨ 


ಯೇನೋ ಕುಸಿಯಾದಾಗ 
ಮತ್ತ್‌ ಎಚ್ಡಿ ವೋದಾಗ 
ಅಂಗೇನೆ ಪರಪ೦ಚದ್‌ ಅಂಚ 
ದಾಟ್ಕಿಂಡಿ ಆರಾಡ್ತ 
ಕನ್ನಡದಲ್‌ ಪದವಾಡ್ತ 
ಯಿಗ್ಗೋದು ರತ್ನನ್‌ ಪರ್ಪಂಚ! ೩ 


ದುಕ್ಕಿಲ್ಲದಾಲಿಲ್ಲ 

ನಮಗ್‌ ಅದರಾಗ್‌ ಪಾಲಿಲ್ಲ 
ನಾವ್‌ ಕಂಡಿಲ್ಲ್‌ಆ ತಂಚ ವಂಚ 

ನಮ್ಮಸ್ಟಕ್‌ ನಾವಾಗಿ 

ಇದ್ದಿದ್ರಲ್ಲ್‌ ಆಯಾಗಿ 
ಬಾಳೋದು ರತ್ನನ್‌ ಪರ್ಪಂಚ! ೪ 


'ಬಡತನ ಗಿಡತನ 
ಯೇನಿದ್ರೇನ್‌ ? ನಡತೇನ 
ಚೆ೦ದಾಗ್‌ ಇಟ್ಕೊಳ್ಳಾದೆ ಅಚ್ಚ!'- 
ಅ೦ದ್ಕೊಂಡಿ ಸುಕವಾಗಿ 
ಕಸ್ಟಕ್‌ ನೆಗಮೊಕವಾಗಿ 
ನೆಗೆಯೋದೆ ರತ್ನನ್‌ ಪರ್ಪಂಚ! ೫ 


ದೇವ್ರ್‌ ಏನ್ರ ಕೊಡಲಣ್ಣ 
ಕೊಡದಿದ್ರೆ ಬುಡಲಣ್ಣ 


ನಾವೆಲ್ಲಔನೀಗೆ ಬಚ್ಚ! 
ಔನ್‌ ಆಕಿದ್‌ ತಾಳ್ಗಂಗೆ 
ಕಣ್ಣ್‌ಮುಡ್ಕೊ೦ಡ್‌ ಯೋಳ್ಪಂಗೆ 
ಕುಣಿಯಾದೆ ರತ್ನನ್‌ ಪರ್ಪಂಚ! ೬ 


೬. ಕನ್ನಡ್‌ ಪದಗೊಳು 


ಯೆಂಡ ಯೆಡ್ತಿ ಕನ್ನಡ್‌ ಪದಗೊಳ್‌ 
ಅಂದ್ರೆ ರತ್ನಂಗ್‌ ಪ್ರಾಣ! 

ಬುಂಡೇನ್‌ ಎತ್ತಿ ಕುಡದ್ದುಟ್ಟಾಂದ್ರೆ-- 
ತಕ್ಕೊ! ಪದಗೊಳ್‌ ಬಾಣ! ೧ 


ಬಗವಂತ್‌ ಏನ ಬೂಮೀಗ್‌ ಇಳದು 
ನನ್‌ತಾಕ್‌ ಬಂದಾಂತ್‌ ಅನ್ನು: 
ಪರ್‌ಗಿರೀಕ್ಷೆ ಮಾಡ್ತಾನ್‌ ಔನು-- 
ಬಕ್ತನ್‌ ಮೇಲ್‌ ಔನ್‌ ಕಣ್ಣು! ೨ 


'ಯೆಂಡ ಕುಡಿಯಾದ್‌ ಬುಟ್‌ ಬುಡ್‌ ರತ್ನ!' 
ಅಂತ್‌ ಔನ್‌ ಏನಾರ್‌ ಅಂದ್ರೆ 

ಮೂಗ್‌ ಮೂರ್‌ ಚೂರಾಗ್‌ ಮುರಸ್ಕೋಂತೀನಿ 
ದೇವರ್‌ ಮಾತ್ಗ್‌ ಅಡ್ಬಂದ್ರೆ! ೩ 


'ಯೆಂಡ ಬುಟ್ಟಿ ಯೆಡ್ತೀನ್‌ ಬುಟ್‌ಬುಡ್‌!' 
ಅಂತ್‌ ಔನ್‌ ಏನಾರ್‌ ಅಂದ್ರೆ 
ಕಳದೋಯ್‌ ಅಂತ ಕುಣದಾಡ್ತೀನಿ 


ದೊಡ್ಡ್‌ ಒಂದ್‌ ಕಾಟಿ! ತೊಂದ್ರೆ! ೪ 


'ಕನ್ನಡ್‌ ಪದಗೋಳ್‌ ಆಡೋದ್ದೆಲ್ಲ 
ನಿಲ್ಲೀಸ್‌ ಬುಡಬೇಕ್‌ ರತ್ನ!” 

ಅಂತ್‌ ಔನ್‌ ಅಂದ್ರೆ-ದೇವ್ರ್‌ ಅದ್ರ್‌ ಏನು ! 
ಮಾಡ್ತೀನ್‌ ಔನ್ಗೆ ಖತ್ನ! ೫ 


ಆಗ್ನೆಮಾಡೋ ಐಗೊಳ್‌ ಎಲ್ಲಾ 
ದೇವ್ರೆ ಆಗ್ನಿ ಎಲ್ಲ! 

ಕನ್ನಡ್‌ ಸುದ್ದೀಗ್‌ ಏನ್ರ ಬಂದ್ರೆ 
ಮಾನಾ ಉಳಸಾಕಿಲ್ಲ! ೬ 


ನರಕಕ್ಕ್‌ ಇಳ್ಲಿ ನಾಲ್ಗೆ ಸೀಳಿ 

ಬಾಯ್‌ ಒಲಿಸಾಕಿದ್ರೂನೆ 
ಮೂಗ್ಗಲ್‌ ಕನ್ನಡ್‌ ಪದವಾಡ್ತೀನಿ! 

ನನ್‌ ಮನಸನ್ಸ್‌ನೀ ಕಾಣೆ! ೭ 


ಯೆಂಡ ವೋಗ್ದಿ! ಯೆಡ್ತಿ ವೋಗ್ತಿ! 
ಎಲ್ಲಾಕೊಚ್ಕೊ೦ಡ್‌ ವೋಗ್ಗಿ! 

ಪರ್ಪ೦ಚ್‌ ಇರೋ ತನಕ ಮುಂದೆ 
ಕನ್ನಡ್‌ ಪದಗೊಳ್‌ ನುಗ್ಗಿ! ೮ 


ಬುಂಡೇ ಬಕ್ತ ರತ್ನ 


೭. ಯೆಂಡ 


ಯೆಂಗೀಸ್ಗ್‌ ಎಂಗೆ ಅರಸ್ನಕುಂಕ್ಕ್‌ 
ಗ೦ಡೀಗ್ಸ್‌ ಅಂಗೆ ಯೆಂಡ. 

ವುಟ್ಟಿದ್‌ ಮನ್ಸರು೦ಡಾ೦ತ್‌ ಅಂದ್ರೆ 
ಯೆ೦ಡದ್‌ ಬುಂಡೆ ಮುಂಡ. ೧ 


ಬೂಮೀ ಜನಗೊಳ್‌ ಯೆ೦ಡದ್‌ ಮರಕೆ 
ಊವು ಕಾಯ್‌ ಇದ್ದಂಗೆ. 

ಯೆಂಡದ್‌ ಮರಕೇ ಬತ್ತಿ ಕೊಟ್ರೆ 
ಮನ್ನಬದಕೋದ್‌ ಎಂಗೆ? ೨ 


ಮನ್ನಾಂತ್‌ ಅನ್ನೋ ಮೀನ್‌ ಬದಕೋದ್ಕೆ 
ಯೆಂಡದ್‌ ನೀರೇ ಮುಕ್ಕ! 

ಅನಬೋವಸ್ತನ್‌ ಮಾತ್‌ ಸುಳ್ಳಾಗ್ದು- 
ಸತ್ಯರತ್ಸನ್‌ ವಾಕ್ಯ! ೩ 


ಮನ್ಸನ್‌ ಜನ್ಮಬಂದಿದ್ರೂನೆ 
ಯೀರ್ದೆ ವೋದ್ರೆ ಯೆಂಡ-- 
ಅಂತಾ ಮನ್ಸಬೂಮೀಗ್‌ ಬಾರ! 
ಬದಕಿರೋದು ದಂಡ! ೪ 


ಆ. ಯೆ೦ಡದ್‌ ತೊಂದ್ರೆ 


ಬಿಟ್ಟಿದ್ದೆಯೆಂಡ ಅಲ್ಲಿ-- 
ನೆಟ್ಗೆ ಬಂದೆ ಇಲ್ಲಿ 
ಎಲೇಲೇಲೇ ರಸ್ತೆ! 
ಯೇನು ಅವ್ವೆವಸ್ತೆ! 
ಮೈಕೈಯೆಲ್ಲಮುದರಿ 
ಯಾಕೇ ಕುಣೀತಿ ಕುದರಿ? 
ಕೊಟ್ಟೆಯಲ್ಲಗಸ್ತು! 
ಕುಡದಿದ್ದೀಯ ರಸ್ತೆ! ೧ 


ಚ೦ದ್ರನ್‌ ಮುಕವೇಕ್‌ ಸೊಟ್ಟು? 
ಅದ್ದು! ಬಲಗಣ್‌ ಛಟ್ಟು! 
ಉಳ್ಲಿರೋ ಎಡದಾಗಣ್ಣು 
ಯೆಚ್ಚಿದ್‌ ಲಿಂಬೇ ಅಣ್ಣು! 
ಏನೋ ಚಂದ್ರ! ಪೆಂಗೆ! 

ನಾಚೈ ಇಲ್ವೆ ನಿಂಗೆ ! 

ಕೆಟ್ಟವರ್‌ ಕುಡಿತಾರ್‌ ಅಂದ್ರೆ 
ನಿ೦ಗ್ಯಾಕ್‌ ಎ೦ಂಡದ್‌ ತೊಂದ್ರೆ? ೨ 


ನೋಡ್‌ ಅಲ್ಲ್‌ಬೀದಿ ದೀಪ-- 
ಗಿರ್ಕಿ ವೊಡೀತ್‌ ಪಾಪ! 

ತಿರ್‌ ತಿರ್‌ ತಿರ್‌ ತಿರ್‌ ತಿರ್ಗಾ 
ತೂರಾಡ್ತದೆ ತೂಗ್ತಾ! 

ಇಲ್ಲ್‌ ಇರೋ ಒಂದಕ್ಕಾನ 


ಸೋದೀನ್‌ ಇಲ್ಲಗ್ದಾನ ! 
ಸಾಲಾಗ್‌ ನಿಂತವೆ ನಟ್ಟು-- 
ಯೆಂಡ ಕುಡದ್ದುಟ್ಟು! ೩ 


ದೊಡ್ಡುಚಿಕ್ಚುಎಲ್ಹಾ-- 
ನೋಡ್ದ್ಡಅವಗೊಳ್‌ ಗುಲ್ಲ! 
ಇವರು ಕುಡದೊರ್‌ ಮದ್ದ 
ನಂಗೆ ಮಾತ್ರ ಸುದ್ಧ! 

ಯೆಂಡ ಕುಡದೋರ್‌ ನಡಮೆ 
ನಮಗೆ ಮಾನಕ್ಕ್‌ ಕಡಮೆ! 
ಯೆ೦ಡದ್‌ ಅಂಗಡೀಗಾನ 
ಅದಕೇ ಇಂತಿರಗೋನ! ೪ 


€. ರತ್ನನ್‌ ಯೋಚ್ನೆ 


ಬಯಸಿದ್‌ ಸಾಮಾನ್‌ ಬೇಕಾದಂಗೆ 
ಇರಲಿ ಇಲ್ಲೇನ್‌ ಇರಲಿ-- 
ತಾಪತ್ರೇಯನಕ್‌ ತಪ್ಪಿದ್ದಲ್ಲ! 
ಸುಳ್ಳಂತ್‌ ಅನ್ಡ್‌ನ್‌ ಬರಲಿ! ೧ 


ಬುಂಡೇಲ್‌ ಒಂದ್‌ ತೊಟ್‌ ಇರೊಗ೦ಟ್ಲೂನೆ 
ನಿದ್ದೆಗಿದ್ದೆಬರದು ! 

ಬುಂಡೇ ಕಾಲಿ ಆಗೋದ್ರನಕ 
ನಿದ್ದೆಬರಲೇ ಬರದು! ೨ 


ಈ ತಾಪತ್ರೇನ್‌ ತಳ್ಳಾಕಾಕೆ 
ಏನ್‌ ಮಾಡ್ಬೇಕೊ ಕಾಣೆ! 
ಯೋಚಿಸ್ಟಸ್ಟು ತಗಲ್ಯೋಂತೈತ್‌ ಆ 


ಯೋಚ್ನೇಗ್‌ ಒ೦ದ್‌ ಒಸ್‌ ಸಾಣೆ! ೩ 


ಬಯಸಿದ ಸಾಮಾನ್‌ ಬೇಕಾದಂಗೆ 

ಇರಲಿ ಇಲ್ಲೇನ್‌ ಇರಲಿ-- 
ತಾಪತ್ರೇಯನಕ್‌ ತಪ್ಪಿದ್ದಲ್ಲ! 

ಸುಳ್ಳಂತ್‌ ಅನ್ನ್‌ನ್‌ ಬರಲಿ! ೪ 


೧೦. ಈ ಸವಾಲ್ಸ್‌ ಏನ್‌ ಏಳ್ತೀರಣ್ಣ? 


ಯೆಂಡ್ದಂಗ್ಡ್ದೀಗ್‌ ಕುಡಿಯೋರು ಓಗೋವಂಗ್‌ ಓಯ್ತಾರೆ 
ಗಂಡಸ್ರು ದೇಸ್ತಾನಗಳ್ಗೆ! 

ದೇವ್ರ್‌ ಅವ್ರಿಗ್‌ ಇತ್ತಂದ್ರೆ ಗುಡೀಲಿ--ನಮ್ಗೇನು? 
ನಾವ್‌ ಕುಡಿಯೊ ಯೆಂಡಾನೆ ದೇವು! ೧ 


ಗುಡಿಯಾಗ ಪೂಜಾರಿ ಕಸ್ಕೋತ್ತಾನ್‌ ಆರ್ಕಾಸ 
ಪಡಕಾನೆ ಮುನಿಯಪ್ಪನಂಗೆ ! 

ದೇವರ್ನ ಕ೦ಡವು ಸುಕಪಡೋ ಮಾದ್ರೀಲಿ 
ನಾವೂನ ಸುಕಪಡ್ತೀವ್‌ ಕುಡ್ಡು! ೨ 


ನಂ ನೋಡಿ ನೆಗ್ತಾರೆ ! ಬಕ್ತರ್ಗೆ ಬೊಗ್ತಾರೆ ! 
ಯತ್ವಾಸ ಏನ್‌ ನಂಗು ಔರ್ಗು? 
ಬೇಸರ ಬೇಡಣ್ಣ ಕೇಳಿದ್ದಕ್‌ ಏಳ್ಳುಡಿ- 


ಈ ಸವಾಲ್ಸ್‌ ಏನ್‌ ಏಳ್ತೀರಣ್ಣ? ೩ 
೧೧. ಯೆ೦ಡ ಕುಡಿಯೋರ್‌ ನಾವು 


ದೊಡ್ಡೋನ್ಸ್‌ ಎಚ್ಸೆ ಸ೦ಬ್ಭಾಂತ್‌ ಅಂದ್ರೆ 
ಚಿಕ್ಕೋರ್‌ ಕೆಲ್ಸಕ್‌ ಕೋತ ! 
ಆನೆ ಮೈನ ಬೆಳಸಬೇಕಂದ್ರೆ-- 
ಆವ್ತಿ ಬಡಕಲ್‌ ವೋತ! ೧ 


ಗುಡಿಸಿಲ್ಗ್‌ ಉಲ್ಲುಸಾಲ್ಡಿದ್ರೂನೆ 
ಮಾಡೀಗ್‌ ಮಾಡಿ ಬಡ್ತಿ! 

ರೂಪಾಯ್ಸ್‌ ಒಂದ್‌ ಕಾಸ್‌ ಕಮ್ಮಿಬ೦ದ್ರೆ 
ಬಡವೊನ್‌ ಮನೇ ಜಡ್ತಿ! ೨ 


ನಾಯ್ದನಾಯೇ ತಿಂತಾದಂತೆ ! 
ಮೀನ್ನೆ ಮೀನೆ ತಿಂಡಿ! 

ಮನ್ನನ್‌ ಮನ್ಸತಿ೦ತಾನ್‌ ಈಗ 
ಜೀವ ಪೂರ ಯಿಂಡಿ! ೩ 


ಯೆಂಡ ಕುಡಿಯೋರ್‌ ನಾವ್‌ ಇಂಗಿಲ್ಲ! 
ಬುಂಡೆ ಪೂರ ತಂದಿ 

ಪಕ್ಹೋನ್‌ ಕೈಲಿ ಕಾಸ್‌ ಇಲ್ಲಿದ್ರೆ 
ಔನ್ನು ಕೊಡತೀವ್‌ ಸೇಂದಿ! ೪ 


ನಂತಾಕ್‌ ಬಂದ್ರೆ ಯೋಳ್ಕೊಡ್ತೀವಿ 


ದಾನ ದರ್ಮಕ್‌ ಅರ್ಪ; 
ಸಾಜ ಕೇಳಿ ರೇಕ್ಕೊಂಡ್‌ ಓದ್ರೆ-- 
ಕೋಪಾನೆಲ್ಲವೆರ್ತ! ೫ 


೧೨. ಸತ್ಕೇಲ್‌ ಏನೈತಣ್ಣ? 


ಬೆಳದಿಂಗಳ್‌ ರಾತ್ರೇಲಿ ಈಚೋರಿ ಬತ್ತಂದ್ರೆ 
ಈಚ್ಚೆಂಡ ಚೆಲ್ಬ೦ಗೆ ನೆಪ್ಪಾಯ್ತದೆ. 

ಆಕಾಸದ್‌ ಚ೦ದ್ರನ್ನಪಡಕಾನೆ ದೀಪಕ್ಕೆ 
ವೋಲೀಸ್ಟೆವೋಯಂದ್ರೆ ತಪ್ಪಾಯ್ತದೆ. ೧ 


ಕುಡದೋರು ಮತ್ನಂದು ಬೀಳೋಹಂಗ್‌ ಬಿದ್ದೋವೆ 
ಮನೆಗೋಳು ಮರಗೋಳು ಬೀದೀಲೆಲ್ಲಾ, 

ಪಡಕಾನೆ ಜನದಂಗೆ ಬಡದಾಡ್ತ ಕಾಯ್ತಾವೆ 
ಕಾಗೇಗಳ್ಗ್‌ ಒಸ್ಲೀನ ಬುದ್ದೀನಿಲ್ಲ ೨ 


ಇದ್‌ ಕಂಡ್ರೆ ಪಡಕಾನೆ ಕಣ್ಣ್‌ ಕಟ್ಟ೦ಗಾಯ್ತದೆ 
ತೊಟ್ಟ ಯೆಂಡ ಬೇಕಂದ್ರೆ ಬುಂಡೇಲಿಲ್ಲ. 
ಯೆಂಡ್‌ ಇಲ್ಲಾಂತ್‌ ಅಲದಾಡೊ ನನ್ನಂತ ಪಾಪೀನ 
ಇದುವರೆಗೆ ಬೂಂತಾಯಿ ಕಂಡೋಳಲ್ಲ ೩ 


ಸುಂಕ್‌ ಅತ್ಕೊ೦ಡ್‌ ಏನ್ನತ್ತು? ಇಲ್ಲದ್ದ್‌ ಅತ್ತ್‌ ಏನ್ಬತ್ತು? 
ಕಟ್ಟೈತಿ ಕಸ್ಟ್‌ ಸುಕ ವುಟ್ಟೀಟ್ಲೇನೆ ! 

ಕಟ್ಟಿದ್ದನ್‌ ಅಟ್ಟ ಉಂಡು ಅನಬೌಸೋಕ್‌ ಆಗದಿದ್ರೆ 
ಪ್ರಾಣಾನ ಕಳಕೋಬೇಕ್‌ ಒಂದೇಟ್ಲೀನೆ! ೪ 


ಅಳಗೀಳೋದ್‌ ಎಲ್ಲಾನ ಯೆಂಗಿಸ್ಗೆ ವೊಪ್ತಾದೆ-- 
ನೆಗತಿರಬೇಕ್‌ ಗ೦ಡಸ್ರು ಪ್ರಾಣ್‌ ಓದ್ರೂನೆ! 

ಬದಕಿದ್ರೆ ಯೆವ್ತಾರ ಪಡಕಾನೇಗ್‌ ಓಗ್‌ ಬೌದು ! 
ಸತ್ಕೇಲ್‌ ಏನೈತಣ್ಣ? ದೊಡ್‌ ಸೊನ್ನೇನೆ! ೫ 

೧೩ ಬೇವಾರ್ಸಿಗೆ 


ತಿತಿ ಮಾಡಿಸೋರ್ಗ್‌ ಏನ್‌ ಗೊತ್ಯೆತೊ 
ಚೆಡ್ಡಿ ವೊಲಿಯೊ ಕೆಲಸ? 
ಓದ್ದೊಐಗೋಳ್‌ ಕಟ್ಕೋ೦ತಾರ 


ಸೂಳೇ ಕಾಲೀನ್‌ ಗೊಲಸ? ೧ 


ಬೇವಾರ್ಸಿ! ನಿಂಗ್‌ ಏನ್‌ ಗೊತೈತೊ 
ಯೆಂಡ ಕುಡಿಯೊ ಬಾಬ್ತು? 
ಯೇಸರ್ಗತ್ತೇಗ್‌ ಆದಂಗೇನೆ 
ನಿಂಗೂ ವಯಸ್ಕ್‌ದಬ್ತು! ೨ 


ಯೆಂಡ ಕುಡಿಯೋದ್‌ ಕೆಟ್ಟುಗೊತ್ತು. 

ನಿನ್‌ ಯಾರ್‌ ಕೇಳೀದ್ರ್‌ ಅದನ? 
ಹತ್ರಬಾಂದ್ರೆ ಹತ್ತೀ ಮೇಲೆ? 

ನಾನ್‌ ಯಾರ್‌ ಗೊತ್ತೊ? ರತ್ನ! ೩ 


ಬಾಯ್ಗೆ ಬೀಗ ತಗಲೀಸ್ಕೊಂಡಿ 
ಬರಿಯೋದಿದ್ರೆ ಬರಕೊ ! 


ಮುಗ್ಗಲ್‌ ಕಂತೆ ಬಿಚ್ಚೋದಿದ್ರೆ 
ನೀ ಬಂದಂಗೆ ತಿರಕ್ಕೊ | ೪ 


೧೪. ರತ್ನನ್‌ ಕುಸಿ 


ಯೆಂಡ ಮುಟ್ಟಾಗ್ಗೆಲ್ಲನ೦ಗೆ 
ಏನೋ ಕುಸಿಯಾಗೈತೆ! 
(ಕುಡಕನ್‌ ಮಾತ್‌ ಅ೦ದ್ರಂಗೆ ಅಲ್ಲ! 
ನೆಗ ಉಕ್ಕ್‌ ಬರತೈತೆ?) ೧ 


ಈಚಲ್‌ ಮರದಲ್ಲ್‌ ಮಲಗಿದ್ದ್‌ ಯೆಂಡ 
ಕಟ್ಟಿದ ಮಡಕೆಗೆ ಅರ್ದು 

ಬಾರಿ ಪೀಪಾಯಾಗ್‌ ಇಳಕೊಂಡಿ 
ತು೦ಬ್ಯೋಂತೈತೆ ಸುರ್ದು. ೨ 


ಅಲ್ಲಿಂದ್‌ ಇಲ್ಲೆ ಇಲ್ಲಿಂದ್‌ ಅಲ್ಲೆ 
ಪೀಪಾಯ್ದಲ್ಲ್‌ಉಳ್ಳಾಡಿ 

ಕುಡಕನ್‌ ಬು೦ಡೇಲ್‌ ಉಟ್ಟೋಂತ್ಯೆತೆ ! 
ಎಂತಾ ಜನ್ಮನೋಡು ! ೩ 


ರಬ್ಬರ್‌ ಚೆ೦ಡನ೦ಗ್‌ ಅಲ್ಲಿಂದ್‌ ಇಲ್ಲೆ 
ಯೆಂಡ ಉಳ್ಳಾಡ್ತಿದ್ದು 

ಕೊನೆಯಾಗ್‌ ಸಾಂತಿ ಕಂಡ್ಕೊಂತೈತೆ 
ಕುಡಕನ್‌ ಒಟ್ಯಾಗ್‌ ಬಿದ್ದು! ೪ 


ಸಿಕ್ಕಿದ್‌ ದೇಅ ತಬ್ಬಿಡಕೊ೦ಡಿ 
ಆತ್ಮಅಲಿಯೋವಂಗೆ 

ಯೆಂಡ ಅಲದಿದ್‌ ನೆಪ್‌ ಮಾಡ್ಕಂಡ್ರೆ-- 
ಮೈರುಂ ಅ೦ತದ್‌ ನಂಗೆ! ೫ 


ಬ್ರಮ್ಮ ಅನ್ನೋ ಅದರಲ್ಲ್‌ ಆತ್ಮ 
ಬೆರಕಂಡ್‌ ಓಗೋವಂಗೆ 

ಬೆಸಕೋಂತೈತೆ ಮೈನಾಗ್‌ ಯೆ೦ಡ 
ಗುರತೇ ಗೊತ್ತಾಗ್ಗಂಗೆ! ೬ 


ಯೆಂಡ ಮುಟ್ಟಾಗ್ಗೆಲ್ಲನ೦ಗೆ 
ಏನೋ ಕುಸಿಯಾಗ್ಯೆತೆ! 
ಕುಸೀಗ್‌ ಕಾರಣ ಗೊತ್ತಾಯ್ತೀಗ-- 


ಕುಣಿಯೋವಂಗ್‌ ಆಯೆತಿ | ೭ 
೧೫. ಸಮಾದಾನ 


ಕುಡದ್ದುಟ್ಟು ಮೋರೀಲ್‌ ನಾ ಬಿದ್ಮೊಂಡ್‌ ಇವ್ನೀ೦ತ್‌ ಏಳಿ 
ಎಲ್ಲಾರ ನೆಗ್ತಾರೆ ಸುಂಸುಂಕೇನೆ. 

ಎಲ್ರ೦ಗೇ ಮನ್ಪ--ಇವನೇನೋ ಒಸ್‌ ತಪ್ಪಾಂತ 
ಅನ್ನಾಲ್ಲ-ಬೆಪ್ಗಳ್ಳೆ ಏನ್‌ ಏಳಾನೆ! ೧ 

ಆಕಾಸ್ಟಲ್‌ ಸೂರ್ಯಾವೆ--ದೊಡ್ಡ್‌ ಮನ್ಸ್‌ ವಾಸ್ತವ 
ಗ್ರಾಸ್ತ೦ತೆ ಅಗಲೆಲ್ಲತಿರಗಾಡ್ತಾನೆ; 

ಸ೦ಜೆ ಆಯ್ತ್‌ ಅ೦ದರ್‌ ಸಾಕ್‌--ಪಚ್ಚಿಮದೂರಾಚೇಲಿ 


ಮಡಗೀರೊ ಪಡಕಾನೇಗ್‌ ಓಡೋಯ್ತಾನೆ! ೨ 


ಪಟ್ಟಾಗಿ ಒಡದ್ದುಟ್ಟು ತೂರಾಡ್ತ ತೂಗ್ತಾನೆ ! 
ಕಣ್ಣಲ್ಲಕೆಂಪಿಗ್‌ ಮಾಡ್‌ ತೇಲೀಸ್ತಾನೆ ! 

ನನ್‌ ಅಣಕ್ಕೊನರಮನ್ನ ಸೂರ್ಕನ್ಗೆ ಬಾಯ್ಬುಟ್ಟ 
ಅದಕಂತೆ ಇದಕಂತೆ ವೋಲೀಸ್ತಾನೆ! ೩ 


ತೂರಾಡ್ತ ಮೋರೀಗೆ ಮೋಚ್ತಾನೆ ಸೂರ್ಯಪ್ಪ-- 
ಕೆಸರೆಲ್ಲಛಿಲ್ಲಂತ ಮೇಲ್‌ ಆದ್ರದೆ ! 

ಅದಕಂಡು 'ಕತ್ಲಾತು ಕತ್ಹಾತು' ಅನ್‌ಕೊ೦ಡಿ 
ಬೆಪ್ತಕಡಿ ಲೋಕೆಲ್ಲಕೂಗ್‌ ಆಕ್ತದೆ! ೪ 


ಚಿಕ್ಕೋರ್‌ ಸಿಕ್ಕೌರಣ್ಣಎಲ್ಲಾರ್‌ ನೆಗಾಕೆ | 


ದೊಡ್ಡೋರ್‌ ಎಂಗಾಡಿದ್ರ ಎಲ್ಲಾನ ಸೈ! 
ಲೋಕಾನೆ ಇಂಗೈತೆ--ನಾನ್‌ ಯಾಕ್‌ ದುಕ್ಟಡಲಿ-- 
ಮುನಿಯನ್ನು ಯೆಂಡಕ್ಕು ಬೋಲೋರೇಜೈ! ೫ 


೧೬ ಪ್ರಾರ್ತನೆ 


ಬ್ರಮ್ಮ ನಿಂಗೆ ಜೋಡೀಸ್ತೀನಿ 
ಯೆಂಡ ಮುಟ್ಟಿದ್‌ ಕೈನ! 
ಬೂಮೀ ಉದ್ದು ಬೊಗ್ಗಿಸ್ತೀನಿ 
ಯೆಂಡ ತುಂಬ್ಕೊಂಡ್‌ ಮೈನ! ೧ 


ಬುರ್‌ ಬುರ್‌ ನೊರೆ ಬಸಿಯೋವಂತ 
ಒಳ್ಳೆ ವುಳಿ ಯೆಂಡ 

ಕೊಡ್ತೀನ್‌ ನನ್ನು ಪ್ರಾರ್ತ ಕೇಳು 
ಸರಸೋತಮ್ಮನ್‌ ಗಂಡ! ೨ 


ಸರಸೋತಮ್ಮಮುನಸ್ಕೊಂಡೌಳೆ 
ನೀನಾರ್‌ ಒಸ್ಸಿಯೋಳು; 

ಕುಡದ್ಬುಟ್‌ ಆಡ್ಜೆ ತೋಲ್ತಾದಣ್ಣ 
ನಾಲ್ಗೆ--ಬಾಳ ಗೋಳು! ೩ 


ಅಕ್ಟ್ರಾನೆಲ್ಲಾ ಸರಸೋತಮ್ಮ 
ಪಟ್ಟಾಗ್‌ ಇಡಕೊಂಬುಟ್ಟಿ 
ಮುನಿಯ ಯೆಂಡ ಬುಡೊವಂಗೇನೆ 
ಬುಡತಾಳ್‌--ಔಳ್‌ ಕೈಗಟ್ಟಿ! ೪ 


ಮುನಿಯಂಗಾರ ಕಾಸ್‌ ಓಗೈತಿ 
ಯೆಚ್ನೆಯೆಂಡ ಬುಟ್ರಿ; 
ಸರಸೋತಮ್ಮಂಗ್‌ ಏನೋಗೈತೆ 
ಮಾತ್‌ ಸಲೀಸಾಗ್‌ ಕೊಟ್ರಿ? ೫ 


ನ೦ಗೆ ನೀನು ಲಾಯ್ರಿಯಾಗಿ 

ನನ್‌ ಕೇಸ್‌ ಗೆದ್‌ ಗಿದ್‌ ಕೊಟ್ರೆ 
ಮಾಡ್ತೀನಣ್ಣನಿನ್‌ ವೊಟ್ಟೇನ 

ಮಳೀ ಯೆಂಡಕ್‌ ಪೊಟ್ರೆ! ೬ 


ಕಮಲದ್‌ ಊವಿನ್‌ ಕುರ್ಚಿ ಮೇಗೆ 
ಜೋಕಾಗ್‌ ಕುಂತ್ಕೊ ನೀನು ! 

ನಾಕೂ ಬಾಯ್ದೂ ನಾಕು ಬುಂಡೆ 
ಯೆಂಡ ತತ್ತೀನ್‌ ನಾನು! ೭ 


ಸರಸೋತಮ್ಮಂಗ್‌ ಯೋಳಾಕಿಲ್ವ-- 
ನೀನೇನ್‌ ಎದರ್ಕೊಬೇಡ; 

ಕೇಳಿದ್‌ ವರಾನ್‌ ವೊ೦ದೀಸ್ಕೊಟ್ರೆ 
ತಕ್ಕೊ! ಯೆ೦ಡದ್‌ ಫೇಡ! ೮ 


ಯಿಂದ್‌ ಒಬ್ಬ ಬೌದ್ದ ಸನ್ನಾಸಿ 


ಮರದಡಿ ತನ್ನ ಬಟ್ಟೆ ಆಸಿ 


ಕುಂತಿದ್ದಪದುಮಾಸನಾಕಿ- 
ಕಣ್‌ ಮುಚ್ಚೋದ್‌ ಒಂದೇನೆ ಬಾಕಿ! ೧ 


ಕಾಲಿಗ್‌ ಔನ್‌ ಮು೦ದಾಗ ತೊದಲು 
ಬಂದಂಗೆ ಯೆಣ್‌ ಒಬ್ಳು ಓದ್ದು-- 
ಘಮ್ಮಂತ ವಾಸ್ನೆ ಸುಳದಂಗೆ! 


ಫಳ್ಳಂತ ಮಿಂಚು ವೊಳದಂಗೆ! ೨ 


ತಂಗೆ ಕಣ್‌ ಮಾಡ್ಬೋಳ ಕುಠ್ತಿ 
'ಚ೦ದದೀ ದೇದಾಗ ಬರ್ತಿ 
ಒಲ್ಲೇನೆ!' ಅ೦ದಿ ಸನ್ನಾಸಿ 

'ಛೇ' ಅಂದ ಮನದಾಗ ಯೇಸಿ ೩ 


'ಒರಗೀನ್‌ ಅಲಂಕಾರ ತಳಕು! 
ಒಳಗಿನ್ದಕ೦ಡ್ರೇನೆ ಬೆಳಕು!’ 
ಅಂದಿ ಆ ಬೌದ್ದ ಸನ್ನಾಸಿ 


ಯೀರ್ತಿದ್ದಸತ್ಯಾನ ಸೋಸಿ! ೪ 


ನಾನೂನೆ ಅಂಗೆ ಸನ್ನಾಸಿ! 

ಮೂರೊತ್ತು ಯೆಂಡಾನ ಮೂಸಿ 

ಮರ್‌ ಬುಡ್ತೀನ್‌ ಬು೦ಡೇನ ತುರ್ತು! 
ಒಳಗೀನ್‌ ಒಂದ್‌ ಯೆಂಡೆ ನಂಗ್‌ ಗುರ್ತು? ೫ 


೧೮. ಗುಟ್ಟು 


ನಾ ಕುಡದಾಡೋ ಪದಗೊಳ್ನೆಲ್ಲ 
ಬೀದೀಯೋರ್‌ ಜನಗೋಳು 

ಈಟೊಂದ್‌ ಒಗಳಾಕ್‌ ಏನ್‌ ಕಾರಣಾಂದ್ರೆ 
ಯೋಳ್ತೀನ್‌ ಚೆ೦ದಾಗ್‌ ಕೇಳು. ೧ 


ಯಿದ್ದೇಗೆಲ್ಲ ದೇವ್ರಾಗೌಳೆ-- 

ಔಳ್‌ ಆ ಸರಸೋತಮ್ಯ 
ಯೀಣೆ ಯಿಡದಿ ಔಳ್‌ ಆಡಿದ್ರೆ 

ನಾ ಕುಡದ್‌ ಆಡ್ತೀನಮ್ಮ! ೨ 


ಸರಸೋತಮ್ಮನ್‌ ಎಡದೋಳ್‌ ನೋಡು! 
ನನ್‌ ಎಡಗೈನು ನೋಡು! 
ಔಳ್ವ್ತಾವ್‌ ಇದ್ರೆ ಯೀಣೆ ಬುಂಡೆ 
ನನಗೈತ್‌ ಯೆ೦ಡದ್‌ ಬುಂಡೆ! ೩ 


ಬುಂಡೆ ಮಾತ್ಚ ನೋಡಿದೇನಣ್ಣ[ 
ಎ೦ಗೈತ್‌ ಅದರದ್‌ ತಳಕು! 

ಅದಕೆ ಅಮ್ಮನ್‌ ಯೀಣೇ ಅಂಗೆ 
ನನ್ನುಮಾತಿನ್‌ ಪಲಕು! ೪ 


ಮುನಿಯನ್‌ ಗಿರಾಕಿ ರತ್ನ 


೧೯. ಬಲೆ ಜಿಪ್ಪಮುನಿಯ 


ಊರಾಚೆ ಪಡಕಾನೆ ಇಟ್ಟ್‌ನೆ ಮುನಿಯ 

ಬಲ್‌ ಜಿಪ್ಪಪಡಕಾನೆ ಯೆಜಮಾನ ಮುನಿಯ. 

ಮನೇ ತಾಕ್‌ ಯಾರೋದ್ರು ಚೆದರ್ದಾನಾ ಮುನಿಯ-- 
ಯಾರ್‌ ಬಿಕ್ಷೆ ಬೇಡ್ತಾರ್‌ ಅಂತ್‌ ಎದರ್ದಾನಾ ಮುನಿಯ-- 
ಊರಾಚೆ ಪಡಕಾನೆ ಯೆಜಮಾನ ಮುನಿಯ-- 

ನಂ ಮುನಿಯ! ನಂ ಮುನಿಯ! ಜಿಪ್ಪನ೦ ಮುನಿಯ! ೧ 


ಮನೇ ತಾಕ್‌ ಯಾರ್‌ ಬಲ್ಲಿ ಕೂಗ್ತಾನ್‌ ಔನ್‌ ಕಿಥ್ಲಿ-- 
ಬ೦ದೋರ್ಗೆ ಕೇಳೋಹಂಗ್‌ ಕೂಗ್ತಾನ್‌ ಆ ಮುನಿಯ 
ಮನೆಯೋರ್ನ ಬೊಯ್ಯೋಹಂಗ್‌ ಕೂಗ್ತಾನ್‌ ಆ ಮುನಿಯ: 
`ಬೋರಯ್ಯತಂದ್‌ ಕೊಟ್ಟಿ ತಕ್ಕೊಂಡೋದ್‌ ನೂರ? 
ಮನೇಗ್‌ ಬೇರ್‌ ಆಕ್ಟೇಕಿನ್‌ ಮ೦ಗ್ಳೂರೆಂಚ್‌ ಸೂರ! 
ತಕ್ಕೊಂಡೋದ್‌ ಮಕ್ಕಿನ್ನಾ ಬಡ್ಡಿ ಕೊಡ್ಡಿದ್ದಿ- 
ಉಪ್ಲೂನೆ ವುಳಿಗೂನೆ ಕಾಸ್‌ ಎಲ್ಲಿಂದ್‌ ತರ್ಲಿ? 
ಪರಪಂಚ ಕೆಟ್ಟೋಯ್ತು--ಬಲ್‌ ಪೂರ ಓಯ್ತು-- 
ಇಂಗಿದ್ರೆ ನಾವೆಲ್ಲಬಾಳ್‌ ಬದಕಿದ೦ಗಾಯ್ತು! 
ತಕ್ಕೊ೦ಡೋರ್‌ ತಕ್ಕೊ೦ಡಂಗ್‌ ತಿನ್ಕ೦ಡ್‌ ಓಗ್ತಿದ್ದಿ-- 
ಗಂಟ್ಲಿಲ್ಲ ಕಟ್ಟೋಯ್ತು ಇವ್ರತ್ರ ವೊದ್ಲಿ/ 

ಕಟ್ಟೇಕ್‌ ಇನ್‌ ಮಂಡೀಗೆ ಸಾವರದೆ೦ಟ್‌ ನೂರು! 
ಮತ್ಚೇರೆ ಬ್ಯಾಂಕ್ಲಿನ್ನುಎರಡ್ಡಾವರದ್‌ ನೂರು! 
ಎಲ್ಲಿಂದ ತರಬೇಕೋ ದೇವರ್ಗೇ ಬೆಳಕು! 


ಮಿಕ್ಕೋರೀಗ್‌ ಏನ್‌ ಗೊತ್ತು ಈ ಚೋಳಿನ್‌ ಚಳಕು! 
ಕೇಳ್ಹೋರಿಗ್‌ ಕೊಟ್ತಂದ್ರೆ ಅಸಲೇನೆ ಸ್ವಾಆ! 
ಇನ್ನಾರನ್‌ ಕೇಳ್ಬೇಕೊ ಬಡ್ತಿ? ಹ್ಹ! ಹ್ಹ! ಹ್ಹ! 
ತಕ್ಕೊ೦ಡೋರ್‌ ತೆರದಿರ್ಲಿ ಬೇಗ್ಬೇಗ ತಂದು 
ಸತ್ತಾರ ವೋಯ್ತೀನಿ ವಿಸಗಿಸ ತಿಂದು! ೨ 


ಯೆಂಡದಂಗಡಿ ಮುನ್ಯಣ್ಣ! ಪಡಕಾನೆ ಮುನ್ಯ! 
ಏನ್‌ ಏಳ್ಲಿನೀ ಕೂಡ್ಸೊಬಲ್ಜಲೆ ಪುನ್ಯ! 
ಬೇಡಿದೋರ್ಸೆ ನೀಡ್ದಿದ್ರೆ ಪಾಪಾ೦ತ್‌ ಅಂದ್ರೆ 
ಬೇಡೋಕ್ಕೂ ಮುಂಚೇನೆ ಬಾಕ್ಸ್‌ ಇಕ್ತ ಬಂದ್ರೆ 
ಏನ್‌ ಏಲ್ಲಿ ಮುನ್ಯಣ್ಣನೀ ಕೂಡ್ಸೊ ಪುನ್ಯ! 
ಜಿಪುಣಾಂದ್ರೆ ನಿನ್‌ ಬಿಟ್ರೆ ಬೇರಿಲ್ಲಮುನ್ಯ! ೩ 


೨೦. ನಂ ದೇವ್ರು ಮುನಿಯ 


ಕೈಮುಗದು ಕರ್ಪೂರ ಅಜ್ಜಿ 
ಕಾಸ್ಕೊಟ್ಟು ತಂಗನಕಾಯ್‌ ಚಚ್ಚಿ 
ಅಡ್ಡಿದ್ರೆ ಕಲ್ಪೆಲ್ಲದೇವ್ರ! 
ಇಲ್ಲಿದ್ರೆ- 'ಜಾಕರ್ರ್‌ ಆವ್ರೆ!' ೧ 


`ಮುನ್ಯಣ್ಣ!' ಅಂದ್ಕೊಂಡಿ ಬಂದಿ 
ರುಲ್‌ ರುಲ್ನೆರೂಪಾಯ್ಗೋಳ್‌ ತಂದಿ 
ಸುರಿತಿದ್ರೆ ಕೊಡತೌನೆ ಯೆಂಡ! 
ಇಲ್ದಿದ್ರೆ ತರತೌನೆ ದಂಡ! ೨ 


ಮುನಿಯಂಗು ಆ ದೇವರ್ಗೂನೆ 
ಯೆತ್ವಾಸಾನ್‌ ಏನೇಳ್‌ ನೋಡಾನೆ! 
ಕಾಯ್‌ ಕೊಟ್ರೆ ದೇವ್ರು ಪರ್ಚ೦ಂಡ! 

ಕಾಸ್‌ ಕೊಟ್ರೆ ಮುನಿಯನ್ನುಯೆಂಡ! ೩ 


ದೇವ್ರನಕ ಕೊಡಲಿ ಕೊಡದಿರ್ಲಿ 
ಮಾಡ್ತಾರೆ ಔನ್ಗೆ ನಂಸ್ಕಾರ; 
ಮುನ್ಯ ಯೆಚ್ಚಳ್ತೆ ಬುಡದಿರ್ಲಿ 
ಮಾಡ್ತಾರೆ ಔನ್ಗೆ ಸಂಸ್ಕಾರ! ೪ 


ಮುನಿಯಣ್ಣ! ನೀ ನಮಗೆ ದೇವು! 
ನಾವನಕ ದಿನಾ ಬರಾವು! 

ಕೊಡದಿದ್ರೆ ಯೆಚ್ಚಳತೆ ಯೆಂಡ 

ನಾವ್‌ ಕೊಡೊ ದುಡ್‌ ನಿಂಗೆ ದಂಡ! ೫ 


೨೧. ಬಿಕ್ಷೆ 


ನನ್‌ ಎಡ್ತಿ ನುಗ್ಗಿದ್ದು 
ಜೋಬೀಗ್‌ ಕೈ ಆಕಿದ್ದು 
ಮುನಿಯಣ್ಣಯೆಂಡಕ್‌ ಕಾಸಿಲ್ಲ 
ಸಿರಿಕಿಸ್ನನಿಂತೌನೆ ! 
ಕುಚೇಲ ಬಂದ್‌ನೆ | 
ಏನಾರ ಕೊಡಲೇಬೇಕಲ್ಲ! ೧ 


ನಿನ್‌ ಯೆಂಡ ಬೇಡ್ತೀನಿ 


ಕೊಡದಿದ್ರೆ ಆಡ್ತೀನಿ 
ಮುನಿಯ ನಿನ್‌ ಮೇಲೊಂದು ಮಟ್ಟು! 

ಬೇವಾರ್ಸಿ ಬಂದ್‌ನೆ 

ಬರಕೋಂತ ನಿಂತೌನೆ 
ಮುನಿಯ ನಿನ್ನಗುಟ್ಟಿಲ್ಲರಟ್ಟು! ೨ 


ಬೇಡ್ತೀನ್‌ ಅಂತ್‌ ಯೋಳಿದ್ರೆ 
ನಿನ್‌ ಯೆಂಡ ಕೇಳಿದ್ರೆ 
ದರ್ಮಕ್ಕೆನ್‌ ಕೇಳಾಕಿಲ್ಲೇಳು! 
ನರಮನಸಾಂತ್‌ ಅಂದೋನು 
ಬಿಕ್ಷೇಗ್‌ ಕೈ ತಂದೋನು 
ಕತ್ತೆ ನಾಯೊಳ್ಳಿಂತ ಕೀಳು! ೩ 


ನಾ ಸುಂಕೆ ಬೇಡಾಲ್ಲ 

ನೀ ಸುಂಕೆ ನೀಡಾಲ್ಲ 
ಕಾಸ್ಥೂನೆ ನಿಂಗೂನೆ ಪ್ರಾಣ! 

ಚಾಕ್ರಿ ನಂಗೇನಾರ 

ಕೊಟ್ಟಿ ಜೀತಕ್‌ ಪೂರ 
ಯೆಂಡ ನೀ ಕೊಡ್ತಂದ್ರೆ ಜಾಣ! ೪ 


ನಿಂಗೇನ್ರ ಬೇಕಿದ್ರೆ 
ನನ್‌ ಕೆಲಸಕ್‌ ಆಕಿದ್ರೆ 
ತಿಕ್ಷೀನಿ ಯೆ೦ಡದ್‌ ಪೀಪಾಯ್ನ! 
ಇಲ್ಲಿದ್ರೆ ಗಲ್ಲಿ 
ಬಿದ್ದಿದ್ದ್‌ ಒ೦ದ್‌ ಅಳ್ವಲ್ಲಿ 


ಊಳ್ತೀನಿ ನೀ ತ೦ದ್‌ ರೂಪಾಯ್ನ! ೫ 


ನರಮನಸಾಂತ್‌ ಉಟ್ಟೋನು 

ಪಕದೋರ್‌ ಕಸ್ಟ್‌್‌ ಆಗದೋನು 
ಜೀವ್ನೆಣ ! ಬೂಮೀಗ್‌ ಔನ್‌ ಬಾರ! 

ತಾ ಮುನ್ಯಯೆಂಡಾನ | 

ತುಂಬು ನನ್‌ ಬುಂಡೇನ ! 
ನಿನ್‌ ಕತ್ನೆ ಪೀಪಾಯ್ಲೋಳ್‌ ಆರ! ೬ 


೨೨. ಇದರಾಗ್‌ ಐತೆ ಮರ್ಮ 


ಬೆನ್ನಿನ್‌ ಮೇಗಿನ್‌ ಸರಟ್‌ ಓದ್ರೋಯ್ತು-- 
ಬೆನ್‌ ಮ್ಯಾಗ್‌ ಐತೆ ಚಮ್ನ! 
ಯೆಂಡ ತತ್ತ! ಚಮ್ನಓದ್ಯೇಲ್‌ 
ಉಟ್ಟಿತಾ ಒಂದ್‌ ದಮ್ಡಿ? ೧ 


ಬಡವೊರ್‌ ಬದಕೋ ದಾರೀಂತಂದ್ರೆ 
ಈ ಮಾತ್ನಾಗ್‌ ಐತ್‌ ಮರ್ಕ! 
ಕುಡಕನ್‌ ಮಾತ್‌ ಅಂದ್ರ್‌ ಎಂತಾದ್ದಣ್ಣ- 


ಕಾಣದ ಕಣೀಗ್‌ ಸುರ! ೨ 
Po) ಆ 


೨೩ ಮುನಿಯನ್‌ ಬೋಣಿ 


ಮನ್ನಎಲ್ಲಿಂದ್‌ ಎಲ್ಲೋದ್ರೂನೆ 
ಬಾಯ್‌ ಇತ್ತಂದ್ರೆ ಬದಕ್ಕ 


ಮೆತ್ಸಿತ್ತಂದ್ರೆ--ಆಳ್ಗೊಂದ್‌ ಕಲ್ಲು! 
ತಕ್ಕೊ! ಇಡದಿ ತದಕ್ಕ! ೧ 


ಯಿಡಿದ್‌ ದಬಾಯ್ದಿಗಸೀಟ್ರೇ೦ದ್ರೆ 
ಬತ್ತು ತುಂಬಿದ್‌ ದೊನ್ನೆ! 
ಒಳ್ಳೆ ಮಾತ್ನಾಗ್‌ ತತ್ತಾಂತಂದ್ರೆ 
ಮೊಕ್ಕ್‌ ಮೂರ್ನಾಮ! ಸೊನ್ನೆ! ೨ 


ಲೋಕದ್‌ ಚಾಲ್‌ ಅ೦ತಂದ್ರೆ-ಮುನ್ಯ-- 
ಬಲೆ ಇಕ್ಕಟ್ಟಿನ್‌ ಓಣಿ! 

ಈ ಚಿಕ್‌ ಓಣಿನ್‌ ಬಡಾಯ್ಬಾಕೆ 
ನಿಂದ್‌ ಆಗ್ಗಣ್ಣಬೋಣಿ! ೩ 


೨೪. ಈ ಮೋಸ ದೋಸವಲ್ಲ 


ಅಗಲೆಲ್ಲಬೆವರ್‌ ಅರ್ಸಿ 
ಜೀತ ಕೆರ್ಕೊ೦ಡು 
ಅಟ್ಟೀಗ್‌ ನಾ ಬತ್ತಂದ್ರೆ 
ಮೈಕೈ ಮುರ್ಕೊಂಡು 
ಜೋಬೆಲ್ಲಜಡ್ತಿ 
ಮಾಡ್‌ೌಳ್‌ ನನ್‌ ಎಡ್ತಿ! ೧ 


ಒಂದ್‌ ದಪ ತಂದ್‌ ಜೀತ 
ಪೂರ ಕೊಟ್ಟುಟ್ಟ 
ಯೆಂಡಕ್‌ ಒ೦ಬತ್‌ ಕಾಸ 


ಕೇಳೆ ಬಾಯುಟಿ 

[5] [oN x) 
ಪೊರಕೇನ್‌ ಎತ್ತಿಡ್ಡಿ 
ಬಡಿದೌಳ್‌ ನನ್‌ ಎಡ್ತಿ! ೨ 


ಯೆಂಡಾನೆ ನಂ ದೇವು! 
ತಿರ್‌ಮೂರ್ತಿ ಯೆಂಡ! 
ನಮ್ಮುಟ್ಟಿ ಬದ್ದೋದು 
ಸಾಯ್ಲೋದು ಯೆಂಡ! 
ಯೆಂಡ ಬುಡ್ತಂದ್ರೆ 
ನಂಜೀಮ್ಕೆ ತೊಂದ್ರೆ! ೩ 


ಕಲಿಗಾಲ! ಸನಿಗಾಲ! 
ಬದುಕೋಕ್‌ ಆಗಾಲ್ಲ! 
ಸಾಚಾ ಮನಸರ್ಗನಕ 
ಉಳಗಾಲಾನಿಲ್ಲ! 
ಅದರಿಂದೊಂದ್‌ ಇಕ್ಕತ್ತ್‌ 
ಮಾಡ್ದೆ! ಬಲ್‌ ಗಮೃತ್ರ್‌! ೪ 


ಯೆಂಡಕ್‌ ಬಂದ್‌ ಎಳ್ಹಾಣೆ 
ಕೂದ್ಲಾಗ ಸಿಕ್ಷಿ 

ಅಟ್ಟೀಗ್‌ ಬಂದ್‌ ತಕ್ಸಾನ 
ಜೋಬ್‌ ಒದ್ರಿ ಬೊಗ್ಗಿ 
ಯೆಡ್ತೀಗೆ ಮೋಸ 
ಮಾಡ್ಜೆ ಸಂತೋಸ! ೫ 


ಮೋಸ ನಂಗ್‌ ಮಾಡಂತ 
ಬೇಡ್ತದ್‌ ಜಗತ್ತು! 

ಅದಕೇನೆ ಯಿಡಿದೀನಿ 
ಪಟ್ಟಾಗ್‌ ಇಕ್ಕತ್ತು ! 
ಈ ಮಾದ್ರಿ ಮೋಸ 


ಆಗಣ ದೋಸ! ೬ 
ಏಣ 


೨೫. ನಾಳೆ 


ಯೆಡ್ತಿ ಊರಾಗ್‌ ಇಲ್ಲಮುನಿಯ 
ಊರ್ಗ್‌ ಓಗೌಳೆ ಜಾಣೆ! 

ಜೀತ ತುಂಬ ಜೋಬೀಲೈತೆ 
ನಿಕ್ಕಲ್ಲೋವ್‌ ಅತ್ತಾಣೆ! ೧ 


ಅತ್ತಾಣೇಗು ಯೆಂಡ ತತ್ತ 
ದೋಸ್ತೀವ್ರ್‌ ಎಲ್ಲಯೀದ್ದಿ! 

ನೀನ್‌ ನಂಗೇನು ಬುದ್ಯೋಳ್ಹೇಡ 
ನಾಳೆ ಗೀಳೆ ಯಿದ್ಲಿ! ೨ 


ಆಕಾಸ್ಕಿಂತ ದೂರ್‌ ಎಚ್ಚೈತೆ 
ನಾಳೆಗೂನೆ ನಮ್ಗ! 
ಬೂಮಿ ಅನಕ ಮಡಿಕ್ಕಾಳಾಲ್ಲ 
ರೂಪಾಯ್‌ ಗಂಟ್‌ ಮಾಡ್‌ನ್ಗು! ೩ 


ಬಿಲ್ಲೆ ವೊಂಟೋದ್‌ ಪೀಪಾಯಿಂದ 


ಯೆಂಡ ಬಸಿಯೋ ಮಾದ್ರಿ 
ಸುರದೋಗ್ಯೈತೆ ಮನ್ನನ್‌ ಬದಕು! 
ನಾನ್‌ ಯೋಳಾದು ಕಾತ್ರಿ! ೪ 


ಕುಡಕನ್‌ ಕೈಲಿ ಕಾಸ್‌ಗೀಸ್‌ ಏನ್ರ 
ನಿಂತ್ರು ನಿಲ್ದೌದಣ್ಣ; 

ಮನ್ನನ್‌ ಜೀವ ಮಾತ್ರ ಮುಳಗೋ 
ಸ೦ಜೆ ಮೋಡದ್‌ ಬಣ್ಣ! ೫ 


ನಾಳೇನ್ಕೊಂಡಿ ನರಳೋದೆಲ್ಲ 
ಬೆಪ್ಲೋಳ್‌ ಮನಸಿನ್‌ ಕನಸು! 
ನಾಳೆ ಪಾಡು ! ನಾಳೆ ಬಾರ |! 
ಈವತ್ಸ್‌ ಇ್ಲಿಮನಸು! ೬ 


ಮನ್ನನ್‌ ಜೀವ ಮೂರೇ ನಿಮ್ಮ 
ಕುಸಿ ಪಟ್ಟೌನ್‌ ಗೆದ್ದ! 
ತಾಪತ್ರೇನ ತಬ್ಬಿಡುಕೊ೦ಡಿ 
ಗೋಳಾಡೋವನ್‌ ಬಿದ್ದ! ೭ 


ತಕ್ಕೋ ಮುನ್ಯನನ್‌ ಅತ್ತಾಣೆ 
ಯೆಂಡದ್‌ ಬುಂಡೆ ಬರ್ಗಿ 
ನಾಳೆ ಯೋಚ್ನೆನಂಗೆ ಬೇಡ 
ಈವತ್‌ ಒಂದೇ ಇದ್ಲಿ! ೮ 


೨೬. ನಡತೆ 


ಬುಂಡೇಗೆ ಯೆಂಡ್‌ ಎಂಗೆ ಯೆಂಡಕ್ಕೆ ನೊರೆಯೆಂಗೆ 
ಅ೦ಗೇನೆ ಮನ್ನಂಗು ಒಳ್ಳೆ ನಡತೆ. 
ಬುಂಡೇಗೆ ಆಲೆಂಗೆ ಆಲೊಳಗೆ ವುಳವೆಂಗೆ 
ಅ೦ಗೇನೆ ಆಳ್‌ ನಡತೆ ನರಮನ್ನಗೆ. 
ಅಮಲಿ೦ದ ಯೆಂಡ್‌ಕುಡಕ ಗುಲ್ಲಿಂದ ಪಡಕಾನೆ 
ನಡತೇ೦ದ ಗೊತ್ತಾಗ್ತೆ ಒಳ್ಳೆ ಮನ್ಸ. 
ಸದ್ದಿ೦ತ ಕೆಟ್‌ ಕಾಸ ಮುಕದಿ೦ದ ಮಾರವ್ನ 
ನಡತೀ೦ದ ನೋಡ್‌ಬೈದು ಕೆಟ್‌ ಮನ್ನನ. ೧ 


ಮುನಿಯಣ್ಣಯೆಚ್ಚಳ್ತೆ ಬುಟ್ರದೇ ಒಳ್ಳೆ ನಡತೆ ! 
ನಮ್ಮೆ೦ಡ ಪಕ್ಷೋನ್ನು ಕೊಟ್ರದೇ ಒಳ್ಳೆ ನಡತೆ! 
ನಾ ಕುಡದು ಬೇವಾರ್ಸಿಗ್‌ ಆಡೋದೆ ಒಳ್ಳೆ ನಡತೆ ! 
ಬೇವಾರ್ಸಿ ನನ್‌ ಆಡ್ಡಬರೆಯೋದೆ ಒಳ್ಳೆ ನಡತೆ! ೨ 


೨೭. ಏನ್‌ ಏಳ್ದೌ ಈ ವುಚ್ಚೆ! 


ನಂ ಪಡಕಾನೇಲ್‌ ವು೦ಬ ಮುನಿಯ 
ಇಬ್ರೂ ಗಟಾ೦ಗಟಿ ! 
ಓದ್‌ ಸನವಾರ ಬಿತ್ತ್‌ ಇಬ್ಬರ್ಗು 


ಬಾರಿ ಲಟಾಪಟಿ! ೧ 


ಸುರುವಾಯ್ತಣ್ಣಮಾರಾಮಾರಿ-- 
ಯಾವ್ಲೊ ಒಂದ್‌ ಚಿಕ್‌ ಮಾತ್ಸೆ; 


ಬೆಟ್ಟಾಗ್‌ ಕಲ್ಲೋಳ್‌ ಪೇರೀಸ್ಟಂಗೆ 
ಲಾತ್‌ ಏರ್ಯೋಂತು ಲಾತ್ಸೆ ೨ 


ನಡನುಗ್‌ ಎತ್ತಾಕ್‌ ಕೆಳಕ್‌ ಕೆಡೀಕೊ೦ಡ್‌ 
ಮುನಿಯಂಗ್‌ ಉಂಬ ಬೆಚ್ಚೆ 

ತೀಡ್ರಿದ್ರಣ್ಣ--ಮುನಿಯ ಕೂಕ್ಕೊಂಡ್‌ 
ಆಕ್ಚಕೈನ ಮಚ್ಚೆ! ೩ 

ಇಬ್ರಲ್ಲ್‌ ಒಬ್ಬಠಾರಾಗ್ವೇಕು-- 
ಅಲ್ಲೀಗ೦ಟ್ಣು ಸೈನೆ! 

ಪೋಲೀಸ್ನೋರ್‌ ಬಂದ್‌ ಇಡದ್ದುಟ್ರಣ್ಣ-- 
ತಕ್ಕೋ! ತಕ್ಕತ್ಯೆನೆ! ೪ 


ಕೇಡೀಗ್‌ ಕೇಡಿ ಮಿಲಾಯಿಸ್ಟೇಕು-- 
ಆಗ್‌ ಅದ್‌ ನೋಡಾಕ್‌ ಮಜ ! 

ಮುನಿಯ ವು೦ಬ ಇಬ್ರ್‌ ಅಂತೌರು-- 
ಈಗ್‌ ಬಿದೌರೆ ಸಜ! ೫ 


ದುಗ್ಗಾಣಿ ಸೊಪ್ಸ್‌ ಉಟ್ಟಾಕಿಲ್ಲ 
ಒಂದ್‌ ಸೇರ್‌ ಅಕ್ಕಿ ನುಚ್ಚೆ! 

ಅಲ್ಪ ಜಗಳಕ್‌ ಜೀವಾ೦ತಂದ್ರೆ-- 
ಏನ್‌ ಏಳ್ಡ್‌ ಈ ವುಚ್ಗೆ! ೬ 


೨೮. ನಂ ಬೋಜ ಮುನಿಯ 


ಯಿಂದ್‌ ಒಬ್ಬರಾಜ್‌ ಇದ್ದ--ಬೋಜಾಂತ್‌ ಔನೆಸರು ; 

ಔನ್‌ ಮುಂದೇನ್‌ ಈಗ್ನೋರು--ಪನ್ನೀರ್‌ ಮುಂದ್‌ ಕೆಸರು! 
ಔನತ್ರ ಯಾರಾನ ಆಡೀದ್ರ್‌ ಬಂದ್‌ ಪಕ್ಷ-- 

ಕೊಡ್ತಿದ್ದಂತ್‌ ತಕ್ಕೋ೦ತ ಆಕ್ಷರಕೊಂ೦ದ್‌ ಲಕ್ಷ! ೧ 


ನಾನೂನೆ ಆಡ್ತೀನಿ ಏರ್ದಾಗ ಮತ್ತು! 

ನನ್‌ ಆಡಿನ್‌ ಜೋಕಂದ್ರೆ ಬೇವಾರ್ಸೀಗ್‌ ಗೊತ್ತು! 
ನನ್‌ ಆಡಗೊಳ್‌ ಪಸಂದ್ಗೆಗೆಣೆಯ ಬೇವಾರ್ಸಿ 
ಯೆಂಡ ಕುಡದೋನಿಂದೆ ಅಲೆಯೋದೆ ಸಾಕ್ಸಿ! ೨ 


ನಮಗೇನ್‌ ಬೇಕಿಲ್ಲಾಣ್ಣ ಅಕ್ಡರ್‌ಕ್‌ ಒಂದ್‌ ಲಕ್ಸ! 
ಒ೦ದ್‌ ಕಾಸ್‌ ಬುಡಬೇಕಲ್ಲಮುನಿಯಣ್ಣನ್‌ ಬೊಕ್ಸ! 
ಅದಕೂ ಬೇಡಾ೦ತಂದ್ರೆ ಅಳತೆ ಬುಡುವಾಗ 
ತೊಟ್ಟಿಚ್ಸೆ ಬುಡತಂದ್ರೆ ಮುರಕ ಮನೆಯಾಗ? ೩ 


ಮುನಿಯಣ್ಣಂಗ್‌ ಏನ್‌ ಗೊತ್ತು ನನ್‌ ಪದಗೊಳ್‌ ಸೋಕು! 
ಯೆಂಡದ್‌ ಪದಗೊಳ್ಳೂವೆ ತಿಳಿಯೋದ್ಕು ಬೇಕು ! 
ಈಚ್ಛೆಂಡದ್‌ ಸೀ ಕಂಡೆ ಪೀಪಾಯ್‌ ಒಂದ್‌ ಪಕ್ಷ-- 
ಬಿರಕ್‌ ಬುಟ್ರೂ ಬುಟ್ಟಾತು ಮುನಿಯಣ್ಣನ್‌ ಬೊಕ್ಸ! ೪ 


೨೯. ಬುದ್ದಾದ 
ಕಾಸಿಗ್‌ ಕಾಸ್‌ ಗ೦ಟಾಕಿ 


ಒಟ್ಟೇಗ್‌ ಬೆನ್‌ ಅಂಟಾಕಿ 
`ನಾನೂ ಒಬ್‌ ಸೆಟ್ಟಿ 


ದುಡ್ಡೈತೆ ಗಟ್ಟಿ 
ಅಂತಂತಿ ಮುನ್ಯ! 
ಚಂ೦ದಾನ ಮುನ್ಯ? ೧ 


ಯೆಚ್ಚ್‌ ಅಳತೆ ಕೊಡವಲ್ಲೆ! 
ಬಿಡಕಾಸೂ ಬಿಡವಲ್ಲೆ! 
ನೀನೂ ತಿನ್ಹಲ್ಲೆ! 
`ಕೋ' ಅಂತನ್ನೊಲ್ಲೆ! 
ಚ೦ದಾನ ಮುನ್ಯ? 
ನೀನೇ ಯೋಳ್‌ ಮುನ್ಯ! ೨ 


ಯಿಂಗೆಲ್ಲಗಂಟ್ಕಾಡಿ 
ತೈಲ್‌ ತೈಲಿ ದುಡ್ಮಾಡಿ 
ನೀ ಸತ್ರೆನಿಂಗೆ 
ಸುಡಗಾಡೆ ಕೊನ್ಗೆ! 
ಸಾಸ್ವತವ ನೀನು? 
ಬುಟ್ಟೀಗ್‌ ಬಿದ್‌ ಮೀನು! ೩ 


ಸುಂಸುಂಕೆ ಒದ್ದಾಡ್ತಿ 

ಮೂರೊತ್ತೂ ದುಡ್ಡಾಡ್ತಿ 
ಅನಬೋಸ್ತೆಸಾಯ್ತಿ! 
ನಿಂಗೇನ್‌ ಕಿಪಾಯ್ತಿ? 
ಬಿಡಕಾಸ್ಗೆ ನಡಗು ! 
ಮಕ್ಕಳ್ಗೆ ಮಡಗು! ೪ 


ನಿನ್‌ ಮಕ್ಕಳ್‌ ಜೂಜಾಡಿ 
ದುಡ್ನೆಲ್ಲಪೋಲ್ಕಾಡಿ 
ಪಡಕಾನೇಗ್‌ ತಿತ್ರೆ 
ಸೂಳೆಮನೆಗ್‌ ಒತ್ತಿ 
ನಿಂಗೇನ್‌ ಬತ್‌ ಮುನ್ಯ? 
ಸತ್‌ ಮೇಲೆ ಸೂನ್ಯ! ೫ 


ಅದ್ರಿಂದ ಕೇಳ್ದಂಗೆ 

ಯೆಂಡ ಬಿಟ್‌ ಯೋಳ್ಚಂಗೆ 
ಕೇಳಿದ್ರೆ ನೋಡು-- 
ಇಲ್ಲಾಂತ್‌ ಅನಬೇಡ-- 
ನೀನಾಗ್ತಿ ಮುನ್ಯ 
ಜಗದೊಳ್ಗೆ ಮಾನ್ಯ! ೬ 


೩೦. ಮನಕ್ಕ್‌ ಒಪ್ಪೋ ಮಾತು 


ಯೆಚ್ಸೆಯೆಂಡ ಕೇಳ್ತಾನಿದ್ರೆ 

ಮಚ್ಚೆ ಎತ್ತಿ ಕೊಚ್ತೀನ್‌ ಅಂತ 
ಯೋಳ್ತಿಯಲ್ಲಿಮುನಿಯಣ್ಣ-- 

ಕೊಲ್ಲೋ ಕೆಲಸ ಬದಕ್ಕೊಕೆಲಸ 

ಎಲ್ಲಾನಿಂಗೆ ಕೊಟ್ಟೋರಾರು? 


ಸಲ್ಲದ್‌ ಮಾತು ಕಾಣಣ್ಣ! ೧ 


ಮಾತ್ಸೆ ಮಾತು ! ಯೇಟ್ಗೆ ಯೇಟು! 
ಯಾತ್ಮೆ ಯೋಳ್ತಿ ಕೊಲ್ತೀನ್‌ ಅಂತ? 


ಗ್ರಾಸ್ತ ಅಲ್ಲನಿನ್‌ ವಿದ್ದೆ! 
ಕಚ್‌ ಗಿಚ್‌ ಕಾಸ್ನಈಸ್ಕೋಮೊಲ್ಗೆ! 
ಯೆಚ್ಗೆ ಕೇಳ್ಬ್ರ ಕೋಪಾ ಬಲ್ಲೆ! 

ಮಸ್ತಾಗೈತೆ ನಿನ್‌ ವಿದ್ದೆ! ೨ 


ಕೊಲ್ಲೋ ಕೆಲಸ ನಿಂದ್‌ ಅಲ್ಲಾಣ್ಣ! 
ಕೊಲ್ಲೋಕ್‌ ಒಬ್ಬನ್‌ ಮಡಗೌನ್‌ ದೇವ್ರು! 
ಈಸ್ವರನ೦ತ ಔನ್‌ ಎಸರು! 
ಬ್ರಾಂಣ ಒಬ್ಬ ಅಬ್ಯಾಸಿಲ್ಲೆ 
ಓಮ ಮಾಡಿ ಸುಟ್‌ಕೊಂಡ್ಸಂತೆ 
ಮೀಸೆ ಜತೇಗ್‌ ಗಡ್ಡಾನ! ೩ 


ಇನ್ನಾಯೋಳ್ತೀನ್‌ ಕೇಳ್‌ ಮುನಿಯಣ್ಣ! 

ಮೀನ್‌ಗಳ ಬಂದ್ರೆ ತಿನ್ನಾಕ್‌ ತನ್ನ 
ಯೋಜ್ತದಂತೆ ಗಾಳ್ಜುಳ : 

'ನನ್‌ ಇಡದ್‌ ನು೦ಗೋಕ್‌ ಸುತ್ತೀ ಸುತ್ತೀ 


ನೀನ್‌ ಇಲ್‌ ಬಂದ್ರೆ ಕುಂತೌನ್‌ ಅಲ್ಲಿ 
ಮೇಲ್‌ ನಿನ್‌ ನು೦ಗೋಕ್‌ ಬೆಸ್ತ್ರವ!' ೪ 


ಯೆಂಡ ಮಾರೋದ್‌ ನಿಂದು ಕೆಲಸ! 
ಬುಂಡೆ ಒಡೆಯಾದ್‌ ನಿಂಗ್‌ ಯಾಕಣ್ಣ! 
ಕೋಪಿಸ್ಟೇಡ ಮುನಿಯಣ್ಣ! 
ಮನಕೆ ಒಪ್ಪೋ ಮಾತೇಳ್ತೀನಿ-- 
ನಾನು ರತ್ನಯೇನೇಳ್ದೇಂತ 
ನೆಪ್ಪಾಗ್‌ ಇಟ್ಕೊ ಮುನಿಯಣ್ಣ! ೫ 


೩೧.ತ್ರು 


bE 


'ದುಡ್‌ ಉಳ್ಳೋರು ದುಡ್‌ ಇಲ್ದೋರು 
ಲೋಕಕ್‌ ಎಲ್ಲೇ ಜಾತಿ!” 
ಅಂತಂದೌನೆ ನಮ್ಮೌನ್‌ ಒಬ್ಬ! 


ಏ ಹೈಸಚ್ಚಿ ಬಾತ್ಮಿ! ೧ 


ಪೈಲಾದೋರು ದುಡ್ಡಿಗ್‌ ದತ್ತು-- 
ಔರ್‌ ಕ೦ಡಿಲ್ಲತ್ತುಪ್ಪಿ! 

ಕಾಸ್‌ ಇಲ್ಲಿದ್ದುದುಸರೀಯೋರ್ಗೆ 
ಇದ್ದಿದಲ್ಲಿತುುಪ್ತಿ! ೨ 


ದುಸರಿಯೋರ್ದು ತ್ರುಪ್ತಿ ಸತ್ರೆ 
ಲೋಕಕ್‌ ಬಂತು ಚಟ್ಟ! 
ಆಗಯಾರೆ ಚಟ್ಟಾಂತಂದ್ರೆ- 


ಎಲ್ಲಫನ! ಮಟ್ಟಿ! ೩ 


ಬಡವರ್‌ ತ್ರುಪ್ತಿಗ್‌ ದಪ್ಪನ್‌ ಅಂದ್ರೆ 
ಎಲ್ಲಾರ್‌ ಬಾಯ್ಗೂ ಮಣ್ಣು! 
ದೊಡ್ಡುಚಿಕ್ಷುಸಬ್ಬಿ ಒಟ್ಟೆ 


ಎಕ್ಕ ಉಟ್ಟೋಯ್ತಣ್ಣ | ೪ 
ವಾ 


ಲೋಕಾನ್‌ ಬದಕ್ನೋ ಇಸ್ನೂಂತ್‌ ಅಂದ್ರೆ 
ದುಸರೀಯೋರ್ದು ತ್ರುಪ್ತಿ! 


ಪೈಲಾದೋರ್ಗೆ ಉಸರಾಡ್ಲೋದೂ 
ದುಸರೀಯೋರ್ದು ತ್ರುಪ್ತಿ! ೫ 


ಬೂಮೀಗ್‌ ಇರೋರ್ಗ್‌ ಯಾಕ್‌ ಬೇಕಣ್ಣ 
ಸೊರ್ಗ ಗಿರ್ಗದ್‌ ತೊಂದ್ರೆ! ೬ 


(ಯೆ೦ಡಕ್‌ ಮುನ್ಯನೀರ್‌ ಗೀರ್‌ ಬೆರಸಿ 
ಮೋಸ ಮಾಡ್‌ನ್‌ ನೆಮ್ಮಿ; 

ಅದಕೇ ಈ ವೊತ್‌ ಕನ್ನಡ್‌ ಪದಕೆ 
ಬೆರಕ್ಯಾಗೈತೆ ಕ್ಷಮ್ಬಿ! ೭ 


೩೨. ನಂ ಮುನಿಯಂದು ಜರ್ಬು 


ಯಿಂದೆ ಲೋಟ್ಟಾಗ್‌ ನೀರ್‌ ಇಟ್ಕೊಂಡಿ 
'ಛೂ ಮಂತ್ರಾಂ'ದ ಏಸು! 
ಇಟ್‌ ನೀರೆಲ್ಲಯೆಂಡ್‌ ಆಗೋಯ್ತು! 


ಅದು ಕೆಲಸ! ಬೇಸು! ೧ 


ಮಾತ್ತೇಳ್ಲೀನಿ-ಯಿಂದಿನ್‌ ಕಾಲ್ಲಾಗ್‌ 
ಎ೦ತೆ೦ತೋರ್‌ ಇದ್ರಂತ! 

ಈಗ್ಗುಔರೆ- ದೊಡ್‌ ಪಡಕಾನೆ 
ಇಟ್ಟಾಕ್ಟೇನೆ ಬಂತ! ೨ 


ಟಿ ನಿಮ 


ಎ 


ಏಸು ಕಿರ್ಸ ಪರ್ಬು-- 


ಸಕ್ಕ ಯೆಂಡಾನ್‌ ನೀರ್‌ ಮಾಡಾದು 


ದ್‌ 
ಯ 


ಕಾಲಿ ನೀರ್ನಯೆಂಡ ಮಾಡೆ 


ನ್ಯಂದು ಜರ್ಬು! ೩ 


ನಂಮು 


೨ 


ಗಾ 


ದಾರಕಿಂತ್‌ ಎಚೆ ಗಂಟು! ೪ 


ಳ್ಳೋರ್ಗೆ 
ಯೋಳಾ ರ್‌ ಏನಾರ್‌ ಉಂಟು; 
fs) 


ಯೋಳಿಸೆ ಳ್ಳೆ ತಿಳಕೊ 
ಲ್ರು 
ಉಗದ್‌ ಅಂದೂನೆ ತಿಳಕೊಳೋರ್ದು-- 


ಕ್ಸ್‌ ಮೂರ್‌ ನೀರು 


೩೩. ಮುನಿಯನ್‌ ಮೊ 

ನ ವೊಂಚ್‌ ಆಕ್ಕಂಗೆ 


೨ 


ಕೊಕೆ ಮೀನೆ 


ಕಪ್ಪೇಗ್‌ ಆವು ಕಾಯ್ಕೊಂಡಂಗೆ 
ನಿಂತೃಂಡೌನೆ ಮುನ್ಯ! 
ಯೆಂಡಾ ಮಾರೋಗೆಣ್ಯ! 
ಕುಡಿಯೋರ್ನ್‌ ಇಡದಿ ಸುಲದಾಕೋಕೆ 
ಮಡಗೌನ್‌ ಎಂಡದ್‌ ಮನೆಯ! ೧ 


ಕುಡಿಯೋರ್ಗ್‌ ಎಂಗಿದ್ರೇನು! ಬುಂಡೆ 

ತು೦ಬಿದರಾಯ್ತ್‌ ಅಂದ್‌ ಮುನ್ಯಯೆಂಡಕ್‌ 
ನೀರ್‌ ಗೀರ್‌ ಬೆರಸಿ ಮಾರಿ 
ತೊಟ್‌ ತೊಟ್ಟೂನೆ ವೋರಿ 

ಬಡವನ್‌ ಜೀತದ್‌ ಪುಡಿಕಾಸ್ಸೆಲ್ಲ 
ಕೆರಕೋಂತ್‌ನೆ ಗೋರಿ! ೨ 


ಮೈಯಿನ್‌ ರಕ್ತ ನೀರ್‌ ಮಾಡ್ಕೊಂಡಿ 

ಬೆವರಿನ್‌ ಮಳೇಲ್‌ ಕಾಸ್‌ ಕೆರಕೊಂಡಿ 
ನೆಟೆ ಬಂದ್ರೆ ಇಲ್ಲೆ 
ಮೋಸಮಾಡ್ತ ಮೆಲ್ಲೆ 

ಬತ್ಕೊ೦ಡ್‌ ಒಟ್ಟೇನ್‌ ಬಗದಿರಕೋಳೊ 
ಡೊಳ್ಳೀನ್‌ ಆಕ್ಷೇಕ್‌ ಗಲ್ಲೆ! ೩ 


ಕೊಟ್ಟಿದ್ದೆ ಯಿ೦ದಕ್‌ ಕೊಟ್ಟೋನು 

ಕೊಟ್ಟಿದ್ದಿಂತ ಯೆಚ್‌ ಕೊಟ್ಟೋನು 
ಮನ್ನಾನೆ ಅಂತಂದ್ರೆ 
ದೇವ್ರೆ ಔನ್‌ ಅಂತಂದ್ರೆ 

ಕೊಟ್ಟಿದ್ದೂನೆ ಕೊಡದಿದ್ದೋನ್ಗೆ 


ಯೆಸರ್‌ ಇಕ್ಕೋದೆ ತೊಂದ್ರೆ! ೪ 


ಕಾಸ್‌ ಈಸ್ಕೊಂಡಿ ಕಸ ಕೊಟ್ಟಿ 
ದರ್ಕಗಿರ್ಕಮೂಲೇಗ್‌ ಇಟ್ಟಿ 
ದುಡ್‌ ಕೂಡಾಕೋನ್‌ ಯಾರು? 
ಬೋಗಳ ತಿನ್ನೋನ್‌ ಯಾರು? 
ಎಲ್ಲಾರೂನೆ ಯೋಳಾದಂದ್ರೆ 
`ಮುನಿಯನ್‌ ಮೊಕ್ಕ್‌ ಮೂರ್‌ ನೀರು!” ೫ 


ಯಿಂದ್‌ ಇಬೀಸ್ದ ಕೈಕೈಮುಗದಿ 

ರಾವಣಂಗ್‌ ಏಳ್ದಕಡೇಗ್‌ ಉಗದಿ 
ಅನ್ಯಾಯ ಬೇಡಾಂತ! 
ನ್ಯಾಯಾನೆ ಮಾಡಂತ! 

ತಿಳದೋನ್‌ ಮಾತ್ರ ಮೂಲೇಗ್‌ ಆಕ್ಟೋನ್‌ 
ಗತಿ ಏನಾಯ್ತೂಂತ! ೬ 


ಬಡವನ್‌ ತಿನ್ನೊ ಸಿರಿಮ೦ತಮ್ಮ 

ಮುನಿಯಂಗ್‌ ಅಕ್ಕ! ಇವನೆ ತಮ್ಮ! 
ಮುನಿಯಂಗ್‌ ಅಕ್ಕನ್‌ ಚಾಳಿ 
ಮನೆ ಮುರಿಯೋಗಾಳಿ ! 

ಯೋಳಿದ್ರೆ ಕೇಳಿದ್ರೆ ಯಾರ್ಗೇನಂತೆ? 
ಎಕ್ಕ ವುಟ್ಟೋಗ್ಲೇಳಿ! ೭ 


೩೪. ಯೆಂಡಕ್ಕ್‌ ತರಪ್ಪ 


ಜೀತಾ ಮಾಡಿ ಕಾಸ್‌ ಕೆರ್ಕೊ೦ಡಿ 
ಅಟ್ಟೀಲ್‌ ಎಡ್ತೀನ್‌ ಮೋಸೋಸ್ಕಂಡಿ 
ಏನೋ ಕುಡಿಯಾಕ್‌ ಬಂದ್ರೆ-- 
ಸೇರಿಗ್‌ ಸೇರು ನೀರ್ದೆ ಬೆರಸಿ 
ಕಾಸ್‌ ಕೇಳ್ತೀಯ ಮೋಸ ಮರಸಿ 
ಸಾಚಾ ಮನ್ನರ್‌ ಬಂದ್ರೆ? ೧ 


ನನ್‌ ಕೈಕಾಸು! ನಂಗ್‌ ಔಳ್‌ ಎಡ್ತಿ! 

ಮೋಸ ಮಾಡ್ತೀನ್‌ ನಾನ್‌ ಔಳ್‌ ಇಡ್ಡಿ! 
ಆಮಾತ್‌ ಅತ್ತಾಗ್‌ ಬುಡ್ಡಿ! 

ಕೂಸೂ ಕೊಟ್ಕೊಂಡ್‌ ತೆಪ್ಪೆತಣ್ಣೆ 

ನಿನ್‌ ಕೈಲ್‌ ಮೋಸ ವೋಗೋದ್‌ ನನ್ಗೆ 
ಮಾನದ್‌ ಬುಡಕೆ ಕೊಡ್ಲಿ! ೨ 


ಯೆಂಡ ಮಾರೋರ್‌ ಎಲ್ರೂ ಯಿ೦ಂಗೇ 
ಮೋಸ ಮಾಡ್ತಾರ೦ತ ನಂಗೆ 
ನೀನೇಳ್ಬೇಕ ! ನನ್ನೂ! 
ದುಡ್ಡಿನ್‌ ರುಚಿ ಕಂಡೋರ್‌ ನಿಂಗೆ 
ಎಸ್ಟ್‌ ಏಳಿದ್ರೇನ್‌ ನಾವೂ ಸುಂಕೆ? 


ಒಬ್ಬನ್‌ ಚಾಲೇ ಮನ್ನೂ! ೩ 


ಕುಡಿಯೋ ನನ್‌ ಬಾಯ್ಸ್‌ ಇನ್ನೇಲ್‌ ಬೀಗ 
ಆಕ್ತೀನ್‌ ಅ೦ತ ಯೋಳ್ತೀನೀಗ 

ಎದೇಗೌ ಕೈನ ತಾಕ್ಸಿ! 
ಈ ಮಾತ್‌ ಓದ್ರೆ ಮಾನಕ್‌ ತೊಂದ್ರೆ! 


ರತ್ನನ್‌ ಮಾತಿನ್‌ ತೂಕೀಗಂದ್ರೆ 


ರತ್ನನ್‌ ಎಸರೆ ಸಾಕ್ಷಿ! ೪ 


ಯೋಳ್ತೇನ್‌ ಕೈನ ಎದೆಮೇಲಿಟ್ಟಿ-- 
ಈವೊತ್ತಿಂದ ಯೆಂಡ ಬುಟ್ಟಿ 
ಮಾನಕ್‌ ಬದಕ್ಷೇಕಂತ ! 
ಮನಸ ಮಾನ ಎಂಗೈತೇ೦ತ 
ಗೊತ್ತಿಲ್ಲೆನಾನೂ ಇವ್ನೀಂತ 
ಎ೦ಗೋ ಇದ್ರೆ ಬಂತ! ೫ 


ಪ್ರಾಣಕ್ಕಿಂತ ಯೆಂಡ ಯೆಚ್ಚು! 
ಯೆಂಡಕ್ಕಿಂತ ಮಾನ ಯೆಚ್ಚು! 
ಯೆ೦ಡದ್‌ ಮುನಿಯ ! ಜಿಪ್ಣ! 
ಮಾನದ್‌ ಮುಂದೆ ಯಾವ್ದ್‌ಏನೈತೆ? 
ತಕ್ಕೋ ! ಕೊಡ್ತೀನ್‌ ಈಗ್‌ ಬರತೈತೆ 
ಆಳ್‌ ಯೆಂಡಕ್ಕೆ ತರಪ್ಪ! ೬ 


೩೫. ಮುನಿಯನ್‌ ಮೊಕ್ಕೆ ಮುಸ್ಟಿ 
ಬೆಂಕೀನ್‌ ಇಟ್ಟಿದ್ದಂತೆ ಯಿ೦ದ್‌ ಅಡಗೂಲಜ್ವಿ-- 
ಮುನಿಯನ್ನು ಅತ್ಯೋ೦ತ ಔಳೀಗಿದ್‌ ಕಜ್ಜಿ! 
ಕೋಳಿ ಕೂಗ್ಗಿದ್ರೆಲ್ಲುಬೆಳಕೇ ಆಗಾಲ್ವ! 


ಯೆಂಡ ಇಲ್ಲೋಯ್ತಂದ್ರೆ ಆಡಾಕಾಗಾಲ್ವ? ೧ 


ರುಮ್ಮಂತ್‌ ಇರಬೇಕಾದ್ರೆ ಪದಗೊಳ್ಳುಗತ್ತು 


ಏನಾರ ಬೇಕೇ ಬೇಕ್‌ ಅದಕೊಂದು ಮತ್ತು 
ಇದುವರ್ಗೂಇತ್‌ ನಂಗೆ ಈಚ್ಛೆ೦ಡದ್‌ ಮತ್ತು 
ಇನ್‌ ಮ್ಯಾಗ್‌ ಏನೈತೇ೦ತ ನಿಂಗೇನೊ ಗೊತ್ತು! ೨ 


ಯೆಂಡಿಲ್ಲೆಉಡಗೋದ ರತ್ನಅಂತೇಳಿ 

ಪುಕ್ಕಾ ಕೆದರ್‌ ಬೇಡೊ--ಏ ಜ೦ಬದ್ಧೋಳಿ ! 

ಪುಟ್ನಿಂಜಿ ನಂಗೌಳೆ--ಪಾಯ್ಸಪರಮಾನ್ನ! 

ಯೆಂಡ್‌ ಯಾಕ್‌ ಅದರ್ಮುಂದೆ? ಅಳಸಿದ್‌ ತ೦ಗ್ಳನ್ನ! ೩ 


ಉತ್ತಮ್‌ ಜನ್ಮಕ್‌ ಬರೋದ್‌ ಮನ್ನನ್‌ ಪ್ರಯತ್ನ! 
ಸತ್ತೋಗ್‌ ದಫನ್ನಾದ ಯೆಂಡದಯ್ಯರತ್ನ! 
ಮಳ್ಳಿ ಚಿಗತ್ಕೊಂಡೌನೆ ಪುಟ್ನಿ೦ಜೀ ರತ್ನ! 
ನೋಡು ಯೆಂಡ್‌ ಇಲ್ಲೇನೆ ಔನಾಡೊ ಗತ್ನ! ೪ 


೩೬. ಕಡೇ ಆಡು 


ಬೇವಾರ್ಸಿ! ನಿನ್‌ ಎಸರು ನೆಪ್ಲೇನೆ ಬರದು 
ಯೆಂಡ್ಕುಡಕ್ರು ಏನಂದ್ರು ಕೋಪ ಮಾಡಬಾರ್ದು! 
ಇಸ್ಟ್ಟೂನೆ ಕೂಗಿದ್ದಕ್ಕ್‌ 'ಓ' ಅಂತ್‌ ನೀನ್‌ ಅಂದ್ರೆ 
ಎ೦ಗಾನ ಕೂಗಿದ್ರೆ ಏನೈತ್‌ ನಿಂಗ್‌ ತೊಂದ್ರೆ? ೧ 


ನೀನೂನೆ ಬಾಳ್‌ ದಿವಸ ತಸ್ಲಿತಕ್ಕಂಡಿ 

ನನ್‌ ಜತೇಗ್‌ ಬಲ್‌ ಅಲದೆ--ನನ್‌ ಆಡ್‌ ಬರ್ಕಂಡಿ. 
ಅಸ್ಪಲ್ಪೆಯೋಳ್ತಾರ ದೊಡ್‌ದೊಡ್ಡೋರೆಲ್ಲ: 

'ಕಸ್ಟ್‌ ಪಡದೆ ಕಿತ್ತೀಯ ದೊಡ್ಡಾನೆ ಅಲ್ಲ?' ೨ 


ಲೋಕಾನೆ ವುಚ್ಚುಚ್ಚು! ಯಿ೦ದ್‌ ಇದ್ದಂಗ್‌ ಇಲ್ಲ! 
ವಸ್ತಾದ್ಗೆ ಯೋಳ್ತಾರೆ ಈಗ್ನೋರು--ಮಲ್ಲ! 
ಯಾರಾನ ಕೇಳ್ಲೋರು ಪದಗೊಳ್‌ ಚಂದ್‌ ಅಂದ್ರೆ 
ಮಸ್ಟಾಗ್‌ ನಾನ್‌ ಆಡ್ತೀನಿ ನೀ ತಿರಗಿ ಬಂದ್ರೆ. ೩ 


೩೭. ನನ್‌ ಪುಟ್ನಿ೦ಜೀ ರೂಪ 


ಬೇವಾರ್ಸಿ! ನನ್‌ ಪುಟ್ನಿಂಜೀನ 
ರೂಪಾನ್‌ ಆಡ್ತಿನಿ ಬಾಪ್ಪ! 
ನಂಗ್‌ ಆಗಾಗ್ಗೆ ಆಡೀಸೈೈತೆ 
ನನ್‌ ಪುಟ್ಟಿಂಜೀ ರೂಪ! ೧ 


ಆಲ್ದಲ್‌ ಕಮಲದ್‌ ಊ ತೇಲ್ಬುಟ್ಟಿ 
ಮೇಲ್‌ ಒಂದ್‌ ತೆಳ್ನೆಲೇಪ 
ಚಿನ್ನದ್‌ ನೀರ್ನಲ್‌ ಕೊಟ್ಟಿಂಗೈತೆ 
ನನ್‌ ಪುಟ್ನಿಂಜೀ ರೂಪ! ೨ 


ಅಮಾಸೇಲಿ ಅತ್ತೀಸ್ಥಂಗೆ 

ಒಂದ್‌ ಆತ್‌ ನೂರ್‌ ಮತಾಪ 
ಬೆಳಕಾಗೈಕೆ ಕಂಡ್ರೆ ನಂಗೆ 

ನನ್‌ ಪುಟ್ನಿಂಜೀ ರೂಪ! ೩ 


ಔಸ್ಟೀಗ್‌ ಇಂಕ್ರ ಬೇಕಂದ್ರೂನೆ 

ಔಳ್‌ ತಾವ್‌ ಇಲ್ಲಕೋಪ ! 
ಅದಕೆ ಅಸ್ಟೊಂದ್‌ ಚಂದಾಗೈತೆ 

ನನ್‌ ಪುಟ್ನಿಂಜೀ ರೂಪ! ೪ 


ನನಗೇನಾರ ಕೋಪ ಬಂದ್ರೆ 


ನಂನಂ ಪ್ರೀತಿ ನೆಪ್ಪ 
ಕರಕೊಂಡ್‌ ಬಂದಿ ಕೋಪಾನ್‌ ಇಕ್ರೆತ್‌ 
ನನ್‌ ಪುಟ್ಟಿ೦ಜೀ ರೂಪ! ೫ 


ಬಟ್ಟೆ ಕ್ಲೀನ್‌ ತೊಳಿಯಾಕ್‌ ನಾವು 
ಯೆಂಗಾಕ್ತೀವಿ ಸೋಪ 

ಮನಸಿನ್‌ ಕೆಟ್‌ ಬಾವನೇಗೊಳ್ಳಂಗೆ 
ನನ್‌ ಪುಟ್ನಿಂಜೀ ರೂಪ! ೬ 


ದೇವರ ತಾಕ್‌ ನಾನ್‌ ಒಯ್ಯಾಕಿಲ್ಲ 
ಅಣ್ಣುಕಾಯಿ ದೂಪ! 

ದೇವರ್ಗ್‌ ಅಣ್‌ ಕಾಯ್‌ ದೂಪ ಎಲ್ಲಾ 
ನನ್‌ ಪುಟ್ನಿಂಜೀ ರೂಪ! ೭ 


ಸಿಡಿಯೋ ಮದ್ದಿನ್‌ ಸುಟ್ಟಾಕ್ಚಂಗೆ 
ಮಡಗಿದ್ದೇನೆ ಕೇಪ-- 

ನನ್‌ ತಾಪತ್ರೇನ್‌ ಉಡಾಯೃತ್ಛಿತೆ 
ನನ್‌ ಪುಟ್ನಿಂಜೀ ರೂಪ! ೮ 


ಚಿನ್ನದ ಬರಣೀಲ್‌ ತುಂಬಿಟ್ಟಂಗೆ 
ಆಲು ಸಕ್ರೆ ತುಪ್ಪ-- 
ಒಳ್ಳೆ ಗುಣಗೊಳ್ನ್‌ ಒಳಗಿಟ್ಟಿ ಫೌ 
ನನ್‌ ಪುಟ್ಟಿಂಜೀ ರೂಪ! ೯ 


ಪುಟ್ನಿಂಜೀನ ಕೈಇಡಿದೋನು 


ನೀನೆ ಭಲೆ ! ಭೂಪ! 
ಅಂತ ನಂಗೆ ಬೆನ್‌ ತಟ್ಟೆತೆ 
ನನ್‌ ಪುಟ್ಟಿ೦ಜೀ ರೂಪ! ೧೦ 


ದೇವಸ್ತಾನ್ಹಾಗ್‌ ಎಂಗಿರತ್ಯತೆ 
ಚಿನ್ನದ್‌ ನಂದಾದೀಪ 
ಅಂಗ್‌ ನನ್‌ ಅಟ್ಟೀನ್‌ ಬೆಳಗಿಸೈತೆ 
ನನ್‌ ಪುಟ್ಟಿಂಜೀ ರೂಪ! ೧೧ 


ಇದನ ಕೇಳ್ದೋರ್‌ ಯಾರಾರ್‌ 'ಅಯ್ಯೋ ! 
ಇವನ್‌ ಒಬ್‌ ಉಚ್ಚ! ಪಾಪ” 

ಅ೦ದೋರ್ಗ್‌ 'ಅಯ್ಯೋ ಪಾಪಾ೦'ತೈತೆ 
ನನ್‌ ಪುಟ್ನಿಂಜೀ ರೂಪ! ೧೨ 


೩೮. ಆಗ-ಈಗ 


ಯಿಂದೆ ನಾ ಕುಡದ್‌ ಮೋರೀಗ್‌ ಬಿದ್ದಿ 
ಬೆಳಗೀಗ್‌ ಒ೦ಬತ್‌ ಗ೦ಟೇಗ್‌ ಎದ್ದಿ 
ಎ೦ಗೆ೦ಗೋನೆ ಅಟ್ಟೀಗ್‌ ಬಂದ್ರೆ 
ಏನ್‌ ಕಾಣಿಸ್ತೂಂತ್‌ ಅಂತಿ 
ಅರ್ದಿದ್‌ ಬಲೇನ್‌ ಒಲಿಯೋ ಜಾಡನ್‌ 
ನೋಡ್ತಿದ್ದ್‌ ಎಡ್ತಿ ಕುಂತಿ! ೧ 


ಜೀತ ಮುಗಿಸ್ಕೊಂಡ್‌ ಈಗ್‌ ನಾ ನೆಟ್ಟಿ 
ಅಟ್ಟೀಗ್‌ ಬತ್ತಂದ್ರ್‌ ಒ೦ದೇ ಏಟ್ಟೆ 


ಚಿಗರಿ ಚಿಗದ೦ಗ್‌ ನನ್‌ ಪುಟ್ನಿಂಜಿ 
ಬಂದ್ರ್‌ ಎಂಗಾಯ್ಯೆತ್‌ ಅಂತಿ? 
ಬಂದ್‌ ಔಳ್‌ ನಿಂತಾಗ್‌ ಎದೆಗೊಳ್‌ ಆಡ್ತವ್‌-- 
ಎಳ್ಜಕ್‌ ಒ೦ದೇ ತಂತಿ! ೨ 


೩೯. ನಂಜಿ ರತ್ನ 


'ಸುಲಿದಿದ್‌ ಬಾಳೇ ಅಣ್‌ ಇದ್ದಂಗೆ 
ತಲೆ ಮೇಗೌನೆ ಚಂದ್ರ!” 
'ಮುಡಿಸೋಕ್‌ ಮಡಗಿದ್‌ ಮಲ್ಲೆ ದಂಡೆ 
ಇದ್ದಂಗೌನೆ ಚಂದ್ರ!” ೧ 


`ರತ್ನನ್ಸ್‌ ಅದನೆ ತಿನ್ನೀಸ್ತಿದ್ದೆ 
ಕೈಗಾರ್‌ ಎಟಕಿಸ್ತಿದ್ರೆ !' 
'ನ೦ಜೀಗ್‌ ಅದನೆ ಮುಡಿಸ್ತಾನಿದ್ದೆ 
ಕೈಗಾರ್‌ ಎಟಕಿಸ್ತಿದ್ರೆ!' ೨ 


೪೦. ನಂಜಿ ರತ್ನತೋಟ್ಟ್‌ ಓಗಿದ್ರು 


ನಂಜಿ ರತ್ನ ತೋಟ್ಕ್‌ ಓಗಿದ್ರು 
ಒ೦ದಾರ್‌ ಮಾತಾಡ್ಲಿಲ್ಲ; 


ಔರ್ಗೊಳ್‌ ಮಾತಾಡ್ಲಿಲ್ಲಾಂತಲ್ಲ 
ಆಡೋಕ್‌ ಮನಸಾಗ್ನಿಲ್ಲ. ೧ 


ನಂಜಿ ರತ್ನಂಗ್‌ ತೋರಿದ್ದೊಂದು 


ದುಂಬಿ ತಬ್ಬಿದ್‌ ಊವ! 
ರತ್ನನ್‌ ಮನಸಿನ್‌ ಅಡಗ್‌ ಸೇರಿತ್ತು 
ನಂಜಿ ಮನಸಿನ್‌ ರೇವ! ೨ 


ಮನಸಿನ್‌ ಜೋಡಿ ಯೀಣೆ ಮುಂದೆ 
ಬಾಯಿನ್‌ ಬುಡುಬುಡಕೇನ ! 
ಮಾತ್‌ ಇಲ್ಲೇನೆ ಅರ್ತ್‌ ಆಗ್ನಿದ್ರೆ-- 
ಆಡೋನ್‌ ಮನಸ್ನ? ಕೋಣ! ೩ 


೪೧. ನಿಂಗ್‌ ನೆಪ್ಟೈತ ನಂಜಿ? 


ಒಂದೇ ಕೇರೀಲ್‌ ಉಟ್ಟ ಬೆಳೆದೋರು 
ಒಂದೇ ಬೀದೀಲ್‌ ಒತ್‌ ಕಳದೋರು 
ನಾಮ್ಕೊಳ್‌ ಆಡಿ ಮಾಡಿದ್ದೆಲ್ಲಾ 
ನಿಂಗ್‌ ನೆಪ್ಪೈತ ನಂಜಿ? 
ಕಲ್ಲುಬಿಕ್ರೆ ಆರೇಸ್ಕೋ೦ತ 
ಗಂಡ ಯೆಡ್ತೀರ್‌ ಸಂಸಾರಾ೦ತ 
ಚಿಕ್ಕಂದ್ದಲ್‌ ನಾವ್‌ ಆಟಗೊಳ್‌ ಆಡಿದ್‌ 
ನಿಂಗ್‌ ನೆಪ್ಪೈತ ನಂಜಿ? ೧ 


ರತ್ನನಂ೦ಜಿ ಗಂಡ ಯೆಡ್ತಿ 

ಅಂತ ಕೇರೀವ್ರ್‌ ಗೇಲೀನ್‌ ಇಡ್ಡಿ 

ನಾಚ್ಕೊಂಡ್‌ ಮನೆಯಾಗ್‌ ಔತ್ಕೊಂಡಿದ್ದು 
ನಿಂಗ್‌ ನೆಪ್ಪೈತ ನಂಜಿ? 

ಲಗ್ಡಕ್‌ ಮುಂಚೆ ತೋಟಕ್‌ ಓಗಿ 


ಊವಕಕಿತ್ತಿ ನಿಂಗೆ ಕೂಗಿ 
ನನ್‌ ನಂಜೀ೦ತ ನಾ ಮುಡಿಸಿದ್ದು 
ನಿಂಗ್‌ ನೆಪ್ಪೆ ಘನಂಜಿ? ೨ 


ಲಗ್ನದ್‌ ದಿವಸ ನಿನ್‌ ಮೊಕ್‌ ನಾನು 
ಬಂಡಾರಾನ ಅಣೆ ತು೦ಬಾನು 
ಬಳದಿ ಕನಡಿ ತೋರ್ಲಿದ್‌ ನಿಂಗೆ 

ನಿಂಗ್‌ ನೆಪ್ಪೆ ಘ ನಂಜಿ? 
ನೀ ಮನೆಗ್‌ ಒಸದಾಗ್‌ ಬಂದೋಳಂತ 
ನಿನ್‌ ಮೊಕಾನೆ ನೋಡಿಗ್ಯೋ೦ತ 
ಆವೊತ್‌ ಚಾಕ್ರೀಗ್‌ ಓಗ್ನೇನಿಲ್ಲ 

ನಿಂಗ್‌ ನೆಪ್ಪೆ ಘನಂಜಿ? ೩ 


ವೊಸದಾಗ್‌ ಇಬ್ರೆ ಸಂಸಾರ್‌ ಊಡಿ 
ಯೆಸರು ಪಾಯಸ ಊಟಾ ಮಾಡಿ 
ನೆನೆದರ್‌ ನನಗೇ ನೆಗ ಬರತೈತೆ-- 
ನಿಂಗ್‌ ನೆಪ್ಪೆ ಘ ನಂಜಿ? 
'ಇದ್ದಿದ್‌ ದಿವಸ ಯೆಸರು ಯಿಟ್ಟು 
ಇಲ್ಲಿದ್‌ ಒಟ್ಟೇಗ್‌ ಬಟ್ಟೇನ್‌ ಕಟ್ಟು' 
ಅಂತ್‌ ಆಯಾಗಿ ಬದುಕೋಣಾಂದೊ 
ನಿಂಗ್‌ ನೆಪ್ಪೆ ಘನಂಜಿ? ೪ 


ಮನೆಯಾಗ್‌ ಒಂದ್‌ ದಿನ ತಿನ್ನಾಕ್‌ ಇಲ್ದೆ 

ನನಗ್‌ ಇಲ್ಲಾಂತ ನೀನೂ ಒಲ್ಲೆ 

ಕರೆದೋರ್‌ ಅಟ್ಟೀಗ್‌ ಓಗೋಲ್ಲೇ೦ದದ್‌ 
ನಿಂಗ್‌ ನೆಪ್ಟೈತ ನಂಜಿ? 

ಆವೊತ್ತೆಲ್ಲಯಿಟ್ಟೇ ಇಲ್ಲೆ 

ಸಾಯ್ತಿದ್ರೂನೆ ನೆಗತ ಸೋಲ್ಡೆ 

`ಬದಕೋದ್‌ ತಿನ್ನಾಕ್‌ ಅಲ್ಲಾಂ'ತ್‌ ಅ೦ದದ್‌ 
ನಿಂಗ್‌ ನೆಪ್ಪೈತ ನಂಜಿ? ೫ 


ಕಸ್ಟ ಸುಕ ಏನ್‌ ಬಂದ್ರೂನೆ 

ನಿಂಗೆ ನಾನೆ ನಂಗೆ ನೀನೆ 

ಮುಳುಗೋನ್‌ ಬೆನ್ನಿನ್‌ ಬೆಂಡಿದ್ದಂಗೆ 
ನಿಂಗ್‌ ನೆಪ್ಪಿರಲಿ ನಂಜಿ! 

ಬಟ್ಟೆ ಒಟ್ಟೇಗ್‌ ಇಲ್ಲಿದ್ರೂನೆ 

ನಂ ನಂ ಪ್ರೀತಿ ಇರೊವರೂನೆ 


ದೇಅ ಓದ್ರು ಮನಸೋಗಾಲ್ಲ 


ನಿಂಗ್‌ ನೆಪ್ಪಿರಲಿ ನಂಜಿ! ೬ 
೪೨. ನಂಜೀ ಯೆಸರು 


ಸ೦ಜೇಲ್‌ ಓ ಲಸ್ಮಣಾಂತ್‌ ಏಳಿ 
ಅಟ್ಟೀಗ್‌ ಬಂದ್ರೆ ಬೇಗ 
ದಾರೀನ್‌ ನೋಡ್ತ ನಿಂತೃಂಡೌಳೆ 


ನಂಜಿ ಬಾಗಿಲ್ದಾಗ Wo 


ಜೀತಕ್‌ ಜೀವ ಬಲಿ ಕೊಟ್ಕೇಲೆ 
ನ೦ಜೀನೆ ಒಸ್‌ ಪ್ರಾಣ! 

ನಂಜೀನ್‌ ಏನ್ರನೆನಿದೆ ಓದ್ರೆ 
ಉಡಗೋಗ್ಯೆತೆ ತ್ರಾಣ! ೨ 


ಜೀವಾನ್‌ ಚಿಳಸೋಕ್‌ ತಾಕತ್‌ ಅಂದ್ರೆ 
ನ೦ಜೀ ನಾಮಸ್ಕರಣೆ ! 

ಜೀವದ ಗಂಗೆ ಕೆಡದಂಗ್‌ ಇಡೋಕ್‌ 
ನಂಜೀನ್‌ ಎಸರೆ ಬರಣೆ! ೩ 


೪೩. ಕಣ್ಣು 
ಣಿ 
ಮೊಕ್ಕ್‌ ಎಳು ಕಣ್ಣಾದ್ರೆ ಮನಸೀಗೆ ಒಂದೆ! 


ಮನಸೀನ್‌ ಒ೦ದರ್‌ ಮುಂದೆ ಎಳ್ಹೂನೆ ಬಂದೆ! 
ಇಲ್ದಿದ್ರೂ ಚೆಂದೆ ! 


ಲೋಕಾನ್‌ ವುಟ್ಟಿಸ್ತಿದ್ರೆ ಮನಸೀನ್‌ ಒಂದ್‌ ಕಣ್ಣು 
ಲೋಕಾನ್‌ ಆಳ್‌ಮಾಡ್ಯೆತೆ ಒರಗಿನ್‌ ಎಳ್ಲ್‌ ಕಣ್ಣು! 
ಮೊಕದಾಗೀನ್‌ ವುಣ್ಣು | ೧ 


'ಸಿಕ್ಚಂಗ್‌ ಒರ್ಜಿಸ್ತಾರ ಈ ಕುಡದೋನ್‌ ಎಣ್ಣ? 
ಯೋಳಾಕ್‌ ಏನ೦ತೀಗ? ಬರಿ ಮಾತಿನ್‌ ಬಣ್ಣ!' 
ಅನ್ನೋನ್‌ ಕಣ್‌ ಸಣ್ಣ! 
[0] 
ನೀಸಿಗಿಯೋ ಕಬ್ಬನಕ ಮುಕ್ಕಾಲ್ಪ ಮಣ್ಣ? 
[5] 
ನಡವೆ 'ಥು' ಅಂತಾಚೆ ಉಗದಾಕ್ಸೆಗಿಣ್ಣ 


ಕಬ್‌ ಸೀ ಅಲ್ವಾಣ್ಣ? ೨ 
[5] 


ಸರಿಯಾಗಿ ನೋಡ್ಬೇಕು ಅಂತಂದ್ರೆ ಯೆಣ್ಣೆ 

ರೆಪ್ಪೇ ಪರದೇನಾಕಿ ಮುಚ್ಚೇಕು ಕಣ್ಣೆ! 
ಒರಗಿನ್‌ ನಿನ್‌ ಕಣ್ಣೆ! 

ಮನಸೀನ ಕಣ್ಮುಂದೆ ಔಳ್‌ ಅರ್ತ ಪೂರ್ತಿ! 

ಮನದ ಕಣ್ಗ್‌ ಅಂದ್ರ್‌ ಔಳೆ ಆರಾದ್ಯಮೂರ್ತಿ | 
ಅದಕೆ ಮನಕ್ಕ್‌ ಆರ್ತಿ! ೩ 


೪೪. ನನ್‌ ಪುಟ್ಟಿಂಜಿ ನಕ್ರೆ 


ಮೂಗ ಆದಂಗ್‌ ಆಗ್ತೀನ್‌ ನಾನು 
ನನ್‌ ಪುಟ್ಟಿಂಜಿ ನಕ್ರೆ! 

ಆಡಬೇಕಂದ್ರೆ ಮಾತೇ ಸಿಕ್ಹು 
ಉಕ್‌ ಬರ್ತಿದ್ರೆ ಅಕ್ರೆ-- 
ನನ್‌ ಪುಟ್ನಂಜಿ ನಕ್ರೆ! ೧ 


ಲಕ್ಕ೦ತ್‌ ಮತ್ತ್‌ ನಂಗ್‌ ಅತ್ಯೋಂತೈತೆ 
ನನ್‌ ಪುಟ್ಟಿಂಜಿ ನಕ್ರೆ! 
ರುಮ್ಮಂತ್‌ ಇಗ್ತ ಪದವಾಡ್ತೀನಿ 
ಆ ಮತ್ತ್‌ ನನಗಾಗ್‌ ಮಿಕ್ರೆ-- 
ನನ್‌ ಪುಟ್ನಂಜಿ ನಕ್ರೆ! ೨ 


ಆಡೋಕ್‌ ಅಳತೆ ಗಿಳತೆ ಇಲ್ಲ 
ನನ್‌ ಪುಟ್ಟಿಂಜಿ ನಕ್ರೆ! 
ಮಾನ ಗ್ನಾನ ಎಲ್ಲಾನೂನೆ 
ತಿನ್ನೋದೊಂದೆ--ಠೋಕ್ರೆ! 
ನನ್‌ ಪುಟ್ಟಿಂಜಿ ನಕ್ರೆ! ೩ 


ಅರಳ್ತ ವೊರಳ್ತ ಕಣ್ಣಿನ್‌ ಬೆಳಕು-- 
ನನ್‌ ಪುಟ್ಟಿಂಜಿ ನಕ್ರೆ! 

ಎ೦ಗಿರತೈತೆ ಮತ್ತೆ ವೂನಾಗ್‌ 
ತಿಂಗಳ್‌ ಬೆಳಕು ವೊಕ್ತೆ-- 
ಅಂಗೈತ್‌ ನ೦ಜಿ ನಕ್ರೆ! ೪ 


ಫಳ್ಳ೦ತ್‌ ಅಲ್ಲಿನ್‌ ಬೆಳಕ್‌ ಉಕ್ಕೈತೆ 
ನನ್‌ ಪುಟ್ಟಿಂಜಿ ನಕ್ರೆ! 

ರೆಕ್ಕೆ ಬಿಳುಪನ್‌ ತೆಗದ್‌ ಎರಚ್ಚಂಗೆ 
ಸಾನ ಮಾಡಿದ್‌ ಕೊಕ್ತೆ 
ನನ್‌ ಪುಟ್ಟಿಂಜಿ ನಕ್ರೆ! ೫ 


ನಾರದನ್‌ ಯೀಣೆ ನಿಲ್ದಾಕಿಲ್ಲ 
ನನ್‌ ಪುಟ್ಟಿಂಜಿ ನಕ್ರೆ! 
ತುಂಬ್ರ ತನ್‌ ಆಡ್‌ ಅಡಗಿಸ್ತಾನೆ 
ನನ್‌ ಪುಟ್ಟಿಂಜಿ ನಕ್ರೆ! 
ವಜ್ರದ್‌ ಮುಂದಾ ಬಕ್ರೆ! ೬ 


ಲೋಕಾನೇನೆ ಮೆಚ್ಕೋಂತೈತೆ 
ನನ್‌ ಪುಟ್ಟಿಂಜಿ ನಕ್ರೆ! 
ಮೆಚ್ಕೊಂಡ್‌ ಯೋಳ್ಳೆತ್‌: `ನ೦ಜಿ ನಕ್ಕಾಗ್‌ 
ಸದ್‌ ಮಾಡೋನ್ನೆ ಥೂಕ್ತೆ!' 
ನನ್‌ ಪುಟ್ನಿಂಜಿ ನಕ್ರೆ! ೭ 


ಕದಲಾಕ್‌ ಆಗ್ಡುಕಟ್ಟಾಕ್ಟಂಗೆ 

ನನ್‌ ಪುಟ್ನಿಂಜಿ ನಕ್ರೆ! 
ಚಾಕ್ರಿ ಗೀಕ್ರಿ ಎಲ್ಲಾಕೂನೆ 

ಆವೊತ್ತೆಲ್ಲ ಚಕ್ರೇ-- 

ನನ್‌ ಪುಟ್ನಿಂಜಿ ನಕ್ರೆ! ೮ 


ಯಿಂಗಿ೦ಗೇ೦ತ ಯೋಳಾಕ್‌ ಆಗ್ದು 
ನನ್‌ ಪುಟ್ನಂಜಿ ನಕ್ರೆ! 

`ಸೀ' ಅನ್ನಾದು ಸಬ್ಬಮಾತ್ರ! 
ತಿ೦ದ್‌ ನೋಡ್ಬೇಕು ಸಕ್ರೆ! 
ನೋಡ್ಬೇಕ್‌ ನಂಜಿ ನಕ್ರೆ! ೯ 


೪೫. ನಂಜೀ ಗುಮಾನಿ 


ನಾನ್‌ ಇನ್ನಾರ್ಲೋ ನೋಡ್ಬೇ೦ತ್‌ ಯೋಳಿ 
ಇಲ್ಲಿದ್‌ ಅತ್ತೀನ್‌ ಇಂಜಿ 

ಸಿಕದಿದ್‌ ಬಿತ್ತಾನ್‌ ಎತ್ತೋಕ್‌ ನೋಡಿ 
ರಾಂಗ್‌ ಮಾಡ್ಬಾರ್ದುನ೦ಜಿ. ೧ 


ನಿದ್ದೇಲ್‌ ಇಡ್ಡಿನನ್‌ ಎಬ್ಬಿಸ್ತ 

'ನಿನ್‌ ಎಸರೇನ್‌?' ಅ೦ತನ್ನು-- 
`ಪುಟ್ನಂಜಿ' ಅಂತನ್ನೆಓದ್ರೆ 

ಮಾತಿನ್‌ ಮೆಯ್ಗೆ ತೊನ್ನು! ೨ 


ಪಕ್ಕದ ಮುತ್ತಿನ್‌ ಕಂಬದ ಮು೦ದಾ 
ಇಲ್ಲಿದ್‌ ಯೆಂಚಿಕಡ್ಡಿ! 

ನಿನಗದನೂನೆ ನಾನೇಳಾನೆ ! 
ಯಾಕಿಂಗಾದೆ ಮಡ್ಡಿ? ೩ 


'ಬಲಗೈ ಇದ್ದೂಇಲ್ಬಂಗೇನೆ | 
ಅಂತ್‌ ಯೋಳ್ಪಂದೆ ಎಡಚ-- 
ಪ್ರೀತೀ ಪಟ್ಟಿ ಸಿಕ್ಕೊಂಡೋರ್ಗೆ 
ಗ್ಹಾನಿದ್ರೂನೆ ಪಡಚ! ೪ 


ಆಳ್‌ ಗುಮಾನಿ ಅಂದ್ರೆ ಆವ್ತಿ 
ಅನಾಮತ್ತಾಗ್‌ ಎಲ್ಲ! 
ನಂಗೇ ನಾವೇ ಮುರಕೋಬಾರ್ದು 


ಅಗಿಯಾಕ್‌ ಇರೋ ಅಲ್ಲ! ೫ 


ಈಚೆ ಪಕ್ಚಾಗ್‌ ಅಕ್ಟ್ರಾನೂನೆ 
ಆಚೆ ಮನಸನ್‌ ಬುಳ್ಗೆ 
ರೂಪಾಯ್‌ ಇದ್ದಂಗ್‌ ಗುಮಾನಿಗೂನೆ 
ಆಚೆ ಈಚೆ ಎಳ್ಳೆ! ೬ 


ಈ ಗುಮಾನೀನೇ ನಾವ್‌ ಪ್ರೀತೀಗ್‌ 
ಕಟ್ಟೋ ಚಕ್ಕರ್‌ ಬಡ್ಡಿ! 

ಈ ಗುಮಾನೀನೇ ನಂ ಪ್ರೀತೀನ್‌ 
ಅಳೆಯೋಕ್‌ ಅಳತೇ ಕಡ್ಡಿ! ೭ 


೪೬ ಕಾರಣ 


ಕೆಂಪಿನ್‌ ಬಟ್ಟೆ ಕಾಣ್ಣೆಓದ್ರೆ 
ಗೂಳೀಗ್‌ ರಕ್ತ ಕುದಿಯಾಲ್ಲ! 
ಸುಂಕೆ ಕುದಿಯಾಲ್ಲ! 
ನಂಜಿ ರತ್ನಂಗ್‌ ಒದ್ರೆ ಕಾರಣ 
ಗೀರಣ ಯೋಕ್ಕೊಂಡ್‌ ಒದಿಯಾಲ್ಲ! 
ಇದಕೇ೦ತ್‌ ಒದಿಯಾಲ್ಲ! ೧ 


ರಾಗ ಆಕ್ತ ರಾತ್ರಿ ಬರದೆ 
ಸುಂಕೆ ಮಲ್ಲೆ ಅರಳಾಲ್ಲ! 
ಅಗಲಲ್‌ ಅರಳಾಲ್ಲ! 
ರತ್ನನ್‌ ಆಳ್ವ ಮುತ್ನಲ್‌ ಊಳ್ತ 


ನಂಜಿ ಇದಕೇ೦ತ್‌ ಯೋಳಾಲ್ಲ! 


ರತ್ನಕೇಳಾಲ್ಲ! ೨ 


ನಂಜಿ ! ನೀ ನಂಗ್‌ ಒದ್ರೂ ಬಿದ್ರೂ 
ಕಾರಣ ನಿಂಗೇನ್‌ ಬೇಕಿಲ್ಲ! 
ನಂಗೂ ಬೇಕಿಲ್ಲ! 
ಕಾರಣ ಗೀರಣ ಎಲ್ಲಾಐತೆ-- 
ಕಣ್ಣೆ ಕಂಡ್ರೂ ಕಾಣಾಲ್ಲ! 


ಕೇಳೋದ್‌ ಜಾಣಲ್ಲ! ೩ 


೪೭. ನಂ ನಂ ಮಾತು 


ಪುಟ್ಟಿಂಜಿ ! ಬಿರ್ಬಿರ್ನೆ ಬಾಗಿಲ್ಲತೆರೆದಿಕ್ಕು 
ಬೇವಾರ್ಸಿ ಬಂದೌನೆ ಕಾಯ್ದೌನೆ--ತಡವಾದ್ರೆ 
ಗಾಳ್ಯಾಗಿ ಬ೦ದು ಬಡದೇನು. ೧ 


ನನ್‌ ರತ್ನ! ನೀ ಬ೦ದು ಬಡಿಗಿಡಿಯೋದ್‌ ಎಲ್ಲಂತು ? 
ಗಾಳ್ಯಾಗಿ ನೀ ಬಂದ್ರೆ ನನಗೇನು- ನಾನೊಂದು 
ಮೀನಾಗಿ ವೊಳೆಯಾಗ ಮುಳುಗೇನು. ೨ 


ಮೀನಾಗಿ ನೀ ನೀರ್ಗೆ ಮೋಚ್‌ಗೀಚ್ಕೊಂಡ್ರೇನಂತೆ 
ನಿನ್ನೆ ನಾ ಸುಂಸುಂಕೆ ಬಿಟ್ಟೇನ--ಬೆಸ್ತೋವ 


ನಾನಾಗಿ ಬಂದು ನಿಂಗ್‌ ಇಡದೇನು. ೩ 


ಮೀನನಿಡಿಯಲು ನೀನು ಚಿಸ್ತನಾದ್ರ್‌ ಏನೀಗ 


ಮೋಡ್ಹ್ವಾಗಿ ನಾನ್‌ ಆರಿ ವೋಗೇನು--ಆಕಾಸ 
ದಲ್ಲೆಲ್ಲಮೆಲೈಲ್ನೆ ಜಾರೇನು. ೪ 


ಮೋಡ್ಹ್ವಾಗಿ ಮೇಗಡೇ ಮೆಲ್ಮೆಲ್ನೆನೀ ಮೋಗು 
ಅನಿಮಳೆ ರೂಪಾವ ತಾಳೇನು--ನಾ ಬಂದು 
ನಿನ್‌ ಜೊತೆಗೆ ಆಯಾಗಿ ಬಾಳೇನು. ೫ 


ಅನಿಮಳೆ ನೀನಾಗಿ ನನ್ನೇನ್ರ ಮುಟ್ಟಂದ್ರೆ 
ಬೂಮೀಲಿ ಅಸರುಲ್ಲುಆದೇನು-ವುಲ್ಲಾಗಿ 
ನಿನ್‌ ಮರ್ತು ವೊರ್ವಾಗಿ ಬೆಳದೇನು ೬ 


ನೀನ್‌ ಅಸರು ವುಲ್ಲಾಗಿ ಬೆಳೆದು ಬಾ ಬೇಬೇಗ 
ಕುರಿಯಾಗಿ ಆರಾರ್ತ ಬ೦ದೇನು--ನಿನ್‌ ತಬ್ಬಿ 
ಮುತ್ತಿಕ್ಕಿ ಮುಕ್ಕಿನಾ ಮುಗಿಸೇನು. ೭ 


ಕುರಿಯಾಗಿ ನೀ ಬಂದು ಮಲ್ಲ ಮುಕ್ಟೋದಾದ್ರೆ 
ವೊಲಿಯೋವ ಸೂಜಿ ನಾನ್‌ ಆದೇನು--ಚಿಪ್ಪಿಗನ 
ಬಟ್ಟೇಲಿ ವೊಕ್ಕು ನಾ ನಡದೇನು. ೮ 


ಸೂಜಾಗಿ ಚಿಪ್ಪಿಗನ ಬಟ್ಟೇಲಿ ನೀನೋದ್ರೆ 
ದಾರಾದ ಬದಕ ನಾನ್‌ ಇಡದೇನು--ನೆಗ ನೆಗ್ತ 


ಸೂಜೀಯ ಯಿಂದೇನೆ ಬಂದೇನು. ೯ 


೪೮. ಮನಸು--ಮೆಯ್ಯಿ 


ಕಣಜ ಕಾಳು ಎಳ್ಹೂ ಕೂಡ್ಜಾಗ್‌ 
ಅಲ್ವ ಆಕೋದ್‌ ಬರ್ತಿ? 
ಮನಸು ಮೆಯ್ಯಿ ಎಳ್ಲೂ ಸೇರ್ಕೊ೦ಡ್ರ್‌ 


ಆಗ್ಲೇ ಪ್ರೀತಿ ಪೂರ್ತಿ! ೧ 


ಮನಸು ಮೆಯ್ಯಿ ಮುತ್ಕೊಟ್ಟಂಗಿತ್‌ ! 
ಸೌಂದ್ರ ಆರ್ಬಮಾರ್ತಿ! 

ಒ೦ದಿದ್ರ್‌ ಇನ್ನೊಂದ್‌ ಇಲ್ಲೌರಂದ್ರೆ-- 
ಬಂಡಿ ಇಲ್ಲದ್‌ ಸಾರ್ತಿ! ೨ 


ಮುತ್ತ್‌ ಕೊಟ್ಟಂಗ್‌ ಆ ಮನಸೂ ಮೆಯ್ಯೂ 
ಲಗತ್ತಾಗ್‌ ಇಲ್ಲಿದ್ರ್‌ ಎಕ್ಕ! 

ಯಾವ್ಲೊಂದ್‌ ಇಲ್ಲಿದ್ರೂನೆ ಮಿಕ್ಕಿದ್‌ 
ಇದ್ದೂಇಲ್ಲದ್‌ ಲೆಕ್ಕ! ೩ 


೪೯. ರತ್ನ 


ದಾರೀಲ್‌ ಆರೆ ಗುದ್ದಿಯಿಡ್ಡಿ 
ರತ್ನಅಳ್ಳ ತೋಡ್ತಾನೆ 
ಮೇಸ್ತ್ರಿ ನೋಡ್ತಾನೆ; 
ತೋಡ್ತಿದ್ದಂಗೆ ಏನೋ ನೋಡ್ತ 
ಆರೇ ವೂರಿ ನಿಲ್ದಾನೆ! 


ಬೆಪ್ಪಂಗ್‌ ನಿಲ್ದಾನೆ! ೧ 


ಎದುರಿನ್‌ ಬೇಲೀಲ್‌ ಬಿಟ್ಟಿದ್‌ ಊವು 


ರತ್ನನ್‌ ಕಣ್ಣೆ ಬೀಳ್ತಾದೆ 
ನೆಪೊಳ್‌ ಏಳ್ತಾದೆ ; 
ಊವಿನ್‌ ಮುಡಿದಿದ್‌ ನಂಜೀ ಬೊಂಬೆ 
ಕಣ್ಣಿನ್‌ ಮುಂದೆ ಯೇಳ್ತಾದೆ 


ಆಸೆ ಕೆಳ್ತಾದೆ. ೨ 


ಯಿಡಿದಿದ್‌ ಆರೇನ್‌ ಅಂಗೇ ಬುಟ್ಟಿ 
ರತ್ನ ಕುಡಿದ೦ಗ್‌ ಓಗ್ತಾನೆ 
ಮೇಸ್ತ್ರಿ ಕೂಗ್ತಾನೆ ; 
ಮನೆಗೋಗೋನ್ನೆ 'ಲೋ' ಅಂತಂದಿ 
ಕೂಗ್ಗ ಲಾಗ ಆಕ್ಷಾನೆ ! 
ಕೂದ್ರೆ ಕೂಗ್ತಾನೆ! ೩ 


ಅಟ್ಟೀಲ್‌ ಕಾಡಿಗೆ ಕಣ್ಣಿನ್‌ ನಂಜಿ 
ರತ್ನನ್‌ ಕ೦ಡಿ ಉಕ್ತಾಳೆ 
ಕಣ್ಣಲ್‌ ಮುಕ್ತಾಳೆ ; 
ನಿಂತಿದ್‌ ನ೦ಜೀನ್‌ ನೋಡ್ತಿದ್ದಂಗೇ 
ಇಬ್ಬರ್‌ ಮನಸೂ ಯಿಗ್ತಾದೆ 


ಎಳ್ಡ್‌ ಒ೦ದಾಗ್ತದೆ! ೪ 
೫೦. ಗೋರಿ 
ನನ್‌ ಪುಟ್ನಿಂಜೀನ್‌ ಯೆಂಡಾ ಬುಟ್ಟು 


ಕಣ್ತುಂಬಾನು ಕುಡದೆ. 
ಪದಗೊಳ್‌ ಆಡೋದ್‌ ಯೆಂಗೇಂತೇಳಿ 


ಔಲ್ದೇ ಪಟ್ಟಾಗಿಡದೆ. ೧ 
ಮೂರೊತ್ತೂನೆ ನಂಜೀಂತಂದಿ 

ಔಳಾಡೇ ನಂಗ್‌ ಮಗ್ಗು 
ನಂಜಿ ವೋದ್ರೂನೆಪ್‌ ಓಗ್ಗಿಲ್ಲ. 

ನೆಪ್‌ ಆಡಿಸೈತ್‌ ಈಗ್ಗು ೨ 


ವಸ್ತು ವೋದ್ರೆ ನೆಳ್ಳೂನೂನೆ 

ಜೊತೆಯಾಗ್‌ ವೊಗೋದ್‌ ತತ್ವ. 
ನಂಜಿ ವೋಗಿ ನೆಪ್ಲುಳಿಯಾದು 

ನನ್‌ ಪುಟ್ಟಿಂಜಿ ಮಾತ್ತ. ೩ 


ಯಿಂದೆ ನಾನ್‌ ಆಡ್ತಿದ್ದಿದ್‌ ಇದ್ದೋಳ್‌ 
ಬಾವ್ಧಕ್ಕೆ ಬತೇರಿ. 

ಈಗ್‌ ನಾನ್‌ ಆಡ್ತಾನಿತ್ತಂದ್ರದೇ 
ಇಲ್ದೋಳ್‌ ನೆಪ್ಪಿಗ್‌ ಗೋರಿ. ೪ 


೫೧. ರತ್ನ ಬೇವಾರ್ಸಿ 
ಐನೋರ್‌ ವೊಲದಲ್‌ ಚಾಕ್ರಿ ಮಾಡ್ತ 
ಸಂಜಿ ಆಯ್ತಂದ್ರೆ 
ಚಿ೦ತಿ ಮಾಡ್ತೀನ್‌--ಯೆಂಗಿರತೈತೆ 


ನಂಜಿ ಎದ್ದಂದ್ರೆ. ೧ 


ನಂಜಿ ನೆಪ್ಪಾಯ್ತ್‌ ! ಆದಿ ಗಿಡದಾಗ್‌ 


ಊವಾ ಜಲ್ಗಲ್ಲಿ 
ಕೂದಂಗೆಲ್ಲಯೆಚ್ಕೋಂತೈತೆ 
ಆಸೆ ಬಲೆ ಬಲ್ಜಿ ೨ 


ಊವಾ ಕೂದ್ರಾ ಸ೦ತೋಸಾನಾ 
ಅದನ್‌ ಎಲ್‌ ಇಡಿಸೋನೆ? 
ಚಿಂತಿಸ್ತಾ ನಿ೦ತ್ಕೋ೦ತೀನಿ: 'ಅಯ್ಯೊ! 
ಯಾರಿಗ್‌ ಮುಡಿಸೋನೆ?' ೩ 


ನಾನ್‌ ಯೆಂಗ್‌ ಓಯ್ತೀನ್‌ ಅದೆ ಗೊತ್ತಿಲ್ದೆ 
ನಿಂತಿದ್ದ೦ಗೇನೆ 

ನಡಿತಾನಿದ್ರೆ ಬತ್ತೀನ್‌ ನಾನಂ 
ಗುಡಿಸಿಲ್‌ ತಾಕೇನೆ. ೪ 


ಗುಡಿಸಿಲ್‌ ಬೀಗ ತುಕ್ಕ್‌ ಇಡದೈತೆ 
ನಂಜಿ ಅಲ್ಲಿಲ್ಲ! 

ಕಣ್ಣೀರ್‌ ತು೦ಬ್ಕೊಂಡ್‌ ನೋಡ್ತೀನಾಗ 
ಮನೆ ಮೇಲ್‌ ವಳೆ ಬಿಲ್ಲ! ೫ 


ಗುಡಿಸಿಲ್‌ ಬಾಗಿಲ್‌ ಬೀಗದಂಗೇನೆ 
ಮನಸಿನ್‌ ರಾಗಾನು. 

`ನ೦ಜಿ ಇಲ್ಲದ್‌ ಮನೆಗ್‌ ಯಾಕ್ಟರ್ಶಿ?' 
ಅಂತೈತ್‌ ಬೀಗಾನು! ೬ 


ರತ್ನನ್‌ ನ೦ಜೀಗ್‌ ಮುಡಿಸ್ಟೇಕ೦ತ 


ತ೦ದಿದ್‌ ಊನೆಲ್ಲ 
ನಾವಿದ್‌ ಗುಡಿಸಿಲ್‌ ಮು೦ದಿಕ್ತೀನಿ-- 


ಬೇರೆ ತಾವಿಲ್ಲ ೭ 


ಇಂಗ್‌ ಊ ಮುಡಿಸಿ ವೋಯ್ತೀನ೦ಂಗೇ 
ಬಕ್ಕೊ೦ಡ್‌ ಮೊಕ ಮರಸಿ. 
ನಾನ್‌ ಎಂಗ್‌ ಓದ್ರೆ ತಾನೇ ಏನು? 

೫೨. ನ೦ಜೀಗೆ 


ನೀ ನನ್‌ ಅಟ್ಟೀಗ್‌ ಬೆಳಕಂಗ್‌ ಇದ್ದೆನ೦ಜು ! 
ಮಾಗೀಲ್‌ ಉಲ್ಲೇಲ್‌ ಮಲಗಿದ್ದಂಗೆ ಮಂಜು! 
ಮಾಗಿ ಕುಗ್ತು! 
ಬೇಸ್ಗೆನುಗ್ತು! 
ಇದ್ದಿದ್ದಂಗೆ ಮಾಯವಾಗೋಯ್ತು ಮಂಜು! 
ನಂಗೂ ನಿಂಗೂ ಯೆ೦ಗ್‌ ಅಗಲೋಯ್ತು ನಂಜು! 


ಸೀರ೦ಗ್ಪಟ್ಟದ್‌ ತಾವ್‌ ಕಾವೇರಿ ಒಡದಿ 
ಯೆಲ್ಲೋಳಾಗಿ ಪಟ್ಟದ್‌ ಸುತ್ತ ನಡದಿ 
ಸಂಗಂದಲ್ಲಿ 
ಸೇರ್ಕೊಂಡ್‌ ಮಳ್ಳಿ 
ಮು೦ದಕ್‌ ವೋದ್ದುನಮಗೆ ಗ್ಹಾನದ್‌ ಪಂಜು! 
ಈಗ್‌ ಆಗಲಿದ್ರೇನ್‌ ಮುಂದ್‌ ನಾವ್‌ ಸೇರ್ತೀವ್‌ ನಂಜು! ೨ 


ಅಗಲೋಡೋಗ್ರ ರಾತ್ರಿ ಬ೦ತಂತ್‌ ಅಂಜಿ! 
ರಾತ್ರಿ ಮುಗದೋದ್ರ್‌ ಅಗಲೆ ಅಲ್ಪ ನಂಜಿ? 
ರಾತ್ರಿಬಿತ್ತು! 
ಅಗಲೇ ಬತ್ತು! 
ಓಗೋದ್‌ ಮಳ್ಳಿ ಬರೋದ್ಕೆ ಅಲ್ಪ ನಂಜಿ? 
ಆ ನೆಮ್ಮೆ ನನ್‌ ಜೀವಾನ್‌ ಉಳಸೊ ಗಂಜಿ! ೩ 


೫೩ ಮಡಿಕೇರೀಲಿ ರತ್ನ 


ಮಡಿಕೇರೀಲಿ ರತ್ನ 
ಕಂಡಾ ಮೊಸಾ ಮತ್ನ. ೧ 


'ಮಡಿಕೇರೀಲಿ ಮಡಿಕೆ ಯೆಂಡ 

ಯೀರ್ದಿದ್ರ್‌ ಅಲ್ಲೀಗ್‌ ವೋದ್ದೂದ೦ಡ' 

ಅಂದಿ ರತ್ನಪಡಕಾನೇಗೆ 

ವೊಂಟಿ ಬೆಟ್ಟದ ನೆತ್ತಿ ಮೇಗೆ 
ವೋಯ್ದಿದ್ಧಂಗೆ ನಿಂತ ! 
ಕಲ್ದಾದಂಗೆ ಕುಂತ! ೨ 

ಸುತ್ತ ಸಾಯೋ ಬಿಸಿಲಿನ್‌ ಚಾಪೆ! 

ಅಲ್ಲಲ್ಲಿ ವೊಸಿ ನೆರಳಿನ್‌ ತೇಪೆ ! 

ಅಲೆಯಲೆಯಾಗಿ ಬಿಸಿಲಿನ್‌ ಜೊತೆಗೆ 

ಸುತ್ತಿನ್‌ ಗುಡ್ಡಗೊಳ್‌ ಕುಣದರ್‌ ಮೆತ್ಸೆ 
ಮನಸೀಗ್‌ ಅರ್ಸ ತರ್ವ-- 
ರತ್ನಯೆಂಡ ಮರ್ತ! ೩ 


ತ್ತ 
ಲ್ಲ 
೧ 


'ಮುದಕನ್‌ ಸಾವೇ ನೋಡಾಕ್‌ ಚ೦ದ !’ 
ಅಂದ್ರೆ ಸೂರ್ಯ ಸಾಯಾಲ್ಲೇಂದ ; 
'ಸಾಯೋ ಮುದುಕ ಸಂಜೆ ಸೂರ್ಯ 

ನೆಗತ ನಿಲ್ಲೋಕ್‌ ಇಷ್ಟೇನ್‌ ಕಾರ್ಯ?' 


ಅಂತ ಯಿ೦ದಕ್‌ ತಿರ್ಗಿ 
ನೋಡ್ಚೆ--ಬತ್ತು ಗಿರ್ಕಿ! ೪ 


ದೇವರದೊಂದು ಚೆ೦ದದ್‌ ಸೋತ್ರ 
ಕೊಡಗಿನ್‌ ಮೇಗಿನ್‌ ಒಂದ್‌ ನಕ್ಷತ್ರ 
ಕೊಡಗಿನ್‌ ಒ೦ದ್‌ ಊ ಗಾಳೀಲ್‌ ತೇಲ್ತ 
ಬ೦ದಂಗಿದ್ದು ಅತ್ರ ಕಾಲ್ತಾವ್‌ 
ಒ೦ದು ಕೊಡಗೀನುಡಗಿ ! 
ಐದಾರೊರಸದ್‌ ವುಡಗಿ! ೫ 


ಕೊಡಗಿನ್‌ ತೋಟದ್‌ ಕಾಪೀ ಅಣ್ಣು 
ತುಟಿಗೊಳ್‌ ! ಇಳ್ಳಿನ್‌ ಬೆಳಕೆ ಕಣ್ಣು! 
ಕೆನ್ನೆ ಅನಕ ಕೊಡಗಿನ್‌ ಕಿತ್ಲೆ! 
ಔಳೇಳಿದ್ದುನಾ ಕೇಳೂತ್ಸೆ: 
'ನಿಂಗೆ ಯೆಸರೇನಮ್ಮ?' 
'ನನ್ನೆಸರು ಪೂವಮ್ಮ[' ೬ 


'ಪೂವಮ್ಮ!' ಹಾ! ಯೆಂತಾ ಯೆಸರು ! 

ಕಣ್ಣಿಗ್‌ ಚಿತ್ರ ಕಟ್ಟೋ ಯೆಸರು ! 

ರೂಪು ರಾಗಕ್‌ ತಕ್ಕಂತ್‌ ಯೆಸರು ! 

ಯೆಂಗ್‌ ನೋಡಿದ್ರು ವೊಪ್ಪೋ ಯೆಸರು ! 
'ಪೂವಮ್ಮಾ! ಪೂವಮ್ಮಾ!' 
'ಪೂವಮ್ಮಾ! ಪೂವಮ್ಮಾ!' ೭ 


ಔಳ್‌ ನೋಡೂತ್ಲೆ ನಂಗ್‌ ಮತ್ತಾಯ್ತು! 


ಔಳ್‌ ಮಾತ್ಯೇಳಿ ಒ೦ದ್‌ ಅತ್ತಾಯ್ತು! 

ಔಳ್‌ ಮಾತ್‌ ಇನ್ನಾ ಕೇಳ್ಬೇಕೂ೦ತ 

'ನಾನ್ಯಾರ್‌ ಗೊತ್ತೆ?' ಅಂದ್ರೆ 'ಹ್ಞೂ'ತ 
'ನೀ ಯೆಂಡಕುಡಕ' ಅಂದ್ಲು 
ನೆಗ್ನ ಅತ್ರಬಂದ್ದು ೮ 


`ನೀ ನಾ ಕುಡಿಯೋದ್ನ್‌ ಎಲ್‌ ನೋಡ್ಲೇಮ್ಮ?' 

ಅಂದ್ರೆ 'ಯಾವೋನ್ಸೈತೆ ಜಮ್ಮ 

ಔನ್ಗೆ ಯೋಳ್ತಿವ್‌ ಕೊಡವಾ೦ತಂದಿ ! 

ಕುಡದ೦ಗ್‌ ಆಡೋನ್‌ ಕುಡುಕಾ೦'ತ್‌ ಅಂದಿ 
ತೊಡೇನ್‌ ಅತ್ತಿದ್ದುಮೆಲ್ಗೆ! 
ಕುಡದೋನ್‌ ಅಂದ್ರೆ ಸಲ್ಲೆ! ೯ 


ಕತ್ತಿನ್‌ ಸುತ್ತ ಕೈ ಆಕ್ಕೊ೦ಡಿ 

`ಅಣ್ಣರತ್ನ' ಅಂತ್‌ ನೆಕ್ಕೊಂಡಿ 

'ಯೆಂಡದ ಪದಗೊಳ್‌ ಏಳ್‌ ನೋಡಾನೆ ! 

ನಾನೂನಿನ್ನಂಗ್‌ ಕಲ್ತ್‌ ಆಡಾನೆ!' 
ಅ೦ದ್ಲುಮೊಕಾನ್‌ ನೋಡಿ ! 
ಕಣ್ಣದೊಡ್ಡುಮಾಡಿ! ೧೦ 


ಇಲ್ಲಿದ್‌ ತಂಗಿ ಆಗ್‌ ವುಟ್ಟಿದ್ದು 
ಪೂವಮ್ಮಾನೆ ನಂಗೆ ಮೊದಲು! 
ತಂಗಿ ವುಟ್ಟಿದ್‌ ದಿವಸಾ೦ತೇಳಿ 
ಆಡ್ಲೆಯೆಂಗೀಸ್‌ ಇಡದಂಗ್‌ ತಾಲಿ-- 
ಸೂರ್ಯ ಮುಳಗಿದ್‌ ಕಾಣ್ಣೆ! 

೫೪. ಮಡಿಕೇರೀಲಿ ಮಂಜು 


ಬೂಮೀನ್‌ ತಬ್ಬಿದ್‌ ಮೋಡ್‌ ಇದ್ದಂಗೆ 
ಬೆಳ್ಳಿ ಬಳಿದಿದ್‌ ರೋಡ್‌ ಇದ್ದಂಗೆ 
ಸಾಫಾಗ್‌ ಅಳ್ಳ ತಿಟ್ಟಿಲ್ಬಂಗೆ 
ಮಡಿಕೇರೀಲಿ ಮಂಜು! 
ಮಡಗಿದ್‌ ಅಲ್ಲೇ ಮಡಗಿದ್ದಂಗೆ 
ಲ೦ಗರ್‌ ಬಿದ್ದಿದ್‌ ಅಡಗಿದ್ದಂಗೆ 
ಸೀತಕ್‌ ಸಕ್ತಿ ಉಡಗೋದಂಗೆ 


ಅಳ್ಳಾಡಾಲ್ದು ಮಂಜು! ೧ 


ತಾಯಿ ಮೊಗೀನ್‌ ಎತ್ಕೊ೦ಡ೦ಗೆ 

ಒಂದಕ್ಕೊಂದು ಆತ್ಕೊಂಡಂಗೆ 

ಮಡಿಕೇರೀನ ಎದೆಗೊತ್ಕೊಂಡಿ 
ಜೂಗೀಡ್ಡಿತ್ತು ಮಂಜು! 

ಮಲಗಾಕ್‌ ಸೊಳ್ಳೆ ಪರದೆ ಕಟ್ಟಿ 

ಒದಿಯಾಕ್‌ ಒಗದಿದ್‌ ದುಪಟಿ ಕೊಟ್ಟಿ 

ಪಕ್ಚಾಗ್‌ ಗ೦ದದ್‌ ದೂಪ ಆಕ್ಟಂಗ್‌ 
ಮಡಿಕೇರೀ ಮೇಲ್‌ ಮಂಜು! ೨ 


ಮಂಜಿನ ಮಸಕಿನ್‌ ಕಾವಲ್ಲಲ್ಲಿ 
ಒಣಗಿದ್‌ ಉದ್ದಾನೆ ವುಲ್ನಲ್ಲಿ 
ಒಳಗೇ ಏನೋ ಸರದೋದಂಗೆ 


ಅಲಗಾಡ್ತಿತ್ತು ಮಂಜು! 
ನಡಿಯೋ ದೊಡ್ಡೊಡ್‌ ದೇವಲ್ನಂಗೆ 
ಪಟ್ಟಿದ ಸುತ್ತಿನ್‌ ಕಾವಲ್ಲಂಗೆ 
ಅಲ್ಲಲ್ಲೇನೆ ಅಂಗ೦ಗೇನೆ 


ಗಸ್ತಾಕ್ತಿತ್ತುಮ೦ಜು! ೩ 


ಸೂರ್ಯನ್‌ ಕರೆಯೋಕ್‌ ಬಂದ್‌ ನಿಂತೋರು 
ಕೊಡಗೀನ್‌ ಎಲ್ಲಾಪೂವಮ್ನೋರು 
ತೆಳ್ನೆ ಬೆಳ್ನೆ ಬಟ್ಟೇನಾಕಿ 

ಬಂದಂಗಿತ್ತು ಮಂಜು! 
ಚಿಮ್ತಾನಿದ್ರ್‌ ಎಳಬಿಸಿಲಿನ್‌ ಕೆಂಪು 
ಮಂಜಿನ್‌ ಬಣ್ಣಕಣ್ಣೆ ತಂಪು! 
ಕೊಡಗಿನ್‌ ಲಸ್ಕೀರ್‌ ಪೂವಮ್ನೋರ್ಗೆ 


ಆಲಿನ್‌ ಸೌಂದ್ರೀ ಮಂಜು! ೪ 


ಅಗಲೇ ಬರಲಿ ರಾತ್ರೇ ಬರಲಿ 
ಬಿಸಲು ನೆಳ್ಳು ಏನೇ ಇರಲಿ 
ಕಣ್ಮರೆಯಾಗಾಕ್‌ ತಾವ್‌ ಕೊಡಾಲ್ದು 
ಮಡಿಕೇರಿಗೆ ಮಂಜು! 
ತೈಲ ನೀರಿನ್‌ ಮೇಗಿದ್ದಂಗೆ 
ಪೂವಮ್ಮ ನನ್‌ ತಂಗೀದ್ದಂಗೆ 
ಬಿಟ್ಟೂ ಬಿಡದ೦ಗ್‌ ಇಡಕೋಂತಿತ್ತು 
ಮಡಿಕೇರಿಗೆ ಮ೦ಜು! ೫ 


೫೫.ರೆ 


ನಾನ್‌ ಸಂಪಾದಿದ್‌ ಬಿಡಕಾಸೆಲ್ಲ 
ಬೆಳ್ಳಿ ರೂಪಾಯಾದ್ರೆ-- 
ಕೊ೦ಡ್ಕೊಳ್ಳೋದ್‌ ಒಂದ್‌ ಯೆಂಡದ್ದುಂಡೆ 
ನೂರಾರ್‌ ಬುಂಡೆ ಆದ್ರೆ ೧ 


ಬಾಯಿ ವೊಟ್ಟೆ ಎಲ್ಲನ೦ಗೆ 

ಎಚ್ಕೊ೦ಡ್‌ ಐನೂರಾದ್ರೆ-- 
ನನ್‌ ಜರ್ಬೇನು | ನನ್ನಸೋಕೇನು ! 

ಆಗ್‌ ನನ್‌ ನೋಡಬೇಕಾದ್ರೆ! ೨ 


ಆಗೋಕಿಲ್ಲವೋಗೋಕಿಲ್ಲ 
'ರೆ' ಪರ್ಪ೦ಚದ್‌ ಬಾಬ್ತು; 
ಆದ್ರೂನೂನೆ 'ರೆ' ಅಂತಂದ್ರೆ 


ಬಾಳ ಸುಕದ್‌ ಬಾಬ್ತು! ೩ 


ರೇನ್ನೊಕನಸಿನ್‌ ಪರ್ಪ೦ಚ್ನಲ್ಲಿ 
ಬಾಳ್‌ ಸ೦ತೋಸಾಗೈೆಕೆ ! 
ವುಲ್ಲಿನ್‌ ಕಂತೆ ವೊತ್ಕೊಂಡ೦ಗೆ 
ಬದಕೋದ್‌ ಅಗರಾಗೈತೆ! ೪ 


ಮುಳುಗೋ ಮನಸಂಗ್‌ ಒಳೆಯಾಗ್‌ ಒಂದು 
ದೋಣಿ ಸಿಕ್ಕಿದ್‌ ರೀತಿ 
ಸಂಕ್ಸ ಪಟ್ಕೊ೦ಡ್‌ ಸಾಯೋವನ್ನೆ 


ಈ 


ರೇಂದ್ರೆ ಬಲೆ ಪ್ರೀತಿ! ೫ 


ರೇಂತ ರಾಗ ಎಳೆಯೋದೆಲ್ಲ 
ನಡದ್ದುಡೋವಂಗಿದ್ರೆ-- 
ಬೆಟ್ಟ ಕುಟ್ಕೊಂಡ್‌ ಓಡೋಗ್ಯತೆ 


ಎಡದಾ ಕಾಲಿಂದ್‌ ಒದ್ರೆ! ೬ 


ರೇನ್ನೋದಾಗ್ಗಿ ಆಗ್ಲೆ ವೋಗ್ಲಿ 
ಅದರಿಂದ್‌ ಏನಾಗ್ಬೇಕು? 

'ರೆ' ಅ೦ತನ್ಕೊಂಡ್‌ ಕಸ್ಟಾನೆಲ್ಲ 
ಮರೆಯೋದಸ್ಟೆ ಸಾಕು! ೭ 


`ಆದ್ರೆ ಗೀದ್ರೆ' ಅನ್ಕೊಂಡಿದ್ರೆ 
ಸುಕವಾಗಿರಬೌದಂದ್ರೆ-- 

ರೇನ್ನೊಅಕ್ಟ್ರಾ ಎಂತಾದ್ದಣ್ಣ! 
ಅರೇರೇರೇರೇರೇ! ೮ 


೫೬. ಚಿ೦ತೆ 


ಆವೀಗ್‌ ಮುತ್ತ್‌ ಇಕ್ಕೋದು 
ವುಲೀಗ್‌ ಅಲ್‌ ತಿಕ್ಕೋದು 
ಜಿಂತೇಗ್‌ ಎದೇಲ್‌ ತಾವ್‌ ಕೊಡೋದು 
ಎಲ್ಲಾಒಂದೇ ತೂಕಿ ! 
ಕೇಳ್ಗ್ಸೆಬೇಡ ಬಾಕಿ! ೧ 


ಉಗನಿ ಅಬ್ಕೊಂಡಂಗೆ 

ಕುಟ್ಟಿ ಯಿಡಕೊಂಡಂಗೆ 
ಗೆದ್ದಿಲ್ಲಂಗೆ ಅತ್ಕೊ೦ಡ್‌ ಬಂದಿ 

ಮನಸನ್‌ ಮುರದ್‌ ಮುಕ್ಯೋಂತೆ 

ದೊಡ್ಡೀ ಮಾರಿ-ಚಿಂತೆ! ೨ 


ಬೆಂಕಿ ಮೈಮೇಲ್‌ ಬಿದ್ರೆ 
ನಾವ್‌ ಆದನ್‌ ಆರೀಸ್ಥಿದ್ರೆ 
ಧಗ್ಗಂತ್‌ ಅತ್ಕೊಂಡ್‌ ಉರದಿ ನಮ್ನ 
ಮಾಡತೈತ್‌ ಬೂದೀನಂತೆ ! 
ಬೆಂಕೀನೆ-- ಈ ಚಿಂತೆ! ೩ 


ಚಿಂತೆ ಬ್ತಿದ್ದಂಗೆ 

ತಕ್ಕೊ! ದೊಡ್ಡುದಂಗೆ ! 
ಚಿಂತೇಗೇನ್ರ ನೀ ಸರಣಾದ್ರೆ 

ನಿಂಗೆ ಎಕ್ಕ ಗಟ್ಟಿ! 

ಚಿ೦ತೇಗ್‌ ಊಟ ಬಿಟ್ಟಿ! ೪ 


ಚಿಂತೆ ಬರ್ತಿದ್ದ೦ಗೆ 

ಗುರತೇ ಗೊತ್ತಾಗ್ಗಂಗೆ 
ಯಿಡಕೊಂಡ್‌ ಚೆನ್ನಾಗ್‌ ತದಕಾಕಿದ್ರೆ 

ಕರದ್ರು ತಿರ್ಗಿ ಬರದು! 

ಜಪ್ಪಯ್ಯಾಂದ್ರು ಬರದು! ೫ 


ಚಿ೦ತೇನ್‌ ಕ೦ಡೋರ್‌ ನಾವು! 


ಚಿ೦ತೇಗ್‌ ಇಕ್ಟೋರ್‌ ನಾವು! 
ನಮ್ಮಂಗ್‌ ಸಲೀಸ್‌ ಆಗಬೇಕಂದ್ರೆ 

ಜಿಂತೇನ್‌ ಇಡದಿ ಧಂಸ 

ಮಾಡ್ದೆಬೇಕು ಮನ್ನ! ೬ 


೫೭. ಗ್ಹಾನದ್‌ ದೀಪ 


ಯೆಂಡ ಕುಡದೋನ್‌ ಕಂತೇಂತ್‌ ಯೋಳಿ 
ನೆಗದೆ ಯೋಳಾದ್‌ ಕೇಳು; 
ಒಂದ್‌ ದಿನಾರ ಸಾಜಾ ತಿಳಕೊ-- 
ಇದ್ದೇ ಇರತೈತ್‌ ಗೋಳು! ೧ 


ಬೀದಿ ದೀಪ ಇರತೈತ್‌ ಅಂಗೇ! 
ಇರೋ ಜಾಗದಾಗೇನೆ ; 

ನಡಿತಾನಿದ್ರೆ ನೆಳ್ಳೊಂದ್‌ ಮಾತ್ರ 
ಬತ್ವೆತ್‌ ಯಿಂದಾಗೇನೆ. ೨ 


ದೀಪದ ಬೆಳಕು ಚೀಕಂತ್‌ ಅಂದ್ರೆ 
ವೋಗ್ದೇಕ್‌ ಅದರ್‌ ತಾಕೇನೆ ! 

ನೆಳ್ಳಿನ್‌ ಕತ್ಸೆ ಬೇಡಾ೦ತ್‌ ಅ೦ದ್ರು 
ಬತ್ವೆತ್‌ ಯಿಂದಾಗೇನೆ. ೩ 


ಇದನ ಕಾಣ್ತ ಕಾಣ್ತ ನಂಗೆ 
ನೆಪ್ಲೆ ಬಂದಂಗ್‌ ಆತು 
`ಬೆಳಕೆ ಗ್ನಾನ, ಕತ್ಸ್‌ ಅಗ್ನಾನ' 


ಅನ್ನೋ ದೊಡ್ಡೋರ್‌ ಮಾತು! ೪ 


'ಗ್ಹಾನಕ್‌ ಮನ್ಸ ಕಸ್ಟ್‌ ಬೀಳ್ಬೇಕು' 
ಅನ್ನೋ ದೊಡ್ಡೋರ್‌ ಮಾತು, 
`ಅಗ್ನಾನ್ಕ್‌ ಏನೂ ಬೇಡಾನ್ನೋ'ದು 


ಸಾಜಾ ಆದಂಗಾತು! ೫ 


ದೀಪದ್‌ ತಾಕೆ ಬತ್ತಂದ್ರದೋ 
ಕಾಲಿನ್‌ ಕೆಳಗೆ ನೆಳ್ಳು! 
`ಅಗ್ನಾನೆಲ್ಲಗ್ನಾನಕ್‌ ಸರಣು' 
ಅನ್ನೋದ್‌ ಅದಕೆ ತಿಳ್ಳು! ೬ 


ದೊಡ್ಡೊಡ್‌ ಸತ್ಯನ೦ ಮುಂದೇನೆ 
ಬಿದ್ಕೊಂಡ್‌ ಒದ್ದಾಡ್ತಿದ್ರೂ 
ಸುಂಕಿದ್ದೇವೆ ಯಾವಾಗ್‌ ಅದನ 
ನಾಮ್ಗೊಳ್‌ ಕಲಿಯೋದಾದ್ರೂ? ೭ 


ತಿಳದೋರ್‌ ಕಾಲ್‌ ಇಡಕೊಂಡಿ ಕಲಿಯೋರ್‌ 
ಯಿಂದಿನ್‌ ಕಾಲಾಗ್‌ ಇದ್ರು; 

ಕಲಿಯೋ ಮಂದಿ ಎಲೌರೀಗ 
ಕಲ್ಲೋರ್‌ ಮೇಲ್‌ ಬಂದ್‌ ಬಿದ್ರೂ! ೮ 


೫೮. ದುಕ್ಕ 


ಕಯ್ದಾದ್‌ ಔಸ್ಥಿ ಕುಡದೋನಂಗೆ 


ಮೊಕಾನ್‌ ಯಾಕ್‌ ಸಿ೦ಡರ್ಸಿ? 
ನಿಂಗೊಂದ್‌ ದುಕ್ಕ ಬ೦ದಿದ್ರ್‌ ಅದನ 

ನ೦ಗಳ್‌ ಮುಂದ್‌ ಯಾಕ್‌ ಇರ್ಸ್ವಿ? 

ನವಗ್ಯಾಕ್‌ ದುಕ್ಕ ತರ್ತಿ? 
ಮುಕದಾಗ್‌ ಸೋನೆ ಯಿಡಕೊಂಡಂಗೆ 


ಗೋಳ್ಕಾಕ್‌ ಸುಂಕೆ ಸುಸ್ತಿ? ೧ 


ದುಕ್ಕಾನ್‌ ಒತ್ಕೊ೦ಡ್‌ ಬ೦ದೋರ್‌ ನಾವು! 
ಒತ್ಕೊಂಡ್‌ ಓಗೋರ್‌ ನಾವು! 
ಸಿಕ್ಟೋರತ್ರ ಯೋಳ್ಕೊಂಡಾಕ್ನ್ನೆ 
ಆರೋಗ್ಯೆತ ಕಾವು! 
ಸಾಯ್ತದೇನ್‌ ಈ ಆವು? 
ಆರೋಕಿಲ್ಲ! ಸಾಯೋಕಿಲ್ಲ! 


ಆರ್ಸಿ ಸಾಯ್ಲೋರ್‌ ನಾವು! ೨ 


ನಂ ನಂ ದುಕ್ಕ ನಂನಂಗೇನೆ 
ವೊರಲಾರದಸ್ಟಸ್ಟ್‌ ಐತೆ ! 
ಜತೇಗ್‌ ನಿಂದೂ ಇರಲಂತಂದ್ರೂ 
ಅದರಿಂದ್‌ ಏನಾಗ್ಯೈತೆ? 
ಏನ್‌ ಬಂದಂಗ್‌ ಆಯ್ಕೆತೆ? 
ಅವರಿವರತ್ರ ಅತ್ರಿನಿಂಗೆ 
ದುಕ್‌ ಏನ್‌ ಕಮ್ಯಾಗೈತಿ? ೩ 


ನ೦ನಂ ದುಕ್ಕಸಿಕ್ಟೋರತ್ರ 
ಮಾಡ್ತಾನಿದ್ರೆ ಮಾಜರ್‌ 


ಕೇಳೋರ್‌ ಎದರಾಗ್‌ ಇರೊಗಂಟ್ಲೊನೆ 
ದುಕ್ಕಾನೆ ಗೈರಾಜರ್‌ ! 
ನಾವೆ ದೊರೆಗೊಳ್‌ ! ರಾಜರ್‌ ! 
ಕೇಳೋವ್ರೇನ್ರ ಅಂಗೋಯ್ದಂದ್ರೆ 
ತಕ್ಕೊ! ದುಕ್ಕ ಆಜರ್‌! ೪ 


ದುಕ್ಕಗಿಕ್ಕ ಎಲ್ಲನೋಡು 

ನಂ ನಂ ಮನಸಿದ್ದಂಗೆ! 
ಮನಸಿನ್‌ ಲಗಾಮ್‌ ನಂ ಕೈಲಿದ್ರೆ 

ಇಲ್ಲಿದ್‌ ಇರೋವಂಗೆ ! 

ಇರೋದ್‌ ಇಲ್ಲಿದ್ದಂಗೆ ! 
(ಯೆಂಡ ಕುಡದೋನ್‌ ಮಾತ್‌ ಅಂತೇಳಿ 
ನೆಗಬೇಡೋ ಏಪೆಂಗೆ!) ೫ 


ದುಕ್ಕ ಇದ್ರೆ ಇತ್ತ೦ತೇಳು ! 
ಸ೦ತೋಸಾನ ಗಳು! 

ಮಾರೆ ಮೇಗಿನ್‌ ಇಸ್ಟೇಜಿ೦ದ 
ದುಕ್ಕಕ್‌ ಕತ್ತ್‌ ಇಡದ್‌ ತಳ್ಳು! 
ನೆಗೀನ್‌ ಪರದೆ ಬಿಳ್ಳು! 

ಯಿಂಗೆ ದುಕ್ಕಕ್ಕ್‌ ದಪ್ಫನ್‌ ಮಾಡಿ 
ಅದಕ್ಕ್‌ ಕೊಸೆ ಕೀಳು! ೬ 


೫೯. ಜ೦ಬ 


ಸುಂಸುಂಕೇನೆ ನಂಗ್‌ ಅಂತೀಯ 


ಜಂಬದ ಕೋಳಿ ಅಂತ; 
ಮನ್ನನ್‌ ಮನಸನ್‌ ನೋಡ್ದೆಸುಂಕೆ 


ಸಿಕ್ಷಂಗ್‌ ಅಂದ್ರೆ-ಬಂತ! ೧ 


ತಿಳದೋರ್‌ ಇತರೋರ್‌ ಒಗಳೋದ್ಕೆಲ್ಲ 
ಕುಣದಾಡ್ತಾರ ಬಿದ್ದಿ? 

ತಿಳದೋರ್‌ ಎಕಡ ಮಂಡೇಲ್‌ ಮಡಗಿ 
ಕಲ್ತೀನ್‌ ಒಸಿ ಬುದ್ದಿ! ೨ 


ಕುಡಿಯೋನ್‌ ನಾನು ! ಆಡೋನ್‌ ನಾನಾ 
ಮೂಳೆ ಮಾಂಸದ್‌ ಕಂಬ? 

ಯೆಂಡ ಕುಂತ್ಕೊಂಡ್‌ ಆಡಿಸ್ತಿದ್ರೆ-- 
ನಂಗ್‌ ಯಾಕಣ್ಣಜಂಬ! ೩ 


ಸೂತ್ರದ್‌ ಗೊಂಬೆ ಇದ್ದಂಗ್‌ ಇವ್ನಿ 
ಯೆಂಡದ್‌ ಕೈಲಿ ನಾನು; 

ಯೆಂಗ್‌ ಆಡಂದ್ರೆ ಅಂಗ್‌ ಆಡ್ಬೇಕು ! 
ನಂಗೀ ಜ೦ಬದಿ೦ದ್‌ ಏನು! ೪ 


ಮೈಯಿನ್‌ ತುಂಬ ತು೦ಬ್ಕೊಂಡೈತೆ 
ಆಡೋ ಯೆಂಡದ್‌ ಮತ್ತು; 
ಜ೦ಬ ಗಿ೦ಬ ಅನ್ನೋದೆಲ್ಲ 
ಜಾಗ ಎಲ್ಲಿಂದ್‌ ಬತ್ತು? ೫ 


ಲೋಕಕ್‌ ಕುಂತ್ಕೊಂಡ೦ಗೇ ಕುಂತಿ 


ಸಿಕ್ಚ೦ಗ್‌ ಆಡೋಕ್‌ ಗೊತ್ತು; 
ಕಣ್‌ ಬಿಟ್ಕೊಂಡಿ ಅತ್ತಿರ್ಕೋಗಿ 
ತಿಳಿಯೋ ಬುದ್‌ ಎಲ್ಲತ್ತು? ೬ 


ಲೋಕದ್‌ ಚಾಲೇ ಇಂಗೈತೇ೦ತ 
ಕಂಡೇ ಅದೆ ಅದು; 

ಆದ್ರೂ ಏನೋ ಕುಡದೋನ್‌ ಚಪಲ-- 
ಯೋಳಾದ್‌ ಯೋಳ್ಪಿಡಾದು! ೭ 


ಯೆಂಡ ಕುಡದೋನ್‌ ಕಂತೇಂತೇಳಿ 
ಮೂಲೇಗ್‌ ಇದನ್‌ ಆಕ್ಸಾರ್ದು; 
ಮನ್ನನ್‌ ಜೀವ ತಿಳಕೊಳ್ಳೇನೆ 
ಸುಂಕೆ ನೋಯಿಸ್ಟಾರ್ದು. ೮ 


೬೦. ಯಂಗೀಸ್ರ್‌ ಔರೆ ಊವ್‌ ಇದ್ದಂಗೆ 


ಯೆಂಗೀಸ್ರ್‌ ಔರೆ ಊವ್‌ ಇದ್ದಂಗೆ 
ನಲುಗಿಸ್‌ ಬಾರ್ದುಔರ್ನ! 
ಒಂದ್‌ ಚೋಟುದ್ದ ಊವಂತ್‌ ಅದ್ನ 
ಒದ್ದೋನ್‌ ಇಂದ್ರ ಉದ್ದಾರ್‌ ಆದ್ದ! 
ಯೆಂಗೀಸ್ರೌರೆ ಊವಿದ್ದಂಗೆ-- 
ನಲುಗಿಸ್‌ ಬಾರ್ದು ಔದ್ದ! ೧ 


೬೧. ಚೆ೦ದ 


ಅತ್ಯಡಕ್‌ ಇಕ್ಕಿದ್‌ ಯೆಂಗ್ಲೆ! 
ಚೆ೦ದುಳ್ಳೇವೈ ಯೆಂಗ್ಸೆ! 
ಚೆಂದಿವ್ನೀ೦ತ ಮೆರಿಲೆ ಬಾರ್ದು 
ಬಿದ್ದೇ ಬೀಳ್ಳತ್‌ ಅಲ್ಲು! 
ಅದಕಿಂತ್‌ ಎಚ್ಸೆ ದೀಸ ನಿಲ್ಫೆತ್‌ 
ಅತ್ವಡಕಿನ್ನುಕಲ್ಲು! ೧ 


ಅತ್ವಡಕ್‌ ಇಕ್ಸಿದ್‌ ಯೆಂಗ್ಲೆ! 

ಚೆ೦ದುಳ್ಳೇವೈ ಯೆಂಗ್ಗೆ! 
ರೂಪ ಓಯ್ತದ್‌ ಅತ್ವಡಕ್‌ ಓಯ್ತದ್‌ 

ಆಮೇಲ್‌ ಬಲ್‌ ಪಜೀತಿ ! 
ಅವಕಿಂತ್‌ ಎಚ್ಸೆ ದೀಸ ನಿಲ್ಫೆತ್‌ 

ಗಂಡ ಯೆಂಡರ್‌ ಪ್ರೀತಿ! ೨ 


೬೨. ಉಪದೇಸ 


ಯೆಣ್‌ ನಾಯ್‌ ಇಂದಿನ್‌ ಗಂಡ್‌ ನಾಯ್‌ ಅಂಗೆ 
ಸುತ್ಸಾರ್ದ್‌ ಸಂದಿ ಸಂದಿ! 

ಬೀದೀಲ್‌ ಓಗೋ ಯೆಣ್ಣೆಂಗಿಸ್ಗೆ 
ಕಣ್‌ ಆಕೋನು ಅಂದಿ! ೧ 


ಕುಡಕನ್‌ ಕೈಲಿ ಯೆಂಡ್‌ ಇದ್ದಂಗೆ 
ನಿನಗೌಳ್‌ ಒಬ್ಬು ಯೆಡ್ತಿ! 
ಇದ್ದಿದ್‌ ಬುಟ್ಟಿ ಇಲ್ಲಿದ್‌ ಬೇಡಿ 
ಸಿಕೌಳ್‌ ಇಂದ್‌ ಯಾಕ್‌ ಓಡ್ತಿ? ೨ 


ಬೇರೆಯೋಳ್ಗೆ ನೋಡ್ಲೋರ್ಗ್‌ ಇರೊ 
ನರಕ ತಿನ್ನಿಠಕ್ಕರ್‌ ! 

ಇಲ್ಲೋಳ್‌ ಅಲೆಯೋ ಸಂಬ್ರಂದಲ್ಲಿ 
ಇರೋಳ್‌ ಕೊಟ್ಟಾಳ್‌ ಚಕ್ಕರ್‌! ೩ 


೬೩. ಯಿಸ್ನುಪಡಚ 


ಪದವಿ ನೋಡ್ಕೊಂಡ್‌ ದೊಡ್ಡೋನ್‌ ಅನ್ನೋದ್‌ 
ಲೋಕಕ್‌ ಒಂದ್‌ ಆಳ್‌ ರೋಗ! 
ಇದನ ಕಾಣ್ಸ್‌ದ್‌ ಎಲ್ಲಾರೂನೆ 


ಇಸ್ನೂನ್‌ ಒಗಳೋದ್ರಾಗ! ೧ 


ಏನ್‌ ಯಿಸ್ನೂನೋ ! ಬೆಪ್ಪಂಗ್‌ ಬಿದ್ದೌನ್‌ 
ಆಲಿನ್‌ ಸೌಂದ್ರದ್‌ ಮದ್ದ! 
ಆಲ್ಡಲ್‌ ಬೆಳ್ಳಾಕ್‌ ಚೀಪ್ತಾನಿರಾಕ್‌ 


ಅಸ್ಕಗೂನ ಸುದ? ೨ 
೦ 


ಬುಳ್ಜೇಲ್‌ ಔಂಗ್‌ ಒಂದ್‌ ಇಂಕ್ರಾನಾರ 
ಬುದ್ದಿಗಿದ್ದಿ ಇದ್ರೆ! 

ಯೋಚ್ನೆ ಬೇಡ್ವ--ಯಾವಾಗ್ದಾರ 
ಆಲ್‌ ಒಡದ್‌ ಉಳ ಬಿದ್ರೆ! ೩ 


ಯಿಸ್ನೂಂತ್‌ ಅ೦ದ್ರೆ--ಬ್ರಮ್ಮ೦ಗ್‌ ಅಪ್ಪ! 
ಯೆಚ್ಸೆ ಯೋಳಾದ್‌ ಯಾಕ? 


ಮಗನೆ ಮೊದ್ದಿನ್‌ ಮುದ್ದೆಆದ್ರೆ 
ಅಪ್ಪಯೆಂಗಿರಬೇಕ! ಲ್ಲ 


ನಾನೇನಾರ ಯಿಸ್ಸಾಗಿದ್ರೆ 
ಗೊತ್ತಾ ಏನ್‌ ಮಾಡ್ತಿದ್ದೆ? 
ಯೆಂಡದ್‌ ಸೌಂದ್ರದ್‌ ಮದ್ಭಕ್ಕೋಗಿ 
ರುಾಂಡ ಅಕ್ಚುಡ್ಡಿದ್ದೆ! ೫ 


ಸೇಸನ್‌ ಸಾವಿರ್‌ ತಲೆಗೊಳ್ಳೂವೆ 
ಸಾಲಾ ಈಸ್ಕೊಂಬುಟ್ಟು 
ಸೌಂದ್ರಕ್‌ ಬಾಯ್‌ ಇಟ್‌ ಈರ್ದಾಂತ್‌ ಅಂದ್ರೆ 


ಸೌಂದ್ರಕ್‌ ಸೌಂದ್ರೆ ಛಟ್ಟು! ೬ 


ದೊಡ್ಡ್‌ ಒಂದ್‌ ಸೌಂದ್ರ ಕಾಲಿ ಆದ್ರೆ 
ಇನ್ನಾಅವೆ ಆರು ! 

ಆಲು! ತುಪ್ಪ! ಮೊಸರು! ಯೆಣ್ಣೆ! 
ಕಬ್ಬಿನ್ನಾಲು! ನೀರು! ೭ 


ಮಿಕ್ಕಿದ್‌ ಆರ್ನು ಮುಂದ್‌ ಇಟ್ಕೊಂಡಿ 
ಛೂ ಮಂತ್ರಾಂದ್ರೆ ಆಯ್ತು! 
ಯಿಸ್ನುಆದೋನ್‌ ಸಕ್ತೀಂತ್‌ ಅಂದ್ರೆ 
ಎಲ್ಲಾಯೆ೦ಡ್‌ ಆಗೋಯ್ತು! ೮ 


ಬುದ್ದಿಇದ್ದೋರ್ಗ್‌ ಎಲ್ಲೈತ್‌ ಸಕ್ತಿ? 
ಯೇನೇಳ್ಕೊಂಡ್‌ ಏನ್‌ ಬತ್ತು! 


ಸಕ್ತಿ ಇದ್ದೋರ್ಗ್‌ ಬುದ್ದಿ ಇಲ್ಲಿದ್ರ್‌ 
ಅದೂ ಒಂದು ಗತ್ತು! ೯ 


ದೊಡ್ಡೋನ್‌ ಯಿಸ್ನು ಕಲ್ತ್ಕೊಬಾರ್ದ 
ಚಿಕ್ಕೋನ್‌ ಕುಡಕನ್‌ ಸೇರಿ! 

ಚೆ!ಚೆ!ಚೆ!ಚೆ!ಎಲ್ಲಾರ್‌ ಉಂಟ! 
ಆಲ್ಲಲ್ಲೆಔನ್‌ ಗೋರಿ! ೧೦ 


೬೪. ದೇವ್ರು 


ಮುಚ್ಚ್‌ನಿನ್ನ್‌ ಬಾಯಿ! ಏ ಬೇವಾರ್ಸಿ! 
ಬಗವಂ೦ತ್ನ್‌ ಎಸರು ನಮಗೆ ತಾರ್ಸಿ! 
ಇಲ್ಲಿದ್ದೆಲ್ಲ ವುಟ್ಟೀಸ್ಕೊಂಡಿ 
ಏಕ್‌ ಸುಂಕ್‌ ಕೂಗ್ನಿ ಕಾಲಿ? 
ನಮಗೆ ದೇವ್ರು ಯೆಂಗೌನೇಂದ್ರೆ 
ಮುತ್ತೆದೇಗೆ ತಾಲಿ! ೧ 


ದೇವ್ರ್‌ ಇಲ್ಲಾಂತ ಯೋಳ್ಸೈ ನೀನು 
ದೇವ್ರ್‌ ಔನೇ೦ತ ಯೋಳ್ತೀನ್‌ ನಾನು! 
ಮಡಿಕೇಲ್‌ ತುಂಬಿದ್‌ ಯೆಂಡ ತನ್ನೆ 
ಸಿಕ್ಸೆ ವೋದ್ರೆ ಸೋತು 
ಪರ್ಪ೦ಚ್ಹಲ್ಲೇ ಯೆಂಡಿಲ್ಲಾಂದ್ರೆ 


ಆದಾ ಸಾಜ ಮಾತು! ೨ 


ನನಗೇನ್‌ ಬೇಡ ನಿನ್‌ ಬುದ್ಧಾದ I 


ನಂಗೂ ನಿಂಗೂ ಬಾಳ ಬೇದ! 

ನಂ ತಾಪತ್ರೇನ್‌ ಮುಳಗಿಸ್ಥೆತೆ 
ಬಗವಂತ್ನ್‌ ಎಸರಿನ್‌ ಸಕ್ತಿ! 

ಅದಕೇ ನಮಗೆ ಬಗವಂತ್ನ್‌ ಹೆಸರು 


ಅಂದ್ರ್‌ ಆಪಾಟಿ ಬಕ್ತಿ! ೩ 


ದೇವ್ರ್‌ ಔನಂತೆ ! ದೇವ್ರ್‌ ಇಲ್ವಂತೆ ! 
ಯೋಳಾರ್‌ ಯೋಳ್ಚಿ-- ಅದಕೇನಂತೆ? 
ದೇವ್ರ್‌ ಔನ್‌ ಅಂತ ನೆಂಕೊಳ್ಳಾದು 
ನಮಗೆ ಜೀವ--ಉಸರು ! 
ಔನಲ್‌ ನೆಮ್ಮೆ ಮಡಿಕ್ಕೊಳ್ಳಾದು 
ನಮಗೆ ನಮ್ದೆನಸರು! ೪ 


೬೫. ಯಿಸ್ಸಾಮಿತ್ರ ರತ್ನ 


ಲೋಕ ಸುಂಕೆ ಕೆಟ್ಟೋಗೈತೆ ! 
ಪೂರ! ತು೦ಬ! ಬಾಳ! 
ಬೂತಗೊಳ್‌ ಯಿಗ್ರ ಕುಣದ್ರೆ--ಅದೊ ! 
ದೆಯ್ಗೊಳ್‌ ಆಕೊ ತಾಳ! ೧ 


ದುಡ್ಡಿಗ್‌ ಕಚ್ಚು ವೊಟ್ಟೇಗಿಚ್ಚು 

ಏನ್‌ ಎಂಗ್‌ ಎಚ್ಕೊಂಡೈತೆ ! 
ಸುಕ ಸಾಂತಿ ತ್ರುಪ್ತಿ ಎಲ್ಕು 

ಬಾಗಿಲ್‌ ಮುಚ್ಕೊಂಡೈತೆ ! ೨ 


ಐಕುಂಟ್ಸ್‌ ಅಪ್ಪಂಗ್‌ ಇದ್‌ ನಂ ದೇಸ 
ಈಗ್‌ ಎ೦ಗೈತೆ ನೋಡು! 

ಕಟಕರ್‌ ಕೋಣೆ! ನರಕಕ್‌ ಅಪ್ಪ! 
ಬದಿಕಿರೋರ್‌ ಸುಡಗಾಡು! ೩ 


ಮುನ್ನೂರ್‌ ಮುವ್ಹತ್‌ ಕೋಟಿ ದೇವ್ರೂ 
ಸುಂಕೆ ಕುಂತ್ಕೊಂಡ್‌ೌರೆ ! 

ನರಳೋರ್‌ ಗೋಳ್ಸೆಕಿವಿ ಮುಚ್ಕೊಂಡಿ 
ಸತ್ತಂಗ್‌ ಬಿದ್ಧೊಂಡೌರೆ! ೪ 


ದೇವುಂತ್‌ ಅನ್ನೋ ದೊಡ್‌ ಯೆಸರ್‌ ಬೇಕು-- 
ಪದವಿ ಸ೦ಬೃ ಬೇಕು ; 

ಕಟ್ಕೊಂಡ್‌ ಕೆಲಸ ಮಾಡ್ದಿದ್ರೂನೆ-- 
ಆಹ! ಏನ್‌ ನಿಂ ಜೋಕು! ೫ 


ದೇವು ಗೀವ್ರು ಅನ್ಕೊಂಡ್‌ ಇದ್ರೆ 
ನಮಗ್‌ ಈಗ್‌ ಉದ್ದಾರ್‌ ಇಲ್ಲ! 
ದೇವ್ರಿಗೆ ದೇವ್ರೆ! ನಮಗೇ ನಾವೇ! 
ಬೆಳದವರ್‌ ಪಾಲಿಗ್‌ ಬೆಲ್ಲ! ೬ 


ಬದಕ್‌ಬೇಕಂದ್ರೆ--ಈ ಲೋಕ್ಲಿಂದ 
ಬಚಾವ್‌ ಆಗ್ಬೇಕ್‌ ತುರ್ತು; 
ನಮ್ದೇ ಲೋಕ ವುಟ್ಟಿಸ್ಕೊಬೇಕು 
ಈ ಲೋಕಾನೆ ಮರ್ತು! ೭ 


`ಇನ್ನೊಬ್ಬ್‌ ಇ೦ದ್ರನ್‌ ಕರಿಸ್ತೀನಿ' 
ಅ೦ದಂಗ್‌ ಯಿಸ್ಸಾಮಿತ್ರ-- 

'ನನ್ಹೇ ಲೋಕ ಕಟ್ಕೋಂತೀನಿ' 
ಅನ್ನೋದ್‌ ರತ್ನನ್‌ ಆತ್ರ! ೮ 


೬೬. ಕರ್ಮ 


ಕೈಲ್‌ ಕಿಸೀದೆ ಕರ್ಮಾಂತ್‌ ಕಿರ್ಲೋ 
ಕ೦ಜೋರ್‌ ಆದ್ಮಿ! ಬಕ್ರ! 

ಕೈಲ್‌ ಆಗೋರ್ದುಕೆಳಕ್‌ ಎಳಿಯೋನು 
ನೀನ್‌ ಎಲ್‌ ಉಟ್ಟೊ! ವಕ್ರ! ೧ 


ಕರ್ಮಾ೦ತ್‌ ಅಂದ್ರೆ--ಯಿಂದ್‌ ನಾವ್‌ ಆಕಿದ್‌ 
ಬೀಜದ್‌ ಊ ಅಣ್‌ ಅಲ್ಲ! 

ಕರ್ಕಾ೦ತ್‌ ಅಂದ್ರೆ--ಈಗ್‌ ನಾವ್‌ ಸಿಕ್ಟೋನ್‌ 
ಮುಸ್ಟೀಗ್‌ ತೋರ್ಸೊ ಗಲ್ಲ! ೨ 


ಕರ್ಕಕ್‌ ಕೈಮುಗ್ಸ್‌ ಜೈಅಂದ್‌ನ್ಗೆ 
ಅಬ್ಬಿ ಮೈನೈದೇಖ [ 
ಮಡಿಗಿಸ್ಕೊಳ್ಳೋನ್‌ ತಲೆಮೇಗ್‌ ಇನ್ನಸ್ಟ್‌ 
ಮಡಗೋಂತೈತೆ ಲೋಕ! ೩ 


ನೀನ್‌ ಅ೦ತನ್ನೋ ನಾಮರ್ದನ್ಗೆ 
ನಿನ್‌ ಅಪ್ಪಾಂತ್‌ ಅನ್ಬೇಕು I 
ತುಳಿಯಾಕ್‌ ಬಂದ್‌ೌನ್ಸ್‌ತಿರಗ್ಗಂಗ್‌ ಎಸದು 


ಕರ್ಕಕ್‌ ಬೆಂಕ್ಯಾಕ್ಟೇಕು. ೪ 
೬೭. ರತ್ನನ್‌ ಮಾತು 


ನಿನ್‌ ಕೈಕೆಳಗ್ಲೋನ್‌ ನಾನ್‌ ಅಂದಾಕ್ಷ್ನೆ 
'ಲೋ' ಅಂತ್‌ ಏಳ್‌ ಅನ್ನೇಕ ? 
`ಅಪ್ಪಅಣ್ಣ' ಅನ್ನೋದ್‌ ಬುಟ್ಟಿ 
ದೊಡ್‌ಗಿಡ್‌ನ ಮೂಲೇಗ್‌ ಇಟ್ಟಿ 
ತಿಳದೋನೇನೆ ಯಿ೦ಗಂತ್‌ ಅಂದ್ರೆ 
ಮೆಚ್ಚೋಂತೈತ ಲೋಕ? ೧ 


ಮೂರ್ನೆಯೋನ್ನೆ ಚಿಕ್ಕೋನ್‌ ಮಾಡಿ 
ದೊಡ್ಮನಸಾದೇಂತ್‌ ತಿಳದಿ 
ಮೋಸ್‌ ಓಗ್ಗೇಡ. ಚಿಕ್ಷುದೊಡ್ಡು 
ವೋಗೋದೆಲ್ಲಾನಸೀಬ್‌ ಯಿಡ್ಡು! 
ಆರ್ಕಾಸ್‌ ರೂಪಾಯ್‌ ಆಗೋಗ್ಯೆತ 
ಕೊಟ್ರಿ ಸುಣ್ಣಬಳದಿ? ೨ 


ನಸೀಬ್‌ ಒಂದು ಬಸೀತಾನಿದ್ರೆ 
ಮನ್ನದೇವ್ರ್‌ ಆಗ್ಲೌನೆ ! 
ಕ೦ಡಿದ್‌ ನೀರೂ ಯೆಂಡಾಗ್ಯೈತೆ ! 
ಬತ್ಕೊಂಡ್‌ ವೊಟ್ಟಿ ಗುಂಡಾಗೈತೆ ! 
ನಸೀಬ್‌ ಏನ್ರ ಕೋಟಾ ಆದ್ರೆ 
ಎಲ್ಲಾರ್‌ ಬೆನ್ನೂಗೂನೆ! ೩ 


ತಾಬೇದಾರಿ ಒಂದ್‌ ಸುಡಗಾಡು ! 
ಮನ್ಸನ್‌ ಮಣ್‌ ಮಾಡ್ಳೆತೆ | 
ತಾಬೇದಾರ್ರು ಮೇಲ್ಡೋರ್‌ ಎದುರು 
ಯಿಂಗ್‌ ಅನ್ಚಾರ್ವು ಗೊತ್ತು. ಆದ್ರೂ 
ನರಮನ್ನಾನ್ನೋನ್‌ ಸೈಸೋಕೂನೆ 
ಮಿತಿ ಅಳತೆ ಐತೆ! ೪ 


ದೊಡ್ಡೋನ್‌ ನೀನು ಚಿಕ್ಕೋನ್‌ ನಾನು 
ಇದ್ರೂ ಇರಬೌದ್‌, ಯೋಳ್ಕೊ ; 
ಆದ್ರೂನೂನೆ 'ಚಿಕ್ಕೋನ್‌ ನೀನು' 
ಅ೦ತೇಳ೦ತ ಮೂರೊತ್ತೂನು 
ಮೊಟಕೋದ್‌ ಮಾತ್ರ ದೊಡ್ಡನಾಲ್ಜ-- 
ಅನ್ನೋದ್‌ ಚೆಂದಾಗ್‌ ತಿಳ್ಕೊ! ೫ 


ತಿಳದೋರ್ಗ್‌ ಇ೦ಗೇ೦ತ್‌ ಯೋಳಾಕ್‌ ನಾನ! 
ಕುಡಕ! ಅಳ್ಳಿ ಮುಕ್ಕ! 

ನನಗೇನ್‌ ಅ೦ತ ಜ೦ಬಾನಿಲ್ಲ 

ಆದ್ರೂನೆ ನನಗಿರೋದೆಲ್ಲ-- 

ತಿಳದೋರ್ಗೂನೆ ಮಂಕ್‌ ಮುಚ್ಚೋಂತ 
ಅನ್ನೋದ್‌ ಒಂದೇ ದುಕ್ಕ! ೬ 


೬೮. ಮ೦ಗಳಾರತಿ 


ಬದಿಕಿದ್ರ್‌ ಇರಬೇಕ್‌ ರುಸ್ತುಂ ಅಂಗೆ! 
ಇಲ್ದಿದ್ರೆ ಅನ್ನೇಕ್‌ : 'ಬ೦ದೇ ಗಂಗೆ!” 


ಸತ್ತಂಗ್‌ ಬದಿಕಿರಬಾರ್ದು! 
ಬಟ್ಟೆ ಬೇಕ್‌ ಅಂದ್ರ್‌ ಇಲ್ಲಾನ್ಬೇಕು ! 
ಕೊಟ್ರಿ ಮೈಗ್‌ ಒಪ್ಪಂಗ್‌ ಇರಬೇಕು ! 
ಚಿಂದಿ ಕೊಡಬಾರ್ದ್‌ ಅರ್ದು! ೧ 


೬೯. ಜೋಗಿನ್‌ ಜಲಪಾತ 


ಅದೊದೊದೋ ! ರಾಜಾ! ರೋರೀರ್‌ ! 
ರಾಕೀಟ್‌ ! ಆಮೇಲ್‌ ಲೇಡಿ ! 

ಜೋಗಿನ್‌ ಜಲಪಾತ್‌ ಅ೦ತಂತಾರೆ 
ಇವುಗೊಳ್‌ ನಾಕಕ್‌ ಕೂಡಿ! ೧ 


ನಸ್ಟಕ್‌ ಸಿಕ್ಕಿ ನರಳೋನ್ಗೇನೆ 
ಮೇಲಿಂದ್‌ ಮೇಲೆ ಕಸ್ಟ 

ಒದ್ಕೊಂಡ್‌ ಬಂದಿ ಬಡದ್‌ ಇಕ್ಕೋದ್ನ 
ಮಾಡ್ಕೆತ್‌ ರಾಜ ಸ್ಪಸ್ಟ! ೨ 


ದುಡ್‌ ಉಳ್ಳೋರು ದುಡ್‌ ಇಲ್ಹೋರ್ನ 
ಗದರಿಸ್‌ ಓಡ್ಬೋ ಅಂಗೆ 
ರೋರಿರ್‌ ಸದ್ದುನೆಪ್‌ ತರ್ತೈತೆ 
ಕೇಳಲ್ಲ ನಿಂತ್ರೆ ನಂಗೆ! ೩ 


ಬಡವನ್ನ್‌ ಮುಕ್ಕೊ ಸಾವಿರ್‌ ಸಂಕ್ಸ 
ಜಾಗಾ ಸಾಲ್ದೆ ಒಳಗೆ 
ಉಕ್ಕ್‌ ಬರೋವಂಗ್‌ ಎದ್ದ್‌ ಬರ್ತೈತೆ 


ರಾಕೀಟ್‌ ಉಳ್ಳಿ ಕೆಳಗೆ! ೪ 


ಜಾರ್ತ ಲೇಡಿ ತೇಲ್ತ ಬಂದ್ರೆ 
ಮೈರು೦ ರುಂ ಅಂತೈತೆ! 
ಬಡವನ್ನ್‌ ತಿನ್ನೋ ಸಿರಿಮ೦ತಮ್ಮ 
ಬಳಕ್ತಬಂದಂಗ್‌ ಐತೆ! ೫ 


ಬಡವನ್‌ ಬಾಯ್ಗೆ ಬೀಗಾನ್‌ ಇಕ್ಕಿ 
ಬಣ್ಣಮೇಲ್‌ ಬಳಿದಂಗೆ 

ಜಲಪಾತ್‌ ಮೇಲ್‌ ಏನ್‌ ಕಾಮನ್‌ಬಿಲ್ಲು! 
ಆಹ ! ಬಿಲ್ಲಿನ್‌ ರಂಗೆ! ೬ 


ಬಡವನ್‌ ಬದುಕು ಎದ್ದ್‌ ಬಂದಂಗೆ 
ಜೋಗ್‌ ಕಾಣ್ತಿದ್ರೆ ಕಣ್ಣೆ-- 

ಸುತ್ತಿನ್‌ ಕಾಡೂ ಕಾಮನ್‌ ಬಿಲ್ಲೂ 
ನೆಗತಿರ್ತಾವೆ ತಣ್ಣೆ! ೭ 


ಮಿಕ್ಕೋರ್‌ ಕಸ್ಟ ಕಟ್ಕೊಂಡ್‌ ಏನು? 
ಔರೋರ್‌ ಸುಕ ಔರ್ಗೆ! 
ಪಾನ್ಕ ಕುಡಿಯೋರ್‌ ಕುಡದ್‌ ಅನಬೋಸ್ತಿ! 


ವೊರೋರ್‌ ಒರತಾರ್‌ ಚೌರ್ಗೆ! ೮ 
೭೦. ಕೊಳದಾಗ್‌ ತೇಲ್ತದ್ದ್‌ ಬೆಂಡು 


ಬೂಮೀಗ್‌ ಗೋಂದ್‌ ಆಕ್‌ ಅ೦ಟೀಸ್ಟಂಗೆ 


ಅತ್ತಾಗ್‌ ಇತ್ತಾಗ್‌ ಅಳ್ಳಾಡ್ದಂಗೆ 
ಕೊಳದಾಗ್‌ ನಿಂತಿತ್ತ್‌ ನೀರು. 
ಗ೦ಡನ್‌ ತುಟೀಗ್‌ ಯೆಡ್ತಿ ಮುತ್ತು 
ಕು೦ತಂಗ್‌ ಕೊಳದಾಗ್‌ ಕುಂತ್ಕೊಂಡಿತ್ತು 
ಒಂದ್‌ ಚಿಕ್‌ ಬೆ೦ಡಿನ್‌ ಚೂರು. ೧ 


ಪಡಕಾನೆಗೆ ತಗದ್‌ ಗೇಟಿಂದ 
ಕುಡಕರ್‌ ನುಗ್ಗಂಗ್‌ ಅತ್ತಾಗಿ೦ದ 

ಕೊಳಕ್ಕ್‌ ಒಂದ್‌ ಒಳ್ಳೆ ನುಗ್ತು! 
ತನ್‌ ಪಾಡ್‌ ತಂಗ್‌ ಅಂತ್‌ ಕುಂತಿದ್ದ್‌ ಬೆಂಡು 
ನುಗ್ಗಿದ್‌ ನೀರಿಗೆ ಕೈಮುಕ್ಕೊ೦ಡು 

ಅದರ್‌ ದಾರೀಗೆ ಬಗ್ತು! ೨ 


ಸಮಯಕ್ಕ್‌ ದುಮುಕಿದ್‌ ಸಾಲ್ಲಾರ್ರಂಗೆ 
ಅತ್ತೂ ದಿಕ್ಕಿಂದ್‌ ದೆಯ್ಲೋಳ೦ಗೆ 

ಕೊಳಕೆ ನೀರ್‌ ನುಗ್ಗೋಯ್ತು! 
ತೇಲ್ತಿದ್‌ ಚೆಂಡು ಕೊಳದ್‌ ಒಳೀಕೆ 
ಗಿರ್ರಂತ್‌ ತಿರಗೋ ಆಳ್‌ ಸುಳೀಗೆ 

ಸಿಕ್ಕೊ೦ಡ್‌ ಪಡಚಾಗೋಯ್ತ! ೩ 


ಅದನ ಕ೦ಡೋರ್‌ ಎಲ್ರು ಬೆರತು 
`ಅಯ್ಯೋ ಪಾಪ' ಅಂದ್ರೆ ವೊರತು 
ಮುಳಗೋದ್‌ ತಪ್ಪೀಸ್ನಿಲ್ಲ! 
ಕೊಳಕೊಂದ್‌ ಚಿಕ್ಚಾಗ್‌ ಕಟ್ಟೆ ಕಟ್ಟಿ 
ಬೆ೦ಡಿನ್ನ್‌ ಬದಸೋಕ್‌ ನೀರ್‌ ತಡದಿಟ್ಟಿ 


ಉಳಸ್ಟ್‌ದಾಗಿತ್ತಲ್ಲ |e 
೦ (0) 


fle ದೊಡ್ಡೋನ್‌ ಯೆಸರು 


ನಂ ಊರ್ನಾಗ್‌ ಒಂದ್‌ ದೊಡ್ಡ್‌ ಕಟ್ಟೇಯ್ತೆ-- 
ಲಸ್ಕಪ್ಪನ್‌ ಕಟ್ಟೇ೦ತ ; 

ಅಂಗೇ ನೋಡ್ತೀನ್‌ ನಮ್ಮೂರ್‌ ಕಟ್ಟೇಗ್‌ 
ಈ ಯಸರ್‌ ಯಾಕ್‌ ಬಂತೂಂತ. ೧ 


ಲಸ್ಕಪ್ಪೇನೋ ಲಸ್ಸಾದ್ಯಾರಿ ! 
ಕಟ್ಟೇಗ್‌ ಔನ್ನೇನ್‌ ಅಂಗು? 
ಪೈಸಾ ಕೊಟ್ಟೋರ್‌ ಪ್ರಜೆಗೋಳ್‌ ನಾವು! 


ಅದೇ ಅನುಮಾನ್‌ ನಂಗು! ೨ 


ಇಂಜ್ನೀರ್‌ ಸಾಬ್ರು ಉಸ್ವಾರೀಗೆ, 
ಕೆಲಸಕ್‌ ಮೇಸ್ತ್ರಿ ಗ್ಯಾಂಗು ! 
ಯೆಸರ್‌ ಈಸ್ಕೊಳ್ಳಾಕ್‌ ಮಾತ್ರ ಲಸ್ಕ! 
ಫೌಲ್‌ ಮಾಡ್‌ ಕೊಟ್ಟ ಟಾಂಗು! ೩ 


ಯಿಂಗೇ ಸೌಕಾರ್‌ ರ೦ಂಗೈನ್‌ ಎಸರೀಗ್‌ 
ನಮ್ಮೂರ್‌ ಬೀದಿ ಬಿಡದಿ ! 

ರಸ್ತೇನ್‌ ಔನೇನ್‌ ತೋಟ ತಿಮ್ಮಂಗ್‌ 
ಗುಡಿಸ್ಯಾನ್‌ ಪೊರ್ಕೇ ಇಡದಿ? ೪ 


ಅಂಗೇ ಸುಂಕೆ ನೋಡ್ತಾನೀವ್ನಿ 


ನಾನೂ ವುಟ್ಟಾಗ್ಲಿ೦ದ-- 
ಚಿಕ್ಕೋರ್‌ ಕಸ್ಟ್‌ಬಿದ್ದ್‌ ಬೆಳಸಿದ್ದ್‌ ನುಂಗಾಕ್‌ 
ದೊಡ್ಡೋನ್‌ ಸಿದ್ದಅಂದ! ೫ 


ದೊಡ್ಡೋನ್‌ ವೊಟ್ಟಿ ಬಲೆ ದೊಡ್ಡಣ್ಣ! 
ಕ೦ಡಿದ್‌ ಗುಳುಂ! ಸ್ಪಾಹ! 
ತಿಂದಿ ತೇಗ್ತ ಕುಡಿತಿದ್ದಸ್ಟೂ 


ಏರೈತ್‌ ಅಸುವು ದಾಹ! ೬ 


ಲಕ್ಷಚಿಕ್ಕೋರ್‌ ಮಾಡಿದ್‌ ಕೆಲಸ 
ದೊಡ್ಡೋನ್‌ ಒಬ್ಬಂಗ್‌ ಎಸರು! 

ಇಂತಾ ದೊಡ್ಡೋರ್‌ ದೊಡ್ಡ್‌ ಎಸರೂಂದ್ರೆ-- 
ಲಗ್ನ್‌ ಆಗ್ಬೇನೆ ಬಸರು! ೭ 


೭೨. ನಾಜೋಕು 


ಜೀತದ ಜೀವದ ಕುಲಿಮೇಲಿ 
ಬದುಕೋ ಆಸೆ ಕಲ್‌ ಮೇಲಿ 
ಬೆವರಿನ್‌ ರೂಪೈರಕ್ತದ್‌ ಮೋರ 
ಠಣಗುಡ್ಡ್‌ ಯೇಲ್ಲದೆ ನೋಡ್‌ ಅಲ್‌ ನೇರ-- 
ಮುರಕಲ್‌ ಜೋಷ್ಟಿಟಂಕ್ಸಾಲೆ! 
ಬತ್ಕೊ೦ಂಡ್‌ ವೊಟ್ಟಿ ಅಕ್ಷಾಲೆ! ೧ 


ಬದುಕೋಕ್‌ ಬಿಡಕಾಸ್‌ ಪಡೆಯಾಕೆ 
ಲಕ್ಲಾಂತ್ರ್‌ ರೂಪಾಯ್‌ ದುಡದಾಕಿ 


ಮಂಡೇಲ್‌ ಮಡಗಿ ಸಿಕ್ಟೋರ್‌ ಜೋಡು 
ಮಂಕ್‌ ಇಡದಂಗೆ ದುಡಿತೈತ್‌ ನೋಡು-- 
ವುತ್ತಾ ಕಟ್ಟೋ ಗೆದ್ದುಳ ! 
ಜೇನ್‌ ಕೂಡಾಕೋ ಜೇನುಳ |! ೨ 


ಸಿಗಿಯಾಕ್‌ ಒಳ್ಳೇ ಮೋಪಾಗಿ 

ಆನೇಗ್‌ ಬಾಳೆ ತೋಪಾಗಿ 
ಬತ್ಕೊಂಡ್‌ ವೊಟ್ಟಿ ಸಿಕ್ಕೈತೇಂತ 
ಬಗಿಯೋ ಡೊಳ್ಳೀನ್‌ ನೋಡ್ಡ ಮಂತೆ-- 

ಮತ್ತಾ ಅತ್ತೋ ಎಬ್ಬಾವ್ನ! 


ಜೇನ್‌ ಕದ್ದ್‌ ಜನ್ಮದಬ್ಬಾವ್ನ! ೩ 


ಅಳ್ಳ ಕೆಳಕ್ಕ್‌ ಕೆಳಕ್ಕ್‌ ಒತ್ಕೋಂತೆ ! 
ಬೆಟ್ಟ ಬೆಟ್ಟಾನ್‌ ಯೆತ್ಕ್ಯೋಂತೆ ! 
`ಬದುಕೋದ್‌ ಸಾಲ್ವು ಬದುಕಿಸ್ಟೇಕು' 
ಅಂತ್‌ ಅಂಗಿದ್ರೆ--ಅದು ನಾಜೋಕು ! 
ನಾಜೋಕಿನ್ಸ್‌ ಈ ಕಾಲ್ದಲ್ಲಿ 
ನೀರೇ ಇಲ್ಲ--ಬರಿ ನಲ್ಲಿ! ೪ 


೭೩. ಬಡವನ್‌ ದೇವ್ರ 


ಸಾವರ್‌ ಜನಕೆ ಸಾವರ್‌ ದೇವು! 
ಬಡವನ್‌ ದೇವು ವೊಟ್ಟಿ! 

ದುಡ್ಡಿನ್‌ ಡಬ್ಬಿ! ಯೋಳಾದ್‌ ಕೇಳು ! 
ಸತ್ಯಕ್‌ ನಾ ಬಾಯ್‌ ಕೊಟ್ಟಿ! ೧ 


ತಿನ್ನದ್‌ ಕಲ್ಲಿನ್‌ ದೇವರ್‌ ಮುಂದೆ 
ತಿಂಡಿ ತುಂಬಿದ್‌ ತಟ್ಟಿ! 

ಕಾಲಿ ತಿಂದು ಕಾಲಿ ತಿಂದು 
ಕೆರಳುರಳ್ಳೆತೆ ವೊಟ್ಟೆ! ೨ 


ಬಡವನ್‌ ದೇವ್ರನ್‌ ಕೆರಳಿಸ್ಟಾರ್ದು-- 
ಲೋಕಕ್‌ ಒಳ್ಳೇದಲ್ಲ! 

ಬಡವನ್‌ ದೇವ್ರಿಗ್‌ ನೆರಳಿಸ್ತಿದ್ರೆ-- 
ಲೋಕಕ್‌ ಬೆಳಕೇ ಇಲ್ಲ! ೩ 


ನೀ ಮುಗ್ದ್‌ ಪೂಜೆ ಮಾಡೋ ದೇವು 
ಮುನ್ನೂರು ಮುವ್ವತ್‌ ಕೋಟಿ 

ಇದ್ರೂ ಬಡವನ್‌ ದೇವ್ರೀಗೂನೆ 
ತೋರ್ಸು ಆ ಪೈಪೋಟಿ. ೪ 


ತಿನ್ನೂನಾರ್ವ ದುಡಿಲೂನಾರ್ವು 
ಕಲ್ಲಿನ್‌ ದೇವರ್‌ ಗುಂಪು! 

ಬಡವನ್‌ ದೇವ್ರಿಗ್‌ ನೀನ್‌ ಇಕ್ಕಿದ್ರೆ 
ನಿನ್ಗೆಬಾಳ ತಂಪು! ೫ 


ನಂ ದೇವರ್ಗೆ ಬೋನ ನೀಡು-- 
ದರ್ಕಬರತೈತ್‌ ನಿಂಗೆ ; 
ದುಡ್ಡಿನ್‌ ಡಬ್ಬಿ ಕರಗೀತ್‌ ಅ೦ತ 
ಸುಂಕೆ ಕುಂತ್ರೆಯೆಂಗೆ? ೬ 


ಅಗ್ನಾನೀಗೆ ಮೆಲ್ಗ್‌ ಯೋಳ್ತಾರೆ 

ಎ೦ಟ್‌ ಅತ್ತ್‌ ಸಾರಿ ಬುದ್ದಿ; 
ಕೇಳ್ಗೆವೋದ್ರೆ ಗೊತೈತಲ್ಲ-- 

ಯಿಡಕೊಂಡ್‌ ಮಾಡ್ಲೋದ್‌ ಒದ್ದಿ! ೭ 


ಬಡವನ್‌ ದೇವುನ್‌ ಕೆಣಕ್ಗೆಬಾರ್ದು-- 
ನೀ ಕ೦ಡಿಲ್ಸ್‌ ಅದರ್‌ ಯೇಟ ! 

ಬಡವನ್‌ ದೇವ್ರು ಲೋಕಾನ್‌ ನುಂಗೋ 
ಜೋಲಾಮುಕಿ ! ಬೇಟ! ೮ 


ಬಡವನ್‌ ದೇವು ಗರ್ಜಿಸ್ತಿದ್ರೆ 
ಕೇಳಿಸ್ತಿದ್ರ್‌ ಆ ಸದ್ದು 


ಕಲ್ಲಿನ್‌ ದೇವು ಗಿಲ್ಫಿನ್‌ ದೇವು 


ಪೇರಿ ಕಿತ್ತಾರ್‌ ಎದ್ದು! ೯ 


ಬೆನ್ನಿನ್‌ ಚರ್ಕಬದ್ರಾಗ್‌ ಇರಲಿ! 
ಬಡವನ್‌ ದೇವ್ರಿಗ್‌ ಬೊಗ್ಗು! 
ಕಲ್ಲಿನ್‌ ದೇವ್ರಿಗೆ ಉಲ್ಲೆ ತಿನ್ನಿ 
ಸದ್ಯಕ್‌ ಉಳದೇಂತ್‌ ಯಿಗ್ಗು? ೧೦ 


ಲೋಕಕ್‌ ಸಾಂತಿ--ಬಡವನ್‌ ದೇವು 
ಮಲಗಿರೋವರಗೂನೆ ! 

ಬಡವನ್‌ ದೇವು ಎದ್ದ್‌ನಿ೦ತಾಂದ್ರೆ 
ಪ್ರಳಯ ಅದಕೇತಾನೆ! ೧೧ 


ಪ್ರಳಯ ಬಂದ್ರೆ ಯಾರ್ಗ್‌ ಏನ್‌ ಸುಕ? 
ನಾಸ--ಅರಸೂ ಆಳೂ | 
ಸಾಯೋರ್‌ ಜತೆಗೇ ಸಾಯೋ ಬದಲು 


ಎಲ್ಲಾರ್‌ ಸಂಗ್ಲಬಾಳು! ೧೨ 
೦ 
ಪಸೆ 
೭೪. ಪ್ರಸ್ನೇಗ್‌ ಉತ್ರ 


ತ್ರುಪ್ತಿ ಕಂಡ್ಕೊಂಡವರೀಗ್‌ ಮಾತ್ರ 

ಯಿಡಿದ್‌ ರವಾನ್ಸಿ ಬೂಮೀಗ್‌ ಅತ್ರ 

ಮಿಕ್ಕೋರ್ಗ್‌ ಇಲ್ಲಿತಾವ್‌ ಇಲ್ಲಾಂತ 
ಬಂದಂಗ್‌ ಯಿಂದಕ್‌ ಅಟ್ವಿದ್ದ- 
ನಂಗೆ ದೇವರ್‌ ಪಟ್ಟಿದ್ರೆ! ೧ 


ಊರಾಗೆಲ್ಲರಾಗಿ ಬಿತ್ತಿ 

ಕಾಲಿ ಜಾಗದಾಗ್‌ ಗುಡಿಸಿಲ್‌ ಎತ್ತಿ 

ಬಡವರ್‌ ಬದಿಕಿನ್‌ ಒಡಕನ್‌ ಮುಚ್ಚಿ 
ಔರ್ಗೆ ತಮ್ಮಂಗ್‌ ಆಗ್ತಿದ್ದೆ! 
ರಾಜನ್‌ ಪದವೀಗ್‌ ನೆಗ್ಗಿದ್ದೆ! ೨ 


ಗುಡಿಗೊಳ್‌ ಪಕ್ಚಾಗ್‌ ಗುಡಿಸಿಲ್‌ ವೂಡಿ 
ಬಡವನ್ನೂನೆ ದೇವರ್‌ ಮಾಡಿ 
ಬಡವರ್‌ ಬೋನಕ್‌ ಜೊಗ್ಗಿಸ್ಟಿದ್ದೆ 


ಪೂಜಾರಿಗೊಳ್ಗ್‌ ಎಮ್ಯೇನ ! 
ಗುರು ನಾನ್‌ ಆಗೋದ್‌ ಸುಂಕೇನ! ೩ 


ಬೀದಿ ಉದ್ದು ಗೇಣ್ಣ್‌ ಒಂದೊಂದು 

ದಪ್ಸ್‌ ದೊಡ್ಡ್‌ ಬಾಯಿನ್‌ ನಲ್ಲಿತಂದು 

ತಿರಗಿಸ್ತಿದ್ರೆ--ಯೆ೦ಡ ಮೊದಲು! 
ಮುನಿಸಿಪಾಲ್ಟೀಗ್‌ ನಾನ್‌ ಇದ್ರೆ! 
ಆಗ್‌ ನನಗೇನ್ರ ಗ್ಹಾನ್‌ ಇದ್ರೆ! ೪ 


೭೫. ಒಗ್ಗಟ್ಟಿನ್‌ ಗೋಂದು 


ಪಂಗ್ತಿ ಬೇದ ಪಾಪಾ೦ತ್‌ ಯೋಳಿ 
ಸಾಸ್ತ್ರ ಯೋಳ್ಳೆತಂತೆ ! 

ವುಟ್ಟೋರ್‌ ಪಂಗ್ತೀಲ್‌ ಬೇದ ಬೇಡಾಂದ್ತ್‌-- 
ಬತ್ತು ಕೋಪದ್‌ ಕಂತೆ! ೧ 


ನಮಗೇನಾರ ಸಿಕ್ಕೋದಾದ್ರೆ-- 
ಸಾಸ್ತ್ರದ ಸಾಯ ಬೇಕು; 

ನಂ ಸುಕ್ಕ್‌ ಏನ್ರ ಠೋಕರ್‌ ಬಂದ್ರೆ 
'ಸಾಸ್ತ್ರಾನ್‌ ಆಚೇಗ್‌ ನೂಕು!?' ೨ 


ಔರೋರ್‌ ನ್ಯಾಯಕ್‌ ಔರೋರ್ಸ್‌ ಒಂದೊಂದ್‌ 
ಸಾಸ್ತ್ರ ವುಟ್ಕೊಂಡ್ಬಂದು 

ಬಾಳ ನೀರಾಗೋಯ್ತು ಲೋಕ್ಸಾಗ್‌ 
ಒಗ್ಗಟ್ಟಿನ್ನು ಗೋಂದು! ೩ 


ಒಗ್ಗಟ್ಟಿನ್‌ ಗೋ೦ದ್‌ ಅ೦ಟ್ಟೆವೋದ್ರೆ 


ಲೋಕ ಚುಕ್ಕಾಚೂರು ! 
ಲೋಕ ಮುಳುಗೋಕ್‌ ತಾವ್‌ ಕೊಟ್ಟೋನ್ಗೆ 
ಮೊಕ್ಕೆ ಸೆಗಣಿನೀರು | ೪ 


೭೬. ನಾಡಿನ್‌ ಬಡವ ಸರ್ಕಸ್‌ ಸಿಮ್ಮ 


ನಾಡಿನ್‌ ಬಡವ! ಸರ್ಕಸ್ಥ್‌ಸಿಮ್ಮ! 

ಕಮ್ಮಿ ಯಿಡಿದೋನ್‌ ಬೆಪ್ಸ್‌ ನನ್ನ್‌ ತಮ್ಮ! 

ಔನ್ಗೆಯೆದರಿ ಬಾಲಾ ಮುದರಿ 
ಮೂಲ್ಯಾಗ್‌ ಮುದರ್ಕೊಬೇಕ ? 

ಕಮ್ಮಿ ಯಿಡಿದೋನ್‌ ಕೈಲ್‌ ಏನ್‌ ಆಗೈತ್‌ ?) 
ಔನ್ಗೆಯೆದರ್ಕೊಬೇಕ | ೧ 


ನಿನ್ನೇ ಗೊತ್ತಿಲ್ಲಾನಿನ್‌ ಸಕ್ತಿ! 

ಯೋಳಾಕ್‌ ಬಂದ್ರೆ ಸಿರ್ರಂತ್‌ ರೇಗ್ತಿ! 

ಕೂಕ್ಕೊಂಡ್‌ ಕಚ್ಚೋಕ್‌ ಮೇಲ್‌ ಆರ್ಬ್ತಿ! 
ಯೋನ್‌ ಯೋಳಾನೆ ಸಿಮ್ಮ! 

ಮಕ್ಕಳ್ನ್‌ ಇಡಿದ೦ಗ್‌ ಇಡಿದೈತ್‌ ನಿನ್ನ 
ಕಮ್ಫಿಯಿಡಿಯೋ ಗುಮ್ಮ! ೨ 


ದುಡಿಯೋನ್‌ ನೀನು! ಪಡೆಯೋನ್‌ ಔನು ! 
ಬೋನ್‌ ನಿನಗಾದ್ರೆ ಔನ್ಗೆ ಗೌನು! 
ದುಡ್ಡೀ ದುಡ್ಡೀ ದುಡ್ಡಿನ್‌ ಬೆಟ್ಟ 
ನೀ ಮಾಡಾಕು ! ಪೇರ್ಸು! 
ನಿನ್‌ ದುಡ್ನಲ್ಲೆತಕ್ಕೋ೦ತ್‌ ಒಂದ್‌ ಕಾಸ್‌ 


ನಿಂಗ್‌ ಔನ್‌ ಎಸದ್ರೆ ಸೈರ್ಸು! ೩ 


ಮೈನಿಂಗ್‌ ಐತೆ ! ಮನಸ್‌ ನಿಂಗ್‌ ಇಲ್ಲ? 
ಮನಸೂ ಐತೊ! ನೀನ್‌ ನೋಡಾಲ್ಲ! 
ಸಕ್ತಿ ಅದೆ! ಉಕ್ತಾಅದೆ ! 
ನಿಂಗೆ ಎಲ್ಲಾಅದೆ ! 
ಸರಪ್ಲಿಬಿಕ್ಕೊಂಡ್‌ ಸು೦ಕ್‌ ಯಾಕ್‌ ಇರಬೇಕ್‌? 
ಯೆತ್ತ್‌ ಅದನ್‌ ಆಚೇಗ್‌ ಒದೆ! ೪ 


ಬೂಮೀಲ್‌ ಮನ್ಸನೀರಲ್‌ ಮೀನು 
ಮೇಲ್‌ ನಕ್ಷತ್ರ--ಎಲ್ಲು ನೀನು-- 


ಪರಪಂಚ್ಮೆಲ್ಲವೊಡೆಯ ನೀನು! 
ಯೇನ್‌ ಯೋಳಾನೆ ನಿನ್ಗೆ! 

ಗುಡಿಸೋ ಪೊರಕೆ ಆಗೋದ್ದಲ್ಲ 
ಯೆಜಮಾನ್ನೇನೆ ಮನ್ನೆ! ೫ 


ಕಮ್ಮೀಗಾ ನೀನ್‌ ಎದರ್ಕೊಬೇಕು ? 

'ಹ್ಲೂ' ಅಂತ್‌ ಒದರಿ ಗರ್ಜಿಸ್‌ ಸಾಕು! 

ಮೈನಾಗ್‌ ಕೂದ್ಲು ಶಠ೦ ಅಂತ್‌ ಇರ್ಲಿ! 
ಬಾಲದ್‌ ಬಾವ್ಚ ಯೇದ್ಲಿ! 

ಕಮ್ಮಿ ಯಿಡಕೊ೦ಡ್‌ ಯಾವೋನ್‌ ಬತ್ತಾನ್‌ 
ನೋಡ್ದ್‌ ಬರೋನ್‌ ಬರ್ಲಿ! ೬ 


೭೭. ಸಕನಿ 


ದುರ್ಕೋದನಂಗ್‌ ಒಬ್ಬಸಕನಿ ಸೇರ್ಕಂಡಿ 

ಎಕ್ಕ ವುಟ್ಟೋಯ್ತ್‌ ಅಣ್ಣಕೌರೋನ ಮಂಡಿ! 
ಅದಿನೆ೦ಟ್‌ ಅಕ್ಟೋಯಿನೀ ಸೇನೆ ಸಿಬ್ಬಂದಿ 

ಒಂದೆ ಯಿಡಿ ಬೂದಿಯಾಯ್ಡ್‌ ಯುದ್ದದಲಿ ಬೆಂದಿ! ೧ 


ಆಯಾಗಿ ಮಲಗಿದ್ದೋನ್‌ ಆಸ್ಲೇಗೆ ತಗಣಿ 
ಬಂದು ಸೇರ್ಕ೦ಡ೦ಗೆ ಸೇರ್ಕ೦ಡ ಸಕನಿ ! 
ಸಕನಿ ತಾನೂ ಸತ್ತು ಜತೆಯೋರ್ನು ಸಾಯ್ದಿ 
ಬಾಳ ತಕಲೀಫ್‌ ಮಾಡ್ದಸುಂಕೇ ಸತಾಯ್ದಿ! ೨ 


ಯೆಂಡಾನ ಬುಂಡೇನೆ ಪಟ್ಟಾಗ್‌ ಒಡದಂ೦ಗೆ 


ನಂಬಿದೋರ್ನ್‌ಎತ್ತಾಕ್ಟ--ಸಕನಿ ಅಂದ್ರ್‌ ಅಂಗೆ ! 
ಒಬ್ಬಸಕನೀ ದೆಸೆನಿಂದ್‌ ಏನೇನ್‌ ಆಗೋಯ್ತು! 
ಪರ್ಪ೦ಚದ್‌ ಜೀವಾನೆ ರುಲ್ಬ್‌ ಅಂತ್‌ ಅಂದೋಯ್ತ! ೩ 


ಈಗ ಲೋಕ್ಚಾಗ್‌ ಒ೦ದು ಉಲ್‌ ಒಂದು ಸಕನಿ! 
ಅದ್‌ ನೆಪ್ಗೆ ತರೈತೆ--ಆಳ್‌ ಮನೇಲ್‌ ಉಗನಿ | 
ಬಾರ್ತಾನೆ ಮಾಡಿಸ್ತು ಯಿಂದ್‌ ಒಬ್ಬೊನ್‌ ನೀತಿ! 
ಈಗ ಏನ್‌ ಆಗೈತಕೊ ದೇವರ್ಗೆ ಪ್ರೀತಿ! ೪ 


ರತ್ನನ ಕನ್ನಡಕ್ಕೆ ಕನ್ನಡಿ 


ಈ ಕನ್ನಡಿಯಲ್ಲಿ ಗುಂಡು ಆವರಣದಲ್ಲಿರುವುದು ಪದಗಳ ಅರ್ಥ; ಚೌಕ 
ಆವರಣದಲ್ಲಿರುವುದು ಅಧ್ಯಾಹಾರಗಳು, ಹಾಗೂ ಅರ್ಥವಿಸ್ತರಗಳು. 


ರತ್ನನ ಮೊಕಾಬಿಲೆ (ಪರಿಚಯ) 

೧. ಮೊಟ್ಟ ಮೊದಲು ೧. ನನಗೂ ಹೆ೦ಡಕ್ಕೂ ಬಹಳ ದೋಸ್ತಿ (ಸ್ನೇಹ). ಕುಡಿದುಬಿಟ್ಟಾಗ 
ಹಾಡುವುದು ನನಗೆ ಪೂರಾ ಜಾಸ್ತಿ (ವಿಪರೀತ ಹೆಚ್ಚು). ನನಗೆ ಹೆಸರು ಹೇಳುತ್ತಾರೆ ರ್ರರ್ರರ್ರರ್ರರ್ರತ್ನ 
(ಕುಡುಕನ ತೊದಲು ಬಾಯಿಯ ರತ್ನ). ನಾನು ಹಾಡುವ ಪದಗಳು ಹೆ೦ಡದ ಪ್ರಯತ್ನ. ೨. 
ಮಹಾಭಾರತ ಬರೆಯುವುದಕ್ಕೆ ವ್ಯಾಸನಿಗೆ ವಿನಾಯಕ ಸಿಕ್ಕಿದಹಾಗೆ, ನನಗೆ ಒಬ್ಬಬೇವಾರ್ಸಿ (ಹೇಳಿ 
ಕೇಳುವವರಿಲ್ಲದವನು, ತಬ್ಬಲಿ) ನಾಯಕನು ಸಿಕ್ಕಿದವನು, ನನ್ನ ಹಾಡನ್ನು ಬರೆದು ಕೂಡಿಸಿದ. 
ಏನಿದೆಯೊ ಯಾರು ಬಲ್ಲರು ಅವನಿಗೆ ಇರುವ ದರ್ದು (ಅಗತ್ಯ) ? ೩. 'ಬರೆದುಕೊಂಡರೆ 
ಬರೆದುಕೊ೦ಡು ಹೋಗು, ನಿನಗೂ ಐಲು (ಹುಚ್ಚು, ಆದಷ್ಟೂ ಮಾಡೋಣ ಸಹಾಯ ನಮ್ಮ 
ಕೈಲೂ' ಎಂದುಕೊಂಡು, ಅವನು ಬರೆದಿದ್ದುದನ್ನು ಅಚ್ಚಿಗೆ ಹಾಕುವುದಕ್ಕೆ ಒಪ್ಪಿ ಕಳಿಸಿದ್ದೇನೆ. 
ಬೈದೀರಿ ನನಗೇನಾದರೂ ತಪ್ಪಿ! ೪. ಅಕ್ಷರ ಗಿಕ್ಷರ ನನಗೇನೂ ಬರದು. ದೊಡ್ಡ ಚಾಕರಿ (ಕೆಲಸ) 
ಬೇಕು ಎಂದರೆ ಓದಬೇಕು--ದರ್ದುಅಗತ್ಯ). ಪದಗಳು ಚೆನ್ನಾಗಿದ್ದರೆ ಹೆ೦ಡಕ್ಕೆ ಶಿಪಾರಸ್ಸು(ಒಳ್ಳೆಯ 
ಹೆಸರು) ಚೆನ್ನಾಗಿ ಇಲ್ಲದಿದ್ದರ೦ತೂ ತಪ್ಪಿಗೆ ಬೇವಾರ್ಸಿ [ಗುರಿ]! 

೨. ಕುಡಿಕರ ಮಹತ್ವ ೧. ಕುಡಿಕರ ಮಹತ್ವ ತಿಳಿದುಕೊಳ್ಳದೆಯೇ ನೂಕಬಾರದು 
ಅವರನ್ನು ಕೆಳಕ್ಕೆ. ಯಾವ ಚಿಪ್ಪಿನಲ್ಲಿ ಯಾವ ಮುತ್ತು ಇದೆಯೋ! ಒಡೆದು ನೋಡಬೇಕು ಒಳಗೆ, 
೨. ಕೊಚ್ಚೆ (ಕೆಸರು) ನೀರನ್ನು ಶೋಧಿಸಿತು ಎಂದರೆ ಸಿಕ್ಕುವುದಿಲ್ಲವೆ ಗಂಗೆ ? ಸಾಜಾ (ಸಹಜ) 
ಹೇಳುವವನು ಯಾರಾದರೇನು ? ಸತ್ಯ-ಕಣ್ಣು ಕ೦ಡವನಿಗೆ ! ೩ ಅರ್ಥವಿಲ್ಲವೆಂದು ನಗಬೇಡ 
ಅಣ್ಣ ನಾನು ಕುಡಿದು ಹಾಡುವ ಮಟ್ಟು (ಪದ). ಕುಡಿಕನ ಪದಗಳನ್ನು ಹೊಕ್ಕು ನೋಡಿದರೆ 
ಮಸ್ತಾಗಿವೆ (ಬಹಳವಾಗಿವೆ) ಗುಟ್ಟು ೪. ರವಿ ಕಾಣದುದನ್ನು ಕವಿ ಕ೦ಡ--ಎ೦ದರೆ ಕವಿಗಳ ತತ್ತ್ವ 
ಕವಿ ಕಾಣದುದನ್ನುಕುಡಿಕ ಕಂಡ ಎನ್ನುವುದು ಕುಡಿಕರ ಮಹತ್ವ! 


೩. ಶೋಧಿಸುವುದು (ವಿಮರ್ಶೆ) ೧. ಅರ್ಥ ಮಾಡಿಕೊಂಡು ಹೀಗಲ್ಲ ಹೀಗೆ 
ಎನ್ನುವವರ ಮಾತು ಗಂಗೆ [ಪವಿತ್ರ ವಸ್ತು ಸ್ಪರ್ಶದಂತೆ] ಅರ್ಥ ಆಗದಿದ್ದರೂ ಸಿಕ್ಕಿದ ಹಾಗೆ 
ಎನ್ನುವುದು-ಚ೦ದ್ರನ ಮುಖಕ್ಕೆ ಉಗಿದಹಾಗೆ! 

೪. ಮನುಷ್ಯರ ಮಾತು ೧. ಹೇಳುವುದು ಏನಾದರೂ ಹೇಳುವುದಿದ್ದರೆ ರುಟ್‌ಪಟ್ನಿ 
(ಬೇಗ ಬೇಗ) ಹೇಳಿ ಮುಗಿಯಿಸು. ಯಾವುದಕ್ಕೆ ಇಕ್ಕ (ಹೊಡೆಯ) ಬೇಕು ಗೊತ್ತು ಮಾಡಿಕೊ೦ಡು, 
ಆಮೇಲೆ ದೊಣ್ಣೆಬೀಸು. ೨. ಸುತ್ತಿಕೊ೦ಡು ಸುತ್ತಿಕೊ೦ಡು ಮಾತಾಡುತ್ತಿದ್ದರೆ ಕೇಳುವುದಕ್ಕೆ ಬಹಳ 
ಪಜೀತಿ. ಬೈರಿಗೆ ಕೊರೆದ ಹಾಗೆ ಕೊರೆಯುತ್ತಾ ಇದ್ದರೆ, ಯಾವ ದೇವರಿಗೆ ಪ್ರೀತಿ ? ೩ ಕುಂಬಾರ 
ಗೌಡನ ಚಕ್ರಕ್ಕೂ ಗಾಳ (ಮೀನು ಹಿಡಿವ ಕೊಕ್ಕೆ) ನೋಡಿದ ಮೀನಿಗೂ, ಸುತ್ತಿಕೊಂಡು 
ಸುತ್ತಿಕೊಂಡು ಹೋಗುವುದು ಸಹಜ. ಅದು ಯಾಕೆ ನನಗೂ ನಿನಗೂ? ೪. ಕೇಳುವವರು ಇನ್ನೂ 
ಕೇಳಬೇಕೆಂದು ಕುಳಿತಿದ್ದ ಹಾಗೆಯೇ, ಹೇಳುವುದನ್ನು ಎಷ್ಟೋ ಅಷ್ಟರಲ್ಲಿ ಹೇಳಿ ಮನೆಗೆ 
ಹೋಗುವವನಿಗೆ ಮೇನೆ (ಪಲ್ಲಕ್ಕಿ [ಗೌರವ ಬರುವುದು]. ೫. ಮಾತು ಇರಬೇಕು- ಮಿಂಚು 
ಹೊಳೆದ ಹಾಗೆ; ಕೇಳಿದವರು 'ಹ್ಞಾ' ಎನ್ನಬೇಕು. ಸೋನೆ (ಕೊನೆಯಿಲ್ಲದ ಜಿನುಗು ಮಳೆ) ಹಿಡಿದರೆ, 
ಉಗಿದು ಎಂದಾರು: 'ಮುಚ್ಚಿಕೊಂಡು ಹೋಗೊ, ಸಾಕು” ೬ ಮನುಷ್ಯನ ಮಾತೆಂದರೆ 
ಹೇಗಿರಬೇಕು ! ಕವಣೆಯ ಗುರಿ ಇದ್ದ ಹಾಗೆ ! ಕೇಳಿದವರ ಮನಸ್ಸಿಗೆ ಲಗತ್ತಾಗಬೇಕು 
(ಅ೦ಟಿಕೊಳ್ಳಬೇಕು)-- ಮಕ್ಕಳ ಮುತ್ತಿದ್ದಹಾಗೆ ! 

೫. ರತ್ನನ ಪ್ರಪ೦ಚ ೧. ಹೇಳಿಕೊಳ್ಳುವುದಕ್ಕೆ ಒ೦ದು ಊರು. ತಲೆಯ ಮೇಲೆ ಒಂದು 
ಸೂರು (ಮಾಡು, ಮೇಲ್ಛಾವಣಿ), ಮಲಗುವುದಕ್ಕೆ ಭೂಮಿತಾಯಿಯ ಮಂಚ, ಕೈಹಿಡಿದವಳು 
ಪುಟ್ಟಿನ೦ಜಿ ನಗು ನಗುತ್ತ ಉಪ್ಪು ಗಂಜಿ ಕೊಟ್ಟರೆ, ಆಯಿತು (ಮುಗಿಯಿತು) ರತ್ನನ ಪ್ರಪಂಚ. ೨. 
ಹಗಲೆಲ್ಲ ಬೆವರು ಹರಿಸಿ, ತಂದುದರಲ್ಲಿ ಒಸಿ (ಕೊ೦ಚ) ಮುರಿಸಿ (ಚಿಲ್ಲರೆಮಾಡಿ), ಸಂಜೆಯಲ್ಲಿ 
ಹುಳಿ ಹೆಂಡ ಕೊಂಚ ಹೀರುತ್ತ ಮೈ ರುಂ ಎಂದರೆ, ವಾಸನೆ ಘಂ ಘಂ ಎಂದರೆ, 
ತುಂಬಿಹೋಯಿತು ರತ್ನನ ಪ್ರಪಂಚ. ೩. ಏನೋ ಖುಷಿ (ಸಂತೋಷ) ಆದಾಗ, ಮತ್ತು (ಅಮಲು) 
ಹೆಚ್ಚಿಹೋದಾಗ, ಹಾಗೆಯೇ ಪ್ರಪಂಚದ ಅಂಚನ್ನು ದಾಟಿಕೊಂಡು ಹಾರಾಡುತ್ತ, ಕನ್ನಡದಲ್ಲಿ ಪದ 
ಹಾಡುತ್ತ ಹಿಗ್ಗುವುದು ರತ್ನನ ಪ್ರಪಂಚ. ೪. ದುಃಖವಿಲ್ವ ದಾಳಿಯಿಲ್ಲ. ನಮಗೆ ಅದರಲ್ಲಿ ಪಾಲಿಲ್ಲ 
[ನಾವು ಭಾಗಿಗಳಲ್ಲ], ನಾವು ಕಂಡಿಲ್ಲ ಆ ತ೦ಂಚ ವಂಚ (ಮುಚ್ಚು ಮರೆ, ಮೋಸ). ನಮ್ಮಷ್ಟಕ್ಕೆ 


ಆಯಕ 


ನಾವಾಗಿ, ಇದ್ದುದರಲ್ಲಿ ಹಾಯಾಗಿ ಬಾಳುವುದು ರತ್ನನ ಪ್ರಪಂಚ. ೫. 'ಬಡತನ ಗಿಡತನ 


ಏನಿದ್ದರೇನು ? ನಡತೆಯನ್ನು ಚೆನ್ನಾಗಿ ಇಟ್ಟುಕೊಳ್ಳುವುದೆ ಅಚ್ಚ (ಸೊಗಸು)' ಎ೦ದುಕೊ೦ಡು 
ಸುಖವಾಗಿ, ಕಷ್ಟಕ್ಕೆ ನಗುಮುಖವಾಗಿ ನೆಗೆಯುವುದೇ ರತ್ನನ ಪ್ರಪಂಚ. ೬. ದೇವರು ಏನಾದರೂ 
ಕೊಡಲಣ್ಣ ಕೊಡದಿದ್ದರೆ ಬಿಡಲಣ್ಣ ನಾವೆಲ್ಲಾ ಅವನಿಗೆ ಬಚ್ಚ (ಮಕ್ಕಳು). ಅವನು ಹಾಕಿದ ತಾಳದ 
ಹಾಗೆ, ಕಣ್ಣುಮುಚ್ಚಿಕೊ೦ಡು, ಹೇಳಿದ ಹಾಗೆ ಕುಣಿಯುವುದೇ ರತ್ನನ ಪ್ರಪ೦ಚ. 

೬. ಕನ್ನಡ ಪದಗಳು ೧. ಹೆಂಡ, ಹೆಂಡತಿ, ಕನ್ನಡ ಪದಗಳು- ಎಂದರೆ ರತ್ನನಿಗೆ ಪ್ರಾಣ. 
[ಹೆಂಡದ] ಬುರುಡೆಯನ್ನು ಎತ್ತಿ ಕುಡಿದುಬಿಟ್ಟ ಎಂದರೆ- ತೆಗೆದುಕೊ ! ಪದಗಳ ಬಾಣ ! ೨. 
ಭಗವಂತನು ಏನಾದರೂ ಭೂಮಿಗೆ ಇಳಿದು, ನನ್ನ ತಾವಿಗೆ (ಹತ್ತಿರಕ್ಕೆ ಬಂದ ಎಂದೆನ್ನು; 
ಪರಿಗಿರೀಕ್ಷೆ ಮಾಡುತ್ತಾನೆ ಅವನು. ಭಕ್ತನ ಮೇಲೆ ಅವನ ಕಣ್ಣು! ೩ 'ಹೆ೦ಡ ಕುಡಿಯುವುದು 
ಬಿಟ್ಟು ಬಿಡು ರತ್ನ' ಎಂದು ಅವನು ಏನಾದರೂ ಎಂದರೆ, ಮೂಗು ಮೂರು ಚೂರಾಗಿ 
ಮುರಿಸಿಕೊಳ್ಳುತ್ತೇನೆ- ದೇವರ ಮಾತಿಗೆ [ನಾನು] ಅಡ್ಡಬ೦ದರೆ ! ೪. 'ಹೆ೦ಡ ಬಿಟ್ಟೆ. ಹೆಂಡತಿಯನ್ನು 
ಬಿಟ್ಟು ಬಿಡು' ಎ೦ದು ಅವನು ಏನಾದರೂ ಎಂದರೆ, ಕಳೆದುಹೋಯಿತೆಂದು ಕುಣಿದಾಡುತ್ತೇನೆ 
ದೊಡ್ಡದೊಂದು ಕಾಟ ! ತೊಂದರೆ ! ೫. 'ಕನ್ನಡ ಪದಗಳು ಹಾಡುವುದನ್ನೆಲ್ಲ ನಿಲ್ಲಿಸಿಬಿಡಬೇಕು 
ರತ್ನ' ಎ೦ದು ಅವನೆ೦ದರೆ ದೇವರಾದರೇನು- ಮಾಡುತ್ತೇನೆ ಅವನಿಗೆ ಖತ್ನ (ಕತ್ತರಿಸುವುದು). ೬. 
ಆಜ್ಞೆ ಮಾಡುವ ಐಗಳು (ದೊಡ್ಡವರು) ಎಲ್ಲರೂ ದೇವರೇ ಆಗಲಿ, ಎಲ್ಲರೂ; ಕನ್ನಡದ 
ಸುದ್ದಿಗೇನಾದರೂ ಬಂದರೆ, ಮಾನ ಉಳಿಸುವುದಿಲ್ಪ ೭. ನರಕಕ್ಕೆ ಇಳಿಸಿ, ನಾಲಿಗೆ ಸೀಳಿಸಿ, ಬಾಯ 
ಹೊಲಿಸಿಹಾಕಿದರೂ ಮೂಗಿನಲ್ಲಿ ಕನ್ನಡ ಪದ ಹಾಡುತ್ತೇನೆ. ನನ್ನ ಮನಸ್ಸನ್ನು ನೀನು ಕಾಣೆ! ೮. 
ಹೆಂಡ ಹೋಗಲಿ ! ಹೆಂಡತಿ ಹೋಗಲಿ! ಎಲ್ಲಾ ಕೊಚ್ಚಿಕೊ೦ಡು ಹೋಗಲಿ ! ಪ್ರಪಂಚ ಇರುವ 
ತನಕ ಮುಂದೆ ಕನ್ನಡ ಪದಗಳು ನುಗ್ಗಲಿ ! 


[ಹೆಂಡದ] ಬುರುಡೆಯ ಭಕ್ತ ರತ್ನ 
೭. ಹೆ೦ಡ ೧. ಹೆಂಗಸಿಗೆ ಅರಿಸಿನ ಕುಂಕುಮ ಹೇಗೋ ಗಂಡಸಿಗೆ ಹೆಂಡ ಹಾಗೆ ! 
ಹುಟ್ಟಿದ ಮನುಷ್ಯ ರುಂಡ ಎಂದರೆ, ಹೆಂಡದ ಬುರುಡೆಯು ಮುಂಡ! ೨. ಭೂಮಿಯ ಜನಗಳು, 
ಹೆಂಡದ ಮರಕ್ಕೆ ಹೂವು ಕಾಯಿ ಇದ್ದಹಾಗೆ ! ಹೆಂಡದ ಮರಕ್ಕೆ ಬತ್ತಿ ಕೊಟ್ಟರೆ (ಸೊನ್ನೆ ಹಾಕಿದರೆ), 
ಮನುಷ್ಯ ಬದುಕುವುದು ಹೇಗೆ ! ೩ ಮನುಷ್ಯ ಎನ್ನುವ ಮೀನು ಬದುಕುವುದಕ್ಕೆ ಹೆ೦ಡದ ನೀರೇ 


ಮುಖ್ಯ. ಅನುಭವಸ್ಥನ ಮಾತು ಸುಳ್ಳಾಗದು. ಸತ್ಯರತ್ನನ ವಾಕ್ಯ! ೪. ಮನುಷ್ಯನ ಜನ್ಮಬ೦ದಿದ್ದರೂ 
ಹೀರದೆ ಹೋದರೆ ಹೆ೦ಡ, ಅಂತಹ ಮನುಷ್ಯ ಭೂಮಿಗೆ ಭಾರ! ಬದುಕಿರುವುದು ದಂಡ! 

೮. ಹೆಂಡದ ತೊಂದರೆ ೧. ಬಿಟ್ಟಿದ್ದೆ ಹೆಂಡ ಅಲ್ಫಿ ನೆಟ್ಟಗೆ ಬಂದೆ ಇಲ್ಲಿ ಎಲೇಲೇಲೇ 

ಸ್ತೆ! ಏನು ಅವ್ಯವಸ್ಥೆ! ಮೈಕೈ ಎಲ್ಲ ಮುದುರಿ, ಯಾಕೆ ಕುಣಿಯುತ್ತಿ ಕುದುರಿ (ಹೆಚ್ಚಿಕೊಂಡು)? 
ಕೊಟ್ಟೆ (ಮೋಸ ಮಾಡಿದೆ)ಯಲ್ಪ ಗಸ್ತು! [ನೀನು] ಕುಡಿದಿದ್ದೀಯೆ, ರಸ್ತೆ! ೨. ಚಂದ್ರನ ಮುಖವೇಕೆ 
ಸೊಟ್ಟು ? ಅದು ! ಬಲಗಣ್ಣು ಛಟ್ಟು (ನಾಶವಾಗಿದೆ) ! ಉಳಿದಿರುವ ಎಡದಗಣ್ಣು ಹಚ್ಚಿದ 
(ಹೋಳುಮಾಡಿದ) ನಿಂಬೆಯ ಹಣ್ಣು ಏನೋ ಚಂದ್ರ! ಪೆಂಗೆ (ಮೂಖ್ಯ) ! ನಾಚಿಕೆ ಇಲ್ಲವೆ 
ನಿನಗೆ? ಕೆಟ್ಟಿವರು ಕುಡಿಯುತ್ತಾರೆ೦ದರೆ, ನಿನಗೇಕೆ ಹೆ೦ಡದ ತೊ೦ದರೆ ? ೩ ನೋಡಲ್ಲಿಬೀದಿಯ 
ದೀಪ- ಗಿರ್ಕಿ (ಭ್ರಮಣ) ಹೊಡೆಯುತ್ತದೆ, ಪಾಪ! ತಿರು ತಿರು ತಿರು ತಿರು ತಿರುಗುತ್ತ ತೂರಾಡುತ್ತದೆ 
ತೂಗುತ್ತ ! ಇಲ್ಲಿರುವ ಒ೦ದಕ್ಕಾದರೂ ಸ್ಟಾಧೀನವಿಲ್ಲ ಜ್ಞಾನ. ಸಾಲಾಗಿ ನಿಂತಿವೆ ನೆಟ್ಟು- ಹೆಂಡ 
ಕುಡಿದು ಬಿಟ್ಟು! ೪. ದೊಡ್ಡದು ಚಿಕ್ಕದು ಎಲ್ಲಾ ನೋಡಿದೆಯ ಅವುಗಳ ಗುಲ್ಲ (ಗಲಭೆಯನ್ನು) ? 
ಇವರು ಕುಡಿದವರ ಮಧ್ಯೆ ನನಗೆ ಮಾತ್ರ [ಜ್ಞಾನ] ಶುದ್ಧ! ಹೆಂಡ ಕುಡಿದವರ ನಡುವೆ ನಮಗೆ 
ಮಾನಕ್ಕೆ ಕಡಮೆ. ಅದಕ್ಕೆ ಹೆಂಡದ ಅಂಗಡಿಗಾದರೂ ಹಿಂದಿರುಗೋಣ! 

೯. ರತ್ನನ ಯೋಚನೆ ೧. ಬಯಸಿದ ಸಾಮಾನು ಬೇಕಾದ ಹಾಗೆ ಇರಲಿ- ಇಲ್ಲದಿರಲಿ, 
ತಾಪತ್ರಯ ಅಂತೂ ತಪ್ಪಿದ್ದಲ್ಲ ಸುಳ್ಳೆಂದು ಹೇಳುವವನು ಬರಲಿ ! ೨. ಬುರುಡೆಯಲ್ಲಿ ಒಂದು 
ತೊಟ್ಟು [ಹೆಂಡ] ಇರುವವರೆಗೂ ನಿದ್ರೆ ಗಿದ್ರೆ ಬರದು; ಬುರುಡೆ ಕಾಲಿ (ಬರಿದು) 
ಆಗಿಹೋದರಂತೂ ನಿದ್ರೆ ಬರಲೇ ಬರದು. ೩ ಈ ತಾಪತ್ರಯವನ್ನು ತಳ್ಳಿಹಾಕುವುದಕ್ಕೆ ಏನು 
ಮಾಡಬೇಕೊ ಕಾಣೆ! ಯೋಚಿಸಿದಷ್ಟೂ ತಗಲಿಕೊಳ್ಳುತ್ತದೆ--ಆ ಯೋಚನೆಗೆ ಒ೦ದು ಹೊಸ ಸಾಣೆ 
[ಯೋಚನೆ ಇನ್ನೂತೀಕ್ಷ್ಮವಾಗುತ್ತದೆ]. ೪. ಪುನಃ ಒಂದನೆಯ ಚರಣದಂತೆ. 

೧೦. ಈ ಸವಾಲಿಗೆ ಏನು [ಉತ್ತರ] ಹೇಳುತ್ತೀರಣ್ಣ ೧. ಹೆ೦ಡದಂಗಡಿಗೆ 
ಕುಡಿಯುವವರು ಹೋಗುವ ಹಾಗೆ ಹೋಗುತ್ತಾರೆ--ಗ೦ಡಸರು ದೇವಸ್ಥಾನಗಳಿಗೆ ! ದೇವರು 
ಅವರಿಗೆ ಗುಡಿಯಲ್ಲಿ ಇತ್ತೆ೦ದರೆ--ನಮಗೇನು ? ನಾವು ಕುಡಿಯುವ ಹೆ೦ಡವೇ ದೇವರು! ೨. 
ಗುಡಿಯಲ್ಲಿ ಪೂಜಾರಿ ಕಸಿದುಕೊಳ್ಳುತ್ತಾನೆ ಆರುಕಾಸನ್ನು--ಪಡಕಾನೆ (ಹೆ೦ಡದ೦ಗಡಿ)ಯ 
ಮುನಿಯಪ್ಪನ ಹಾಗೆ. ದೇವರನ್ನು ಕಂಡವರು ಸುಖಪಡುವ ಮಾದರಿ (ರೀತಿ)ಯಲ್ಲಿನಾವು ಕೂಡ 
ಸುಖಪಡುತ್ತೇವೆ ಕುಡಿದು ! ೩ ನಮ್ಮನ್ನು ನೋಡಿ ನಗುತ್ತಾರೆ. ಭಕ್ತರಿಗೆ ಬಗ್ಗುತ್ತಾರೆ. ವ್ಯತ್ಯಾಸ ಏನು 


ನಮಗೂ ಅವರಿಗೂ? ಬೇಸರ ಬೇಡ ಅಣ್ಣ ಕೇಳಿದ್ದಕ್ಕೆ ಹೇಳಿಬಿಡಿ. ಈ ಸವಾಲಿಗೆ (ಉತ್ತರ 
ಬರಲೇಬೇಕೆಂದು ನಿರೀಕ್ಷಿಸಿ ಹಾಕುವ ಪ್ರಶ್ನೆಗೆ) ಏನು [ಉತ್ತರ] ಹೇಳುತ್ತೀರಣ್ಣ? 

೧೧. ಹೆಂಡ ಕುಡಿಯುವವರು ನಾವು ೧. ದೊಡ್ಡವನಿಗೆ ಹೆಚ್ಚು ಸಂಬಳ ಎಂದರೆ 
ಚಿಕ್ಕವರ ಕೆಲಸಕ್ಕೆ ಕೋತ (ಸೊನ್ನೆ ಉಳಿತಾಯ), ಆನೆಯ ಮೈಯನ್ನು ಬೆಳೆಸಬೇಕೆಂದರೆ ಆಹುತಿ 
ಬಡಕಲು ಹೋತ! ೨. ಗುಡಿಸಿಲಿಗೆ ಹುಲ್ಲು ಸಾಲದಿದ್ದರೂ ಮಹಡಿಗೆ ಮಹಡಿ ಬಡ್ತಿ (ಏರಿಸುವಿಕೆ). 
ರೂಪಾಯಿಗೆ ಒಂದು ಕಾಸು ಕಮ್ಮಿ ಬಂದರೆ ಬಡವನ ಮನೆ ಜಡ್ತಿ (ಶೋಧಿಸುವುದು). ೩ 
ನಾಯನ್ನು ನಾಯೇ ತಿನ್ನುತ್ತದಂತೆ ! ಮೀನಿಗೆ ಮೀನೇ ತಿಂಡಿ! ಮನುಷ್ಯನನ್ನು ಮನುಷ್ಯ 
ತಿನ್ನುತ್ತಾನೀಗ- ಜೀವ ಪೂರ ಹಿ೦ಡಿ ! ೪. ಹೆ೦ಡ ಕುಡಿಯುವವರು ನಾವು ಹೀಗಲ್ಲ ಬುರುಡೆಯ 
ಪೂರ [ಹೆ೦ಡ] ತಂದು, ಪಕ್ಕದವನ ಕೈಲಿ ಕಾಸು ಇಲ್ಲದಿದ್ದರೆ, ಅವನಿಗೂ ಕೊಡುತ್ತೇವೆ ಶೇಂದಿ 
(ಸಾರಾಯಿ). ೫. ನಮ್ಮತಾಕೆ (ಸಮೀಪಕ್ಕೆ ಹತ್ತಿರ) ಬ೦ದರೆ, ಹೇಳಿ ಕೊಡುತ್ತೇವೆ ದಾನಧರ್ಮಕ್ಕೆ 
ಅರ್ಥ. ಸಹಜ ಕೇಳಿ ರೇಗಿಕೊ೦ಡು ಹೋದರೆ, ಕೋಪವೆಲ್ಲಾ ವ್ಯರ್ಥ. 

೧೨. ಸತ್ತಮೇಲೆ ಏನಿದೆಯಣ್ಣಂ. ಬೆಳದಿಂಗಳು ರಾತ್ರೆಯಲ್ಲಿ ಈಚೋರಿ (ಈಚೆ ಕಡೆ) 
ಬಂದಿತೆಂದರೆ, ಈಚಲು ಹೆಂಡ ಚೆಲ್ಲಿದ ಹಾಗೆ ನೆನಪಾಗುತ್ತದೆ. ಆಕಾಶದ ಚಂದ್ರನನ್ನು ಪಡಕಾನೆ 
(ಹೆ೦ಡದ೦ಗಡಿ)ಯ ದೀಪಕ್ಕೆ ಹೋಲಿಸದೆ ಹೋಯಿತೆಂದರೆ ತಪ್ಪಾಗುತ್ತದೆ. ೨. ಕುಡಿದವರು 
ಮತ್ತು (ಅಮಲು) ಬಂದು ಬೀಳುವ ಹಾಗೆ ಬಿದ್ದಿವೆ--ಮನೆಗಳು ಮರಗಳು ಬೀದಿಯಲ್ಲೆಲ್ಲ 
ಪಡಕಾನೆಯ ಜನದ ಹಾಗೆ ಬಡಿದಾಡುತ್ತ ಕಾಯುತ್ತವೆ--ಕಾಗೆಗಳಿಗೆ ಒಸಿ (ಸ್ಪಲ್ಪ) ಆದರೂ 
ಬುದ್ದಿಯೇ ಇಲ್ಲ. ೩ ಇದು ಕ೦ಡರೆ ಪಡಕಾನೆ ಕಣ್ಣಿಗೆ ಕಟ್ಟಿದಹಾಗೆ ಆಗುತ್ತದೆ--ತೊಟ್ಟು ಹೆ೦ಡ 
ಬೇಕೆಂದರೆ ಬುರುಡೆಯಲ್ಲಿಲ್ಲ ಹೆ೦ಡವಿಲ್ಲವೆ೦ದು ಅಲೆದಾಡುವ ನನ್ನಂತಹ ಪಾಪಿಯನ್ನು 
ಇದುವರೆಗೆ ಭೂಮಿತಾಯಿ ಕ೦ಡವಳಲ್ಲ ೪. ಸುಮ್ಮನೆ ಅತ್ತುಕೊಂಡು ಏನು ಬಂತು? ಇಲ್ಲದ್ದಕ್ಕೆ 
ಅತ್ತು ಏನು ಬಂತು? ಕಟ್ಟಿದೆ ಕಷ್ಟ ಸುಖ ಹುಟ್ಟಿದೊಡನೆಯೇ! ಕಟ್ಟಿದ್ದನ್ನು ಅಟ್ಟು ಉಂಡು 
ಅನುಭವಿಸುವುದಕ್ಕೆ ಆಗದಿದ್ದರೆ ಪ್ರಾಣವನ್ನೇ ಕಳೆದುಕೊಳ್ಳಬೇಕು ಒಂದೇಟಿಗೆಯೆ! ೫. 
ಅಳುಗಿಳುವುದು ಎಲ್ಲವೂ ಹೆಂಗಸಿಗೆ ಒಪ್ಪುತ್ತದೆ-ನಗುತ್ತಿರಬೇಕು ಗಂಡಸರು ಪ್ರಾಣ 
ಹೋದರೂ! ಬದುಕಿದ್ದರೆ ಯಾವ ಹೊತ್ತಾದರೂ ಪಡಕಾನೆಗೆ ಹೋಗಬಹುದು. ಸತ್ತ ಮೇಲೆ 
ಏನಿದೆಯಣ್ಣ? ದೊಡ್ಡಸೊನ್ನೆಯೇ ! 


೧೩ ಬೇವಾರ್ಸಿಗೆ ೧. ತಿಥಿ ಮಾಡಿಸುವವರಿಗೆ ಏನು ಗೊತ್ತಿದೆಯೊ--ಚೆಡ್ಡಿ 
ಹೊಲಿಯುವ ಕೆಲಸ? ಓದಿಸುವ ಐಗಳು (ಉಪಾಧ್ಯಾಯರು) ಕಟ್ಟಿಕೊಳ್ಳುತ್ತಾರೆಯೆ ಸೂಳೆಯ 
ಕಾಲಿನ ಗೊಲಸನ್ನು? ೨. ಬೇವಾರ್ಸಿ! ನಿನಗೆ ಏನು ಗೊತ್ತಿದೆಯೊ ಹೆ೦ಡ ಕುಡಿಯುವ ಬಾಬತ್ತು 
(ವಿಚಾರ) ? ಹೇಸರಗತ್ತೆಗೆ ಆದಹಾಗೆಯೇ ನಿನಗೂ ವಯಸ್ಸು ದಬ್ಬಿತು (ಕಳೆಯಿತು) ! ೩ ಹೆ೦ಡ 
ಕುಡಿಯುವುದು ಕೆಟ್ಟಿದು. ಗೊತ್ತು. ನಿನ್ನ ಯಾರು ಕೇಳಿದರು ಅದನ್ನು? ಹತ್ತಿರ ಬಾ ಎಂದರೆ 
ಹತ್ತುತ್ತೀಯಾ ಮೇಲೆ? ನಾನು ಯಾರು ಗೊತ್ತೋ? ರತ್ನ! ೪. ಬಾಯಿಗೆ ಬೀಗ ತಗುಲಿಸಿಕೊ೦ಡು 
ಬರೆಯುವುದಿದ್ದರೆ ಬರೆದುಕೊ. ಮುಗ್ಗಲು (ಹಳಸಿದ್ದು) ಕಂತೆ (ಕೆಲಸಕ್ಕೆ ಬಾರದುದು) 
ಬಿಚ್ಚುವುದಿದ್ದರೆ, ನೀನು ಬ೦ದ ಹಾಗೆಯೇ ತಿರುಗಿಕೊ. 

೧೪. ರತ್ನನ ಖುಷಿ (ಸಂತೋಷ, ಆನಂದ) ೧. ಹೆಂಡ ಮುಟ್ಟಿದಾಗಲೆಲ್ಲ ನನಗೆ 
ಏನೋ ಖುಷಿಯಾಗುತ್ತದೆ. ಕುಡಿಕನ ಮಾತು ಅಂದರೆ ಹಾಗೇ ಅಲ್ಲ! ನಗು ಉಕ್ಕಿ ಬರುತ್ತದೆಯೆ ? 
೨. ಈಚಲ ಮರದಲ್ಲಿ ಮಲಗಿದ್ದಹೆ೦ಡ ಕಟ್ಟಿದ ಮಡಿಕೆ (ಮಣ್ಣುಪಾತ್ರೆ?ಗೆ ಹರಿದು, ಭಾರಿ (ದೊಡ್ಡ) 
ಪೀಪಾಯಿನಲ್ಲಿ ಇಳಿದುಕೊಂಡು ತುಂಬಿ ಕೊಳ್ಳುತ್ತದೆ ಸುರಿದು. ೩. ಅಲ್ಲಿಂದ ಇಲ್ಲಿಗೆ ಇಲ್ಲಿಂದ 
ಅಲ್ಲಿಗೆ ಪೀಪಾಯಿನಲ್ಲಿ ಉರುಳಿಯಾಡಿ, ಕುಡಿಕನ [ಹೆಂಡದ] ಬುರುಡೆಯಲ್ಲಿ ಹುಟ್ಟಿಕೊಳ್ಳುತ್ತದೆ! 
ಎಂತಹ ಜನ್ಯ ನೋಡು ! ೪. ರಬ್ಬರು ಚೆಂಡಿನ ಹಾಗೆ ಅಲ್ಲಿಂದ ಇಲ್ಲಿಗೆ ಹೆಂಡ ಉರುಳಾಡುತ್ತಿದ್ದು 
ಕೊನೆಯಲ್ಲಿ ಶಾಂತಿ ಕಂಡುಕೊಳ್ಳುತ್ತದೆ ಕುಡಿಕನ ಹೊಟ್ಟೆಯಲ್ಲಿ ಬಿದ್ದು ೫. ಸಿಕ್ಕಿದ ದೇಹ ತಬ್ಬಿ 
ಹಿಡಿದುಕೊಂಡು ಆತ್ಮ ಅಲೆಯುವ ಹಾಗೆ ಹೆ೦ಡ ಅಲೆದಿದ್ದನ್ನು ನೆನಪು ಮಾಡಿಕೊ೦ಡರೆ--ಮೈ 
ರುಂ ಎನ್ನುತ್ತದೆ ನನಗೆ. ೬ ಬ್ರಹ್ಮ ಎನ್ನುವ ಅದರಲ್ಲಿ ಆತ್ಮ ಬೆರೆದುಕೊ೦ಡು ಹೋಗುವಹಾಗೆ, 
ಬೆಸೆದುಕೊಳ್ಳುತ್ತದೆ ಮೈಯಲ್ಲಿ ಹೆ೦ಡ--ಗುರುತೇ ಗೊತ್ತಾಗದ ಹಾಗೆ. ೭. ಹೆಂಡ ಮುಟ್ಟಿದಾಗಲೆಲ್ಲ 
ನನಗೆ ಏನೋ ಖುಷಿಯಾಗುತ್ತದೆ. ಖುಷಿಗೆ ಕಾರಣ ಗೊತ್ತಾಯಿತೀಗ, ಕುಣಿಯುವ ಹಾಗೆ ಆಗುತ್ತದೆ. 

೧೫. ಸಮಾಧಾನ ೧. ಕುಡಿದುಬಿಟ್ಟು ಮೋರಿ(ಬಚ್ಚಲು)ಯಲ್ಲಿ ನಾನು 
ಬಿದ್ದುಕೊ೦ಡಿದ್ದೇನೆ೦ದು ಹೇಳಿ ಎಲ್ಲರೂ ನಗುತ್ತಾರೆ ಸುಮ್ಮ ಸುಮ್ಮನೆಯೇ. "ಎಲ್ಲರ ಹಾಗೆಯೇ 
ಮನುಷ್ಯ--ಇವನೇನೊ ಒಸಿ (ಸ್ವಲ್ಪ) ತಪ್ಪಿದ' ಎನ್ನುವುದಿಲ್ಲ. ಬೆಪ್ಪುಗಳಿಗೆ ಏನು ಹೇಳೋಣ ! ೨. 
ಆಕಾಶದಲ್ಲಿ ಸೂರ್ಯ ಇದ್ದಾನೆ--ದೊಡ್ಡ ಮನುಷ್ಯ-ವಾಸ್ತವ (ಸಹಜ)--ಗೃಹಸ್ಥನಂತೆ ಹಗಲೆಲ್ಲ 
ತಿರುಗಾಡುತ್ತಾನೆ. ಸ೦ಜೆ ಆಯಿತೆ೦ದರೆ ಸಾಕು--ಪಶ್ಚಿಮದೂರಾಚೆಯಲ್ಲಿ (ಮಡಗಿ) ಇಟ್ಟಿರುವ 
ಪಡಕಾನೆಗೆ ಓಡಿಹೋಗುತ್ತಾನೆ. ೩ ಪಟ್ಟಾಗಿ (ತುಂಬಾ) [ಹೆಂಡ] ಹೊಡೆದುಬಿಟ್ಟು ತೂರಾಡುತ್ತ 


ತೂಗುತ್ತಾನೆ ! ಕಣ್ಣುಗಳನ್ನು ಕೆ೦ಪಗೆ ಮಾಡಿ ತೇಲಿಸುತ್ತಾನೆ! ನನ್ನನ್ನು ಅಣಕಿಸುವ ನರ ಮನುಷ್ಯ 
ಸೂರ್ಯನಿಗೆ ಬಾಯಿಬಿಟ್ಟು ಅದಕ್ಕಂತೆ ಇದಕ್ಕಂತೆ ಹೋಲಿಸುತ್ತಾನೆ. ೪. ತೂರಾಡುತ್ತ ಮೋರಿ 
(ಬಚ್ಚಲಿ)ಗೆ ಮಗಚುತ್ತಾನೆ ಸೂರ್ಯಪ್ಪ-ಕೆಸರೆಲ್ಲ ಛಿಲ್ಲೆಂದು ಮೇಲೆ ಹಾರುತ್ತದೆ. ಅದನ್ನು ಕಂಡು 
'ಕತ್ತಲಾಯಿತು, ಕತ್ತಲಾಯಿತು' ಎಂದುಕೊಂಡು, ಬೆಪ್ಪುತಕಡಿ (ಮೂರ) ಲೋಕವೆಲ್ಲ 
ಕೂಗುಹಾಕುತ್ತದೆ. ೫. ಚಿಕ್ಕವರು ಸಿಕ್ಕಿದ್ದಾರೆ ಅಣ್ಣ ಎಲ್ಲರೂ ನಗುವುದಕ್ಕೆ ! ದೊಡ್ಡವರು ಹೇಗೆ 
ಆಡಿದರೂ ಎಲ್ಲವೂ ಸೈ(ಸರಿ)! ಲೋಕವೇ ಹೀಗಿದೆ. ನಾನು ಏಕೆ ದುಃಖಪಡಲಿ--ಮುನಿಯನಿಗೂ 
ಹೆ೦ಡಕ್ಕೂ ಬೋಲೋರೆ (ಹೇಳೋಲೋ ಜೈ! 

೧೬. ಪ್ರಾರ್ಥನೆ ೧. ಬ್ರಹ್ಮ! ನಿನಗೆ ಜೋಡಿಸುತ್ತೇನೆ ಹೆಂಡ ಮುಟ್ಟಿದ ಕೈಯನ್ನು ! 
ಭೂಮಿಯ ಉದ್ದಕ್ಕೂ ಬಗ್ಗಿಸುತ್ತೇನೆ ಹೆ೦ಡ ತು೦ಬಿಕೊ೦ಡ ಮೈಯನ್ನು ೨. ಬುರು ಬುರು ನೊರೆ 
ಬಸಿಯುವ೦ತಹ ಒಳ್ಳೆಯ ಹುಳಿ ಹೆ೦ಡ ಕೊಡುತ್ತೇನೆ. ನನ್ನ ಪ್ರಾರ್ಥನೆ ಕೇಳು--ಸರಸ್ವತಮ್ಮನ 
ಗಂಡ ! ೩ ಸರಸ್ವತಮ್ಮ ಮುನಿಸಿಕೊಂಡು ಇದ್ದಾಳೆ--ನೀನಾದರೂ ಒಸಿ (ಸ್ವಲ್ಪ) ಹೇಳು. 
ಕುಡಿದುಬಿಟ್ಟು ಹಾಡಿದರೆ ತೊದಲುತ್ತದಣ್ಣ ನಾಲಗೆ-ಬಹಳ ಗೋಳು ! ೪. ಅಕ್ಷರವನ್ನೆಲ್ಲ 
ಸರಸ್ಪತಮ್ಮಪಟ್ಟಾಗಿ (ಬಿಗಿಯಾಗಿ) ಹಿಡಿದುಕೊಂಡು ಬಿಟ್ಟು ಮುನಿಯ ಹೆ೦ಡ ಬಿಡುವ ಹಾಗೆಯೇ 
ಬಿಡುತ್ತಾಳೆ--ಅವಳ ಕೈ ಗಟ್ಟಿ! ೫ ಮುನಿಯನಿಗಾದರೂ ಕಾಸು ಹೋಗುತ್ತದೆ-ಹೆಚ್ಚಿಗೆ ಹೆಂಡ 
ಬಿಟ್ಟರೆ; ಸರಸ್ಪತಮ್ಮನಿಗೆ ಏನು ಹೋಗುತ್ತದೆ--ಮಾತು ಸಲೀಸಾಗಿ (ಸರಿಯಾಗಿ) ಕೊಟ್ಟರೆ ? ೬ 
ನನಗೆ ನೀನು ಲಾಯರಾಗಿ (1817767) ನನ್ನಕೇಸು (case) ಗೆದ್ದುಗಿದ್ದುಕೊಟ್ಟರೆ, ಮಾಡುತ್ತೇನಣ್ಣ 
ನಿನ್ನ ಹೊಟ್ಟೆಯನ್ನು--ಹುಳಿ ಹೆಂಡಕ್ಕೆ ಪೊಟ್ಟರೆ ! ೭ ಕಮಲದ ಹೂವಿನ ಕುರ್ಚಿಯ ಮೇಲೆ 
ಜೋಕಾಗಿ ಕುಳಿತುಕೊ ನೀನು ! ನಾಲ್ಕೂ ಬಾಯಿಗೂ ನಾಲ್ಕು ಬುರುಡೆ ಹೆ೦ಡ ತರುತ್ತೇನೆ ನಾನು! 
ಆ. ಸರಸ್ವತಮ್ಮನಿಗೆ ಹೇಳುವುದಿಲ್ಲ--ನೀನೇನೂ ಹೆದರಿಕೊಳ್ಳಬೇಡ. ಕೇಳಿದ ವರವನ್ನು 
ಹೊಂ೦ದಿಸಿಕೊಟ್ಟರೆ--ತೆಗೆದುಕೊ ! ಹೆಂಡದ ಫೇಡ (ಹೆಂಡದ ಪೀಪಾಯಿನ ಅಡಿಯ ಹೆಪ್ಪು 
ಗಟ್ಟಿದ ಗಸಿ)! 

೧೭. ಸಂನ್ಯಾಸಿ ರತ್ನ ೧. ಹಿಂದೆ ಒಬ್ಬ ಬೌದ್ಧ ಸಂನ್ಯಾಸಿ, ಮರದಡಿ ತನ್ನ ಬಟ್ಟಿ ಹಾಸಿ, 
ಕುಳಿತಿದ್ದ ಪದ್ಮಾಸನ ಹಾಕಿ, ಕಣ್ಣುಮುಚ್ಚುವುದು ಒಂದೇ ಬಾಕಿ (ಉಳಿದಿತ್ತು). ೨. ಕಾಲಿಗೆ, ಅವನ 
ಮುಂದೆ ಆಗ, ತೊದಲು ಬಂದ ಹಾಗೆ ಹೆಣ್ಣು ಒಬ್ಬಳು ಹೋದಳು- ಘಂ ಎಂದು ವಾಸನೆ 
ಸುಳಿದಹಾಗೆ, ಫಳ್ಳೆಂದು ಮಿಂಚು ಹೊಳೆದ ಹಾಗೆ. ೩. ತನಗೆ ಕಣ್ಣು ಮಾಡಿದವನನ್ನು ಕುರಿತು: 


'ಚೆಲುವಿನ ಈ ದೇಹದಲ್ಲಿ ಭರ್ತಿ (ಪೂರ) ಹೊಲಸೇ' ಎಂದು ಸಂನ್ಯಾಸಿ 'ಛೆ' ಎಂದ--ಮನದಲ್ಲಿ 
ಹೇಸಿ. ೪. 'ಹೊರಗಿನ ಅಲಂಕಾರ ಥಳಕು (ಡ೦ಭಾಚಾರ) ಒಳಗಿನದನ್ನು ಕಂಡರೇ ಬೆಳಕು' 
ಎಂದು ಆ ಬೌದ್ಧ ಸಂನ್ಯಾಸಿ, ಹೀರುತ್ತಿದ್ದ ಸತ್ಯವನ್ನು ಶೋಧಿಸಿ. ೫ ನಾನು ಕೂಡ ಹಾಗೆಯೇ 
ಸಂನ್ಯಾಸಿ. ಮೂರು ಹೊತ್ತೂ ಹೆ೦ಡವನ್ನು ಮೂಸಿ, ಮರೆತುಬಿಡುತ್ತೇನೆ ಬುರುಡೆಯನ್ನು ತುತ್ತು 
(ಬೇಗ). ಒಳಗಿನ ಒ೦ದು ಹೆ೦ಡವೇ ನನಗೆ ಗುರುತು (ಧ್ಯಾನ ಮಾಡುವ ಗುರಿ). 

೧೮. ಗುಟ್ಟು ೧. ನಾನು ಕುಡಿದು ಹಾಡುವ ಪದಗಳನ್ನೆಲ್ಲ ಬೀದಿಯವರು (ಸಾಮಾನ್ಯ 
ಜನಗಳು) ಇಷ್ಟೊಂದು ಹೊಗಳುವುದಕ್ಕೆ ಏನು ಕಾರಣವೆಂದರೆ ಹೇಳುತ್ತೇನೆ, ಚೆನ್ನಾಗಿ ಕೇಳು. ೨. 
ವಿದ್ಯೆಗೆಲ್ಲ ದೇವರಾಗಿದ್ದಾಳೆ ಅವಳು--ಆ ಸರಸ್ವತಮ್ಮ ವೀಣೆ ಹಿಡಿದು ಅವಳು ಹಾಡಿದರೆ, ನಾನು 
ಕುಡಿದು ಹಾಡುತ್ತೇನಮ್ಮ ! ೩. ಸರಸ್ವತಮ್ಮನ ಎಡದೋಳೂ ನೋಡು, ನನ್ನ ಎಡಗೈಯನ್ನೂ 
ನೋಡು. ಅವಳ ತಾವು (ಹತ್ತಿರ) ಇದ್ದರೆ ವೀಣೆಯ ಬುರುಡೆ, ನನಗಿದೆ ಹೆ೦ಡದ ಬುರುಡೆ. ೪. 
ಬುರುಡೆಯ ಮಹತ್ವ ನೋಡಿದೆಯೇನಣ್ಣ- ಹೇಗಿದೆ ಅದರದು ಥಳಕು ! ಅದಕ್ಕೇ ಅಮ್ಮನ 
ವೀಣೆಯ ಹಾಗೆ ನನ್ನ ಮಾತಿನ ಪಲುಕು (ನುಡಿಯ ಒಂದು ಠೀವಿ)! 


ಮುನಿಯನ ಗಿರಾಕಿ (ಸಾಮಾನು ಕೊಳ್ಳುವವು ರತ್ನ 

೧೯. ಬಹಳ ಜಿಪುಣ ಮುನಿಯ ೧. ಊರಾಚೆ ಪಡಕಾನೆ ಇಟ್ಟಿದ್ದಾನೆ ಮುನಿಯ. ಬಹಳ 
ಜಿಪುಣ ಪಡಕಾನೆ ಯಜಮಾನ ಮುನಿಯ. ಮನೆಯ ತಾಕೆ (ಹತ್ತಿರ) ಯಾರು ಹೋದರೂ 
ಬೆದರುತ್ತಾನಾ ಮುನಿಯ. ಯಾರು ಭಿಕ್ಷೆ ಬೇಡುತ್ತಾರೆ೦ದು ಹೆದರುತ್ತಾನಾ ಮುನಿಯ. ಊರಾಚೆ 
ಪಡಕಾನೆ ಯಜಮಾನ ಮುನಿಯ--ನಮ್ಮ ಮುನಿಯ, ನಮ್ಮ ಮುಸಿಯ, ಜಿಪುಣ ನಮ್ಮ 
ಮುನಿಯ. ೨. ಮನೆಯ ತಾಕೆ (ಹತ್ತಿರ) ಯಾರು ಬರಲಿ--ಕೂಗುತ್ತಾನೆ ಅವನು ಕಿರಲಿ (ಗಟ್ಟಿಯಾಗಿ 
ಕಿರಚಿ); ಬ೦ದವರಿಗೆ ಕೇಳುವ ಹಾಗೆ ಕೂಗುತ್ತಾನೆ ಆ ಮುನಿಯ, ಮನೆಯವರನ್ನುಬಯ್ಯುವ ಹಾಗೆ 
ಕೂಗುತ್ತಾನಾ ಮುನಿಯ: 'ಬೋರಯ್ಯ ತಂದುಕೊಟ್ಟನೆ ತೆಗೆದುಕೊ೦ಡು ಹೋದ ನೂರನ್ನು? 
ಮನೆಗೆ ಬೇರೆ ಹಾಕಬೇಕು ಇನ್ನೂ ಮಂಗಳೂರು ಹೆಂಚು ಸೂರನ್ನು ತೆಗೆದುಕೊಂಡುಹೋದ 
ಮಕ್ಕಳು ಇನ್ನೂ ಬಡ್ಡಿ ಕೊಡದಿರಲಿ, ಉಪ್ಪಿಗೂ ಹುಳಿಗೂ ಕಾಸು ಎಲ್ಲಿಂದ ತರಲಿ? ಪ್ರಪಂಚ ಕೆಟ್ಟು 
ಹೋಯಿತು--ಬಹಳ ಪೂರ ಹೋಯಿತು. ಹೀಗಿದ್ದರೆ ನಾವೆಲ್ಲ ಬಾಳಿ ಬದುಕಿದ ಹಾಗಾಯಿತು. 
ತೆಗೆದುಕೊಂಡವರು ತೆಗೆದುಕೊಂಡ ಹಾಗೆ ತಿಂದುಕೊಂಡು ಹೋಗುತ್ತಿರಲಿ, ಗ೦ಟಲೆಲ್ಲ ಕಟ್ಟಿ 


ಹೋಯಿತು ಇವರ ಹತ್ತಿರ ವೊರಲಿ (ಮೇಲಿಂದ ಮೇಲೆ ಕೂಗಿಕೊಂಡು), ಕಟ್ಟಿ ಬೇಕಿನ್ನು ಮ೦ಡಿ 
(ದೊಡ್ಡ ಅಂಗಡಿ)ಗೆ ಸಾವಿರದೆ೦ಟುನೂರು. ಮತ್ತೆ ಬೇಕೆ ಬ್ಯಾಂಕಿಗೆ (Bank) ಇನ್ನು 
ಎರಡುಸಾವಿರದ ನೂರು. ಎಲ್ಲಿಂದ ತರಬೇಕೊ ದೇವರಿಗೇ ಬೆಳಕು (ದೇವರಿಗೇ ಗೊತ್ತು)! 
ಮಿಕ್ಕವರಿಗೇನು ಗೊತ್ತು ಈ ಚೇಳಿನ ಚಳಕು (ಬಾಧೆ)! ಕೇಳಿದವರಿಗೆ ಕೊಟ್ಟಿತೆ೦ದರೆ ಅಸಲೇ 
ಸ್ಹಾಹ! ಇನ್ನು ಯಾರನ್ನು ಕೇಳಬೇಕೋ ಬಡ್ಡಿ? ಹಹ್ಹಹ್ನ! ತೆಗೆದುಕೊ೦ಡವರು ತೆರದಿರಲಿ ಬೇಗ 
ಬೇಗ ತಂದು, ಸತ್ತಾದರೂ ಹೋಗುತ್ತೇನೆ ವಿಷಗಿಷ ತಿ೦ದು.' ೩ ಹೆ೦ಡದ೦ಗಡಿ ಮುನಿಯಣ್ಣ! 
ಪಡಕಾನೆ ಮುನಿಯ ! ಏನು ಹೇಳಲಿ ನೀನು ಕೂಡಿಸುವ ಬಹಳ ಬಹಳ ಪುಣ್ಯ! ಬೇಡಿದವರಿಗೆ 
ನೀಡದಿದ್ದರೆ ಪಾಪವೆಂದು ಎಂದರೆ, ಬೇಡುವುದಕ್ಕೂ ಮುಂಚೆಯೆ ಬಾಗಿಲು ಇಕ್ಕು(ಮುಚ್ಚು)ತ್ತ 
ಬ೦ದರೆ, ಏನು ಹೇಳಲಿ ಮುನಿಯಣ್ಣನೀನು ಕೂಡಿಸುವ ಪುಣ್ಯ? ಜಿಪುಣ ಎಂದರೆ ನಿನ್ನನ್ನುಬಿಟ್ಟರೆ 
ಬೇರೆ ಇಲ್ಲಮುನಿಯ ! 

೨೦. ನಮ್ಮ ದೇವರು ಮುನಿಯ ೧. ಕೈ ಮುಗಿದು ಕರ್ಪೂರ ಹಚ್ಚಿ ಕಾಸು ಕೊಟ್ಟು 
ತೆಂಗಿನಕಾಯಿ ಚೆಚ್ಚಿ (ಒಡೆದು) ಅಡ್ಡ ಬಿದ್ದರೆ, ಕಲ್ಲೆಲ್ಲ ದೇವರೇ ! ಇಲ್ಲದಿದ್ದರೆ--'ಜಾಕರ್ರ್‌ ಅವ್ರೆ' 
(ಮುಂದೆ ಹೋಗಿ ಬಾರೋ)! ೨. ಮುನಿಯಣ್ಣ ಎಂದುಕೊಂಡು ಬಂದು, ರುಲ್ಲರುಲ್ಲನೆ 
ರೂಪಾಯಿಗಳು ತಂದು ಸುರಿಯುತ್ತಿದ್ದರೆ, ಕೊಡುತ್ತಾನೆ ಹೆಂಡ! ಇಲ್ಲದಿದ್ದರೆ ತರುತ್ತಾನೆ ದಂಡ 
(ದೊಣ್ಣೆ)! ೩ ಮುನಿಯನಿಗೂ ಆ ದೇವರಿಗೂ ವ್ಯತ್ಯಾಸವೇನು ಹೇಳು ನೋಡೋಣ! ಕಾಯಿ 
ಕೊಟ್ಟರೆ ದೇವರು ಪ್ರಚ೦ಡ, ಕಾಸು ಕೊಟ್ಟರೆ ಮುನಿಯನ ಹೆ೦ಡ ! ೪. ದೇವರ೦ತೂ ಕೊಡಲಿ 
ಕೊಡದಿರಲಿ, ಮಾಡುತ್ತಾರೆ ಅವನಿಗೆ ನಮಸ್ಕಾರ; ಮುನಿಯಣ್ಣ ಹೆಚ್ಚು ಅಳತೆ ಬಿಡದಿರಲಿ, 
ಮಾಡುತ್ತಾರೆ ಅವನಿಗೆ ಸಂಸ್ಕಾರ! ೫. ಮುನಿಯಣ್ಣ ! ನೀನು ನಮಗೆ ದೇವರು ! ನಾವಂತೂ 
ದಿನವೂ ಬರುವವರು. ಕೊಡದಿದ್ದರೆ ಹೆಚ್ಚು ಅಳತೆ ಹೆ೦ಡ, ನಾವು ಕೊಡುವ ದುಡ್ಡುನಿನಗೆ ದಂಡ! 

೨೦೧. ಭಿಕ್ಷೆ ೧. ನನ್ನಹೆ೦ಡತಿ ನುಗ್ಗಿದಳು, ಜೇಬಿಗೆ ಕೈ ಹಾಕಿದಳು, ಮುನಿಯಣ್ಣ! ಹೆಂಡಕ್ಕೆ 
ಕಾಸಿಲ್ಲ; ಶ್ರೀ ಕೃಷ್ಣ ನಿಂತಿದ್ದಾನೆ, ಕುಚೇಲ ಬಂದಿದ್ದಾನೆ, ಏನಾದರೂ ಕೊಡಲೇಬೇಕಲ್ಲ ೨. ನಿನ್ನ 
ಹೆ೦ಡ ಬೇಡುತ್ತೇನೆ, ಕೊಡದಿದ್ದರೆ ಹಾಡುತ್ತೇನೆ, ಮುನಿಯ, ನಿನ್ನ ಮೇಲೆ ಒ೦ದು ಮಟ್ಟು ! 
ಬೇವಾರ್ಸಿ ಬಂದಿದ್ದಾನೆ, ಬರೆದುಕೊಳ್ಳುತ್ತನಿ೦ತಿದ್ದಾನೆ, ಮುನಿಯ ನಿನ್ನಗುಟ್ಟಿಲ್ಲರಟ್ಟು (ಬಯಲು)! 
೩. ಬೇಡುತ್ತೇನೆ೦ದು ಹೇಳಿದರೆ, ನಿನ್ನ ಹೆಂಡ ಕೇಳಿದರೆ, ಧರ್ಮಕ್ಕೇನು ಕೇಳುವುದಿಲ್ಲೇಳು! 
ನರಮನುಷ್ಯಎ೦ದವನು, ಭಿಕ್ಷೆಗೆ ಕೈತ೦ದವನು, ಕತ್ತೆ ನಾಯಿಗಳಿಗಿ೦ತ ಕೀಳು. ೪. ನಾನು ಸುಮ್ಮನೆ 


ಬೇಡುವುದಿಲ್ಲ ನೀನು ಸುಮ್ಮನೆ [ಭಿಕ್ಷೆ] ನೀಡುವುದಿಲ್ಲ ಕಾಸಿಗೂ ನಿನಗೂ ಪ್ರಾಣ ! ಚಾಕ್ರಿ (ಕೆಲಸ) 
ನನಗೇನಾದರೂ ಕೊಟ್ಟು ಜೀತಕ್ಕೆ (ಸಂಬಳಕ್ಕೆ) ಪೂರ (ತುಂಬ) ಹೆ೦ಡ ನೀನು ಕೊಟ್ಟಿತೆಂದರೆ, 
ಜಾಣ ! ೫. ನಿನಗೇನಾದರೂ ಬೇಕಿದ್ದರೆ, ನನ್ನನ್ನು ಕೆಲಸಕ್ಕೆ ಹಾಕಿದರೆ, ತಿಕ್ಕುತ್ತೇನೆ ಹೆಂಡದ 
ಪೀಪಾಯನ್ನು (0೩೮1! ಇಲ್ಲದಿದ್ದರೆ ಗಲ್ಲ(ವ್ಯಾಪಾರದಲ್ಲಿ ಬಂದ ಹಣವನ್ನು ಹಾಕುವ 
ಪೆಟ್ಟಿಗೆದಲ್ಲಿ ಬಿದ್ದಿದ್ದನ್ನು ಒಂದು ಹಳ್ಳದಲ್ಲಿ ಹೂಳುತ್ತೇನೆ--ನೀನು ತಂದ ರೂಪಾಯನ್ನು ೬ 
ನರಮನುಷ್ಯ ಎ೦ದು ಹುಟ್ಟಿದವನು, ಪಕ್ಕದವರ ಕಷ್ಟಕ್ಕೆ ಆಗದವನು ಜೀವದ ಹೆಣ! ಭೂಮಿಗೆ 
ಅವನು ಭಾರ! ತೆಗೆದುಕೊಂಡು ಬಾ ಮುನಿಯ ಹೆ೦ಡವನ್ನು ! ತುಂಬು ನನ್ನ ಬುರುಡೆಯನ್ನು ! 
ನಿನ್ನ ಕತ್ತಿಗೆ ಪೀಪಾಯಿಗಳ ಹಾರ ! 

೨೨. ಇದರಲ್ಲಿ ಇದೆ ಮರ್ಮ ೧. ಬೆನ್ನಮೇಲಿನ ಷರಟು ಹೋದರೆ ಹೋಯಿತು ಬೆನ್ನ 
ಮೇಲಿದೆ ಚರ್ಮ ! ಹೆಂಡ ತೆಗೆದುತಾ ! ಚರ್ಮ ಹೋದಮೇಲೆ [ಸತ್ತಮೇಲೆ] ಹುಟ್ಟುತ್ತದೆಯೇ 
ಒಂದು ದಮ್ಹಿ (ಬಿಡುಕಾಸು)! ೨. ಬಡವರು ಬದುಕುವ ದಾರಿಯೆಂದು ಎಂದರೆ, ಈ ಮಾತಿನಲ್ಲಿ 
ಇದೆ ಮರ್ಮ (ಸತ್ವ) ! ಕುಡಿಕನ ಮಾತು ಎ೦ದರೆ, ಎ೦ಥದಣ್ಣ ಕಾಣದ ಕಣ್ಣಿಗೆ ಸುರ್ಮ (ಕಣ್ಣಿನ 
ಕಶ್ಶಲಗಳನ್ನುನೀಗುವ ಅಂಜನ)! 

೨೩ ಮುನಿಯನ ಬೋಜಣಿ (ಮೊತ್ತಮೊದಲ ವ್ಯಾಪಾರ) ೧. ಮನುಷ್ಯ ಎಲ್ಲಿಂದ ಎಲ್ಲಿಗೆ 
ಹೋದರೂ, ಬಾಯಿ ಇತ್ತೆಂದರೆ ಬದುಕಿದ ! ಮೆತ್ತಗೆ (ಸಾಧುವಾಗಿ) ಇತ್ತೆಂದರೆ, ಆಳಿಗೆ ಒಂದು 
ಕಲ್ಲು! ತೆಗೆದುಕೊ! ಹಿಡಿದು ತದಕಿದ (ಬಡಿದುಹಾಕಿದ)! ೨. ಹಿಡಿದು ದಬಾಯಿಸಿ 
(ಬಲಪ್ರದರ್ಶನಮಾಡಿ) ಗಸೀಟ್ರೇ (ಒದೆ ಕೊಡೋ) ಎಂದರೆ, ಬಂತು ತುಂಬಿದ ದೊನ್ನೆ! ಒಳ್ಳೆಯ 
ಮಾತಿನಲ್ಲಿ ತೆಗೆದುತಾ ಎ೦ದರೆ ಮುಖಕ್ಕೆ ಮೂರು ನಾಮ ! ಸೊನ್ನೆ! ೩ ಲೋಕದ ಚಾಳಿ (ನಡತೆ) 
ಎ೦ದೆ೦ದರೆ--ಮುನಿಯ, ಬಹಳ ಇಕ್ಕಟ್ಟಿನ (ಅಗಲ ಕಿರಿದಾದ) ಓಣಿ (ಸಂದು) ! ಈ ಚಿಕ್ಕ 
ಓಣಿಯನ್ನು ಬಡಾಯಿಸು (ವಿಸ್ತರಿಸು)ವುದಕ್ಕೆ ನಿನ್ನದು ಆಗಲಣ್ಣ ಬೋಣಿ (ಮೊದಲನೆಯ 
ವ್ಯಾಪಾರ)! 

೨೪. ಈ ಮೋಸ ದೋಷವಲ್ಲ ೧. ಹಗಲೆಲ್ಲ ಬೆವರು ಹರಿಸಿ, ಜೀತ (ಸಂಬಳ) 
ಕೆರೆದುಕೊಂಡು, ಹಟ್ಟಿ(ಮನೆ)ಗೆ ನಾ ಬಂತೆಂದರೆ ಮೈ ಕೈ ಮುರಿದುಕೊಂಡು, ಜೇಬೆಲ್ಲ ಜಡ್ತಿ 
(ಶೋಧನೆ) ಮಾಡುತ್ತಾಳೆ ನನ್ನಹೆ೦ಡತಿ. ೨. ಒ೦ದು ದಫ (ಸಲ) ತಂದ ಜೀತ ಪೂರ ಕೊಟ್ಟು ಬಿಟ್ಟು 
ಹೆ೦ಡಕ್ಕೆ ಒಂಬತ್ತು ಕಾಸನ್ನು ಕೇಳಿದರೆ ಬಾಯಿ ಬಿಟ್ಟು ಪೊರಕೆಯನ್ನು ಎತ್ತಿ ಹಿಡಿದು ಬಡಿದಿದ್ದಾಳೆ 


ನನ್ನ ಹೆ೦ಡತಿ. ೩ ಹೆ೦ಡವೇ ನಮ್ಮ ದೇವರು, ತ್ರಿಮೂರ್ತಿ ಹೆ೦ಡ; ನಮ್ಮನ್ನು ಹುಟ್ಟಿಸಿ 
ಬದುಕಿಸುವುದು ಸಾಯಿಸುವುದು ಹೆಂಡ. ಹೆಂಡ ಬಿಟ್ಟಿಕೆ೦ದರೆ ನಮ್ಮ ಜೀವಕ್ಕೆ ತೊಂದರೆ, ೪. 
ಕಲಿಗಾಲ ಶನಿಗಾಲ! ಬದುಕುವುದಕ್ಕಾಗುವುದಿಲ್ಲ! ಸಾಚಾ (ಸತ್ಯವಂತ) ಮನುಷ್ಯರಿಗ೦ತೂ 
ಉಳಿಗಾಲವೇ ಇಲ್ಲ! ಅದರಿಂದ ಒಂದು ಹಿಕ್ಕತ್‌ (ಉಪಾಯ) ಮಾಡಿದೆ! ಬಹಳ ಗಮ್ಮತ್‌ 
(ಷೋಕು)! ೫. ಹೆ೦ಡಕ್ಕೊಂದು ಎರಡಾಣೆ ಕೂದಲಿನಲ್ಲಿ ಸಿಕ್ಕಿಸಿ ಅಟ್ಟಿ (ಮನೆ)ಗೆ ಬಂದ ತಕ್ಷಣ 
ಜೇಬು ಒದರಿ ಬಗ್ಗಿಸಿ, ಹೆಂಡತಿಗೆ ಮೋಸ ಮಾಡಿದರೆ [ಅವಳಿಗೆ] ಸಂತೋಷ! ೬ ಮೋಸ ನನಗೆ 
ಮಾಡೆಂದು ಬೇಡುತ್ತದೆ ಜಗತ್ತು ಅದಕ್ಕೇ ಹಿಡಿದಿದ್ದೇನೆ ಪಟ್ಟಾಗಿ (ಬಲವಾಗಿ) ಈ ಹಿಕ್ಕತ್ತು 
(ಉಪಾಯ). ಈ ಮಾದರಿಯ ಮೋಸ ಆಗದಣ್ಣದೋಷ! 

೨೫. ನಾಳೆ ೧. ಹೆ೦ಡತಿ ಊರಿನಲ್ಲಿಲ್ಲ ಮುನಿಯ. ಊರಿಗೆ ಹೋಗಿದ್ದಾಳೆ ಜಾಣೆ ! ಜೀತ 
(ಸ೦ಬಳ) ತುಂಬಾ ಜೇಬಿನಲ್ಲಿದೆ--ನಿಕ್ಕಲ್ಲಿನವು ಹತ್ತಾಣೆ. ೨, ಹತ್ತಾಣೆಗೂ ಹೆಂಡ ತೆಗೆದು ತಾ-- 
ದೋಸ್ತಿಯವರು (ಸ್ನೇಹಿತರು) ಎಲ್ಲಾಹೀರಲಿ. ನೀನು ನನಗೇನೂ ಬುದ್ಧಿಹೇಳಬೇಡ--ನಾಳೆ ಗೀಳೆ 
ಇರಲಿ. ೩ ಆಕಾಶಕ್ಕಿಂತ ದೂರ ಹೆಚ್ಚಾಗಿದೆ ನಾಳೆಗೂ ನಮಗೂ, ಭೂಮಿಯಂತೂ ಮಡಗಿ 
(ಇಟ್ಟು)ಕೊಳ್ಳುವುದಿಲ್ಲರೂಪಾಯಿ ಗಂಟು ಮಾಡುವವನಿಗೂ. ೪. ಬಿರಟೆ (Stopper) ಹೊರಟು 
ಹೋದ ಪೀಪಾಯಿನಿಂದ ಹೆಂಡ ಬಸಿಯುವ ಮಾದರಿ ಸುರಿದುಹೋಗುತ್ತದೆ ಮನುಷ್ಯನ 
ಬದುಕು. ನಾನು ಹೇಳುವುದು ಕಾತರಿ (ಖಂಡಿತ) ! ೫. ಕುಡಿಕನ ಕೈಲಿ ಕಾಸು ಗೀಸು ಏನಾದರೂ 
ನಿಂತರೂ ನಿಲ್ಲಬಹುದಣ್ಣ; ಮನುಷ್ಯನ ಜೀವ ಮಾತ್ರ ಮುಳುಗುವ ಸಂಜೆ ಮೋಡದ ಬಣ್ಣ! ೬ 
ನಾಳೆ ಎಂದುಕೊಂಡು ನರಳುವುದೆಲ್ಲ ಬೆಪ್ಪುಗಳ ಮನಸ್ಸಿನ ಕನಸು. ನಾಳೆಯ ಪಾಡು, ನಾಳೆಯ 
ಭಾರ. ಈ ಹೊತ್ತಿಗೆ ಇರಲಿ ಮನಸ್ಸು ೭. ಮನುಷ್ಯನ ಜೀವ ಮೂರೇ ನಿಮಿಷ, ಖುಷಿ (ಆನಂದ) 
ಪಟ್ಟವನು ಗೆದ್ದ ತಾಪತ್ರಯವನ್ನುತಬ್ಬಿಹಿಡಿದುಕೊ೦ಡು ಗೋಳಾಡುವವನು ಬಿದ್ದ ೮. ತೆಗೆದುಕೊ 
ಮುನಿಯ, ನನ್ನ ಹತ್ತಾಣೆ. ಹೆ೦ಡದ ಬುರುಡೆ ಬರಲಿ, ನಾಳೆಯ ಯೋಚನೆ ನನಗೆ ಬೇಡ--ಈ 
ಹೊತ್ತು ಒ೦ದೇ ಇರಲಿ. 

೨೬. ನಡತೆ ೧. ಬುರುಡೆಗೆ ಹೆ೦ಡ ಹೇಗೆ, ಹೆಂಡಕ್ಕೆ ನೊರೆ ಹೇಗೆ, ಹಾಗೆಯೇ 
ಮನುಷ್ಯನಿಗೆ ಒಳ್ಳೆಯ ನಡತೆ. ಬುರುಡೆಗೆ ಹಾಲು ಹೇಗೆ, ಹಾಲೊಳಗೆ ಹುಳ ಹೇಗೆ, ಹಾಗೆಯೇ 
ಹಾಳು ನಡತೆ ನರಮನುಷ್ಯನಿಗೆ. ಅಮಲಿನಿಂದ ಹೆ೦ಡಕುಡುಕ, ಗುಲ್ಲಿನಿಂದ (ಗಲಾಟೆಯಿಂದ) 
ಪಡಕಾನೆ (ಹೆ೦ಡದ೦ಗಡಿ), ನಡತೆಯಿ೦ದ ಗೊತ್ತಾಗುತ್ತದೆ ಒಳ್ಳೆಯ ಮನುಷ್ಯ. ಸದ್ದಿನಿ೦ದ ಕೆಟ್ಟ 


ಕಾಸನ್ನು ಮುಖದಿ೦ದ ಮಾರಮ್ಮನನ್ನು ನಡತೆಯಿ೦ದ ನೋಡಬಹುದು ಕೆಟ್ಟಿ ಮನುಷ್ಯನನ್ನು ೨. 
ಮುನಿಯಣ್ಣ ಹೆಚ್ಚು ಅಳತೆ ಬಿಟ್ಟರೆ ಅದೇ ಒಳ್ಳೆಯ ನಡತೆ. ನಮ್ಮ ಹೆ೦ಡ ಪಕ್ಕದವನಿಗೂ ಕೊಟ್ಟರೆ 
ಅದೇ ಒಳ್ಳೆಯ ನಡತೆ. ನಾನು ಕುಡಿದು ಬೇವಾರ್ಸಿಗೆ ಹಾಡುವುದೆ ಒಳ್ಳೆಯ ನಡತೆ. ಬೇವಾರ್ಸಿ ನನ್ನ 
ಹಾಡನ್ನು ಬರೆಯುವುದೆ ಒಳ್ಳೆಯ ನಡತೆ. 

೨೭. ಏನು ಹೇಳೋಣ ಈ ಹುಚ್ಚಿಗೆ ೧. ನಮ್ಮ ಪಡಕಾನೆಯಲ್ಲಿ ಹುಂಬ ಮುನಿಯ 
ಇಬ್ಬರೂ ಘಟಾನುಘಟಿ[ಗಳು]. ಹೋದ ಶನಿವಾರ ಬಿತ್ತು ಇಬ್ಬರಿಗೂ ಭಾರಿ ಲಟಾಪಟಿ (ಜಗಳ). ೨. 
ಷುರು (ಪ್ರಾರಂಭ)ವಾಯಿತಣ್ಣಮಾರಾಮಾರಿ (ಹೊಡೆದಾಟ), ಯಾವುದೊ ಒಂದು ಚಿಕ್ಕ ಮಾತಿಗೆ! 
ಬೆಟ್ಟಿದಲ್ಲಿ ಕಲ್ಲುಗಳು ಪೇರಿಸಿದ (ಮೇಲೆ ಮೇಲೇರಿಸಿದ) ಹಾಗೆ ಲಾತು (ಏಟು) ಏರಿಕೊ೦ಡಿತು 
ಲಾತಿಗೆ. ೩ ನಡ ನುಗ್ಗಿ ಎತ್ತಿಹಾಕಿ, ಕೆಳಕ್ಕೆ ಕೆಡವಿಕೊಂಡು, ಮುನಿಯನಿಗೆ ಹುಂಬ ಬೆಚ್ಚಗೆ [ಏಟು] 
ತೀಡುತ್ತಿದ್ದರೆ, ಅಣ್ಣ ಮುನಿಯ ಕೂಗಿಕೊಂಡು ಹಾಕಿದ ಕೈಯನ್ನು ಮಚ್ಚಿಗೆ ! ೪. ಇಬ್ಬರಲ್ಲಿ ಒಬ್ಬನು 
ಠಾರಾಗ(ಸಾಯ)ಬೇಕು. ಅಲ್ಲಿಯವರೆಗೂ ಸೈನೆ (ಸರಿಯೆ)! ಪೋಲೀಸಿನವರು ಬಂದು 
ಹಿಡಿದುಬಿಟ್ಟರಣ್ಣ ತೆಗೆದುಕೊ! ತಕ್ಕತೈನೆ! [ಆಟಕ್ಕೆ ಮೊದಲಾಯಿತು]. ೫. ಕೇಡಿ (ಪೋಲೀಸಿನವರ 
ಕಣ್ಣಿಗೆ ಸಿಕ್ಕಿರುವ ಕೆಡುಕ)ಗೆ ಕೇಡಿ ಮಿಲಾಯಿಸ(ಸೇರ)ಬೇಕು. ಆಗ ಅದು ನೋಡುವುದಕ್ಕೆ ಮಜ 
(ಸೊಗಸು) ! ಮುನಿಯ ಹುಂಬ ಇಬ್ಬರು ಅಂತಹವರು. ಈಗ ಬಿದ್ದಿದ್ದಾರೆ ಸಜ. ೬ ದುಗ್ಗಾಜಿಯ 
(ಎರಡು ಬಿಡುಕಾಸಿನ) ಸೊಪ್ಪು ಹುಟ್ಟುವುದಿಲ್ಲ ಒ೦ದು ಸೇರು ಅಕ್ಕಿಯ ನುಚ್ಚಿಗೆ. ಹಲ್ಕ (ಕ್ಷುಲ್ಲಕ) 
ಜಗಳಕ್ಕೆ ಜೀವವೆ೦ದರೆ ಏನು ಹೇಳೋಣ ಈ ಹುಚ್ಚಿಗೆ ! 

೨೮. ನಮ್ಮ ಭೋಜ ಮುನಿಯ ೧. ಹಿಂದೆ ಒಬ್ಬ ರಾಜನಿದ್ದ--ಭೋಜ ಎ೦ದು ಅವನ 
ಹೆಸರು. ಅವನ ಮುಂದೇನು--ಈಗಿನವರು--ಪನ್ನೀರ ಮುಂದಿನ ಕೆಸರು. ಅವನ ಹತ್ತಿರ 
ಯಾರಾದರೂ ಹಾಡಿದರೆ ಒಂದು ಪಕ್ಷ (ವೇಳೆ), ಕೊಡುತ್ತಿದ್ದನ೦ತೆ ತೆಗೆದುಕೊ ಎಂದು ಅಕ್ಷರಕ್ಕೆ 
ಒ೦ದು ಲಕ್ಷ. ೨. ನಾನು ಕೂಡ ಹಾಡುತ್ತೇನೆ ಏರಿದಾಗ ಮತ್ತು (ಅಮಲು). ನನ್ನ ಹಾಡಿನ ಜೋಕು 
(ಸೊಗಸು) ಎಂದರೆ ಬೇವಾರ್ಸಿಗೆ ಗೊತ್ತು. ನನ್ನ ಹಾಡುಗಳ ಪಸಂದಿ (ಸೊಗಸಿ)ಗೆ ಗೆಣೆಯ 
(ಸೊಗಸುಗಾರ) ಬೇವಾರ್ಸಿಯು ಹೆ೦ಡ ಕುಡಿದವನ ಹಿಂದೆ ಅಲೆಯುವುದೆ ಸಾಕ್ಷಿ. ೩ ನಮಗೇನೂ 
ಬೇಕಿಲ್ಲ ಅಣ್ಣ ಅಕ್ಷರಕ್ಕೆ ಒ೦ದು ಲಕ್ಷ. ಒ೦ದು ಕಾಸು ಬಿಡಬೇಕಲ್ಲ ಮುನಿಯಣ್ಣನ ಬೊಕ್ಕಸ? 
ಅದಕ್ಕೂ ಬೇಡವೆಂದರೆ, ಅಳತೆ ಬಿಡುವಾಗ ತೊಟ್ಟು ಹೆಚ್ಚಿಗೆ ಬಿಟ್ಟಿತು ಎ೦ದರೆ ಮುರುಕೆ 
ಮನೆಯಲ್ಲಿ! ೪. ಮುನಿಯಣ್ಣನಿಗೆ ಏನು ಗೊತ್ತು ನನ್ನ ಪದಗಳ ಷೋಕು (ಸ್ವಾರಸ್ಯ) ? ಹೆಂಡದ 


ಪದಗಳನ್ನು ತಿಳಿಯುವುದಕ್ಕೂ [ಸಂಸ್ಕಾರ, ಬುದ್ಧಿ ಇತ್ಯಾದಿ] ಬೇಕು! ಈಚಲು ಹೆಂಡದ ಸಿಹಿ 
(ಹುಳಿ)ಕ೦ಡರೆ ಪೀಪಾಯಿ ಒಂದು ಪಕ್ಷ ಬಿರುಕು ಬಿಟ್ಟರೂ ಬಿಟ್ಟಾತು ಮುನಿಯಣ್ಣನ ಬೊಕ್ಕಸ. 

೨೯. ಬುದ್ಧಿವಾದ ೧. ಕಾಸಿಗೆ ಕಾಸು ಗ೦ಟುಹಾಕಿ, ಹೊಟ್ಟಿಗೆ ಬೆನ್ನುಅ೦ಟುಹಾಕಿ, ನಾನೂ 
ಒಬ್ಬ ಸೆಟ್ಟಿ (ಹಣವಂತ), ದುಡ್ಡು ಇದೆ ಗಟ್ಟಿ (ತುಂಬಾ), ಎಂದು ಹೇಳುತ್ತಿ ಮುನಿಯ. [ಇದು] 
ಚೆ೦ದವೆ, ಮುನಿಯ ? ೨. ಹೆಚ್ಚು ಅಳತೆ ಕೊಡುವೊಲ್ಕೆ ಬಿಡುಕಾಸೂ ಬಿಡುವೊಲ್ಲೆ ನೀನೂ 
ತಿನ್ನವೊಲ್ಸೆ ಕೋ (ತೆಗೆದುಕೊ) ಎನ್ನಮೊಲ್ಲಿ. [ಇದು] ಚೆ೦ದವೆ, ಮುನಿಯ? ನೀನೇ ಹೇಳು, 
ಮುನಿಯ? ೩. ಹೀಗೆಲ್ಲ ಗ೦ಟುಮಾಡಿ, ಥೈಲಿ ಥೈಲಿ (ಚೀಲ ತುಂಬ) ದುಡ್ಡುಮಾಡಿ, ನೀನು ಸತ್ತರೆ 
ನಿನಗೆ ಸುಡುಗಾಡೇ ಕೊನೆಗೆ ! ಶಾಶ್ಚತವೆ ನೀನು ? ಬುಟ್ಟಿಗೆ ಬಿದ್ದ ಮೀನು ! ಸುಮ್ಮ ಸುಮ್ಮನೆ 
ಒದ್ದಾಡುತ್ತಿ ಮೂರು ಹೊತ್ತೂ ದುಡ್ಡು ಮಾಡುತ್ತಿ ಅನುಭವಿಸದೆ ಸಾಯುತ್ತಿ. ನಿನಗೇನು ಕಿಪಾಯ್ತಿ 
(ಲಾಭ)? ಬಿಡುಕಾಸಿಗೆ ನಡುಗು! ಮಕ್ಕಳಿಗೆ ಮಡಗು (ಇಡು)! ೫. ನಿನ್ನ ಮಕ್ಕಳು ಜೂಜಾಡಿ, 
ದುಡ್ಡನ್ನೆಲ್ಲ ಪೋಲು (ವ್ಯರ್ಥವಾಗಿ ಹಾಳು) ಮಾಡಿ, ಪಡಕಾನೆಗೆ ತೆತ್ತರೆ, ಸೂಳೆಮನೆಗೆ ಹೊತ್ತರೆ, 
ನಿನಗೇನು ಬ೦ತು ಮುನಿಯ? ಸತ್ತಮೇಲೆ ಶೂನ್ಯ! ೬ ಆದ್ದರಿ೦ದ ಕೇಳಿದ ಹಾಗೆ ಹೆ೦ಡ ಬಿಟ್ಟು 
ಹೇಳಿದ ಹಾಗೆ ಕೇಳಿದರೆ ನೋಡು ಇಲ್ಲವೆಂದು ಎನ್ನಬೇಡ, ನೀನಾಗುತ್ತಿ ಮುನಿಯ-- 
ಜಗದೊಳಗೆ ಮಾನ್ಯ! 

೩೦. ಮನಸ್ಸಿಗೆ ಒಪ್ಪುವ ಮಾತು ೦. ಹೆಚ್ಚಿಗೆ ಹೆ೦ಡ ಕೇಳುತ್ತಾ ಇದ್ದರೆ ಮಚ್ಚನ್ನೇ 
(ಕೈಕೊಡಲಿ) ಎತ್ತಿ [ತಲೆ] ಕೊಚ್ಚುತ್ತೇನೆ೦ದು ಹೇಳುವೆಯಲ್ಪ ಮುನಿಯಣ್ಣ-ಕೊಲ್ಲುವ ಕೆಲಸ, 
ಬದುಕಿಸುವ ಕೆಲಸ, ಎಲ್ಲಾ ನಿನಗೆ ಕೊಟ್ಟಿವರು ಯಾರು? ಸಲ್ಲದ ಮಾತು ಕಾಣಣ್ಣ! ೨. ಮಾತಿಗೆ 
ಮಾತು, ಏಟಿಗೆ ಏಟು, ಯಾತಕ್ಕೆ ಹೇಳುತ್ತಿ ಕೊಲ್ಲುತ್ತೇನೆ೦ದು ? ಗೃಹಸ್ಥ (ಸಭ್ಯ) ಅಲ್ಲ ನಿನ್ನ ವಿದ್ಯೆ! 
ಕಚ್ಚು ಗಿಚ್ಚು ಕಾಸನ್ನು ಈಸ್ಕೊ (ತೆಗೆದುಕೊಳ್ಳ)ವೊಲೆ ಹೆಚ್ಚಿಗೆ ಕೇಳಿದರೆ ಕೋಪ [ಮಾಡುವುದು] 
ಬಲ್ಲೆ. ಮಸ್ತಾಗಿ (ಬಹಳವಾಗಿ) ಇದೆ ನಿನ್ನ ವಿದ್ಯೆ! ೩ ಕೊಲ್ಲುವ ಕೆಲಸ ನಿನ್ನದು ಅಲ್ಲ ಅಣ್ಣ 
ಕೊಲ್ಲುವುದಕ್ಕೆ ಒಬ್ಬನನ್ನು ಮಡಗಿ (ಇಟ್ಟಿ)ದ್ದಾನೆ ದೇವರು. ಈಶ್ವರನೆ೦ದು ಅವನ ಹೆಸರು. 
ಬ್ರಾಹ್ಮಣನು ಒಬ್ಬ ಅಭ್ಯಾಸವಿಲ್ಲದೆ ಹೋಮಮಾಡಿ ಸುಟ್ಟುಕೊಂಡನಂತೆ ಮೀಸೆಯ ಜೊತೆಗೆ 
ಗಡ್ಡವನ್ನು! ೪. ಇನ್ನೂ ಹೇಳುತ್ತೇನೆ ಕೇಳು ಮುನಿಯಣ್ಣ-ಮೀನುಗಳು ಬಂದರೆ ತಿನ್ನುವುದಕ್ಕೆ 
ತನ್ನನ್ನು ಹೇಳುತ್ತದಂತೆ ಗಾಳ (ಮೀನು ಹಿಡಿಯುವ ಕೊಕ್ಕೆ)ದ ಹುಳು: 'ನನ್ನನ್ನು ಹಿಡಿದು 
ನುಂಗುವುದಕ್ಕೆ ಸುತ್ತಿ ಸುತ್ತಿ ನೀನು ಇಲ್ಲಿ ಬಂದರೆ, ಕುಳಿತಿದ್ದಾನೆ ಅಲ್ಲಿ ಮೇಲೆ ನಿನ್ನನ್ನು 


ನುಂಗುವುದಕ್ಕೆ ಬೆಸ್ತರವನು!' ೫. ಹೆಂಡ ಮಾರುವುದು ನಿನ್ನ ಕೆಲಸ. [ತಲೆಯ] ಬುರುಡೆ 
ಒಡೆಯುವುದು ನಿನಗೇಕಣ್ಣ? ಕೋಪಿಸಬೇಡ ಮುನಿಯಣ್ಣ ಮನಸ್ಸಿಗೆ ಒಪ್ಪುವ ಮಾತು 
ಹೇಳುತ್ತೇನೆ. ನಾನು, ರತ್ನ ಏನು ಹೇಳಿದೆನೆ೦ದು ನೆನಪಿನಲ್ಲಿ ಇಟ್ಟುಕೊ ಮುನಿಯಣ್ಣ! 

೩೦. ತೃಪ್ತಿ ೧. ದುಡ್ಡುಉಳ್ಳವರು, ದುಡ್ಡುಇಲ್ಲದವರು, [ಎಂದು] ಲೋಕಕ್ಕೆ ಎರಡೇ ಜಾತಿ 
ಎಂದು ಎಂದಿದ್ದಾನೆ ನಮ್ಮವನು ಒಬ್ಬ ಏ ಹೈ ಸಚ್ಚಿ ಬಾತ್ಮಿ (ಇವೇ ಸತ್ಯವಾದ ಮಾತುಗಳು)! ೨. 
ಪೈಲಾದವರು (ಮೊದಲಿನವರು) ದುಡ್ಡಿಗೆ ದತ್ತು. ಅವರು ಕಂಡಿಲ್ಲ ತೃಪ್ತಿ--ಕಾಸು ಇಲ್ಲದಿದ್ದರೂ 
ದುಸರಿ(ಎರಡನೆ)ಯವರಿಗೆ ಇದ್ದುದರಲ್ಲಿ ತೃಪ್ತಿ ೩ ದುಸರಿಯವರದು ತೃಪ್ತಿ ಸತ್ತರೆ ಲೋಕಕ್ಕೆ 
ಬಂತು ಚಟ್ಟಿ (ಶವಯಾನ). 'ಆಗಯಾ ರೆ (ಬಂದುಹೋಯಿತು ಕಾಣೆ) ಚಟ್ಟ' ಎಂದೆ೦ದರೆ, ಎಲ್ಲಾ 
ಫನ (ನಾಶ)! ಮಟ್ಟಿ (ಧ್ವಂಸ) ! ೪. ಬಡವರ ತೃಪ್ತಿಗೆ ದಫನ್‌ (ಹೂಳುವುದು) ಎಂದರೆ, ಎಲ್ಲರ 
ಬಾಯಿಗೂ ಮಣ್ಣು ! ದೊಡ್ಡದು ಚಿಕ್ಕದು ಸಬ್ಬಿ (ಎಲ್ಲಾ) ಒಟ್ಟಿಗೆ ಎಕ್ಕಹುಟ್ಟಿಹೋಗುತ್ತದೆ 
(ನಾಶವಾಗುತ್ತದೆ) ಅಣ್ಣ ೫. ಲೋಕವನ್ನು ಬದುಕಿಸುವ ವಿಷ್ಣು ಎಂದು ಎಂದರೆ, 
ದುಸರಿಯವರದು ತೃಪ್ತಿ! ಪೈಲಾದವರಿಗೆ ಉಸಿರಾಡಿಸುವುದೂ ದುಸರಿಯವರದು ತೃಪ್ತಿ! ೬ 
ದುಸರಿಯ ಜೊತೆಗೆ ಪೈಲಾದವರ ತೃಪ್ತಿ ಮಿಲಾಯಿಸಿ (ಬೆರೆಸಿ) ಹೋದರೆ, ಭೂಮಿಯಲ್ಲಿ 
ಇರುವವರಿಗೆ ಏಕೆ ಬೇಕಣ್ಣ-ಸ್ವರ್ಗ ಗಿರ್ಗದ ತೊಂದರೆ ! ೭. ಹೆ೦ಡಕ್ಕೆ ಮುನಿಯ ನೀರು ಗೀರು 
ಬೆರೆಸಿ ಮೋಸಮಾಡಿದ್ದಾನೆ ನಂಬಿಸಿ; ಅದಕ್ಕೇ ಈ ಹೊತ್ತು ಕನ್ನಡ ಪದಕ್ಕೆ ಬೆರಕೆಯಾಗಿದೆ. ಕ್ಷಮಿಸಿ. 

೩೨. ನಮ್ಮಮುನಿಯನ ಜರ್ಬು ೧. ಹಿಂದೆ ಲೋಟದಲ್ಲಿನೀರು ಇಟ್ಟು ಕೊಂಡು, 'ಛೂ 
ಮಂತ್ರ' ಎಂದ ಯೇಸು ! ಇಟ್ಟಿ ನೀರೆಲ್ಲ ಹೆ೦ಡವಾಗಿಹೋಯಿತು. ಅದು ಕೆಲಸ, ಭೇಷು ! ೨. 
ಮಾತಿಗೆ ಹೇಳುತ್ತೇನೆ--ಹಿ೦ದಿನ ಕಾಲದಲ್ಲಿ ಎಂಥೆಂಥವರು ಇದ್ದರೆಂದು! ಈಗಲೂ ಇದ್ದಾರೆ, 
ದೊಡ್ಡ ಪಡಕಾನೆ (ಹೆ೦ಡದ೦ಗಡಿ) ಇಟ್ಟಾಕ್ಷಣವೇ [ಪ್ರಯೋಜನ] ಬಂತೆ ! ೩ ಕಾಲಿ (ಬರಿಯ) 
ನೀರನ್ನು ಹೆ೦ಡ ಮಾಡಿದರೆ ಯೇಸು ಕ್ರಿಸ್ತ ಪ್ರಭು--ಪಕ್ಕ (ಅತ್ಯುತ್ಕೃಷ್ಟ) ಹೆ೦ಡವನ್ನು ನೀರು 
ಮಾಡುವುದು ನಮ್ಮಮುನಿಯನ ಜರ್ಬು! ೪. ಹೇಳಿಸಿಕೊಳ್ಳದೆ ತಿಳಿದುಕೊಳ್ಳುವವರಿಗೆ ಹೇಳಿದರೆ 
ಏನಾದರೂ [ಪ್ರಯೋಜನ] ಉ೦ಟು; ಉಗಿದು ಎಂದರೂ ತಿಳಿದುಕೊಳ್ಳದವರು--ದಾರಕ್ಕಿ೦ತ 
ಹೆಚ್ಚಿಗೆ ಗಂಟು [ಎಂದರೆ ಅದು ಪ್ರಯೋಜನಕ್ಕೆ ಬಾರದುದು]. 

೩೩. ಮುನಿಯನ ಮುಖಕ್ಕೆ ಮೂರು ನೀರು ೧. ಕೊಕ್ಕರೆ ಮೀನಿಗೆ ಹೊ೦ಚುಹಾಕಿದ 
ಹಾಗೆ, ಕಪ್ಪೆಗೆ ಹಾವು ಕಾಯ್ದುಕೊಂಡ ಹಾಗೆ, ನಿಂತುಕೊಂಡಿದ್ದಾನೆ ಮುನಿಯ--ಹೆ೦ಡ ಮಾರುವ 


ಗೆಣೆಯ (ಸೊಗಸುಗಾರ)--ಕುಡಿಯುವವರನ್ನು ಹಿಡಿದು ಸುಲಿದು ಹಾಕುವುದಕ್ಕೆ ಮಡಗಿ 
(ಇಟ್ಟಿದ್ದಾನೆ ಹೆಂಡದ ಮನೆಯನ್ನು ! ೨. ಕುಡಿಯುವವರಿಗೆ ಹೇಗಿದ್ದರೇನು ? ಬುರುಡೆ 
ತುಂಬಿದರಾಯ್ತು ಎ೦ದು ಮುನಿಯ, ಹೆಂಡಕ್ಕೆ ನೀರು ಗೀರು ಬೆರಸಿ ಮಾರಿ, ತೊಟ್ಟು ತೊಟ್ಟಿಗೂ 
ಹೋರಿ (ಜಗಳವಾಡಿ) ಬಡವನ ಜೀತ (ಸ೦ಬಳ)ದ ಪುಡಿಕಾಸನ್ನೆಲ್ಲ ಕೆರೆದುಕೊಳ್ಳುತ್ತಾನೆ ಗೋರಿ 
(ಬಾಚಿಕೊಂಡು). ೩. ಮೆಯ್ಕಿನ ರಕ್ತ ನೀರು ಮಾಡಿಕೊಂಡು, ಬೆವರಿನ ಮಳೆಯಲ್ಲಿ ಕಾಸು 
ಕೆರೆದುಕೊಂಡು, ನೆಟ್ಟಗೆ ಬಂದರೆ ಇಲ್ಲಿಗೆ [ಹೆ೦ಡದ೦ಗಡಿಗೆ, ಮೋಸಮಾಡುತ್ತ ಮೆಲ್ಲಗೆ, 
ಬತ್ತಿಕೊ೦ಡ ಹೊಟ್ಟೆಯನ್ನು (ಬಡವನನ್ನು) ಬಗೆದು ಹಿರಿದುಕೊಳ್ಳುವ ಡೊಳ್ಳ (ಭಾಗ್ಯವ೦ತನಾದ 
ಮುನಿಯನ್ನು ಹಾಕಬೇಕು ಗಲ್ಲಿಗೆ. ಇ. ಕೊಟ್ಟಿದ್ದನ್ನೆ ಹಿಂದಕ್ಕೆ ಕೊಟ್ಟಿವನು, ಕೊಟ್ಟುದಕ್ಕಿಂತ ಹೆಚ್ಚು 
ಕೊಟ್ಟವನು, ಮನುಷ್ಯನೇ ಅವನು ಎಂದರೆ, ದೇವರೇ ಅವನು ಎಂದೆಂದರೆ, ಕೊಟ್ಟುದನ್ನೂ 
ಕೊಡದಿದ್ದವನಿಗೆ ಹೆಸರಿಡುವುದೇ ತೊಂದರೆ, ೫. ಕಾಸು ಇಸು(ತೆಗೆದುಐಕೊ೦ಡು ಕಸ ಕೊಟ್ಟು 
ಧರ್ಮ ಗಿರ್ಮ ಮೂಲೆಯಲ್ಲಿಟ್ಟು ದುಡ್ಡು ಕೂಡಿಹಾಕುವವನು ಯಾರು? ಬೈಗಳು ತಿನ್ನುವವನು 
ಯಾರು ? ಎಲ್ಲರೂ ಹೇಳುವುದೆಂದರೆ ಮುನಿಯನ ಮುಖಕ್ಕೆ ಮೂರು ನೀರು [ಒಂದು ತೆರದ 
ಬೈಗಳು]! ೬. ಹಿಂದೆ ವಿಭೀಷಣ ಕೈಕೈಮುಗಿದು ರಾವಣನಿಗೆ ಹೇಳಿದ, ಕಡೆಗೆ ಉಗಿದು: `ಅನ್ಯಾಯ 
ಬೇಡವೆಂದು. ನ್ಯಾಯವನ್ನೇ ಮಾಡೆಂದು”  ತಿಳಿದವನ ಮಾತನ್ನು ಮೂಲೆಗೆ 
ಹಾಕಿ(ನಿರಾಕರಿಸಿ) ದವನ ಗತಿ ಏನಾಯಿತು ಎಂದು [ಗೊತ್ತೆ]? ೭. ಬಡವನನ್ನು ತಿನ್ನುವ 
ಶ್ರೀಮ೦ತಮ್ಮ [ಆಮ್ಮ ಎಂಬುದು ಒಂದು ತೆರದ ಮಾರಿ] ಮುನಿಯನಿಗೆ ಅಕ್ಕ ! ಇವನೇ ತಮ್ಮ! 
ಮುನಿಯನಿಗೆ ಅಕ್ಕನ ಚಾಳಿ (ನಡತೆ) ಮನೆ ಮುರಿಯುವ ಗಾಳಿ (ಪಿಶಾಚಿ) ! ಹೇಳಿದ್ದುಕೇಳದಿದ್ದರೆ 
ಯಾರಿಗೇನಂತೆ? ಎಕ್ಕ ಹುಟ್ಟಿ (ನಾಶವಾಗಿ) ಹೋಗಲೇಳಿ ! 

೩೪. ಹೆ೦ಡಕ್ಕೆ ತರ್ಪಣ ೧. ಜೀತ (ದುಡಿಯುವ ಕೆಲಸ) ಮಾಡಿ ಕಾಸು ಕೆರೆದುಕೊಂಡು, 
ಹಟ್ಟಿ (ಮನೆ)ಯಲ್ಲಿ ಹೆ೦ಡತಿಯನ್ನು ಮೋಸಹೋಗಿಸಿಕೊ೦ಡು, ಏನೋ ಕುಡಿಯುವುದಕ್ಕೆ 
ಬ೦ದರೆ--ಸೇರಿಗೆ ಸೇರು ನೀರನ್ನೆ ಬೆರೆಸಿ, ಕಾಸು ಕೇಳುತ್ತೀಯ, ಮೋಸ ಮರೆಸಿ, ಸಾಚಾ 
(ಸತ್ಯವ೦ತ) ಮನುಷ್ಯರು ಬ೦ದರೆ? ೨. ನನ್ನಕೈಕಾಸು! ನನಗವಳು ಹೆ೦ಡತಿ! ಮೋಸ ಮಾಡುತ್ತೇನೆ 
ನಾನು ಅವಳಿಗೆ ಹಿಡಿದು! ಆ ಮಾತು ಆ ಕಡೆಗೆ ಬಿಡಲಿ! ಕಾಸೂ ಕೊಟ್ಟುಕೊಂಡು ತೆಪ್ಪಗೆ ತಣ್ಣಗೆ 
ನಿನ್ನಕೈಲಿ ಮೋಸ ಹೋಗುವುದು ನನಗೆ--ಮಾನದ ಬುಡಕ್ಕೆ ಕೊಡಲಿ! ೩. ಹೆ೦ಡ ಮಾರುವವರು 
ಎಲ್ಲರೂ ಹೀಗೆಯೇ ಮೋಸಮಾಡುತ್ತಾರೆ೦ದು ನನಗೆ ನೀನು ಹೇಳಬೇಕೆ, ನನಗೂ! ದುಡ್ಡಿನ ರುಚಿ 


ಕಂಡವರು ನಿಮಗೆ ಎಷ್ಟು ಹೇಳಿದರೇನು ನಾವೂ ಸುಮ್ಮನೆ? ಒಬ್ಬನ ಚಾಳಿ (ನಡತೆ)ಯೇ 
ಮನೆಗೂ! ೪. ಕುಡಿಯುವ ನನ್ನ ಬಾಯಿಗೆ ಇನ್ನು ಮೇಲೆ ಬೀಗ ಹಾಕುತ್ತೇನೆ ಎಂದು 
ಹೇಳುತ್ತೇನೀಗ--ಎದೆಗೆ ಕೈಯನ್ನು ತಾಕಿಸಿ (ತಗುಲಿಸಿ ಈ ಮಾತು ಹೋದರೆ, ಮಾನಕ್ಕೆ 
ತೊ೦ದರೆ! ರತ್ನನ ಮಾತಿನ ತೂಕಕ್ಕೆ (ಗೌರವಕ್ಕೆ) ಎ೦ದರೆ ರತ್ನನ ಹೆಸರೆ ಸಾಕ್ಷಿ! ೫. ಹೇಳುತ್ತೇನೆ 
ಕೈಯನ್ನು ಎದೆಯ ಮೇಲಿಟ್ಟು--ಈ ಹೊತ್ತಿನಿಂದ ಹೆಂಡ ಬಿಟ್ಟಿ--ಮಾನಕ್ಕೆ ಬದುಕಬೇಕೆಂದು. 
ಮನುಷ್ಯ ಮಾನ ಹೇಗಿದೆಯೆಂದು ಗೊತ್ತಿಲ್ಲದೆ, ನಾನೂ ಇದ್ದೇನೆಂದು ಹೇಗೋ ಇದ್ದರೆ ಬಂತೆ! ೬ 
ಪ್ರಾಣಕ್ಕಿಂತ ಹೆ೦ಡ ಹೆಚ್ಚು. ಹೆ೦ಡಕ್ಕಿ೦ತ ಮಾನ ಹೆಚ್ಚು ಹೆ೦ಡದ ಮುನಿಯ! ಜಿಪುಣ ! ಮಾನದ 
ಮು೦ದೆ ಯಾವುದೇನಿದೆ? ತೆಗೆದುಕೊ, ಈಗ ಬರುತ್ತದೆ ಹಾಳು ಹೆ೦ಡಕ್ಕೆ ತರ್ಪಣ ! 

೩೫. ಮುನಿಯನ ಮುಖಕ್ಕೆ ಮುಷ್ಟಿ [ಒ೦ದು ಆಹ್ವಾನ] ೧. ಬೆ೦ಕಿಯನ್ನುಇಟ್ಟಿದ್ದಳ೦ತೆ, 
ಹಿಂದೆ ಅಡಗೂಲಜ್ಜಿ ಮುನಿಯನಿಗೂ ಹತ್ತಿಕೊಂಡಿತೆ ಅವಳಿಗೆ ಇದ್ದಕಜ್ಜಿ[ಕೆಟ್ಟಿ ಗುಣ]? ಕೋಳಿ 
ಕೂಗದಿದ್ದರೆ ಎಲ್ಲಿಯೂ ಬೆಳಕೇ ಆಗುವುದಿಲ್ಲವೆ? ಹೆಂಡ ಇಲ್ಲದೆಹೋಯಿತೆಂದರೆ 
ಹಾಡುವುದಕ್ಕಾಗುವುದಿಲ್ಲವೆ ! ೨. ರುಂ ಎಂದು ಇರಬೇಕಾದರೆ ಪದಗಳ ಗತ್ತು (ಠೀವಿ), 
ಏನಾದರೂ ಬೇಕೇ ಬೇಕು ಅದಕ್ಕೊಂದು ಮತ್ತು (ಆಮಲು) ! ಇದುವರೆಗೂ ನನಗಿತ್ತು ಈಚಲು 
ಹೆ೦ಡದ ಮತ್ತು ಇನ್ನು ಮೇಲೆ ಏನಿದೆಯೆ೦ದು ನಿನಗೇನೋ ಗೊತ್ತು? ೩ ಹೆ೦ಡವಿಲ್ಲದೆ ಉಡುಗಿ 
(ತಣ್ಣಗಾಗಿ) ಹೋದ ರತ್ನಎಂದು ಹೇಳಿ, ಪುಕ್ಕ ಕೆದರಬೇಡವೊ--ಜ೦ಭದ ಕೋಳಿ ! ಪುಟ್ಟಿ ನಂಜಿ 
ನನಗಿದ್ದಾಳೆ ಪಾಯಸ ಪರಮಾನ್ನ! ಹೆಂಡ ಏಕೆ ಅದರ ಮುಂದೆ-ಹಳಸಿದ ತ೦ಗಳು ಅನ್ನ! ೪. 
ಉತ್ತಮ ಜನ್ಮಕ್ಕೆ ಬರುವುದು ಮನುಷ್ಯನ ಪ್ರಯತ್ನ ಸತ್ತು ಹೋಗಿ ದಫನ್ನಾದ (ಹೂತುಹೋದ) 
ಹೆಂಡದ ಅಯ್ಯ ರತ್ನ! ಮರಳಿ (ಪುನಃ) ಚಿಗಿದು ಕೊಂಡಿದ್ದಾನೆ ಪುಟ್ಟಿನಂಜಿಯ ರತ್ನ! ನೋಡು, 
ಹೆ೦ಡವಿಲ್ಲದೆಯೇ ಅವನು ಹಾಡುವ ಗತ್ತ (ಠೀವಿ)ನ್ನು! 

೩೬. ಕಡೆಯ ಹಾಡು ೧. ಬೇವಾರ್ಸಿ! ನಿನ್ನಹೆಸರು ನೆನಪಿಗೇ ಬರದು. ಹೆ೦ಡಕುಡಿಕರು 
ಏನು ಎಂದರೂ ಕೋಪ ಮಾಡಬಾರದು. ಇಷ್ಟಕ್ಕೂ ಕೂಗಿದ್ದಕ್ಕೆ 'ಓ' ಎ೦ದು ನೀನು ಎಂದರೆ, 
ಹೇಗಾದರೂ ಕೂಗಿದರೆ ಏನಾಯಿತು ನಿನಗೆ ತೊಂದರೆ? ೨. ನೀನೂ ಬಹಳ ದಿವಸ ತಸ್ಥಿ 
(ತೊಂದರೆ) ತೆಗೆದುಕೊ೦ಡು, ನನ್ನ ಜೊತೆಗೆ ಬಹಳ ಅಲೆದೆ- ನನ್ನ ಹಾಡು ಬರೆದುಕೊಂಡು. 
ಅಷ್ಟಲ್ಲದೆ ಹೇಳುತ್ತಾರೆಯೆ ದೊಡ್ಡ ದೊಡ್ಡವರೆಲ್ಲ--'ಕಷ್ಟ ಪಡದೆ ಕೀಳುತ್ತೀಯಾ ದೊಡ್ಡ ಆನೆಯ 
ಹಲ್ಲನ್ನು?' ೩. ಲೋಕವೇ ಹುಚ್ಚುಹುಚ್ಚು. ಹಿಂದೆ ಇದ್ದಹಾಗೆ ಇಲ್ಲ. ವಸ್ತಾದ(ಜೆಟ್ಟಿ)ನಿಗೆ ಹೇಳುತ್ತಾರೆ 


ಈಗಿನವರು 'ಮಲ್ಲ'! ಯಾರಾದರೂ ಕೇಳಿದವರು ಪದಗಳು ಚೆಂದವೆಂದರೆ, ಮಸ್ತಾಗಿ (ತುಂಬಾ) 
ನಾನು ಹಾಡುತ್ತೇನೆ ನೀನು ತಿರುಗಿ(ಪುನಃ) ಬಂದರೆ! 


ಪುಟ್ಟನಂಜಿಯ ರತ್ನ 

೩೭. ನನ್ನ ಪುಟ್ಟನ೦ಜಿಯ ರೂಪ ೧. ಬೇವಾರ್ಸಿ ! ನನ್ನ ಪುಟ್ಟ ನ೦ಜಿಯ ರೂಪವನ್ನು 
ಹಾಡುತ್ತೇನೆ, ಬಾ ಅಪ್ಪ! ನನಗೆ ಆಗಾಗ್ಗೆ ಹಾಡಿಸುತ್ತದೆ ನನ್ನ ಪುಟ್ಟಿನಂಜಿಯ ರೂಪ! ೨. ಹಾಲಿನಲ್ಲಿ 
ಕಮಲದ ಹೂ ತೇಲಿಬಿಟ್ಟು ಮೇಲೆ ಒಂದು ತೆಳ್ಳನೆಯ ಲೇಪ ಚಿನ್ನದ ನೀರಿನಲ್ಲಿ ಕೊಟ್ಟಿಹಾಗಿದೆ ! 
೩. ಅಮಾವಾಸ್ಯೆಯಲ್ಲಿ ಹತ್ತಿಸಿದ ಹಾಗೆ ಒಂದು ಹತ್ತು ನೂರು ಮತಾಪನ್ನು (ಹಗಲುಬತ್ತಿ), 
ಬೆಳಕಾಗುತ್ತದೆ ಕಂಡರೆ ನನಗೆ! ೪. ಔಷಧಿಗೆ ಇಂಕ್ರ (ಸ್ವಲ್ಪ) ಬೇಕೆಂದರೂ ಅವಳ ತಾವು (ಹತ್ತಿರ) 
ಇಲ್ಲಕೋಪ, ಅದಕ್ಕೇ ಅಷ್ಟೊಂದು ಚೆನ್ನಾಗಿದೆ ! ೫ ನನಗೇನಾದರೂ ಕೋಪಬಂದರೆ, ನಮ್ಮನಮ್ಮ 
ಪ್ರೀತಿಯ ನೆನಪನ್ನು ಕರೆದುಕೊಂಡು ಬಂದು, ಕೋಪವನ್ನು ಇಕ್ಕು (ಬಡಿದುಹಾಕುತ್ತದೆ ! ೬ 
ಬಟ್ಟೆಯ ಕಪ್ಪನ್ನು ತೊಳೆಯುವುದಕ್ಕೆ ನಾವು ಹೇಗೆ ಹಾಕುತ್ತೇವೆ ಸೋಪನ್ನು ಮನಸ್ಸಿನ ಕೆಟ್ಟ 
ಭಾವನೆಗಳಿಗೆ ಹಾಗೆ ! ೭. ದೇವರ ತಾವಿಗೆ (ಬಳಿಗೆ) ನಾನು ಒಯ್ಯುವುದಿಲ್ಲ ಹಣ್ಣು ಕಾಯಿ, ಧೂಪ. 
ದೇವರಿಗೆ ಹಣ್ಣು ಕಾಯಿ, ಧೂಪ ಎಲ್ಲಾ....! ೮. ಸಿಡಿಯುವ ಮದ್ದನ್ನು ಸುಟ್ಟು ಹಾಕಿದ ಹಾಗೆ 
ಮಡಗಿ (ಇಟ್ಟಿ)ದ್ದೇನೆ ಕೇಪನ್ನು (ಮದ್ದು ಸುಡಲು ಇಡುವ ರಂಜಕ ಬಳಿದ ಲೋಹದ ಬಿಲ್ಲೆ) ನನ್ನ 
ತಾಪತ್ರಯವನ್ನು ಉಡಾಯಿಸು (ಎತ್ತಿಹಾಕಿ ನಾಶಮಾಡುತ್ತದೆ ! € ಚಿನ್ನದ ಭರಣಿಯಲ್ಲಿ 
ತುಂಬಿಟ್ಟ ಹಾಗೆ ಹಾಲು, ಸಕ್ಕರೆ, ತುಪ್ಪ--7ಒಳ್ಳೆಯ ಗುಣಗಳನ್ನು ಒಳಗೆ ಇಟ್ಟಿದೆ ! ೧೦. 
`ಪುಟ್ಟನ೦ಜಿಯ ಕೈ ಹಿಡಿದವನು ನೀನೆ ಭಲೆ! ಭೂಪ !' ಎ೦ದು ನನಗೆ ಬೆನ್ನು ತಟ್ಟುತ್ತದೆ ! ೧೧. 
ದೇವಸ್ಥಾನದಲ್ಲಿ ಹೇಗಿರುತ್ತದೆ ಚಿನ್ನದ ನಂದಾದೀಪ, ಹಾಗೆ ನನ್ನ ಹಟ್ಟಿ (ಮನೆ)ಯನ್ನು 
ಬೆಳಗಿಸುತ್ತದೆ! ೧೨. ಇದನ್ನು ಕೇಳಿದವರು ಯಾರಾದರೂ 'ಅಯ್ಯೋ ಇವನೊಬ್ಬ ಹುಚ್ಚ! ಪಾಪ! 
ಎಂದವರಿಗೆ 'ಅಯ್ಯೋ ಪಾಪ !' ಎನ್ನುತ್ತದೆ. 

೩೮. ಆಗ-ಈಗ ೧. ಹಿಂದೆ ನಾನು ಕುಡಿದು ಮೋರಿಗೆ (ಬಚ್ಚಲಿಗೆ) ಬಿದ್ದು ಬೆಳಗ್ಗೆ 
ಒಂಬತ್ತು ಗಂಟೆಗೆ ಎದ್ದು ಹೇಗೆ ಹೇಗೋ ಹಟ್ಟಿ (ಮನೆ)ಗೆ ಬಂದರೆ ಏನು ಕಾಣಿಸಿತು ಎಂದು 
ಹೇಳುತ್ತಿ? ಹರಿದಿದ್ದಬಲೆಯನ್ನು ಹೊಲಿಯುವ ಜೇಡನನ್ನು ನೋಡುತ್ತಿದ್ದಳು ಹೆಂಡತಿ, ಕುಳಿತು ! 
೨. ಜೀತದುಡಿತ) ಮುಗಿಸಿಕೊಂಡು ಈಗ ನಾನು ನೆಟ್ಟಿಗೆ ಹಟ್ಟಿ (ಮನೆ)ಗೆ ಬಂತೆಂದರೆ, ಒಂದೇ 


ಏಟಿಗೆ ಚಿಗರಿ ಚಿಗಿದ ಹಾಗೆ ನನ್ನ ಪುಟ್ಟಿ ನಂಜಿ ಬ೦ದರೆ, ಹೇಗಾಗುತ್ತದೆ ಎನ್ನುತ್ತಿ? ಬ೦ದು ಅವಳು 
ನಿಂತಾಗ, ಎದೆಗಳು ಹಾಡುತ್ತವೆ-ಎರಡಕ್ಕೆ ಒ೦ದೇ ತಂತಿ. 

೩೯. ನ೦ಜೆ-ರತ್ನ ೧. 'ಸುಲಿದಿದ್ದ ಬಾಳೆಯಹಣ್ಣು ಇದ್ದ ಹಾಗೆ ತಲೆಯ ಮೇಲಿದ್ದಾನೆ 
ಚ೦ದ್ರ!' 'ಮುಡಿಸುವುದಕ್ಕೆ ಮಡಗಿದ್ದ (ಇಟ್ಟಿದ್ದ) ಮಲ್ಲಿಗೆ ದಂಡೆ ಇದ್ದಹಾಗಿದ್ದಾನೆ ಚಂದ್ರ!” ೨. 
`ರತ್ನನಿಗೆ ಅದನ್ನೇ ತಿನ್ನಿಸುತ್ತಿದ್ದೆ ಕೈಗಾದರೂ ಎಟಿಕಿಸು(ನಿಲುಕುತ್ತಿದ್ದರೆ!” 'ನಂಜಿಗೆ ಅದನ್ನೆ 
ಮುಡಿಸುತ್ತ ಇದ್ದೆ ಕೈಗಾದರೂ ಎಟಕಿಸುತ್ತಿದ್ದರೆ !' 

೪೦. ನಂಜಿ ರತ್ನ ತೋಟಕ್ಕೆ ಹೋಗಿದ್ದರು ೧. ನಂಜಿ ರತ್ನ ತೋಟಕ್ಕೆ ಹೋಗಿದ್ದರು. 
ಒಂದಾದರೂ ಮಾತನಾಡಲಿಲ್ಲ ಅವರುಗಳು ಮಾತನಾಡಲಿಲ್ಲವೆ೦ದಲ್ವ--ಆಡುವುದಕ್ಕೆ 
ಮನಸ್ಸಾಗಲಿಲ್ಲ! ೨. ನ೦ಜಿಯು ರತ್ನನಿಗೆ ತೋರಿಸಿದಳು, ಒ೦ದು ದುಂಬಿ ತಬ್ಬಿದ ಹೂವನ್ನು ರತ್ನನ 
ಮನಸ್ಸಿನ ಹಡಗು ಸೇರಿತ್ತು ನಂಜಿಯ ಮನಸ್ಸಿನ ರೇವನ್ನು ೩ ಮನಸ್ಸಿನ ಜೋಡಿ ವೀಣೆಯ 
ಮುಂದೆ ಬಾಯಿಯ ಬುಡು ಬುಡಿಕೆಯೆ ? ಮಾತು ಇಲ್ಲದೆಯೇ ಅರ್ಥವಾಗುತ್ತಿದ್ದರೆ, ಆಡುವವನು 
ಮನುಷ್ಯನೆ? ಕೋಣ ! 

೪೧. ನಿನಗೆ ನೆನಪಿದೆಯೆ ನಂಜಿ? ೧. ಒಂದೇ ಕೇರಿ(ಮನೆಗಳ ಗುಂಪು)ಯಲ್ಲಿ ಹುಟ್ಟಿ 
ಬೆಳೆದವರು, ಒ೦ದೇ ಬೀದಿಯಲ್ಲಿ ಹೊತ್ತು ಕಳೆದವರು, ನಾವುಗಳು ಆಡಿ ಮಾಡಿದ್ದೆಲ್ಲ? ಕಲ್ಕು ಬಕ್ರೆ 
(ಹೆಂಚಿನ ಚೂರು) ಆರಿಸಿಕೊಳ್ಳುತ್ತ ಗ೦ಡ ಹೆ೦ಡತಿಯರ ಸಂಸಾರವೆಂದು ಚಿಕ್ಕಂದಿನಲ್ಲಿ ನಾವು 
ಆಟಗಳು ಆಡಿದುದು? ೨. ರತ್ನನ೦ಜಿ ಗಂಡ ಹೆ೦ಡತಿ ಎಂದ ಕೇರಿಯವರ ಗೇಲಿ (ಹಾಸ್ಯ)ಯನ್ನು 
[ಕಾರಣವಾಗಿ] ಹಿಡಿದು, ನಾಚಿಕೊಂಡು ಮನೆಯಲ್ಲಿ ಅವಿತುಕೊಂಡುದು? ಲಗ್ನಕ್ಕೆ ಮುಂಚೆ 
ತೋಟಕ್ಕೆ ಹೋಗಿ, ಹೂವನ್ನು ಕಿತ್ತು ನಿನಗೆ (ನಿನ್ನನ್ನು) ಕೂಗಿ, `ನನ್ನ ನಂಜಿ” ಎ೦ದು ನಾನು 
ಮುಡಿಸಿದ್ದು? ೩ ಲಗ್ನದ ದಿವಸ ನಿನ್ನ ಮುಖಕ್ಕೆ ನಾನು ಭ೦ಡಾರ(ಕು೦ಕುಮ)ವನ್ನು ಹಣೆಯ 
ತು೦ಬಾ ಬಳಿದು, ಕನ್ನಡಿ ತೋರಿಸಿದ್ದು ನಿನಗೆ? ನೀನು ಮನೆಗೆ ಹೊಸದಾಗಿ ಬ೦ದವಳೆಂದು ನಿನ್ನ 
ಮುಖವನ್ನೇ ನೋಡಿ ಹಿಗ್ಗಿಕೊಳ್ಳುತ್ತ ಆ ಹೊತ್ತು ಚಾಕ್ರಿ (ಕೆಲಸ)ಗೆ ಹೋಗಲೇ ಇಲ್ಲ? ೪. ಹೊಸದಾಗಿ 
ಇಬ್ಬರೆ ಸಂಸಾರ ಹೂಡಿ, ಹೆಸರು (ಹಿಟ್ಟಿನ ಜೊತೆಗೆ ಉಣ್ಣುವ ಸಾರು, ಪಾಯಸ ಊಟ ಮಾಡಿ, 
ನೆನೆದರೆ ನನಗೇ ನಗು ಬರುತ್ತದೆ. 'ಇದ್ದದಿವಸ ಹೆಸರು ಹಿಟ್ಟು ಇಲ್ಲದಿದ್ದರೆ ಹೊಟ್ಟಿಗೆ ಬಟ್ಟೆಯನ್ನು 
ಕಟ್ಟು' ಎ೦ದು ಹಾಯಾಗಿ (ನಿರಾತಂಕವಾಗಿ) ಬದುಕೋಣ ಎಂದೆವು. ೫. ಮನೆಯಲ್ಲಿ ಒಂದು 
ದಿನ ತಿನ್ನುವುದಕ್ಕೆ ಇಲ್ಲದೆ, ನನಗೆ ಇಲ್ಲವೆ೦ದು ನೀನೂ ಒಲ್ಲದೆ (ಬೇಡ ಎ೦ದು), ಕರೆದವರ 


ಹಟ್ಟಿ(ಮನೆ)ಗೆ ಹೋಗುವುದಿಲ್ಲವೆಂದುದು? ಆ ಹೊತ್ತೆಲ್ಲ ಹಿಟ್ಟೇ ಇಲ್ಲದೆ ಸಾಯುತ್ತಿದ್ದರೂ, ನಗುತ್ತ 
ಸೋಲದೆ, 'ಬದುಕುವುದು ತಿನ್ನುವುದಕ್ಕಲ್ಲ' ಎ೦ದು ಎಂದುದು? ೬. ಕಷ್ಟಸುಖ ಏನು ಬಂದರೂ, 
ನಿನಗೆ ನಾನೇ ನನಗೆ ನೀನೇ--ಮುಳುಗುವವನ ಬೆನ್ನಿನ ಬೆಂಡು ಇದ್ದ ಹಾಗೆ ! ನಿನಗೆ ನೆನಪಿರಲಿ 
ನಂಜಿ ! ಬಟ್ಟೆ ಹೊಟ್ಟಿಗೆ ಇಲ್ಲದಿದ್ದರೂ, ನಮ್ಮ ನಮ್ಮ ಪ್ರೀತಿ ಇರುವವರೆಗೂ, ದೇಹ ಹೋದರೂ 
ಮನಸ್ಸುಹೋಗುವುದಿಲ್ಲ' ನಿನಗೆ ನೆನಪಿರಲಿ ನಂಜಿ! 

೪೨, ನ೦ಜಿಯ ಹೆಸರು ೧. ಸ೦ಜೆಯಲ್ಲಿ'ಓ ಲಕ್ಷ್ಮಣಾ!” ಎ೦ದು ಹೇಳಿ ಹಟ್ಟಿ (ಮನೆ)ಗೆ 
ಬಂದರೆ ಬೇಗ, ದಾರಿಯನ್ನು ನೋಡುತ್ತ ನಿಂತುಕೊಂಡಿದ್ದಾಳೆ ನಂಜಿ ಬಾಗಿಲಿನಲ್ಲಿ ! ೨. 
ಜೀತ(ದುಡಿತ)ಕ್ಕೆ ಜೀವ ಬಲಿಕೊಟ್ಟಿ ಮೇಲೆ, ನಂಜಿಯೇ ಹೊಸ ಪ್ರಾಣ! ನ೦ಜಿಯನ್ನು ಏನಾದರೂ 
ನೆನೆಯದೆ ಹೋದರೆ, ಉಡುಗಿ (ಸ್ತಬ್ಧವಾಗಿ) ಹೋಗುತ್ತದೆ ತ್ರಾಣ ! ೩ ಜೀವವನ್ನು ಬೆಳೆಸುವುದಕ್ಕೆ 
ತಾಕತ್ತು (ಪುಷ್ಟಿಕೊಡುವ ವಸ್ತು) ಎಂದರೆ, ನ೦ಜಿಯ ನಾಮಸ್ಕರಣೆ ! ಜೀವದ ಗಂಗೆ ಕೆಡದಹಾಗೆ 
ಇಡುವುದಕ್ಕೆ ನಂಜಿಯ ಹೆಸರೇ ಭರಣಿ ! 

೪೩. ಕಣ್ಣು ೧. ಮುಖಕ್ಕೆ ಎರಡು ಕಣ್ಣಾದರೆ, ಮನಸ್ಸಿಗೆ ಒಂದೆ! ಮನಸ್ಸಿನ ಒಂದರ 
ಮುಂದೆ ಎರಡೂ ಬಂದೇ (ಮುಚ್ಚಿದಂತೆ)! ಇಲ್ಲದಿದ್ದರೂ ಚೆ೦ದವೆ! ಲೋಕವನ್ನುಹುಟ್ಟಿಸುತ್ತಿದ್ದರೆ 
ಮನಸ್ಸಿನ ಒ೦ದು ಕಣ್ಣು ಲೋಕವನ್ನು ಹಾಳು ಮಾಡುತ್ತದೆ ಹೊರಗಿನ ಎರಡು ಕಣ್ಣು 
ಮುಖದೊಳಗಿನ ಹುಣ್ಣು ೨. 'ಸಿಕ್ಕಿದ ಹಾಗೆ ವರ್ಣಿಸುತ್ತಾರೆಯೆ ಈ ಕುಡಿದವನ ಹೆಣ್ಣನ್ನು! 
ಹೇಳುವುದಕ್ಕೆ ಏನಂತೆ ಈಗ? ಬರಿಯ ಮಾತಿನ ಬಣ್ಣ” ಎನ್ನುವವನ ಕಣ್ಣು ಸಣ್ಣ ! ನೀನು 
ಸಿಗಿಯುವ ಕಬ್ಬಂತೂ ಮುಕ್ಕುವುದಿಲ್ಲವೆ ಮಣ್ಣನ್ನು? ನಡುವೆ ಥೂ ಎ೦ದು ಆಚೆ ಉಗಿದಾಕ್ಷಣವೆ 
ಗಿಣ್ಣನ್ನು ಕಬ್ಬು ಸೀ ಅಲ್ಲವೇನಣ್ಣ ೩. ಸರಿಯಾಗಿ ನೋಡಬೇಕು ಎಂದೆಂದರೆ ಹೆಣ್ಣಿಗೆ, ರೆಪ್ಪೆಯ 
ಪರದೆಯನ್ನು ಹಾಕಿ ಮುಚ್ಚಬೇಕು ಕಣ್ಣಿಗೆ--ಹೊರಗಿನ ನಿನ್ನ ಕಣ್ಣಿಗೆ ! ಮನಸ್ಸಿನ ಕಣ್ಣ ಮುಂದೆ 
ಅವಳ ಅರ್ಥ ಪೂರ್ತಿ! ಮನಸ್ಸಿನ ಕಣ್ಣಿಗೆ೦ದರೆ ಅವಳೇ ಆರಾಧ್ಯಮೂರ್ತಿ! ಅದಕ್ಕೆ ಮನಸ್ಸಿಗೆ ಅರ್ತಿ 
(ಪ್ರೀತಿ)! 

೪೪. ನನ್ನ ಪುಟ್ಟಿನ೦ಜಿ ನಕ್ಕರೆ ೧. ಮೂಗ ಆದಹಾಗೆ ಆಗುತ್ತೇನೆ ನಾನು! ಹಾಡಬೇಕು 
ಎಂದರೆ ಮಾತೇ ಸಿಕ್ಕದು, ಉಕ್ಕಿಬರುತ್ತಿದ್ದರೆ ಅಕ್ಕರೆ! ೨. ಲಕ್ಸ್‌ ಎ೦ದು ಮತ್ತು (ಅಮಲು) ನನಗೆ 
ಹತ್ತಿಕೊಳ್ಳುತ್ತದೆ! ರುಂ ಎಂದು ಹಿಗ್ಗುತ್ತ ಪದ ಹಾಡುತ್ತೇನೆ, ಆ ಮತ್ತು ನನಗೆ ಆಗಿ ಮಿಕ್ಕರೆ ! ೩ 
ಹಾಡುವುದಕ್ಕೆ ಅಳತೆ ಗಿಳತೆ ಇಲ್ಲ! ಮಾನ ಜ್ಞಾನ ಎಲ್ಲವೂ ತಿನ್ನುವುದೊ೦ದೆ--ಠೋಕರ್ರೇ 


(ಠೋಕರು ತಿನ್ನುವುದು ಎಂದರೆ ಕೆಳಗೆ ಬೀಳುವುದು)! ೪. ಅರಳುತ್ತ ಹೊರಳುತ್ತ ಕಣ್ಣಿನ ಬೆಳಕು! 
ಹೇಗಿರುತ್ತದೆ ಮಲ್ಲಿಗೆ ಹೂವಿನಲ್ಲಿ ತಿಂಗಳ ಬೆಳಕು ಹೊಕ್ಕರೆ, ಹಾಗಿದೆ ನಂಜಿ ನಕ್ಕರೆ! ೫. ಫಳ್‌ 
ಎ೦ದು ಹಲ್ಲಿನ ಬೆಳಕು ಉಕ್ಕುತ್ತದೆ! ರೆಕ್ಕೆ ಬಿಳುಪನ್ನು ತೆಗೆದು ಎರಚಿದ ಹಾಗೆ ಸ್ನಾನಮಾಡಿದ 
ಕೊಕ್ಕರೆ ! ೬ ನಾರದನ ವೀಣೆ ನಿಲ್ಲುವುದಿಲ್ಲ! ತು೦ಬುರ ತನ್ನ ಹಾಡು ಅಡಗಿಸುತ್ತಾನೆ ! ವಜ್ರದ 
ಮುಂದೆಯೇ ಬಕ್ರೆ (ಹೆಂಚಿನ ಚೂರು) ! ೭. ಲೋಕವೇ ಮೆಚ್ಚಿಕೊಳ್ಳುತ್ತದೆ! ಮೆಚ್ಚಿಕೊಂಡು 
ಹೇಳುತ್ತದೆ: 'ನ೦ಜಿಯು ನಕ್ಕಾಗ ಸದ್ದು ಮಾಡುವವನಿಗೆ ಹೂ (ಉಗಿಯೊ) !' ಆ. ಕದಲುವುದಕ್ಕೆ 
ಆಗದು ಕಟ್ಟಿ ಹಾಕಿದ ಹಾಗೆ ! ಚಾಕರಿ ಗೀಕರಿ (ಕೆಲಸಗಿಲಸ) ಎಲ್ಲದಕ್ಕೂ ಆ ಹೊತ್ತೆಲ್ಲ ಚಕ್ಕರ್ರೇ 
(ಸೊನ್ನೆಯೇ) ! ೯. 'ಹೀಗೆ ಹೀಗೆ' ಎ೦ದು ಹೇಳುವುದಕ್ಕೆ ಬರದು ! ಸಿಹಿ ಎನ್ನುವುದು ಶಬ್ದಮಾತ್ರ 
! ತಿಂದು ನೋಡಬೇಕು ಸಕ್ಕರೆ! ನೋಡಬೇಕು ನಂಜಿ ನಕ್ಕರೆ ! 

೪೫. ನ೦ಜಿಯ ಗುಮಾನಿ (ಸಂಶಯ) ೧. ನಾನು ಇನ್ನುಯಾರಿಗೋ ನೋಡಿದೆನೆಂದು 
ಹೇಳಿ, ಇಲ್ಲದಿದ್ದ ಹತ್ತಿಯನ್ನು ಹಿಂಜಿ (ಬಿಡಿಸಿ), ಸಿಕ್ಕದಿದ್ದ ಬಿತ್ತ (ಬೀಜ)ವನ್ನು ಎತ್ತುವುದಕ್ಕೆ ನೋಡಿ, 
ರಾಂಗ್‌ (ಹಟ, ಮೊಂಡು) ಮಾಡಬಾರದು ನಂಜಿ ! ೨. ನಿದ್ದೆಯಲ್ಲಿ ಹಿಡಿದು ನನ್ನನ್ನು ಎಬ್ಬಿಸುತ್ತ 
`ನಿನ್ನ ಹೆಸರೇನು?” ಎಂದೆನ್ನು ; 'ಪುಟ್ಟಿನ೦ಜಿ!' ಎಂದೆನ್ನದೆ ಹೋದರೆ ಮಾತಿನ ಮೈಗೆ ತೊನ್ನು 
[ಸಹಿಸಲಾರದ ದೋಷ]! ೩. ಪಕ್ಕದ ಮುತ್ತಿನ ಕಂಬದ ಮುಂದೆಯೇ ಇಲ್ಲದಿದ್ದ ಹೆ೦ಚಿಯ ಕಡ್ಡಿ 
(ಕಸಪೊರಕೆಯ ಕಡ್ಡಿ) ? ನಿನಗೆ ಅದನ್ನೂ ನಾನು ಹೇಳೋಣವೆ--ಏಕೆ ಹೀಗಾದೆ ಮಡ್ಡಿ 
(ಮೂರ್ಟೆ) ! ಇ, ಬಲಗೈ ಇದ್ದೂ ಇಲ್ಲದಹಾಗೆಯೇ ಎಂದು ಹೇಳಿದ ಹಾಗೆ ಎಡಚ, ಪ್ರೀತಿಯ ಪಟ್ಟಿಗೆ 
(ಹಿಡಿತಕ್ಕೆ) ಸಿಕ್ಕಿಕೊ೦ಡವರಿಗೆ ಜ್ಞಾನವಿದ್ದರೂ [ಅದು] ಪಡಚ (ನಾಶ) ! ೫. ಹಾಳು ಗುಮಾನಿ 
(ಸಂಶಯ) ಎಂ೦ದರೆ--ಆಹುತಿ ಅನಾಮತ್ತಾಗಿ (ಸಂಪೂರ್ಣ) ಎಲ್ಲಾ! ನಮಗೆ ನಾವೇ 
ಮುರಿದುಕೊಳ್ಳಬಾರದು ಆಗಿಯುವುದಕ್ಕಿರುವ ಹಲ್ಲನ್ನು! ೬. ಈ ಕಡೆ ಪಕ್ಕದಲ್ಲಿ ಅಕ್ಷರವೂ, ಆ ಕಡೆ 
ಮನುಷ್ಯನ ಬುರುಡೆ, ರೂಪಾಯಿಗೆ ಇದ್ದ ಹಾಗೆ ಗುಮಾನಿಗೂ ಆಕಡೆ ಈ ಕಡೆ ಎರಡೆ ! ಈ 
ಗುಮಾನಿಯೇ ನಾವು ಪ್ರೀತಿಗೆ ಕಟ್ಟುವ ಚಕ್ರಬಟ್ಟಿ (Compound interest! ಈ 
ಗುಮಾನಿಯೇ ನಮ್ಮಪ್ರೀತಿಯನ್ನು ಅಳೆಯುವುದಕ್ಕೆ ಅಳತೆಕಡ್ಡಿ! 

೪೬. ಕಾರಣ ೧. ಕೆಂಪು ಬಟ್ಟೆ ಕಾಣದೆ ಹೋದರೆ ಗೂಳಿಗೆ ರಕ್ತ ಕುದಿಯುವುದಿಲ್ಲ; 
ಸುಮ್ಮನೆ ಕುದಿಯುವುದಿಲ್ಲ. ನಂಜಿ ರತ್ನನಿಗೆ ಒದ್ದರೆ, ಕಾರಣ ಗೀರಣ ಹೇಳಿಕೊಂಡು 
ಒದೆಯುವುದಿಲ್ಲ; ಇದಕ್ಕೇ ಎ೦ದು ಒದೆಯುವುದಿಲ್ಲ ೨. ರಾಗ ಹಾಕುತ್ತ ರಾತ್ರಿ ಬರದೆ, ಸುಮ್ಮನೆ 


ಮಲ್ಲಿಗೆ ಅರಳುವುದಿಲ್ಲ; ಹಗಲಲ್ಲಿಅರಳುವುದಿಲ್ಲ ರತ್ನನನ್ನು ಆಳುತ್ತ, ಮುತ್ತಿನಲ್ಲಿ ಹೂಳುತ್ತ, ನಂಜಿ 
ಇದಕ್ಕೇ ಎ೦ದು ಹೇಳುವುದಿಲ್ಲ; ರತ್ನಕೇಳುವುದಿಲ್ಲ. ೩ ನಂಜಿ! ನೀನು ನನಗೆ ಒದ್ದರೂ, ಬಿದ್ದರೂ, 
ಕಾರಣ ನಿನಗೇನೂ ಬೇಕಿಲ್ಲ; ನನಗೂ ಬೇಕಿಲ್ಲ. ಕಾರಣ ಗೀರಣ ಎಲ್ಲಾ ಇದೆ. ಕಣ್ಣಿಗೆ ಕಂಡರೂ 
ಕಾಣುವುದಿಲ್ಲ; ಕೇಳುವುದು ಜಾಣ[ತನ]ವಲ್ಲ! 

೪೭. ನಮ್ಮ ನಮ್ಮ ಮಾತು ೧. ಪುಟ್ಟಿನಂಜಿ ! ಬಿರ್ಬಿರ್ನೆ (ಬೇಗ ಬೇಗ) ಬಾಗಿಲನ್ನು 
ತೆರೆದಿಡು. ಬೇವಾರ್ಸಿ ಬಂದಿದ್ದಾನೆ. ಕಾಯುತ್ತಿದ್ದಾನೆ. ತಡ (ಸಾವಕಾಶ)ವಾದರೆ ಗಾಳಿಯಾಗಿ 
ಬ೦ದು ಬಡಿದೇನು! ೨. ನನ್ನರತ್ನ! ನೀ ಬ೦ದು ಬಡಿಗಿಡಿಯುವುದು ಎಲ್ಲಿಬ೦ದಿತು! ಗಾಳಿಯಾಗಿ 
ನೀ ಬಂದರೆ ನನಗೇನು? ನಾನೊಂದು ಮೀನಾಗಿ ಹೊಳೆಯಲ್ಲಿಮುಳುಗಿಯೇನು ! ೩ ಮೀನಾಗಿ 
ನೀನು ನೀರಿಗೆ ಮಗುಚಿ ಗಿಗುಚಿಕೊ೦ಡರೆ ಏನಂತೆ ? ನಿನಗೆ ನಾನು ಸುಮ್ಮಸುಮ್ಮನೆ ಬಿಟ್ಟೇನೆ !-- 
ಬೆಸ್ತರವನು ನಾನಾಗಿ ಬಂದು ನಿನಗೆ ಹಿಡಿದೇನು ! ೪. ಮೀನನ್ನು ಹಿಡಿಯಲು ನೀನು ಬೆಸ್ತನಾದರೆ 
ಏನೀಗ? ಮೋಡವಾಗಿ ನಾನು ಹಾರಿಹೋಗಿಯೇನು! ಆಕಾಶದಲ್ಲಿಲ್ಲ ಮೆಲ್ಲ ಮೆಲ್ಲನೆ 
ಜಾರಿಯೇನು! ೫. ಮೋಡವಾಗಿ ಮೇಲುಗಡೆ ಮೆಲ್ಲ ಮೆಲ್ಲನೆ ನೀನು ಹೋಗು. ಹನಿಮಳೆ 
ರೂಪವನ್ನು [ನಾನು] ತಾಳಿಯೇನು! ನಾನು ಬಂದು ನಿನ್ನ ಜೊತೆಗೆ ಹಾಯಾಗಿ (ನಿರಾತಂಕವಾಗಿ) 
ಬಾಳಿಯೇನು! ೬ ಹನಿಮಳೆ ನೀನಾಗಿ ನನ್ನನ್ನು ಏನಾದರೂ ಮುಟ್ಟಬ೦ದರೆ, ಭೂಮಿಯಲ್ಲಿ 
ಹಸುರು ಹುಲ್ಲುಅದೇನು ! ಹುಲ್ಲಾಗಿ ನಿನ್ನನ್ನುಮರೆತು ಹೊರುವಾಗಿ (ಸಮೃದ್ಧಿಯಾಗಿ) ಬೆಳೆದೇನು! 
೭. ನೀನು ಹಸುರು ಹುಲ್ಲಾಗಿ ಬೆಳೆದು ಬಾ, ಬೇಗ ಬೇಗ ! ಕುರಿಯಾಗಿ ಹಾರುಹಾರುತ್ತ ಬಂದೇನು! 
ನಿನ್ನನ್ನು ತಬ್ಬಿ ಮುತ್ತಿಟ್ಟು ಮುಕ್ಕಿ ನಾ ಮುಗಿಸಿಯೇನು ! ಆ. ಕುರಿಯಾಗಿ ನೀನು ಬ೦ದು, ಹುಲ್ಲು 
ಮುಕ್ಕುವುದಾದರೆ, ಹೊಲಿಯುವ ಸೂಜಿ ನಾನು ಅದೇನು ! ಚಿಪ್ಪಿಗನ ಬಟ್ಟೆಯಲ್ಲಿ ಹೊಕ್ಕು ನಾನು 
ನಡೆದೇನು ! ೯. ಸೂಜಿಯಾಗಿ ಚಿಪ್ಪಿಗನ ಬಟ್ಟೆಯಲ್ಲಿ ನೀನು ಹೋದರೆ, ದಾರದ ಬದುಕನ್ನುನಾನು 
ಹಿಡಿದೇನು ! ನಗು ನಗುತ್ತ ಸೂಜಿಯ ಹಿಂದೆಯೇ ಬಂದೇನು ! 

೪೮. ಮನಸ್ತುಮೈ ೧. ಕಣಜ (ಧಾನ್ಯ ತುಂಬುವ ಸ್ಥಳ) ಕಾಳು ಎರಡೂ ಕೂಡಿದಾಗ 
ಅಲ್ಲವೆ ಹಾಕುವುದು ಭರ್ತಿ [ಧಾನ್ಯ ತುಂಬುವುದು]? ಮನಸ್ಸು ಮೈ ಎರಡೂ ಸೇರಿಕೊಂಡರೆ, 
ಆಗಲೇ ಪ್ರೀತಿ ಪೂರ್ತಿ ! ೨. ಮನಸ್ಸು ಮೈ ಮುತ್ತು ಕೊಟ್ಟಿ ಹಾಗಿತ್ತು ಸಮುದ್ರ ಹಾರಿದ ಮಾರುತಿ ! 
ಒಂದಿದ್ದರೆ ಇನ್ನೊ೦ದು ಇಲ್ಲದವರೆಂದರೆ- ಬಂಡಿ (ರಥ) ಇಲ್ಲದ ಸಾರಥಿ ! ೩. ಮುತ್ತು ಕೊಟ್ಟಿಹಾಗೆ 


ಆ ಮನಸ್ಸೂ ಮೆಯ್ಯೂ ಲಗತ್ತಾಗಿ (ಒಟ್ಟಿಗೆ ಸೇರಿಕೊಂಡು) ಇಲ್ಲದಿದ್ದರೆ ಎಕ್ಕ (ನಾಶ)! ಯಾವುದು 
ಒಂದು ಇಲ್ಲದಿದ್ದರೂ, ಮಿಕ್ಕುದು ಇದ್ದೂಇಲ್ಲದ ಲೆಕ್ಕ! 

೪೯. ರತ್ನ ೧, ದಾರಿಯಲ್ಲಿ ಹಾರೆ ಗುದ್ದಲಿ ಹಿಡಿದು, ರತ್ನ ಹಳ್ಳ ತೋಡುತ್ತಾನೆ! ಮೇಸ್ತ್ರಿ 
(ಕೂಲಿಗಳ ಮೇಲುವಿಚಾರಣೆಯವ) ನೋಡುತ್ತಾನೆ! ತೋಡು ತಿದ್ದಹಾಗೆಯೇ [ರತ್ನ] ಹಾರೆ ಊರಿ 
ನಿಲ್ಲುತ್ತಾನೆ! ಬೆಪ್ಪನ ಹಾಗೆ ನಿಲ್ಲುತ್ತಾನೆ. ೨. ಎದುರಿನ ಬೇಲಿಯಲ್ಲಿ ಬಿಟ್ಟಿದ್ದ ಹೂ ರತ್ನನ ಕಣ್ಣಿಗೆ 
ಬೀಳುತ್ತದೆ! ನೆನಪುಗಳು ಏಳುತ್ತದೆ! ಹೂವನ್ನು ಮುಡಿದಿದ್ದನ೦ಜಿಯ ಬೊಂಬೆ ಕಣ್ಣಿನ ಮುಂದೆ 
ಏಳುತ್ತದೆ! ಆಸೆ ಕೆರಳುತ್ತದೆ! ೩ ಹಿಡಿದಿದ್ದ ಹಾರೆಯನ್ನು ಹಾಗೇ ಬಿಟ್ಟು ರತ್ನ ಕುಡಿದ ಹಾಗೆ 
ಹೋಗುತ್ತಾನೆ! ಮೇಸ್ತ್ರಿ ಕೂಗುತ್ತಾನೆ! ಮನೆಗೆ ಹೋಗುವವನಿಗೆ 'ಲೋ' ಎಂದೆಂದು ಕೂಗುತ್ತ ಲಾಗ 
ಹಾಕುತ್ತಾನೆ! ಕೂಗಿದರೆ ಕೂಗುತ್ತಾನೆ! ೪. ಹಟ್ಟಿ (ಮನೆ)ಯಲ್ಲಿ ಕಾಡಿಗೆ ಕಣ್ಣಿನ ನಂಜಿ ರತ್ನನನ್ನು 
ಕ೦ಡು ಉಕ್ಕುತ್ತಾಳೆ! ಕಣ್ಣಿನಲ್ಲಿ ಮುಕ್ಕುತ್ತಾಳೆ! ನಿಂತಿದ್ದ ನಂಜಿಯನ್ನು ನೋಡುತ್ತಿದ್ದ ಹಾಗೆಯೇ 
ಇಬ್ಬರ ಮನಸ್ಸೂಹಿಗ್ಗುತ್ತದೆ! ಎರಡು [ಮನಸ್ಸು] ಒಂದಾಗುತ್ತದೆ ! 

೫೦. ಗೋರಿ ೧. ನನ್ನ ಪುಟ್ಟಿನಂಜಿಯನ್ನು ಹೆಂಡ ಬಿಟ್ಟು ಕಣ್ಣು ತುಂಬಾ ಕುಡಿದೆ. 
ಪದಗಳು ಹಾಡುವುದು ಹೇಗೆ ಎಂದು ಹೇಳಿ ಅವಳನ್ನೇ ಪಟ್ಟಾಗಿ (ಬಿಡದ ಹಾಗೆ) ಹಿಡಿದೆ. ೨. 
ಮೂರು ಹೊತ್ತೂ 'ನಂಜಿ' ಎಂದೆಂದು, ಅವಳ ಹಾಡೇ ನನಗೆ ಮಗ್ಗಲು (ಜೊತೆಗೆ). ನಂಜಿ 
ಹೋದರೂ ನೆನಪು ಹೋಗಲಿಲ್ಲ ನೆನಪು ಹಾಡಿಸುತ್ತದೆ ಈಗಲೂ. ೩ ವಸ್ತು ಹೋದರೆ, ನೆರಳೂ 
ಕೂಡ ಜೊತೆಯಲ್ಲಿ ಹೋಗುವುದು ತತ್ವ (ಸಹಜವಾದುದು); ನಂಜಿ ಹೋಗಿ ನೆನಪು 
ಉಳಿಯುವುದು ನನ್ನ ಪುಟ್ಟಿನಂಜಿಯ ಮಹತ್ವ ! ೪. ಹಿಂದೆ ನಾನು ಹಾಡುತ್ತಿದ್ದುದು ಇದ್ದವಳ 
ಬಾವುಟ (ಧ್ವಜ)ಕ್ಕೆ ಬತೇರಿ (ಕೋಟೆಯ ಪ್ರಾಕಾರದ ಉನ್ನತ ಸ್ಥಳ) ! ಈಗ ನಾನು ಹಾಡುತ್ತಾ 
ಇತ್ತೆಂದರೆ, ಅದೇ ಇಲ್ಲದವಳ ನೆನಪಿಗೆ ಗೋರಿ (ಸಮಾಧಿಯ ಚಿಹ್ನೆ)! 

೫೧. ರತ್ನ ಬೇವಾರ್ಸಿ ೧. ಅಯ್ಯನವರ ಹೊಲದಲ್ಲಿ ಚಾಕರಿ (ಕೆಲಸ) ಮಾಡುತ್ತ ಸ೦ಜೆ 
ಆಯಿತೆಂದರೆ, ಚಿಂತೆ ಮಾಡುತ್ತೇನೆ: ಹೇಗಿರುತ್ತದೆ ನಂಜಿ ಎದ್ದು ಬಂದರೆ [ಎಂದು]?’ ೨. 
ನ೦ಜಿಯ ನೆನಪಾಯಿತು. ಹಾದಿಯ ಗಿಡದಲ್ಲಿ ಹೂ ಜಲ್ಲಲ್ಲಿ (ಬೇಗ ಬೇಗ) ಕುಯಿದಹಾಗೆಲ್ಪ 
ಹೆಚ್ಚಿಕೊಳ್ಳುತ್ತದೆ ಆಸೆ ಬಹಳ ಬಲಿದು ! ೩ ಹೂವು ಕುಯಿದರೆ ಆ ಸಂತೋಷವನ್ನು ಅದನ್ನು ಎಲ್ಲಿ 
ಹಿಡಿಸೋಣ? ಚಿಂತಿಸುತ್ತ ನಿಂತುಕೊಳ್ಳುತ್ತೇನೆ: 'ಅಯ್ಕೋ! ಯಾರಿಗೆ ಮುಡಿಸೋಣ !' [ಎಂದು] 
೪. ನಾನು ಹೇಗೆ ಹೋಗುತ್ತೇನೆ ಅದೆ ಗೊತ್ತಿಲ್ಲದೆ ನಿಂತಿದ್ದ ಹಾಗೆಯೇ ನಡೆಯುತ್ತಾ ಇದ್ದರೆ, 


ಬರುತ್ತೇನೆ ನಾನು ನಮ್ಮಗುಡಿಸಿಲ ತಾವಿಗೆಯೆ (ಹತ್ತಿರಕ್ಕೆ). ೫. ಗುಡಿಸಿಲ ಬೀಗ ತುಕ್ಕು (ಕಬ್ಬಿಣದಲ್ಲಿ 
ಹುಟ್ಟುವ ಕೊಳೆ) ಹಿಡಿದಿದೆ. ನಂಜಿ ಅಲ್ಲಿಲ್ಲ ಕಣ್ಣೀರು ತುಂಬಿಕೊಂಡು ನೋಡುತ್ತೇನೆ ಆಗ, ಮನೆ 
ಮೇಲೆ ಮಳೆಬಿಲ್ಲನ್ನು! ೬ ಗುಡಿಸಿಲ ಬಾಗಿಲ ಬೀಗದ ಹಾಗೆಯೇ ಮನಸ್ಸಿನ ರಾಗವೂ ; 'ನಂಜಿ 
ಇಲ್ಲದ ಮನೆಗೆ ಏಕೆ ಬರುತ್ತಿ?' ಎನ್ನುತ್ತದೆ ಬೀಗವೂ! ೭. ರತ್ನನ ನಂಜಿಗೆ ಮುಡಿಸಬೇಕೆಂದು 
ತ೦ದಿದ್ದ ಹೂವನ್ನೆಲ್ಲಾ ನಾವು ಇದ್ದ ಗುಡಿಸಲ ಮುಂದೆ ಇಡುತ್ತೇನೆ. ಬೇರೆ ತಾವು (ಸ್ಥಳ) ಇಲ್ಲ. ೮. 
ಹೀಗೆ ಹೂ ಮುಡಿಸಿ ಹೋಗುತ್ತೇನೆ--ಹಾಗೇ ಬಗ್ಗಿಕೊ೦ಡು ಮುಖ ಮರೆಸಿ; ನಾನು ಹೇಗೆ 
ಹೋದರೆ ತಾನೇ ಏನು? ರತ್ನಬೇವಾರ್ಸಿ (ತಬ್ಬಲಿ)! 

೫೨. ನ೦ಜಿಗೆ ೧. ನೀನು ನನ್ನ ಹಟ್ಟಿ (ಮನೆ)ಗೆ ಬೆಳಕಿನ ಹಾಗಿದ್ದೆನ೦ಜು--ಮಾಗಿಯಲ್ಲಿ 
ಹುಲ್ಲಮೇಲೆ ಮಲಗಿದ್ದ ಹಾಗೆ ಮಂಜು! ಮಾಗಿ ಕುಗ್ಗಿತು! ಬೇಸಿಗೆ ನುಗ್ಗಿತು! ಇದ್ದಕ್ಕಿದ್ದ ಹಾಗೆ 
ಮಾಯವಾಗಿ ಹೋಯಿತು ಮಂಜು! ನನಗೂ ನಿನಗೂ ಹೇಗೆ ಅಗಲಿ ಹೋಯಿತು, ನ೦ಜು ! ೨. 
ಶ್ರೀರಂಗಪಟ್ಟಣದ ತಾವು (ಹತ್ತಿರ) ಕಾವೇರಿ ಒಡೆದು, ಎರಡು ಹೋಳಾಗಿ ಪಟ್ಟಣದ ಸುತ್ತ ನಡೆದು, 
ಸಂಗಮದಲ್ಲಿ ಸೇರಿಕೊಂಡು, ಮರಳಿ (ಪುನಃ) ಮುಂದಕ್ಕೆ ಹೋದುದು ನಮಗೆ ಜ್ಞಾನದ ಪಂಜು 
(ಕೈದೀವಿಗೆ)! ಈಗ ಅಗಲಿದರೇನು? ಮುಂದೆ ಸೇರುತ್ತೇವೆ ನಂಜು! ೩ ಹಗಲು ಓಡಿಹೋಗುತ್ತದೆ 
ರಾತ್ರಿ ಬಂತೆಂದು ಅಂಜಿ! ರಾತ್ರಿ ಮುಗಿದುಹೋದರೆ ಹಗಲೇ ಅಲ್ಲವೆ ನಂಜಿ ! ರಾತ್ರಿ ಬಿದ್ದಿತು ! 
ಹಗಲೇ ಬಂದಿತು! ಹೋಗುವುದು ಮರಳಿ ಬರುವುದಕ್ಕೆ ಅಲ್ಲನ೦ಜಿ! ಆ ನಂಬಿಕೆ ನನ್ನಜೀವವನ್ನು 
ಉಳಿಸುವ ಗಂಜಿ! 


ರುಸ್ತುಂ ರತ್ನ 

೫೩. ಮಡಿಕೇರಿಯಲ್ಲಿ ರತ್ವ ೧. ಮಡಿಕೇರಿಯಲ್ಲಿ ರತ್ನ ಕಂಡನು ಹೊಸ ಮತ್ತನ್ನು 
(ಅಮಲನ್ನು)! ೨. 'ಮಡಿಕೇರಿಯಲ್ಲಿ ಮಡಿಕೆ ಹೆಂಡ ಹೀರದಿದ್ದರೆ, ಅಲ್ಲಿಗೆ ಹೋದುದೂ ದಂಡ 
(ವ್ಯರ್ಥ)!' ಎ೦ದು ರತ್ನನು ಪಡಕಾನೆಗೆ ಹೊರಟು, ಬೆಟ್ಟದ ನೆತ್ತಿಯ ಮೇಲೆ ಹೋಗುತ್ತಿದ್ದ 
ಹಾಗೆಯೇ ನಿಂತ! ಕಲ್ಲಾದ ಹಾಗೆ ಕುಳಿತ ! ೩ ಸುತ್ತ ಸಾಯುವ ಬಿಸಿಲಿನ ಚಾಪೆ! ಅಲ್ಲಲ್ಲೇ ಒಸಿ 
(ಸ್ವಲ್ಪ) ನೆರಳಿನ ತೇಪೆ(0೩£(॥) ! ಅಲೆ ಅಲೆಯಾಗಿ ಬಿಸಿಲಿನ ಜೊತೆಗೆ ಸುತ್ತಿನ ಗುಡ್ಡಗಳು 
ಕುಣಿದರೆ ಮೆತ್ತಗೆ, ಮನಸ್ಸಿಗೆ ಹರುಷ ತರುತ್ತ, ರತ್ನ ಹೆಂಡ ಮರೆತ! ೪. "ಮುದುಕರ ಸಾವೇ 
ನೋಡಲು ಚೆನ್ನ !' ಎ೦ದರೆ ಸೂರ್ಯ ಸಾಯವೊಲ್ಲಿ ಎಂದ ! "ಸಾಯುವ ಮುದುಕ ಸಂಜೆಯ 


ಸೂರ್ಯ ನಗುತ್ತ ನಿಲ್ಲುವುದಕ್ಕೆ ಇವನಿಗೇನು ಕಾರ್ಯ?' ಎಂದು ಹಿಂದಕ್ಕೆ ತಿರುಗಿ ನೋಡಿದೆ 
ಬಂತು ಗಿರ್ಕಿ (ಭ್ರಮಣೆ) ! ೫. ದೇವರದು ಒಂದು ಚೆ೦ದದ ಸ್ತೋತ್ರ ಕೊಡಗಿನ ಮೇಲಿನ ಒಂದು 
ನಕ್ಷತ್ರ ಕೊಡಗಿನ ಒಂದು ಹೂ ಗಾಳಿಯಲ್ಲಿ ತೇಲುತ್ತ ಬ೦ದಹಾಗಿದ್ದಳು--ಹತ್ತಿರ ಕಾಲ ತಾವು 
(ಬಳಿ), ಒಂದು ಕೊಡಗಿನ ಹುಡುಗಿ ! ಐದಾರು ವರುಷದ ಹುಡುಗಿ! ೬ ಕೊಡಗಿನ ತೋಟದ 
ಕಾಫಿಯ ಹಣ್ಣುತುಟಿಗಳು ! ಇರುಳಿನ ಬೆಳಕೇ (ನಕ್ಷತ್ರ) ಕಣ್ಣು! ಕೆನ್ನೆ ಅ೦ತೂ ಕೊಡಗಿನ ಕಿತ್ತಿಳೆ! 
ಅವಳು ಹೇಳಿದಳು ನಾನು ಕೇಳಾತ್ಲೆ (ಕೇಳಿದ ತತ್ವಣ) : 'ನಿನಗೆ ಹೆಸರೇನಮ್ಮ?' 'ನನ್ನ ಹೆಸರು 
ಪೂವಮ್ಮ !' ೭. 'ಪೂವಮ್ಮ!' ಹಾ! ಎಂತಹ ಹೆಸರು ! ಕಣ್ಣಿಗೆ ಚಿತ್ರ ಕಟ್ಟುವ ಹೆಸರು ! ರೂಪು 
ರಾಗಕ್ಕೆ ತಕ್ಕಂತಹ ಹೆಸರು! ಹೇಗೆ ನೋಡಿದರೂ ಒಪ್ಪುವ ಹೆಸರು ! ಪೂವಮ್ಮಾ! ೮. ಅವಳನ್ನು 
ನೋಡೂತ್ಲೆ (ನೋಡಿದ ಕ್ಷಣ) ನನಗೆ ಮತ್ತು (ಅಮಲು) ಆಯಿತು ! ಅವಳ ಮಾತು ಕೇಳಿ ಒಂದು 
[ಮತ್ತು] ಹತ್ತಾಯಿತು! ಅವಳ ಮಾತು ಇನ್ನೂಕೇಳಬೇಕೆ೦ದು 'ನಾನು ಯಾರುಗೊತ್ತೆ?' ಎಂದರೆ 
'ಹೂ' ಎಂದು 'ನೀನು ಹೆ೦ಡಕುಡಕ' ಎಂದಳು ! ನಗುತ್ತ ಹತ್ತಿರ ಬಂದಳು! ೯. 'ನೀನು ನಾನು 
ಕುಡಿಯುವುದು ಎಲ್ಲಿ ನೋಡಿದೆಯಮ್ಮ?' ಎಂದರೆ, 'ಯಾವನಿಗೆ ಇದೆ ಜಮ್ಮ (ಹದಿನಾರಾಣೆ 
ಕೊಡಗರ ಆಜನ್ಮ ಸಿದ್ಧವಾದ ಕೆಲವು ಹಕ್ಕುಗಳು), ಅವನಿಗೆ ಹೇಳುತ್ತೇವೆ ಕೊಡವ ಎಂದೆಂದು ! 
ಕುಡಿದ ಹಾಗೆ ಹಾಡುವವನು ಕುಡಿಕ !' ಎ೦ದು ಎ೦ದು, ತೊಡೆಯನ್ನು ಹತ್ತಿದಳು ಮೆಲ್ಲಗೆ ! 
ಕುಡಿದವನೆಂದರೆ ಸಲುಗೆ! ೧೦. ಕತ್ತಿನ ಸುತ್ತ ಕೈಹಾಕಿಕೊ೦ಡು, 'ಅಣ್ಣರತ್ನ' ಎ೦ದು ನಕ್ಕುಕೊ೦ಡು, 
`ಹೆ೦ಡದ ಪದಗಳನ್ನು ಹೇಳು, ನೋಡೋಣ ! ನಾನೂ ನಿನ್ನ ಹಾಗೆ ಕಲಿತು ಹಾಡೋಣ !' 
ಎಂದಳು ಮುಖವನ್ನು ನೋಡಿ ! ಕಣ್ಣನ್ನು ದೊಡ್ಡದುಮಾಡಿ ! ೧೧. ಇಲ್ಲದಿದ್ದ ತಂಗಿ ಆಗ 
ಹುಟ್ಟಿದಳು--ಪೂವಮ್ಮನೇ ನನಗೆ ಮೊದಲು! ತಂಗಿ ಹುಟ್ಟಿದ ದಿವಸವೆಂದು ಹೇಳಿ, ಹಾಡಿದೆ 
ಹೆಂಗಸು ಹಿಡಿದ ಹಾಗೆ ತಾಲಿ(ಮಾ೦ಗಲ್ಯ)ಯನ್ನು--ಸೂರ್ಯ ಮುಳುಗುವುದು ಕಾಣದೆ, ಹೆಂಡ 
ಬೇಕು ಎಂದು ಎನ್ನದೆ ! 

೫೪. ಮಡಿಕೇರಿಯಲ್ಲಿ ಮ೦ಜು ೧. ಭೂಮಿಯನ್ನು ತಬ್ಬಿದ ಮೋಡವಿದ್ದ ಹಾಗೆ, ಬೆಳ್ಳಿ 
ಬಳಿದಿದ್ದ ರೋಡು (ಹಾದಿ) ಇದ್ದಹಾಗೆ, ಸಾಫಾಗಿ (ಒಂದೇ ಸಮನಾಗಿ) ಹಳ್ಳ ತಿಟ್ಟು ಇಲ್ಲದ ಹಾಗೆ, 
ಮಡಿಕೇರಿಯಲ್ಲಿ ಮ೦ಜು ! ಮಡಗಿದ್ದುದು (ಇಟ್ಟುದು) ಅಲ್ಲೇ ಮಡಗಿ (ಇಟ್ಟಿದ್ದ ಹಾಗೆ, ಲಂಗರು 
(ಬೀಳ್ಗುಂಡು-೩ಗchಂr) ಬಿದ್ದಿದ್ದ ಹಡಗು ಇದ್ದಹಾಗೆ, ಶೀತಕ್ಕೆ ಶಕ್ತಿ ಉಡಗಿ (ಸ್ತಬ್ಧವಾಗಿ) ಹೋದ 
ಹಾಗೆ, ಅಳ್ಳಾಡವೊಲ್ಲದು ಮಂಜು! ೨. ತಾಯಿ ಮಗುವನ್ನು ಎತ್ತಿಕೊಂಡ ಹಾಗೆ, ಒಂದಕ್ಕೆ ಒಂದು 


ಹತ್ತಿಕೊಂಡ ಹಾಗೆ, ಮಡಿಕೇರಿಯನ್ನು ಎದೆಗೆ ಒತ್ತಿಕೊಂಡು ಜೂಗಡಿಸುತ್ತಿತ್ತು ಮಂಜು ! 
ಮಲಗುವುದಕ್ಕೆ ಸೊಳ್ಳೆ ಪರದೆ ಕಟ್ಟಿ ಹೊದೆಯುವುದಕ್ಕೆ ಒಗೆದಿದ್ದ ದುಪಟಿ ಕೊಟ್ಟು ಪಕ್ಕದಲ್ಲಿ 
ಗಂಧದ ಧೂಪ ಹಾಕಿದ ಹಾಗೆ ಮಡಿಕೇರಿಯ ಮೇಲೆ ಮಂಜು ! ೩ ಮಂಜಿನ ಮಸಕಿನ ಕಾವಲಿ 
(ಹುಲ್ಲುಗಾವಲಿ)ನಲ್ಲಿ ಒಣಗಿದ್ದಉದ್ದವಾದ ಹುಲ್ಲಿನಲ್ಲಿ ಒಳಗೆಯೇ ಏನೋ ಸರಿದುಹೋದ ಹಾಗೆ 
ಅಲುಗಾಡುತಿತ್ತು ಮ೦ಜು! ನಡೆಯುವ ದೊಡ್ಡ ದೊಡ್ಡ ದೇವಸ್ಥಾನದ ಹಾಗೆ, ಪಟ್ಟಣದ ಸುತ್ತಿನ 
ಕಾವಲಿನ (ಪಹರೆಯ) ಹಾಗೆ, ಅಲ್ಲಲ್ಲೇ ಹಾಗೆ ಹಾಗೆಯೇ ಗಸ್ತು (ಪಹರೆ p೩೦) ಹಾಕುತ್ತಿತ್ತು 
ಮಂಜು! ೪. ಸೂರ್ಯನನ್ನು ಕರೆಯುವುದಕ್ಕೆ ಬಂದು ನಿಂತವರು, ಕೊಡಗಿನ ಎಲ್ಲಾ 
ಪೂವಮ್ಮನವರು, ತೆಳ್ಳನೆಯ ಬೆಳ್ಳನೆಯ ಬಟ್ಟೆಯನ್ನು ಹಾಕಿ ಬ೦ದಹಾಗಿತ್ತು ಮಂಜು! ಚಿಮ್ಮುತ್ತಾ 
ಇದ್ದರೆ ಎಳೆಬಿಸಿಲಿನ ಕೆಂಪು ಮಂಜಿನ ಬಣ್ಣ ಕಣ್ಣಿಗೆ ತಂಪು! ಕೊಡಗಿನ ಲಕ್ಷ್ಮಿಯರು 
ಪೂವಮ್ಮನವರಿಗೆ ಹಾಲಿನ ಸಮುದ್ರವೀ ಮಂಜು! ೫ ಹಗಲೇ ಬರಲಿ, ರಾತ್ರಿಯೇ ಬರಲಿ, ಬಿಸಿಲು 
ನೆರಳು ಏನೇ ಇರಲಿ, ಕಣ್ಣುಮರೆಯಾಗುವುದಕ್ಕೆ ತಾವು (ಅವಕಾಶ) ಕೊಡವೊಲ್ಲದು ಮಡಿಕೇರಿಗೆ 
ಮಂಜು ! ತೈಲ ನೀರಿನ ಮೇಲಿದ್ದಹಾಗೆ, ಪೂವಮ್ಯ-ನನ್ನತಂಗಿ ಇದ್ದಹಾಗೆ, ಬಿಟ್ಟೂಬಿಡದ ಹಾಗೆ 
ಹಿಡಿದುಕೊಳ್ಳುತ್ತಿತ್ತು ಮಡಿಕೇರಿಗೆ ಮಂಜು! 

೫೫. ರೆ ೧. ನಾನು ಸಂಪಾದಿಸಿದ ಬಿಡುಕಾಸು ಎಲ್ಲಾ ಬೆಳ್ಳಿಯ ರೂಪಾಯಿ ಆದರೆ 
ಕೊಂಡುಕೊಳ್ಳುವುದು ಒಂದು ಹೆ೦ಡದ ಬುರುಡೆ ನಾನೂರು ಬುರುಡೆ ಆದರೆ ೨. ಬಾಯಿ ಹೊಟ್ಟಿ 
ಎಲ್ಲಾನನಗೆ ಹೆಚ್ಚಿಕೊಂಡು ಐನೂರು ಆದರೆ--ನನ್ನ ಜರ್ಬೇನು ! ನನ್ನಷೋಕೇನು! ಆಗ ನನ್ನನ್ನು 
ನೋಡಬೇಕಾದರೆ ! ೩ ಆಗುವುದಿಲ್ಲ ಹೋಗುವುದಿಲ್ಲ 'ರೆ' ಪ್ರಪಂಚದ ಬಾಬತ್ತು (ವಿಚಾರ) ! 
ಆದರೂ ಕೂಡ 'ರೆ' ಎಂದು ಎಂದರೆ ಬಹಳ ಸುಖದ ಬಾಬತ್ತು (ವಿಚಾರ)! ಇ. 'ರೆ' ಎನ್ನುವ 
ಕನಸಿನ ಪ್ರಪಂಚದಲ್ಲಿಬಹಳ ಸಂತೋಷ ಆಗುತ್ತದೆ. ಹುಲ್ಲಿನ ಕಂತೆ (ಕಟ್ಟು) ಹೊತ್ತುಕೊಂಡ ಹಾಗೆ 
ಬದುಕುವುದು ಹಗುರವಾಗುತ್ತದೆ ! ೫. ಮುಳುಗುವ ಮನುಷ್ಯನಿಗೆ ಹೊಳೆಯಲ್ಲಿ ಒ೦ದು ದೋಣಿ 
ಸಿಕ್ಕಿದ ರೀತಿ, ಸಂಕಟಪಟ್ಟುಕೊ೦ಡು ಸಾಯುವವನಿಗೆ 'ರೆ' ಎಂದರೆ ಬಹಳ ಪ್ರೀತಿ! ೬ 'ರೆ' 
ಎಂದು ರಾಗ ಎಳೆಯುವುದೆಲ್ಲನಡೆದುಬಿಡುವ ಹಾಗಿದ್ದರೆ ಬೆಟ್ಟ ಕುಟ್ಟಿ (ಬಾಯಿ ಬಡಿದು) ಕೊಂಡು 
ಓಡಿಹೋಗುತ್ತದೆ, ಎಡದ ಕಾಲಿನಿಂದ ಒದ್ದರೆ ! ೭. `ರೆ' ಎನ್ನುವುದು ಆಗಲಿ, ಆಗದೆ ಹೋಗಲಿ, 
ಅದರಿಂದ ಏನಾಗಬೇಕು? 'ರೆ' ಎಂದು ಎಂದುಕೊಂಡು ಕಷ್ಟವನ್ನೆಲ್ಲ ಮರೆಯುವುದು--ಅಷ್ಟೆ 


ಸಾಕು! ೮. 'ಆದರೆ ಗೀದರೆ' ಎಂದುಕೊಂಡಿದ್ದರೆ ಸುಖವಾಗಿರಬಹುದೆಂದರೆ-ರೆ' ಎನ್ನುವ 
ಅಕ್ಷರವು ಎಂತಹುದಣ್ಣ! ಅರೇ ರೇ ರೇ ರೇ ರೇ! [ಆಶ್ಚರ್ಯ] 

೫೬. ಚಿಂತೆ ೧. ಹಾವಿಗೆ ಮುತ್ತು ಇಡುವುದು, ಹುಲಿಗೆ ಹಲ್ಲು ತಿಕ್ಕುವುದು, ಚಿಂತೆಗೆ 
ಎದೆಯಲ್ಲಿ ತಾವು (ಅವಕಾಶ) ಕೊಡುವುದು ಎಲ್ಲಾ ಒ೦ದೇ ತೂಕಿ (ಭಾರವುಳ್ಳದ್ದು) [ಒಂದೇ 
ಸಮ] ! ಕೇಳಬಾರದು ಬಾಕಿ (ಮಿಕ್ಕುದನ್ನು )! ೨. ಉಗನಿ (ಈ ಹ೦ಬು ಹಬ್ಬಿದ ಕಡೆ ಹಾಳು) 
ಹಬ್ಬಿಕೊ೦ಡ ಹಾಗೆ ಕುಟ್ಟಿ (ಬಿದಿರನ್ನು ಒಳಗೇ ತಿಂದು ಹುಡಿಮಾಡುವ ಹುಳು) ಹಿಡಿದುಕೊಂಡ 
ಹಾಗೆ, ಗೆದ್ದಲಿನ ಹಾಗೆ ಹತ್ತಿಕೊ೦ಡು ಬ೦ದು ಮನುಷ್ಯನನ್ನು ಮುರಿದು ಮುಕ್ಕಿಕೊಳ್ಳುತ್ತದೆ-- 
ದೊಡ್ಡದು ಈ ಮಾರಿ--ಚಿಂತೆ! ೩ ಬೆಂಕಿ ಮೈ ಮೇಲೆ ಬಿದ್ದರೆ, ನಾವು ಅದನ್ನು ಆರಿಸದಿದ್ದರೆ, 
ಧಗ್ಗೆಂದು ಹತ್ತಿಕೊಂಡು ಉರಿದು ನಮ್ಮನ್ನು ಮಾಡುತ್ತದೆ ಬೂದಿಯಂತೆ ! ಬೆಂಕಿಯೇ ಈ ಚಿಂತೆ ! 
೪. ಚಿಂತೆ ಬರುತ್ತಿದ್ದಹಾಗೆಯೇ, ತೆಗೆದುಕೊ--ದೊಡ್ಡದಂಗೆ (ಕ್ರಾಂತಿ)! ಚಿ೦ತೆಗೇನಾದರೂ ನೀನು 
ಶರಣಾದರೆ, ನಿನಗೆ ಎಕ್ಕ (ನಾಶ) ಗಟ್ಟಿ (ಖಂಡಿತ) ! ಚಿಂತೆಗೆ ಊಟ ಬಿಟ್ಟಿ! ೫ ಚಿಂತೆ ಬರುತ್ತಿದ್ದ 
ಹಾಗೆಯೇ ಗುರುತೇ ಗೊತ್ತಾಗದ ಹಾಗೆ ಹಿಡಿದುಕೊಂಡು ಚೆನ್ನಾಗಿ ತದಕಿ (ಬಡಿದು) ಹಾಕಿದರೆ, 
ಕರೆದರೂ ತಿರುಗಿ ಬರದು! ಜಪ್ಪಯ್ಯ ಎಂದರೂ [ಬರಬೇಕೆಂದು ಹಟಹಿಡಿದರೂ] ಬರದು! ೬. 
ಚಿಂತೆಯನ್ನು ಕಂಡವರು ನಾವು! ಚಿಂತೆಗೆ ಇಕ್ಕಿ (ಬಡಿ)ದವರು ನಾವು! ನಮ್ಮ ಹಾಗೆ ಸಲೀಸಾಗ 
(ನಿರಾತಂಕವಾಗ)ಬೇಕೆಂದರೆ, ಚಿ೦ತೆಯನ್ನುಹಿಡಿದು ಧ್ವಂಸ ಮಾಡಲೇ ಬೇಕು, ಮನುಷ್ಯ! 

೫೭. ಜ್ಞಾನದ ದೀಪ ೧. ಹೆಂಡ ಕುಡಿದವನ ಕಂತೆ (ಹಾಳು ಹರಟಿ) ಎ೦ದು ಹೇಳಿ 
ನಗದೆ, ಹೇಳುವುದು ಕೇಳು; ಒಂದು ದಿನವಾದರೂ ಸಹಜ (ಯಥಾರ್ಥ) ತಿಳಿದುಕೊ ಇದ್ದೇ 
ಇರುತ್ತದೆ ಗೋಳು ! ೨. ಬೀದಿಯ ದೀಪ ಇರುತ್ತದೆ ಹಾಗೆಯೇ ಇರುವ ಜಾಗ (ಸ್ಥಳದಲ್ಲಿಯೇ; 
ನಡೆಯುತ್ತಾ ಇದ್ದರೆ ನೆರಳೊ೦ದು ಮಾತ್ರ ಬರುತ್ತದೆ ಹಿಂದುಗಡೆಯೇ! ೩ ದೀಪದ ಬೆಳಕು 
ಬೇಕೆಂದು ಎಂದರೆ, ಹೋಗಬೇಕು ಅವರ ತಾವಿಗೇನೆ (ಹತ್ತಿರಕ್ಕೆ) ! ನೆರಳಿನ ಕತ್ತಲೆ ಬೇಡ ಎಂದು 
ಎಂದರೂ ಬರುತ್ತದೆ ಹಿಂದುಗಡೆಯೇ! ೪. ಇದನ್ನು ಕಾಣುತ್ತ ಕಾಣುತ್ತ ನನಗೆ ನೆನಪಿಗೆ 
ಬ೦ದಹಾಗಾಯಿತು--'ಬೆಳಕೇ ಜ್ಞಾನ ! ಕತ್ತಲು ಅಜ್ಞಾನ!' ಎನ್ನುವ ದೊಡ್ಡವರ ಮಾತು ! ೫. 
ಜ್ಞಾನಕ್ಕೆ ಮನುಷ್ಯ ಕಷ್ಟ ಬೀಳಬೇಕು' ಎನ್ನುವ ದೊಡ್ಡವರ ಮಾತು, 'ಅಜ್ಞಾನಕ್ಕೆ ಏನೂ ಬೇಡ' 
ಎನ್ನುವುದು ಸಹಜ ಆದಹಾಗಾಯಿತು! ೬ ದೀಪದ ತಾಕೆ (ಬಳಿಗೆ) ಬಂತೆ೦ದರೆ--ಅದೋ! 
ಕಾಲಿನ ಕೆಳಗೆ ನೆರಳು ! 'ಅಜ್ಞಾನವೆಲ್ಲ ಜ್ಞಾನಕ್ಕೆ ಶರಣು” ಎನ್ನುವುದು ಅದಕ್ಕೆ ತಿರುಳು ! ೭. ದೊಡ್ಡ 


ದೊಡ್ಡಸತ್ಯನಮ್ಮಮುಂದೆಯೇ ಬಿದ್ದುಕೊಂಡು ಒದ್ದಾಡುತ್ತಿದ್ದರೂ ಸುಮ್ಮನೆ ಇದ್ದೇವೆ. ಯಾವಾಗ-- 
ಅದನ್ನು ನಾವುಗಳು ಕಲಿಯುವುದಾದರೂ? ೮. ತಿಳಿದವರ ಕಾಲು ಹಿಡಿದುಕೊಂಡು 
ಕಲಿಯುವವರು ಹಿಂದಿನ ಕಾಲದಲ್ಲಿ ಇದ್ದರು; ಕಲಿಯುವ ಮಂದಿ ಎಲ್ಲಿ ಇದ್ದಾರೆ ಈಗ 
ಕಲಿಸುವವರು ಮೇಲೆ ಬ೦ದು ಬಿದ್ದರೂ ! 

೫೮. ದುಃಖ ೧. ಕಹಿಯಾದ ಔಷಧ ಕುಡಿದವನ ಹಾಗೆ ಮುಖವನ್ನು ಏಕೆ 
ಸಿ೦ಡರಿಸುತ್ತಿ? ನಿನಗೊಂದು ದುಃಖ ಬಂದಿದ್ದರೆ ಅದನ್ನು ನಮ್ಮಗಳ ಮುಂದೆ ಏಕೆ ಇರಿಸುತ್ತಿ? 
ನಮಗೇಕೆ ದುಃಖ ತರಿಸುತ್ತಿ? ಮುಖದಲ್ಲಿ ಸೋನೆ (ಜಿನುಗು ವಳೆ) ಹಿಡಿದ ಹಾಗೆ ಗೋಳು ಏಕೆ 
ಸುಮ್ಮನೆ ಸುರಿಸುತ್ತಿ? ೨. ದುಃಖವನ್ನು ಹೊತ್ತುಕೊ೦ಡು ಬ೦ದವರು ನಾವು ! ಹೊತ್ತುಕೊ೦ಡು 
ಹೋಗುವವರು ನಾವು ! ಸಿಕ್ಕಿದವರ ಹತ್ತಿರ ಹೇಳಿಕೊ೦ಡಾಕ್ಷಣವೆ ಆರಿಹೋಗುತ್ತದೆಯೆ ಕಾವು? 
ಸಾಯುತ್ತದೇನು ಈ ಹಾವು? ಆರುವುದಿಲ್ಲ! ಸಾಯುವುದಿಲ್ಲ! ಆರಿಸಿ, ಸಾಯಿಸುವವರು ನಾವು! 
೩. ನಮ್ಮನಮ್ಮದುಃಖ ನಮನಮಗೆಯೇ ಹೊರಲಾರದಷ್ಟಷ್ಟು ಇದೆ! ಜೊತೆಗೆ ನಿನ್ನದೂ ಇರಲೆಂದು 
ಎಂದರೂ ಅದರಿಂದ ಏನಾಗುತ್ತದೆ? ಏನು ಬ೦ದ ಹಾಗಾಗುತ್ತದೆ? ಅವರಿವರ ಹತ್ತಿರ ಅತ್ತರೆ 
ನಿನಗೆ ದುಃಖವೇನು ಕಡಿಮೆಯಾಗುತ್ತದೆ? ೪. ನಮ್ಮ ನಮ್ಮದುಃಖ ಸಿಕ್ಕಿದವರ ಹತ್ತಿರ ಮಾಡುತ್ತಾ 
ಇದ್ದರೆ ಮಹಜರ್‌(ಪ್ರದರ್ಶನ), ಕೇಳುವವರು ಎದುರಿನಲ್ಲಿ ಇರುವವರೆಗೂ ದುಃಖವೇ 
ಗೈರುಹಾಜರ್‌ (ಮರೆ, ೩ರsen)! ನಾವೇ ದೊರೆಗಳು! ರಾಜರು! ಕೇಳುವವರು ಏನಾದರೂ ಹಾಗೆ 
ಹೋಯಿತೆಂದರೆ, ತೆಗೆದುಕೊ! ದುಃಖ ಹಾಜರ್‌ (ಎದುರಿಗೆ ಬಂತು, presen)! ೫. ದುಃಖಗಿಃಖ 
ಎಲ್ಲ ನೋಡು ನಮ್ಮ ನಮ್ಮ ಮನಸ್ಸು ಇದ್ದಹಾಗೆ! ಮನಸ್ಸಿನ ಲಗಾಮು (ಕುದುರೆಯನ್ನು 
ದಮನಮಾಡುವ ಹಗ್ಗ) ನಮ್ಮ ಕೈಯಲ್ಲಿದ್ದರೆ ಇಲ್ಲದಿದ್ದುದು ಇರುವ ಹಾಗೆ! ಇರುವುದು ಇಲ್ಲದಿದ್ದ 
ಹಾಗೆ! ಹೆ೦ಡ ಕುಡಿದವನ ಮಾತೆಂದು ಹೇಳಿ ನಗಬೇಡವೊ! ಏ ಪೆ೦ಗೆ (ಮೂರ)! ೬. ದುಃಖ 
ಇದ್ದರೆ ಇತ್ತೆಂದು ಹೇಳು! ಸಂತೋಷವನ್ನು ಗಳಿಸು! ಮೋರೆ (ಮುಖ)ಯ ಮೇಲಿನ 
ಇಸ್ಟೇಜಿ(ರ೦ಗಸ್ಥಳ, 5೩8 0ನಿ೦ದ ದುಃಖಕ್ಕೆ ಕತ್ತು ಹಿಡಿದು ತಳ್ಳಿಸು! ನಗುವಿನ ಪರದೆ (ತೆರೆ) 
ಬೀಳಿಸು! ಹೀಗೆ ದುಃಖಕ್ಕೆ ದಫನ್‌ (ಸಮಾಧಿ) ಮಾಡಿ, ಅದಕ್ಕೆ ಕೊಸೆ (ಬೇರು, ಬುಡ) ಕೀಳಿಸು ! 

೫೯. ಜ೦ಭ ೧. ಸುಮ್ಮಸುಮ್ಮನೆಯೇ ನನಗೆ ಎನ್ನುತ್ತೀಯೆ--ಜ೦ಭದ ಕೋಳಿ ಎಂದು; 
ಮನುಷ್ಯನ ಮನಸ್ಸನ್ನು ನೋಡದೆ, ಸುಮ್ಮನೆ ಸಿಕ್ಕಿದ ಹಾಗೆ ಎಂದರೆ [ಪ್ರಯೋಜನ] ಬಂದಿತೆ! ೨. 
ತಿಳಿದವರು ಇತರರು ಹೊಗಳುವುದಕ್ಕೆಲ್ಲ ಕುಣಿದಾಡುತ್ತಾರೆಯೆ ಬಿದ್ದು? ತಿಳಿದವರ ಎಕ್ಕಡ 


(ಪಾದರಕ್ಷೆ) ಮಂಡೆ(ತಲೆ)ಯಲ್ಲಿ ಮಡಗಿ(ಇಟ್ಟು), ಕಲಿತಿದ್ದೇನೆ ಒಸಿ (ಸ್ವಲ್ಪ) ಬುದ್ಧಿ! ೩. 
ಕುಡಿಯುವವನು ನಾನು ! ಹಾಡುವವನು ನಾನೇ?--ಮೂಳೆ ಮಾಂಸದ ಕಂಬ! ಹೆಂಡ 
ಕುಳಿತುಕೊಂಡು ಹಾಡಿಸುತ್ತಿದ್ದರೆ--ನನಗೆ ಏಕಣ್ಣ ಜ೦ಭ! ೪. ಸೂತ್ರದ ಬೊಂಬೆ ಇದ್ದ ಹಾಗಿದ್ದೇನೆ 
ಹೆ೦ಡದ ಕೈಯಲ್ಲಿನಾನು! ಹೇಗೆ ಹಾಡೆಂದರೆ ಹಾಗೆ ಹಾಡಬೇಕು! ನನಗೆ ಈ ಜ೦ಭದಿ೦ದೇನು! ೫. 
ಮೈಯ ತುಂಬ ತುಂಬಿಕೊಂಡಿದೆ ಹಾಡಿಸುವ ಹೆಂಡದ ಮತ್ತು (ಅಮಲು)! ಜಂಭ ಗಿಂಭ 
ಎನ್ನುವುದಕ್ಕೆಲ್ಲಜಾಗ (ಸ್ಥಳ) ಎಲ್ಲಿಂದ ಬಂತು! ೬. ಲೋಕಕ್ಕೆ ಕುಳಿತುಕೊಂಡ ಹಾಗೆಯೇ ಕುಳಿತು, 
ಸಿಕ್ಕಿದ ಹಾಗೆ ಆಡುವುದಕ್ಕೆ ಗೊತ್ತು; ಕಣ್ಣು ಬಿಟ್ಟುಕೊಂಡು, ಹತ್ತಿರಕ್ಕೆ ಹೋಗಿ, ತಿಳಿಯುವ ಬುದ್ಧಿ 
ಎಲ್ಲಿ ಬಂತು? ೭. ಲೋಕದ ಚಾಳಿ (ನಡತೆ)ಯೇ ಹೀಗಿದೆ ಎಂದು ಕಂಡೇ ಇದೆ (ತಿಳಿದೇ ಇದೆ) 
ಅದು; ಆದರೂ ಏನೋ ಕುಡಿದವನ ಚಪಲ ಹೇಳುವುದು ಹೇಳಿಬಿಡುವುದು! ೮. ಹೆಂಡ 
ಕುಡಿದವನ ಕಂತೆಯೆಂದು ಹೇಳಿ ಮೂಲೆಗೆ ಇದನ್ನು ಹಾಕಬಾರದು; ಮನುಷ್ಯನ ಜೀವ 
ತಿಳಿದುಕೊಳ್ಳದೆಯೇ ಸುಮ್ಮನೆ ನೋಯಿಸಬಾರದು! 

೬೦. ಹೆ೦ಗುಸರಿದ್ದಾರೆ ಹೂವಿದ್ದ ಹಾಗೆ ೧. ಹೆಂಗುಸರಿದ್ದಾರೆ ಹೂವಿದ್ದ ಹಾಗೆ! 
ನಲುಗಿಸ(ಕ೦ದಿಸ)ಬಾರದು ಅವರನ್ನು! ಒ೦ದು ಚೋಟುದ್ದ ಹೂವೆ೦ದು ಅದನ್ನು ಒದ್ದವನು 
ಇಂದ್ರ ಉದ್ಧಾರವಾದನೆ ! ಹೆಂಗುಸರು... 

೬೧. ಚೆಂದ ೧. ಹತ್ತಕಡಕು (ಕಿವಿಯ ಆಭರಣ) ಇಕ್ಕಿದ (ಇಟ್ಟಿ) ಹೆಂಗಸೆ! 
ಚೆ೦ದವುಳ್ಳವಳೆ ಹೆ೦ಗಸೆ! ಚೆ೦ದವಿದ್ದೇನೆ೦ದು ಮರೆಯಲೆಬಾರದು--ಬಿದ್ದೇ ಬೀಳುತ್ತದೆ ಹಲ್ಲು! 
ಅದಕ್ಕಿಂತ ಹೆಚ್ಚಿಗೆ ದಿವಸ ನಿಲ್ಲುತ್ತದೆ ಹತ್ತ ಕಡಕಿನದು ಕಲ್ಲು! ೨. ಹತ್ತ.....! ಚೆ೦ದ...! ರೂಪ 
ಹೋಗುತ್ತದೆ! ಹತ್ತಕಡಕು ಹೋಗುತ್ತದೆ! ಆಮೇಲೆ ಬಹಳ ಪಜೀತಿ (ಅವಾಂತರ)! ಅವುಗಳಿಗಿಂತ 
ಹೆಚ್ಚಿಗೆ ದಿವಸ ನಿಲ್ಲುತ್ತದೆ ಹೆಂಡತಿ ಗಂಡರ ಪ್ರೀತಿ ! 

೬೨. ಉಪದೇಶ ೧. ಹೆಣ್ಣು ನಾಯಿಯ ಹಿಂದಿನ ಗಂಡು ನಾಯಿಯ ಹಾಗೆ 
ಸುತ್ತಬಾರದು ಸಂದಿ ಸಂದಿ! ಬೀದಿಯಲ್ಲಿ ಹೋಗುವ ಹೆಣ್ಣು ಹೆಂಗಸಿಗೆ ಕಣ್ಣು ಹಾಕುವವನು 
ಹಂದಿ! ೨. ಕುಡಿಕನ ಕೈಯಲ್ಲಿ ಹೆ೦ಡ ಇದ್ದಹಾಗೆ ನಿನಗಿದ್ದಾಳೆ ಒಬ್ಬಳು ಹೆಂಡತಿ! ಇದ್ದದ್ದು ಬಿಟ್ಟು 
ಇಲ್ಲದುದನ್ನು ಬೇಡಿ, ಸಿಕ್ಕಿದವಳ ಹಿ೦ದೆ ಏಕೆ ಓಡುತ್ತಿ? ೩ ಬೇರೆಯವಳನ್ನು ನೋಡಿದವರಿಗೆ 
ಇರುವ ನರಕ ತಿನ್ನಲಿ ಠಕ್ಕರ್‌ [ಮುರಿದು ಬೀಳಲಿ]! ಇಲ್ಲದವಳಿಗೆ ಅಲೆಯುವ ಸಂಭ್ರಮದಲ್ಲಿ 
ಇರುವವಳು ಕೊಟ್ಟಾಳು ಚಕ್ಕರ್‌ [ ಬಿಟ್ಟು ಬೇರೆ ಹೋದಾಳು!! 


೬೩. ವಿಷ್ಣು ಪಡಚ [ದ್ವಂಸ] ೧. ಪದವಿ ನೋಡಿಕೊಂಡು, "ದೊಡ್ಡವನು' ಎನ್ನುವುದು 
ಲೋಕಕ್ಕೆ ಒಂದು ಹಾಳು ರೋಗ! ಇದನ್ನು ಕಾಣಬಹುದು--ಎಲ್ಲರೂ ವಿಷ್ಣುವನ್ನು 
ಹೊಗಳುವುದರಲ್ಲಿ ! ೨. ಏನು ವಿಷ್ಣುವೊ! ಬೆಪ್ಪಿನ ಹಾಗೆ ಬಿದ್ದಿದ್ದಾನೆ ಹಾಲಿನ ಸಮುದ್ರದ ಮಧ್ಯೆ! 
ಹಾಲಿನಲ್ಲಿ ಬೆರಳುಹಾಕಿ ಚೀಪುತ್ತಾ ಇರುವುದಕ್ಕೆ ಹಸು ಮಗುವೆ ಶುದ್ಧ ! ೩ [ತಲೆಯ] 
ಬುರುಡೆಯಲ್ಲಿ ಅವನಿಗೆ ಒಂದು ಇಂಕ್ರ (ಸ್ವಲ್ಪ) ನಾದರೂ ಮುದ್ಧಿಗಿದ್ಧಿ ಇದ್ದರೆ! ಯೋಚನೆ 
ಬೇಡವೆ- ಯಾವಾಗಲಾದರೂ ಹಾಲು ಒಡೆದು ಹುಳು ಬಿದ್ದರೆ! ೪. ವಿಷ್ಣು ಎಂದು ಎಂದರೆ 
ಬ್ರಹ್ಮನಿಗೆ ಅಪ್ಪ! ಹೆಚ್ಚಿಗೆ ಹೇಳುವುದು ಏಕೆ? ಮಗನೇ ಮೊದ್ದಿನ ಮುದ್ದೆ ಆದರೆ--ಅಪ್ಪ [ಇನ್ನು] 
ಹೇಗಿರ ಬೇಕು! ೫. ನಾನು ಏನಾದರೂ ವಿಷ್ಣುವಾಗಿದ್ದರೆ--ಗೊತ್ತೇ ಏನು ಮಾಡುತ್ತಿದ್ದೆ [ಎಂದು]? 
ಹೆ೦ಡದ ಸಮುದ್ರದ ಮಧ್ಯಕ್ಕೆ ಹೋಗಿ ರಭಾ೦ಡ ಹಾಕಿ (ಬಾವುಟಹಾಕಿ--ಬೇರೂರಿ) ಬಿಡುತ್ತಿದ್ದೆ ೬ 
ಶೇಷನ ಸಾವಿರ ತಲೆಗಳನ್ನೂ ಸಾಲ ಈಸ್ಕೊಂಡು (ತೆಗೆದುಕೊಂಡು) ಬಿಟ್ಟು ಸಮುದ್ರಕ್ಕೆ ಬಾಯಿಟ್ಟು 
ಹೀರಿದ ಎ೦ದೆ೦ದರೆ ಸಮುದ್ರಕ್ಕೆ ಸಮುದ್ರವೇ ಛಟ್ಟು (ನಾಶ)! ೭. ದೊಡ್ಡದು ಒ೦ದು ಸಮುದ್ರ 
ಖಾಲಿ (ಬರಿದು) ಆದರೆ, ಇನ್ನೂ ಇವೆ ಆರು! ಹಾಲು! ತುಪ್ಪ! ಮೊಸರು ! ಎಣ್ಣೆ! ಕಬ್ಬಿನ ಹಾಲು! 
ನೀರು! ೮. ಮಿಕ್ಕಿದ್ದ(ಉಳಿದ) ಆರನ್ನೂ ಮುಂದೆ ಇಟ್ಟುಕೊಂಡು, 'ಛೂ ಮಂತ್ರ' ಎ೦ದರಾಯಿತು! 
ವಿಷ್ಣುಆದವನ ಶಕ್ತಿ ಎ೦ದೆ೦ದರೆ--ಎಲ್ಲಾಹೆ೦ಡವಾಗಿಹೋಯಿತು ! ಇ. ಬುದ್ಧಿ ಇದ್ದವರಿಗೆ ಎಲ್ಲಿದೆ 
ಶಕ್ತಿ? ಏನು ಹೇಳಿಕೊಂಡು ಏನು ಬಂತು ! ಶಕ್ತಿ ಇದ್ದವರಿಗೆ ಬುದ್ಧಿ ಇಲ್ಲದಿದ್ದರೆ ಅದೂ ಒ೦ದು ಗತ್ತು 
(ಠೀವಿ) ! ೧೦. ದೊಡ್ಡವನು ವಿಷ್ಣು-ಕಲಿತುಕೊಳ್ಳಬಾರದೆ ಚಿಕ್ಕವನು ಕುಡಿಕನನ್ನು ಸೇರಿ ! ಛೇ! 
ಛೇ! ಛೇ! ಛೇ! ಎಲ್ಲಿಯಾದರೂ ಉಂಟೆ ! ಹಾಲಿನಲ್ಲಿಯೇ ಅವನ ಗೋರಿ (ಸಮಾಧಿ)! 

೬೪. ದೇವರು ೧. ಮುಚ್ಚುನಿನ್ನ ಬಾಯಿ ! ಏ ಬೇವಾರ್ಸಿ! ಭಗವಂತನ ಹೆಸರು ನಮಗೆ 
ತಾರಸಿ (ಮಾಡು, ಸೂರು, ಎ೦ದರೆ ಆಶ್ರಯ, ರಕ್ಷೆ) ! ಇಲ್ಲದ್ದನ್ನೆಲ್ಲ ಹುಟ್ಟಿಸಿಕೊ೦ಡು ಏಕೆ ಸುಮ್ಮನೆ 
ಕೂಗುತ್ತಿ ಖಾಲಿ (ವ್ಯರ್ಥವಾಗಿ)? ನಮಗೆ ದೇವರು ಹೇಗಿದ್ದಾನೆ೦ಂದರೆ--ಮುತ್ತಿದೆಗೆ ತಾಲಿ 
(ಮಾಂಗಲ್ಯ) [ಇದ್ದ ಹಾಗೆ]! ೨. ದೇವರು ಇಲ್ಲವೆಂದು ಹೇಳಿದರೆ ನೀನು, ದೇವರು ಇದ್ದಾನೆಂದು 
ಹೇಳುತ್ತೇನೆ ನಾನು. ಮಡಿಕೆಯಲ್ಲಿ ತುಂಬಿದ ಹೆ೦ಡ ತನಗೆ ಸಿಕ್ಕದೆಹೋದರೆ, ಸೋತು, 
ಪ್ರಪಂಚದಲ್ಲಿಯೇ ಹೆ೦ಡವಿಲ್ಲವೆ೦ದರೆ, ಆದೆಯೆ ಸಾಜ (ಸಹಜ) ಮಾತು! ೩. ನನಗೇನೂ ಬೇಡ 
ನಿನ್ನ ಬುದ್ಧಿವಾದ ! ನನಗೂ ನಿನಗೂ ಬಹಳ ಭೇದ ! ನಮ್ಮ ತಾಪತ್ರಯವನ್ನು ಮುಳುಗಿಸುತ್ತದೆ 
ಭಗವಂತನ ಹೆಸರಿನ ಶಕ್ತಿ! ಅದಕ್ಕೇ ನಮಗೆ ಭಗವಂತನ ಹೆಸರು ಎಂದರೆ ಆಪಾಟಿ (ಅಷ್ಟೊಂದು) 


ಭಕ್ತಿ! ೪. ದೇವರು ಇದ್ದಾನ೦ತೆ ! ದೇವರು ಇಲ್ಲವಂತೆ ! ಹೇಳುವವರು ಹೇಳಲಿ- ಅದಕ್ಕೇನಂತೆ ? 
ದೇವರು ಇದ್ದಾನೆ ಎಂದು ನಂಬಿಕೊಳ್ಳುವುದು ನಮಗೆ ಜೀವ--ಉಸಿರು ! ಅವನಲ್ಲಿ ನಂಬಿಕೆ 
ಮಡಗಿ (ಇಟ್ಟು)ಕೊಳ್ಳುವುದು ನಮಗೆ ನಮ್ಮದೇ [ಆದ] ನಸರು (ಕಾಣಿಕೆ) ! 

೬೫. ವಿಶ್ವಾಮಿತ್ರ ರತ್ನಂ. ಲೋಕ ಸುಮ್ಮನೆ ಕೆಟ್ಟು ಹೋಗಿದೆ ಪೂರ! ತುಂಬ! ಬಹಳ! 
ಭೂತಗಳು ಹಿಗ್ಗುತ್ತ ಕುಣಿದರೆ--ಅದೊ ! ದೆವ್ವಗಳು ಹಾಕುವ ತಾಳ ! ೨. ದುಡ್ಡಿಗೆ ಕಚ್ಚು (ಆಸೆ), 
ಹೊಟ್ಟೆಯ ಕಿಚ್ಚು--ಏನು ಹೇಗೆ ಹೆಚ್ಚಿಕೊ೦ಡಿದೆ! ಸುಖ, ಶಾಂತಿ, ತೃಪ್ತಿ ಎಲ್ಲಕ್ಕೂ ಬಾಗಿಲು 
ಮುಚ್ಚಿಕೊಂಡಿದೆ ! ೩. ವೈಕುಂಠದ ಅಪ್ಪನ ಹಾಗೆ ಇದ್ದ ನಮ್ಮ ದೇಶ ಈಗ ಹೇಗಿದೆ ನೋಡು ! 
ಕಟುಕರ ಕೋಣೆ ! ನರಕಕ್ಕೆ ಅಪ್ಪ! ಬದುಕಿರುವವರ ಸುಡುಗಾಡು ! ೪. ಮುನ್ನೂರು ಮೂವತ್ತು 
ಕೋಟಿ ದೇವರೂ ಸುಮ್ಮನೆ ಕುಳಿತುಕೊಂಡಿದ್ದಾರೆ! ನರಳುವವರ ಗೋಳಿಗೆ ಕಿವಿ ಮುಚ್ಚಿಕೊಂಡು 
ಸತ್ತಹಾಗೆ ಬಿದ್ದುಕೊಂಡಿದ್ದಾರೆ ! ೫. ದೇವರು ಎಂದೆನ್ನುವ ದೊಡ್ಡ ಹೆಸರು ಬೇಕು--ಪದವಿ, 
ಸ೦ಬಳ ಬೇಕು; ಕಟ್ಟಿಕೊ೦ಡ ಕೆಲಸ ಮಾಡದಿದ್ದರೂ--ಆಹ! ಏನು ನಿಮ್ಮಜೋಕು ! ೬ ದೇವರು 
ಗೀವರು ಎಂದುಕೊಂಡಿದ್ದರೆ ನಮಗೆ ಈಗ ಉದ್ದಾರವಿಲ್ಲ! ದೇವರಿಗೆ ದೇವರೆ ! ನನಗೆ ನಾವೆ! 
ಬೆಳೆದವರ ಪಾಲಿಗೆ ಬೆಲ್ಲ! ೭ ಬದುಕಬೇಕೆಂದರೆ ಈ ಲೋಕದಿಂದ ಬಚಾವಾಗಬೇಕು 
(ತಪ್ಪಿಸಿಕೊಳ್ಳಬೇಕು) ತುರ್ತು (ಬೇಗ) ; ನಮ್ಮದೇ ಲೋಕ ಹುಟ್ಟಿಸಿಕೊಳ್ಳಬೇಕು--ಈ ಲೋಕವನ್ನೇ 
ಮರೆತು ! ೮. 'ಇನ್ನೊಬ್ಬ ಇಂದ್ರನನ್ನು ಕರೆಸುತ್ತೇನೆ' ಎಂದ ಹಾಗೆ ವಿಶ್ವಾಮಿತ್ರ--'ನನ್ನದೇ ಲೋಕ 
ಕಟ್ಟಿಕೊಳ್ಳುತ್ತೇನೆ' ಎನ್ನುವುದು ರತ್ನನ ಹತ್ತಿರ ! 

೬೬. ಕರ್ಮ ೧. ಕೈಯಲ್ಲಿ ಕಿಸಿಯದೆ (ಹರಿಯದೆ, ಸಾಗದೆ) 'ಕರ್ಮ' ಎಂದು 
ಕಿರಲು(ಕೂಗು)ವ ಕ೦ಜೋರ್‌ ಅದ್ಮಿ (ಹೀನಶಕ್ತಿಯವನೆ) ! ಬಕ್ರ (ಕುರಿ) ! ಕೈಯಲ್ಲಾಗುವವರನ್ನೂ 
ಕೆಳಕ್ಕೆ ಎಳೆಯುವವನು, ನೀನು ಎಲ್ಲಿ ಹುಟ್ಟಿದೆಯೊ, ವಕ್ರ! ೨. ಕರ್ಮ ಎಂದು ಎ೦ದರೆ--ಹಿಂದೆ 
ನಾವು ಹಾಕಿದ ಬೀಜದ ಹೂವು ಹಣ್ಣುಅಲ್ಲ! ಕರ್ಮ ಎಂದು ಎಂದರೆ--ಈಗ, ನಾವು ಸಿಕ್ಕಿದವನ 
ಮುಷ್ಟಿಗೆ ತೋರಿಸುವ ಗಲ್ಲ! ೩ ಕರ್ಮಕ್ಕೆ ಕೈ ಮುಗಿದು [ಶರಣಾಗಿ] 'ಜೈ' ಎಂದವನಿಗೆ ಅಬ್ಬಿ ಮೈ 
ನೈ ದೇಖಾ (ನಾನು ಇನ್ನೂ ಕಂಡಿಲ್ಲ)! 'ಮಡಗಿಸಿ(ಹೊಡೆಸಿ)ಕೊಳ್ಳುವವನ ತಲೆ ಮೇಲೆ ಇನ್ನಷ್ಟು 
ಮಡಗೋ (ಹೊಡಿಯೋ?' ಎನ್ನುತ್ತದೆ ಲೋಕ ! ೪. ನೀನೆ೦ದೆನ್ನುವ ನಾಮರ್ದ(ನಪುಂಸಕಗ)ನಿಗೆ 
`ನಿನ್ನ ಅಪ್ಪ' ಎ೦ದು ಎನಬೇಕು! ತುಳಿಯುವುದಕ್ಕೆ ಬಂದವನನ್ನು ತಿರುಗಿಸಿ ಹಾಗೆ ಎಸೆದು, 
ಕರ್ಮಕ್ಕೆ ಬೆಂಕಿಹಾಕಬೇಕು! 


೬೭. ರತ್ನನ ಮಾತು ೧. ನಿನ್ನ ಕೈ ಕೆಳಗಿನವನು ನಾನು ಎ೦ದಾಕ್ಷಣವೆ, 'ಲೋ' ಎಂದು 
ಹೇಳಿ ಎನ್ನಬೇಕೆ? 'ಅಪ್ಪ ಅಣ್ಣ ಎನ್ನುವುದು ಬಿಟ್ಟು ದೊಡ್ಡಗಿಡ್ಡತನ ಮೂಲೆಯಲ್ಲಿಟ್ಟು 
ತಿಳಿದವನೇ ಹೀಗೆ೦ದು ಎ೦ದರೆ, ಮೆಚ್ಚಿಕೊಳ್ಳುತ್ತದೆಯೆ ಲೋಕ? ೨. ಮೂರನೆಯವನಿಗೆ ಚಿಕ್ಕವನು 
ಮಾಡಿ, ದೊಡ್ಡಮನುಷ್ಯನಾದೆನೆ೦ದು ತಿಳಿದು, ಮೋಸಹೋಗಬೇಡ. ಚಿಕ್ಕದು ದೊಡ್ಡದು ಎಲ್ಲಾ 
ಹೋಗುವುದು- ನಸೀಬು ಹಿಡಿದು (ಅದೃಷ್ಟ ಅನುಸರಿಸಿ! ಆರು ಕಾಸು 
ರೂಪಾಯಾಗಿಹೋಗುತ್ತದೆಯೆ, ಕೊಟ್ಟರೆ ಸುಣ್ಣಬಳಿದು? ೩. ನಸೀಬು ಒ೦ದು ಬಸಿಯುತ್ತಾ ಇದ್ದರೆ 
ಮನುಷ್ಯ ದೇವರಾಗುತ್ತಾನೆ! ಕಂಡಿದ್ದ ನಸೀಬು ಏನಾದರೂ ಖೋಟ (ಅಸಹಜ- 
Counterfeit) ಆದರೆ, ಎಲ್ಲರ ಬೆನ್ನೂ ಗೂನೆ! ೪. ತಾಬೇದಾರಿ (ಪಾರತಂತ್ರ) ಒಂದು 
ಸುಡುಗಾಡು! ಮನುಷ್ಯನನ್ನು ಮಣ್ಣು ಮಾಡುತ್ತದೆ! ತಾಬೇದಾರರು (ಪರತಂತ್ರರು) 
ಮೇಲಿನವರೆದುರು ಹೀಗೆನ್ನಬಾರದು, ಗೊತ್ತು ಆದರೂ ನರಮನುಷ್ಯ ಎನ್ನುವವನು 
ಸಹಿಸುವುದಕ್ಕೂ ಮಿತಿ ಅಳತೆ ಇದೆ! ೫. ದೊಡ್ಡವನು ನೀನು, ಚಿಕ್ಕವನು ನಾನು, ಇದ್ದರೂ 
ಇರಬಹುದು--ಹೇಳಿಕೊ; ಆದರೂ ಕೂಡ ಚಿಕ್ಕವನು ನೀನು ಎಂದು ಹೇಳಿ ಎನ್ನುತ್ತ ಮೂರು 
ಹೊತ್ತೂ ಮೊಟಕು(ತಲೆಯಮೇಲೆ ಹೊಡೆ)ವುದು ಮಾತ್ರ ದೊಡ್ಡತನವಲ್ಲ--ಅನ್ನುವುದು ಚೆನ್ನಾಗಿ 
ತಿಳಿದುಕೊ ! ೬ ತಿಳಿದವರಿಗೆ ಹೀಗೆಂದು ಹೇಳುವುದಕ್ಕೆ ನಾನೇ! ಕುಡಿಕ ! ಹಳ್ಳಿಯ ಮೂರ್ಬ! 
ನನಗೇನೂ ಅಂತಹ ಜಂಭವಿಲ್ಲ ಆದರೂ ನನಗಿರುವುದೆಲ್ಲ-ತಿಳಿದವರಿಗೂ ಮಂಕು 
ಮುಚ್ಚಿಕೊಂಡಿತೆ ಎನ್ನುವುದು ಒಂದೇ ದುಃಖ! 

೬೮. ಮಂಗಳಾರತಿ ೧. ಬದುಕಿದ್ದರೆ ಇರಬೇಕು ರುಸ್ತುಮನ ಹಾಗೆ ! ಇಲ್ಲದಿದ್ದರೆ 
ಎನ್ನಬೇಕು: 'ಬ೦ದೇ ಗಂಗೆ!” ಸತ್ತಹಾಗೆ ಬದುಕಿರಬಾರದು! ಬಟ್ಟಿಬೇಕೆ೦ದರೆ ಇಲ್ಲವೆನಬೇಕು! 
ಕೊಟ್ಟರೆ ಮೈಗೆ ಒಪ್ಪಿದ ಹಾಗಿರಬೇಕು! ಚಿಂದಿ (ಹರಕು) ಕೊಡಬಾರದು ಹರಿದು! 

೬೯. ಜೋಗಿನ ಜಲಪಾತ ೧. ಅದೊ! ಅದೊ! ಅದೊ! ರಾಜಾ! ರೋರರ್‌! ರಾಕೆಟ್‌ 
! ಆಮೇಲೆ ಲೇಡಿ! ಜೋಗಿನ ಜಲಪಾತ ಎ೦ದು ಎನ್ನುತ್ತಾರೆ ಇವುಗಳು ನಾಲ್ಕಕ್ಕೆ ಕೂಡಿ ! ೨. ನಷ್ಟಕ್ಕೆ 
ಸಿಕ್ಕಿ ನರಳುವವನಿಗೆ ಮೇಲಿ೦ದ ಮೇಲೆ ಕಷ್ಟ ಒದ್ದುಕೊ೦ಡು ಬ೦ದು ಬಡಿದಿಕ್ಕು(ಬಡಿದು 
ಹಾಕು)ವುದನ್ನುಮಾಡುತ್ತದೆ ರಾಜ ಸ್ಪಷ್ಟ! ೩ ದುಡ್ಡುಳ್ಳವರು ದುಡ್ಡಿಲ್ಲದವರನ್ನುಗದರಿಸಿ ಓಡಿಸುವ 
ಹಾಗೆ, ರೋರರಿನ ಸದ್ದುನೆನಪು ತರುತ್ತದೆ, ಕೇಳುತ್ತ ನಿ೦ತರೆ ನನಗೆ ! ೪. ಬಡವನನ್ನು ಮುಕ್ಕುವ 
ಸಾವಿರ ಸಂಕಟ ಜಾಗ (ಸ್ಥಳ) ಸಾಲದೆ ಒಳಗೆ, [ಹೊರಕ್ಕೆ] ಉಕ್ಕಿ ಬರುವ ಹಾಗೆ ಎದ್ದು ಬರುತ್ತದೆ, 


ರಾಕೆಟ್ಟು ಉರುಳಿ ಕೆಳಗೆ! ೫. ಜಾರುತ್ತ ಲೇಡಿ, ತೇಲುತ್ತ ಬಂದರೆ, ಮೈ ರುಂ ರುಂ ಎನ್ನುತ್ತದೆ! 
ಬಡವನನ್ನುತಿನ್ನುವ ಶ್ರೀಮ೦ತಮ್ಮಬಳುಕುತ್ತ ಬಂದಹಾಗೆ ಇದೆ! ೬ ಬಡವನ ಬಾಯಿಗೆ ಬೀಗವಿಕ್ಕಿ 
[ಬಾಯಿಮುಚ್ಚಿ] ಬಣ್ಣ ಮೇಲೆ ಬಳಿದ ಹಾಗೆ, ಜಲಪಾತದ ಮೇಲೆ ಏನು ಕಾಮನ ಬಿಲ್ಲು! ಆಹ! 
ಬಿಲ್ಲಿನ ರಂಗೆ (ಬಣ್ಣವೆ)! ೭. ಬಡವನ ಬದುಕು ಎದ್ದುಬಂದ ಹಾಗೆ ಜೋಗು ಕಾಣಿಸುತ್ತಿದ್ದರೆ ಕಣ್ಣಿಗೆ, 
ಸುತ್ತಿನ ಕಾಡೂ ಕಾಮನಬಿಲ್ಲೂ ನಗುತ್ತಿರುತ್ತವೆ ತಣ್ಣಗೆ ! ೮. ಮಿಕ್ಕವರ ಕಷ್ಟ ಕಟ್ಟಿಕೊ೦ಡೇನು? 
ಅವರವರ ಸುಖ ಅವರವರಿಗೆ! ಪಾನಕ ಕುಡಿಯುವವರು ಕುಡಿದು ಅನುಭವಿಸಲಿ! 
ಹೊರುವವರು ಹೊರುತ್ತಾರೆ ಚೌರಿಗೆ (ನೀರುವ ತರುವ ಕೊಡ ಬಿಂದಿಗೆ) ! 

೭೦. ಕೊಳದಲ್ಲಿ ತೇಲುತ್ತಿದ್ದ ಬೆ೦ಡು ೧. ಭೂಮಿಗೆ ಗೋಂದುಹಾಕಿ ಅಂಟಿಸಿದ ಹಾಗೆ, 
ಆಕಡೆ ಈಕಡೆ ಅಳ್ಳಾಡದ ಹಾಗೆ, ಕೊಳದಲ್ಲಿ ನಿಂತಿತ್ತು ನೀರು! ಗಂಡನ ತುಟಿಗೆ ಹೆಂಡತಿಯ 
ಮುತ್ತು ಕುಳಿತ ಹಾಗೆ, ಕೊಳದಲ್ಲಿ ಕುಳಿತುಕೊಂಡಿತ್ತು--ಒ೦ದು ಚಿಕ್ಕ ಬೆಂಡಿನ ಚೂರು. ೨. 
ಪಡಕಾನೆಗೆ, ತೆಗೆದ ಗೇಟಿ(॥೩(6) ನಿಂದ ಕುಡಿಕರು ನುಗ್ಗಿದ ಹಾಗೆ, ಆ ಕಡೆಯಿಂದ ಕೊಳಕ್ಕೆ ಒಂದು 
ಹೊಳೆ ನುಗ್ಗಿತು! ತನ್ನಪಾಡು ತನಗೆಂದು ಕುಳಿತಿದ್ದಬೆ೦ಡು, ನುಗ್ಗಿದ ನೀರಿಗೆ ಕೈಮುಗಿದುಕೊ೦ಡು, 
ಅದರ [ಹೊಳೆಯ ದಾರಿಗೇ ಬಗ್ಗಿತು. ೩ ಸಮಯಕ್ಕೆ ಧುಮುಕಿದ ಸಾಲಗಾರರ ಹಾಗೆ, ಹತ್ತೂ 
ದಿಕ್ಕಿನಿಂದ ದೆವ್ವಗಳ ಹಾಗೆ, ಕೊಳಕ್ಕೆ ನೀರು ನುಗ್ಗಿ ಹೋಯಿತು! ತೇಲುತ್ತಿದ್ದಬೆ೦ಡು, ಕೊಳದೊಳಗೆ 
ಗಿರ್ರೆ೦ದು ತಿರುಗುವ ಹಾಳು ಸುಳಿಗೆ ಸಿಕ್ಕಿಕೊಂಡು, ಪಡಚ [ನಾಶ] ಆಗಿಹೋಯಿತು. ೪. ಅದನ್ನು 
ಕ೦ಡವರೆಲ್ಲರೂ ಬೆರೆತು (ಬೆರಗಾಗಿ), 'ಅಯ್ಯೋ ಪಾಪ!' ಎಂದರೆ ಹೊರತು, ಮುಳುಗುವುದು 
ತಪ್ಪಿಸಲಿಲ್ಲ! ಕೊಳಕ್ಕೊಂದು ಚಿಕ್ಕದಾಗಿ ಕಟ್ಟೆ ಕಟ್ಟಿ ಬೆ೦ಡನ್ನು ಬದುಕಿಸುವುದಕ್ಕೆ ನೀರು ತಡೆದಿಟ್ಟು 
ಉಳಿಸಬಹುದಾಗಿತ್ತಲ್ಲ! 

೭೧. ದೊಡ್ಡವನ ಹೆಸರು ೧. ನಮ್ಮಊರಿನಲ್ಲಿ ಒ೦ದು ದೊಡ್ಡ ಕಟ್ಟಿಯಿದೆ--ಲಕ್ಷ್ಮಪ್ಪನ 
ಕಟ್ಟೆ ಎಂದು; ಹಾಗೆಯೇ ನೋಡುತ್ತೇನೆ--'ನಮ್ಮೂರ ಕಟ್ಟಿಗೆ ಈ ಹೆಸರು ಏಕೆ ಬಂತು?” ಎಂದು! 
೨. ಲಕ್ಷ್ಮಪ್ಪ ಏನೋ ಲಕ್ಷಾಧಿಕಾರಿ! ಕಟ್ಟಿಗೆ ಅವನದೇನು ಹ೦ಗು? ಪೈಸ (ಹಣ) ಕೊಟ್ಟವರು 
ಪ್ರಜೆಗಳು ನಾವು! ಅದೇ ಅನುಮಾನ ನನಗೂ! ೩. ಇಂಜಿನಿಯರು (Engineer) ಸಾಹೇಬರು 
ಉಸ್ತುವಾರಿ (ಮೇಲುವಿಚಾರಣೆಗೆ; ಕೆಲಸಕ್ಕೆ ಮೇಸ್ಟ್ರಿ(ಮೇಲುವಿಚಾರಕ), ಗ್ಯಾಂಗು (ಕೂಲಿಗಳ 
ತಂಡ); ಹೆಸರು ತೆಗೆದುಕೊಳ್ಳುವುದಕ್ಕೆ ಮಾತ್ರ ಲಕ್ಷ್ಮ ಫೌಲು (80u-ಅನ್ಯಾಯ) ಮಾಡಿ ಕೊಟ್ಟ 
ಟಾಂಗು (ತೊಡರುಗಾಲು) ! ಇ. ಹೀಗೆಯೇ ಸಾಹುಕಾರ ರಂಗಯ್ಯನ ಹೆಸರಿಗೆ-ನಮ್ಮೂರ 


ಬೀದಿ ಬಿಡದಿ(ಬಿಡಾರ)! ರಸ್ತೆಯನ್ನು ಅವನೇನು ತೋಟ (ಜಲಗಾರ) ತಿಮ್ಮನ ಹಾಗೆ 
ಗುಡಿಸುತ್ತಾನೆಯೆ ಪೊರಕೆ ಹಿಡಿದು? ೫. ಹಾಗೆಯೇ ಸುಮ್ಮನೆ ನೋಡುತ್ತಿದ್ದೇನೆ--ನಾನೂ 
ಹುಟ್ಟಿದಾಗಿನಿ೦ದ--ಚಿಕ್ಕವರು ಕಷ್ಟಬಿದ್ದು ಬೆಳೆಸಿದುದನ್ನು ನುಂಗುವುದಕ್ಕೆ ದೊಡ್ಡವನು 'ಸಿದ್ಧ' 
ಎಂದ! ೬. ದೊಡ್ಡವನ ಹೊಟ್ಟಿ ಬಹಳ ದೊಡ್ಡದಣ್ಣ! ಕಂಡಿದ್ದು ಗುಳುಂ! ಸ್ವಾಹ! ತಿಂದು ತೇಗುತ್ತ 
ಕುಡಿಯುತ್ತಿದ್ದಷ್ಟೂ ಏರುತ್ತದೆ ಹಸಿವು, ದಾಹ ! ೭. ಲಕ್ಷ ಚಿಕ್ಕವರು ಮಾಡಿದ ಕೆಲಸ ದೊಡ್ಡವನು 
ಒಬ್ಬನಿಗೆ ಹೆಸರು! ಇಂತಹ ದೊಡ್ಡವರ ದೊಡ್ಡಹೆಸರೆ೦ದರೆ--ಲಗ್ದವಾಗದೆಯೇ ಬಸಿರು! 

೭೨. ನಾಜೋಕು (ನಾಗರಿಕತೆ) ೧. ಜೀತ(ದುಡಿತ)ದ ಜೀವದ ಕುಲುಮೆಯಲ್ಜ್ವಿ 
ಬದುಕುವ ಆಸೆಯ ಕಲ್ಲಮೇಲೆ, ಬೆವರಿನ ರೂಪಾಯಿ, ರಕ್ತದ ಮೊಹರ (ಚಿನ್ನದ ನಾಣ್ಯ), 
ಠಣಗುಡುತ್ತ ಏಳುತ್ತದೆ ನೋಡಲ್ಲಿ! ನೇರ--! ಮುರುಕಲು ಜೋಪಡಿ (ಗರಿಯ ಗುಡಿಸಲು) 
ಟಂಕಸಾಲೆ! ಬತ್ತಿಕೊಂಡ ಹೊಟ್ಟೆ (ಬಡವ) ಅಕ್ಕಸಾಲೆ! ೨. ಬದುಕುವುದಕ್ಕೆ ಬಿಡುಕಾಸು 
ಪಡೆಯುವುದಕ್ಕೆ ಲಕ್ಷಾಂತರ ರೂಪಾಯಿ ದುಡಿದುಹಾಕಿ, ಮಂಡೆ(ತಲೆ)ಯಲ್ಲಿ ಮಡಗಿ (ಇಟ್ಟು) 
ಸಿಕ್ಕಿದವರ ಜೋಡು (ಪಾದರಕ್ಷೆ), ಮ೦ಕುಹಿಡಿದ ಹಾಗೆ ದುಡಿಯುತ್ತದೆ, ನೋಡು-ಹುತ್ತ ಕಟ್ಟುವ 
ಗೆದ್ದಲು ಹುಳು! ಜೇನು ಕೂಡಿಹಾಕುವ ಜೇನುಹುಳು! ೩ ಸಿಗಿಯುವುದಕ್ಕೆ ಒಳ್ಳೇ ಮೋಪಾಗಿ 
(ಹಿಡಿತಕ್ಕೆ ಸರಿಯಾಗಿ), ಆನೆಗೆ ಬಾಳೆತೋಪಾಗಿ, ಬತ್ತಿಕೊ೦ಡ ಹೊಟ್ಟೆ(ಬಡವ) ಸಿಕ್ಕಿದೆಯೆಂದು 
ಬಗಿಯುವ ಡೊಳ್ಳ(ಧನಿಕ)ನ್ನು ನೋಡಿದೆಯಾ ಮತ್ತೆ-ಹುತ್ತ ಹತ್ತುವ ಹೆಬ್ಬಾವನ್ನು! ಜೇನು ಕದ್ದು 
ಜನ್ಮ ದಬ್ಬು (ಕಳೆ)ವವನನ್ನು ! ೪. ಹಳ್ಳ ಕೆಳಕೆಳಕ್ಕೆ ಒತ್ತಿಕೊಳ್ಳುತ್ತದೆ! ಬೆಟ್ಟ ಬೆಟ್ಟಿವನ್ನು 
ಎತ್ತಿಕೊಳ್ಳುತ್ತದೆ! 'ಬದುಕುವುದು ಸಾಲದು, ಬದುಕಿಸಬೇಕು' ಎಂದು ಹಾಗಿದ್ದರೆ--ಅದು 
ನಾಜೋಕು (ನಾಗರಿಕತೆ)! ನಾಜೋಕಿನ ಈ ಕಾಲದಲ್ಲಿ--ನೀರೇ ಇಲ್ಲ ಬರಿಯ ನಲ್ಲಿ! 

೭೩ ಬಡವನ ದೇವರು ೧. ಸಾವಿರ ಜನಕ್ಕೆ ಸಾವಿರ ದೇವರು! ಬಡವನ ದೇವರು 
ಹೊಟ್ಟಿ! ದುಡ್ಡಿನ ಡಬ್ಬಿ! ಹೇಳುವುದು ಕೇಳು! ಸತ್ಯಕ್ಕೆ ನಾನು ಬಾಯಿ ಕೊಟ್ಟಿ! ೨. ತಿನ್ನದ ಕಲ್ಲಿನ 
ದೇವರ ಮುಂದೆ ತಿಂಡಿ ತುಂಬಿದ ತಟ್ಟಿ! ಖಾಲಿ (ಬರಿದು) ತಿಂದು, ಖಾಲಿ ತಿಂದು, ಕೆರಳಿ, 
ಉರುಳಿದೆ ಹೊಟ್ಟೆ ! ೩. ಬಡವನ ದೇವರನ್ನು ಕೆರಳಿಸಬಾರದು--ಲೋಕಕ್ಕೆ ಒಳ್ಳೆಯದಲ್ಲ! 
ಬಡವನ ದೇವರಿಗೆ ನರಳಿಸುತ್ತಿದ್ದರೆ ಲೋಕಕ್ಕೆ ಬೆಳಕೇ ಇಲ್ಲ! ೪. ನೀನು ಮುಗಿದು ಪೂಜೆ ಮಾಡುವ 
ದೇವರು ಮುನ್ನೂರ ಮುವ್ವತ್ತು ಕೋಟಿ ಇದ್ದರೂ, ಬಡವನ ದೇವರಿಗೂ ತೋರಿಸು ಆ ಪೈಪೋಟಿ 
(ಸ್ಪರ್ಧೆ) [ಪೂಜೆಯಲ್ಲಿ]! ೫. ತಿನ್ನಲೂ ಅರವು, ದುಡಿಯಲೂ ಆರವು, ಕಲ್ಲಿನ ದೇವರ ಗುಂಪು! 


ಬಡವನ ದೇವರಿಗೆ ನೀನು ಇಕ್ಕಿ (ನೀಡಿ)ದರೆ, ನಿನಗೆ ಬಹಳ ತಂಪು! ೬ ನಮ್ಮದೇವರಿಗೆ ಬೋನ 
(ಉಣಿಸು) ನೀಡು ಧರ್ಮ ಬರುತ್ತದೆ ನಿನಗೆ ; ದುಡ್ಡಿನ ಡಬ್ಬಿ ಕರಗೀತೆ೦ದು ಸುಮ್ಮನೆ ಕುಳಿತರೆ 
ಹೇಗೆ? ೭. ಅಜ್ಞಾನಿಗೆ ಮೆಲ್ಲಗೆ ಹೇಳುತ್ತಾರೆ ಎಂಟಿ ಹತ್ತು ಸಾರಿ (ಸಲ) ಬುದ್ಧಿ ಕೇಳದೇ ಹೋದರೆ 
ಗೊತ್ತಿದೆಯಲ್ಲ--ಹಿಡಿದುಕೊ೦ಡು ಮಾಡಿಸುವುದು ಒದ್ದು! ೮. ಬಡವನ ದೇವರನ್ನು 
ಕೆಣಕಲೇಬಾರದು--ನೀನು ಕಂಡಿಲ್ಲಅದರ ಏಟನ್ನು! ಬಡವರ ದೇವರು ಲೋಕವನ್ನುನುಂಗುವ 
ಜ್ವಾಲಾಮುಖಿ, ಬೇಟ (ಮಗನೆ)! ೯. ಬಡವನ ದೇವರು ಗರ್ಜಿಸುತ್ತಿದ್ದರೆ, ಕೇಳಿಸುತ್ತಿದ್ದರೆ ಆ ಸದ್ದು 
ಕಲ್ಲಿನ ದೇವರು, ಗಿಲ್ಲಿನ ದೇವರು ಪೇರಿ ಕಿತ್ತಾರು (ಓಡಿಹೋದಾರು) ಎದ್ದು! ೧೦. ಬೆನ್ನಿನ ಚರ್ಮ 
ಭದ್ರವಾಗಿರಲಿ! ಬಡವನ ದೇವರಿಗೆ ಬಗ್ಗು! ಕಲ್ಲಿನ ದೇವರಿಗೆ ಹುಲ್ಲನ್ನೇ ತಿನ್ನಿಸಿ, ಸದ್ಯಕ್ಕೆ 
ಉಳಿದೆನೆಂದು ಹಿಗ್ಗು! ೧೧. ಲೋಕಕ್ಕೆ ಶಾ೦ಂತಿ--ಬಡವನ ದೇವರು ಮಲಗಿರುವವರೆಗೂ ! 
ಬಡವನ ದೇವರು ಎದ್ದು ನಿಂತ ಎಂದರೆ, ಪ್ರಳಯ ಅದಕ್ಕೇ ತಾನೆ! ೧೨. ಪ್ರಳಯ ಎಂದರೆ 
ಯಾರಿಗೇನು ಸುಖ? ನಾಶ--ಅರಸೂ, ಆಳೂ! ಸಾಯುವವರ ಜೊತೆಗೆ ಸಾಯುವ ಬದಲು, 
ಎಲ್ಲರ ಸಂಗಡ ಬಾಳು! 

೭೪. ಪ್ರಶ್ನೆಗೆ ಉತ್ತರ ೧. ತೃಪ್ತಿ ಕಂಡುಕೊಂಡವರಿಗೆ ಮಾತ್ರ ಹಿಡಿದು ರವಾನಿಸಿ 
[ಬಲವಂತದಿಂದ ಕಳುಹಿಸಿ] ಭೂಮಿಗೆ ಹತ್ತಿರ, ಮಿಕ್ಕವರಿಗೆ ಇಲ್ಲಿತಾವು (ಸ್ಥಳ) ಇಲ್ಲವೆಂದು ಬ೦ದ 
ಹಾಗೆಯೇ ಹಿಂದಕ್ಕೆ ಅಟ್ಟುತ್ತಿದ್ದೆ--ನನಗೆ ದೇವರ ಪಟ್ಟವಿದ್ದರೆ ! ೨. ಊರಲ್ಲೆಲ್ಲರಾಗಿ ಬಿತ್ತಿಸಿ, ಖಾಲಿ 
(ಬರಿಯ) ಜಾಗ(ಸ್ಥಳ)ದಲ್ಲೆಲ್ಲ ಗುಡಿಸಿಲು ಎತ್ತಿಸಿ, ಬಡವರ ಬದುಕಿನ ಒಡಕನ್ನು ಮುಚ್ಚಿ ಅವರಿಗೆ 
ತಮ್ಮನ ಹಾಗೆ ಆಗುತ್ತಿದ್ದೆ! ರಾಜನ ಪದವಿಗೆ ನಗುತ್ತಿದೆ ! ೩. ಗುಡಿಗಳ ಪಕ್ಕದಲ್ಲಿ ಗುಡಿಸಿಲು ಹೂಡಿ, 
ಬಡವನಿಗೂ (ಬಡವರನ್ನೂ) ದೇವರು ಮಾಡಿ, ಬಡವರ ಬೋನಕ್ಕೆ (ಉಣಿಸಿಗೆ) ಬಗ್ಗಿಸುತ್ತಿದ್ದೆ 
ಪೂಜಾರಿಗಳಿಗೆ ಎಮ್ಮೆ(ಮೂಳೆ)ಯನ್ನು! ಗುರು ನಾನಾಗುವುದು ಸುಮ್ಮನೆಯೇ! ೪. ಬೀದಿಯ 
ಉದ್ದಕ್ಕು ಗೇಣಿಗೆ ಒಂದೊಂದು ದಪ್ಪ ದೊಡ್ಡ ಬಾಯಿನ ನಲ್ಲಿ ತಂದು, ತಿರುಗಿಸುತ್ತಿದ್ದರೆ--ಹೆ೦ಡ 
ಮೊದಲು! ಮುನಿಸಿಪಾಲಿಟಿಗೆ ನಾನಿದ್ದರೆ ! ಆಗ ನನಗೇನಾದರೂ ಜ್ಞಾನವಿದ್ದರೆ ! 

೭೫. ಒಗ್ಗಟ್ಟಿನ ಗೋಂದು ೧. ಪಂಜ್ಞೆಭೇದ ಪಾಪವೆಂದು ಹೇಳಿ ಶಾಸ್ತ್ರ 
ಹೇಳಿದೆಯಂತೆ! ಹುಟ್ಟಿದವರ ಪಂಜ್ಞೆಯಲ್ಲಿ ಭೇದ ಬೇಡವೆಂದರೆ--ಬ೦ತು ಕೋಪದ ಕಂತೆ 
(ಕಟ್ಟು)! ೨. ನಮಗೇನಾದರೂ ಸಿಕ್ಕುವುದಾದರೆ--ಶಾಸ್ತ್ರದ ಸಹಾಯ ಬೇಕು; ನಮ್ಮ 
ಸುಖಕ್ಕೇನಾದರೂ ಠೋಕರ್‌ (ಊನ) ಬ೦ದರೆ--'ಶಾಸ್ತ್ರವನ್ನು ಆಚೆಗೆ ನೂಕು!' ೩ ಅವರವರ 


ನ್ಯಾಯಕ್ಕೆ ಅವರವರಿಗೆ ಒಂದೊಂದು ಶಾಸ್ತ್ರ ಹುಟ್ಟಿಕೊಂಡು ಬಂದು, ಬಹಳ ನೀರಾಗಿಹೋಯಿತು, 
ಲೋಕದಲ್ಲಿ ಒಗ್ಗಟ್ಟಿನ ಗೋಂದು ! ೪. ಒಗ್ಗಟ್ಟಿನ ಗೋಂದು ಅಂಟದೆ ಹೋದರೆ, ಲೋಕ 
ಚುಕ್ಕಾಚೂರು! ಲೋಕ ಮುಳುಗುವುದಕ್ಕೆ ತಾವು (ಅವಕಾಶ) ಕೊಟ್ಟವನಿಗೆ--ಮುಖಕ್ಕೆ ಸೆಗಣಿ 
ನೀರು! 

೭೬ ನಾಡಿನ ಬಡವ ಸರ್ಕಸ್ಸಿನ ಸಿಂಹ ೧. ನಾಡಿನ ಬಡವ! ಸರ್ಕಸ್ಸಿನ ಸಿಂಹ! ಕಮ್ಮಿ 
(ಚಾವಟಿ) ಹಿಡಿದವನು ಬೆಪ್ಪು ನನ್ನ ತಮ್ಮ! ಅವನಿಗೆ ಹೆದರಿ, ಬಾಲ ಮುದುರಿ, ಮೂಲೆಯಲ್ಲಿ 
ಮುದುರಿಕೊಳ್ಳಬೇಕೇ? ಕಮ್ಮಿ ಹಿಡಿದವನ ಕೈಯಲ್ಲಿ ಏನಾಗುತ್ತದೆ? ಅವನಿಗೆ ಹೆದರಿಕೊಳ್ಳಬೇಕೇ? 
೨. ನಿನಗೇ ಗೊತ್ತಿಲ್ಲ ನಿನ್ನ ಶಕ್ತಿ! ಹೇಳುವುದಕ್ಕೆ ಬಂದರೆ ಸಿರೊಂದು ರೇಗುತ್ತಿ! ಕೂಗಿಕೊಂಡು 
ಕಚ್ಚುವುದಕ್ಕೆ ಮೇಲೆ ಹಾರಿ ಬರುತ್ತಿ! ಏನು ಹೇಳೋಣ ಸಿ೦ಹ! ಮಕ್ಕಳನ್ನು ಹಿಡಿದಹಾಗೆ ಹಿಡಿದಿದೆ 
ನಿನ್ನನ್ನು--ಕಮ್ಮಿ ಹಿಡಿಯುವ ಗುಮ್ಮ! ೩ ದುಡಿಯುವವನು ನೀನು ! ಪಡೆಯುವವನು ಅವನು! 
ಬೋನು (ಪಂಜರ) ನಿನಗಾದರೆ ಅವನಿಗೆ ಗೌನು (ಮೇಲಂಗಿ) [ಗೌರವದ ಗುರುತು]! ದುಡಿದೂ 
ದುಡಿದೂ ದುಡ್ಡಿನ ಬೆಟ್ಟಿ ನೀ ಮಾಡಿಹಾಕು! ಪೇರಿಸು (ಮೇಲೆ ಮೇಲೆ ರಾಶಿಹಾಕು) ! ನಿನ್ನ 
ದುಡ್ಡಿನಲ್ಲೇ 'ತೆಗೆದುಕೋ' ಎ೦ದು ಒ೦ದು ಕಾಸು ನಿನಗೆ ಅವನು ಎಸೆದರೆ, ಸೈರಿಸು! ಇ. ಮೈ 
ನಿನಗಿದೆ! ಮನಸ್ಸೂಇದೆಯೋ! ನೀನು ನೋಡುವುದಿಲ್ಲ! ಶಕ್ತಿ ಇದೆ! ಉಕ್ಕುತ್ತಇದೆ! ನಿನಗೆ ಎಲ್ಲಾ 
ಇದೆ! ಸರಪಣೆ ಬಿಗಿದುಕೊಂಡು ಸುಮ್ಮನೆ ಯಾಕಿರಬೇಕು--ಎತ್ತಿ ಅದನ್ನು ಆಚೆಗೆ ಒದೆ! ೫. 
ಭೂಮಿಯಲ್ಲಿ ಮನುಷ್ಯ ನೀರಿನಲ್ಲಿ ಮೀನು, ಮೇಲೆ ನಕ್ಷತ್ರ ಎಲ್ಲಕ್ಕೂ ನೀನು--ಪ್ರಪ೦ಚಕ್ಕೆಲ್ಲ 
ಒಡೆಯ ನೀನು! ಏನು ಹೇಳೋಣ ನಿನಗೆ ! ಗುಡಿಸುವ ಪೊರಕೆ ಆಗಿಹೋದನಲ್ಲ-- 
ಯಜಮಾನನೇ ಮನೆಗೆ! ೬ ಕಮ್ಮಿಗೇನು ನೀನು ಹೆದರಿಕೊಬೇಕು? `ಹ್ಞೂ' ಎ೦ದು ಒದರಿ (ಕೂಗಿ) 
ಗರ್ಜಿಸು, ಸಾಕು! ಮೈಯಲ್ಲಿ ಕೂದಲು ಶಠ೦ ಎಂದು ಇರಲಿ! ಬಾಲದ ಬಾವುಟ ಏರಲಿ! ಕಮ್ಮಿ 
ಹಿಡಿದುಕೊಂಡು ಯಾವನು ಬ೦ದಾನು--ನೋಡೋಣ, ಬರುವವನು ಬರಲಿ! 

೭೭. ಶಕುನಿ ೧. ದುರ್ಯೋಧನನಿಗೆ ಒಬ್ಬ ಶಕುನಿ ಸೇರಿಕೊಂಡು, ಎಕ್ಕ ಹುಟ್ಟಿ 
(ನಾಶವಾಗಿ) ಹೋಯಿತಣ್ಣಕೌರವನ ಮಂಡಿ [ತೊಡೆ]! ಹದಿನೆಂಟು ಅಕ್ಷೋಹಿಣಿ ಸೇನೆ ಸಿಬ್ಬಂದಿ 
(ಜೊತೆಯ ಪಡೆ) ಒಂದೆ ಹಿಡಿ ಬೂದಿಯಾಯಿತು ಯುದ್ಧದಲ್ಲಿ ಬೆಂದು! ೨. ಹಾಯಾಗಿ 
(ನಿರಾತಂಕವಾಗಿ) ಮಲಗಿದ್ದವನ ಹಾಸಿಗೆಗೆ ತಿಗಣೆ ಬಂದು ಸೇರಿಕೊಂಡ ಹಾಗೆ, ಸೇರಿಕೊಂಡ 
ಶಕುನಿ ! ಶಕುನಿ ತಾನೂ ಸತ್ತು ಜೊತೆಯವರನ್ನೂ ಸಾಯಿಸಿ, ಬಹಳ ತಕಲೀಫ್‌ (ತೊಂದರೆ) 


ಮಾಡಿದ, ಸುಮ್ಮನೆ ಸತಾಯಿಸಿ (ಗೋಳುಹುಯಿದು) ! ೩ ಹೆ೦ಡವನ್ನು ಬುರುಡೆಯೇ ಪಟ್ಟಾಗಿ 
(ಪೂರ) ಹೊಡೆದ ಹಾಗೆ, ನಂಬಿದವರನ್ನುವಎತ್ತಿಹಾಕಿದ--ಶಕುನಿ ಎ೦ದರೆ ಹಾಗೆ ! ಒಬ್ಬಶಕುನಿಯ 
ದೆಸೆಯಿಂದ ಏನೇನಾಗಿಹೋಯಿತು! ಪ್ರಪ೦ಚದ ಜೀವವೇ ರುಲ್ಲೆಂದು ಹೋಯಿತು! ೪. ಈಗ 
ಲೋಕದಲ್ಲಿ ಒಂದು ಹುಲ್ಲಿಗೆ ಒಂದು ಶಕುನಿ! ಅದು ನೆನಪಿಗೆ ತರುತ್ತದೆ--ಹಾಳು ಮನೆಯಲ್ಲಿ 
ಉಗನಿ! ಭಾರತವನ್ನೇ ಮಾಡಿಸಿತು ಹಿ೦ದೆ ಒಬ್ಬನ ನೀತಿ! ಈಗ ಏನಾಗುತ್ತದೋ ದೇವರಿಗೇ ಪ್ರೀತಿ! 


ಬಾಲಂಗೋಚಿ 
(ದಪ್ಪಸಂಖ್ಯೆ ಪದ್ಧದ್ದು; ಸಣ್ಣಸಂಖ್ಯೆ ಚರಣದ್ದು) 


೨೦: ೧. ದೇವರಿಗೆಂದು ತಂದ ತೆಂಗಿನಕಾಯನ್ನು ದೇವರಿಗೆ ಅರ್ಪಿಸಲು, ಕಾಯಿಗೆ ಇಷ್ಟು 
ಕಾಸೆಂದು ಕಾಣಿಕೆಯಾಗಿ ವಸೂಲುಮಾಡುವುದು ಕೆಲವು ಕಡೆ ರೂಢಿ. ಕಾಯಿ ಕಾಣಿಕೆಗಳು ಇಲ್ಲದೆ 
ಬರುವ ದರ್ಶನಾರ್ಥಿಗಳಿಗೆ 'ಮು೦ದೆ ಹೋಗಿ ಬನ್ನಿ' ಎ೦ದು ಹೇಳಿಕಳುಹಿಸುವುದೂ ಸ್ವಲ್ಪ ಕಡೆ 
ರೂಢಿ. 

೨೭: ೬ ಮನೆಯ ಹತ್ತಿರ ಮಾರುವುದಕ್ಕೆ ಸೊಪ್ಪುತ೦ದರೆ, ಕಾಸು ಕೊಡುವ ಬದುಲು ಅಕ್ಕಿಯ 
ನುಚ್ಚು ಕೊಟ್ಟು ಸೊಪ್ಪು ಕೊಳ್ಳುವುದು ಹಿ೦ದೆ ಈ ಕಡೆ ವಾಡಿಕೆಯಾಗಿತ್ತು. 

೩೧: ೭. 'ಮೂಗಿನಲ್ಲಿ ಕನ್ನಡ ಪದ ಹಾಡುತ್ತೇನೆ' ಎಂದು 'ಕನ್ನಡ ಪದ'ದಲ್ಲಿ ಹಾಡಿದುದನ್ನು 
ನೆನೆದಿದ್ದಾನೆ. 

೩೨; ೧. ನೀರನ್ನು ಮುಟ್ಟಿ ದ್ರಾಕ್ಷಾರಸವಾಗಿ ಮಾಡಿದುದು ಯೇಸುಕ್ರಿಸ್ತನ ಮೊದಲನೆಯ 
ಪವಾಡ. 

೩೪: ೧.'ಈ ಮೋಸ ದೋಸವಲ್ಲ' ಎ೦ಬ ಪದದಲ್ಲಿಯ ಮೋಸದ ಸ್ಮರಣೆ. 

೩೫: ೧. ಒಂದು ಅಗ್ಗಿಷ್ಟಿಕೆ, ಒ೦ದು ಕೋಳಿ ಇಟ್ಟುಕೊಂಡು, ತನ್ನ ಕೋಳಿಯಿ೦ದಲೇ ಊರಿಗೆ 
ಹಗಲು, ಎಂದು ತಿಳಿದುಕೊಂಡಿದ್ದವಳ ಕತೆ. 

೪೧: ೩. ಲಗ್ನದ ದಿನ, ವರನು ವಧುವಿನ ಹಣೆಗೆ ಕು೦ಕುಮವಿಟ್ಟು ಕನ್ನಡಿ ತೋರಿಸುವುದು 
ಅವರಲ್ಲಿ ಒಂದು ಶಾಸ್ತ್ರವಿಧಿ. 


೪೨: ೩. ಗಂಗಾಜಲವನ್ನು ತಂದರೆ, ಅದು ಕೆಡದ ಹಾಗೆ ಒಂದು ಪಾತ್ರೆಯಲ್ಲಿ ಅದನ್ನು 
ಮುಚ್ಚಿಟ್ಟು ಕಾಪಾಡುವರು. 

೪೬: ೧. ಕೆಂಪಿನ ಬಟ್ಟೆ ಕಂಡರೆ ಬರುವಷ್ಟು ರಾಗಾವೇಶ ಗೂಳಿಗೆ ಬೇರಾವುದರಿಂದಲೂ 
ಬಾರದಂತೆ! ೨. ಮಲ್ಲಿಗೆ ಹೆಚ್ಚು ಅರಳುವುದು ರಾತ್ರಿಯಲ್ಲಿ 

೪೮ : ೨. ಹನುಮಂತನು ಸಮುದ್ರ ಹಾರಿದುದು. 

೫೨: ೨. ಶ್ರೀರಂಗಪಟ್ಟಿಣವು ಒ೦ದು ದ್ವೀಪ. ಅದರ ಬಳಿಗೆ ಬ೦ದ ಕಾವೇರಿಯು ಇಬ್ಬಾಗವಾಗಿ, 
ಪಟ್ಟಣವನ್ನು ಆಚೆ ಈಚೆ ತಬ್ಬಿಕೊ೦ಡು ಹರಿದು, ಬಿಟ್ಟು ಹೋಗುವಾಗ ಕಾವೇರಿಯ ಎರಡು ಸೀಳೂ 
ಸೇರಿ ಹೋಗುತ್ತದೆ. ಅದೇ ಸ೦ಗಮ. 

೫೩: ೨. ಹೋದ ಕಡೆಯಲ್ಲೆಲ್ಲ ಅಲ್ಲಿನ ಹೆ೦ಡದ ರುಚಿ ನೋಡುವುದು ರತ್ನನ ಅಭ್ಯಾಸ. 
೫೪: ಇ.ಮಡಿಕೇರಿಯಲ್ಲಿ ಪೂವಮ್ಮನೆಂಬ ತಂಗಿಯನ್ನು ಸಂಪಾದಿಸಿದ ರತ್ನನಿಗೆ, 
ಮಡಿಕೇರಿಯ ಯಾವ ಹೆಣ್ಣು ಹೆಸರಾದರೂ ಪೂವಮ್ಮನೆಂದಹಾಗೆಯೆ! ಮಡಿಕೇರಿಯು 
ಕೊಡಗಿನ ರಾಜಧಾನಿಯಾದ ಸಲುವು, ಕೊಡಗಿನವರು ಎಲ್ಲರೂ ಪೂವಮ್ಮನವರೇ ! 

೬೦: . ೧. ದುರ್ವಾಸನು ಕೊಟ್ಟ ಹೂವನ್ನು ಅಲಕ್ಷಿಸಿದ ಇಂದ್ರನು ಪದವಿ ಕಳೆದು ಕೊ೦ಡುದು. 
೬೩: ೪. ಬ್ರಹ್ಮನದು ತಾಮಸಪ್ರಕೃತಿ, ಜಡಸ್ವಭಾವ. ಅದರಿಂದ ವಿಷ್ಣುವು ಹೇಗಿರಬೇಕು?-- 
ಎಂದು. 

೬೫: ೮.'ಅನ್ಯಮಿ೦ದ್ರ೦ ಕರಿಷ್ಯಾಮಿ” ಎ೦ದು ಮೊದಲಾದ ವಿಶ್ವಾಮಿತ್ರ ಸೃಷ್ಟಿಯನ್ನುನೆನೆದು. 
೬೮: ೧.'ಬಂದೇ ಗ೦ಗೆ'--ಗ೦ಗಮ್ಮನ ಪಾಲಾಗುವುದೆಂದರೆ ಪ್ರಾಣಬಿಡುವುದು. 

೬೯: ೧. ಗೇರುಸೊಪ್ಪೆಯ ಜಲಪಾತಕ್ಕೆ 'ಜೋಗ್‌' ಎಂಬುದೂ ಹೆಸರುಂಟು. ಇಲ್ಲಿ ನಾಲ್ಕು 
ಪಾತಗಳುಂಟು : ರಾಜ (Ra]a), ರೋರರ್‌ (Roarer), ರಾಕೆ8್‌(Rocket), ಲೇ (Lady), ೨. 
'ರಾಜ'ದಲ್ಲಿ ನೀರು ಏಕಘನವಾಗಿ (೦0೧೮6 mass), ನಿಜವಾಗಿ ರಾಜಗಮನದಿಂದ, 
ಅನಂತರವಾಗಿ ಬೀಳುತ್ತದೆ. ೩. 'ರೋರರಿ'ನಲ್ಲಿ ಬೀಳುವ ನೀರು ಚಾಚಿದ ಶಿಲೆಯೊಂದಕ್ಕೆ ಬಡಿದು, 
ಆರ್ಭಟಿಸಿ, ಚಿಮ್ಮಿ ಕೆಳಗೆ ನೆಗೆಯುತ್ತದೆ. ಇ. 'ರಾಕೆಟ್ಟಿ'ನಲ್ಲಿ ನೀರು ಮೇಲಿಂದ ಬಿದ್ದು 
ನಡುದಾರಿಯಲ್ಲಿ ತುಂತುರಾಗುತ್ತದೆ. ತುಂತುರಿನ ಬಿಳಿಕಣಗಳು ಮೇಲೆ ಹತ್ತಿ ಹೋಗುವಾಗ, 
ಹಿಂದೆ ಬೀಳುವ ನೀರಿನ ಕಾ೦ಡಪಟದ ಮೇಲೆ ತಾರಾ ಮಂಡಲಗಳು ಸಿಡಿಸಿದ ರೀತಿಯಿರುತ್ತದೆ. 
೫. 'ಲೇಡಿ'ಯ೦ತೂ ಮಂದಗಮನೆಯಂತೆ ಗರತಿಯ ಗತಿಯಲ್ಲಿ ಜಾರುತ್ತದೆ. ೬ ಮೇಲೆದ್ದ 


ಜಲಕಣಗಳ ಮೇಲೆ ಸೂರ್ಯರಶ್ಮಿಬಿದ್ದು ಹತ್ತಾರು ಕಾಮನಬಿಲ್ಲುಗಳು ಒಂದನ್ನೊಂದು ತಬ್ಬುವುವು. 
೮. ಅರವಟ್ಟಿಗೆಯಲ್ಲಿ ಇಲ್ಲ ಸಮಾರಾಧನೆಗಳಲ್ಲಿ ಪಾನಕ ಅಥವಾ ಎಂಥದೇ ಊಟ 
ಉಣಿಸುಗಳಾದರೂ, ಮಾಡುವವರಿಗೆ ಮಾಡುವುದೇ, ತಿನ್ನುವವರಿಗೆ ತಿನ್ನುವುದೇ ಹೊರತು, 
ಮಾಡುವವರು ತಿನ್ನುವುದಾಗಲಿ, ತಿನ್ನುವವರು ಮಾಡುವುದಾಗಲಿ ತೀರ ಅಪರೂಪವೆಂಬುದು 
ಲೋಕಾನುಭವದ ಮಾತು. ಎ೦ದರೆ ಕಷ್ಟ ಪಡುತ್ತಿರುವವರಿಗೆ ಕಷ್ಟವೇ! ಸುಖಪಡುತ್ತಿರುವವರಿಗೆ 
ಸುಖವೇ! 

೭೦: . ಇದು ಒ೦ದು ಉಪಮಾನದ ಕತೆ. ಕೊಳವೆ೦ಬುದು ಈ ಲೋಕ. ಬೆಂಡೆ೦ಬುದು ಒಂದು 
ಜೀವ. ನುಗ್ಗುವ ಹೊಳೆಗಳೇ ಬಂದು ಅಡಸುವ ಕಷ್ಟಗಳು. ಕಟ್ಟೆಯೆಂಬುದು ಜೀವವನ್ನು 
ಇರಗೊಡಿಸಲು ಬೇಕಾದ ಸೌಕರ್ಯ. 

೭೪ : ಇವು ಬೇವಾರ್ಸಿಯು ರತ್ನನಿಗೆ ಹಾಕಿದ ಪ್ರಶ್ನೆಗಳು: ದೇವರು, ದೊರೆ, ಧರ್ಮಗುರು, 
ಮುನಿಸಿಪಲು ಪ್ರೆಸಿಡೆ೦ಟು--ನೀನಾದರೆ ಏನು ಮಾಡುತ್ತೀಯೆಂದು. ೨. ರಾಗಿಯೇ ರತ್ನನಂಥ 
ಜನರಿಗೆ ಮುಖ್ಯವಾದ ಆಹಾರ. ೪. ಇಲ್ಲಿ ಹೆ೦ಡವೆ೦ಬುದು ಜೀವಾಧಾರವಸ್ತುವಿಗೆ ಸಂಕೇತ. 

೭೫: ೧. ಊಟಕ್ಕೆ ಕುಳಿತಾಗ, ಒಂದೇ ಪ೦ಜ್ತೆಯಲ್ಲಿ ಕುಳಿತವರಿಗೆ ಬಡಿಸುವುದರಲ್ಲಿ ಭೇದ 
ತೋರಿಸಬಾರದೆಂದು ಹಿರಿಯರ ಮಾತು. 

೭. ಯೆಂಡ 
ಆ. ಯೆಂಡದ್‌ ತೊಂದೆ 


ಹಸಿರ ಬಿಟ 

೧೩. ಬೇವಾರ್ಸಿಗೆ 


೧೪. ರತ್ನನ್‌ ಕುಸಿ 


೧೯. ಬಲೆ ಜಿಪ್ಪಮುನಿಯ 
೨೦. ನಂ ದೇವು ಮುನಿಯ 
೨೦. ಬಿಕ್ಸೆ 

೨೨. ಇದರಾಗ್‌ ಐತೆ ಮರ್ಮ 

ಬೇವಾರ್ಸಿಗೆ 


ಮಡಿಕೇರೀಲಿ ಮ೦ಜು 
ಮಡಿಕೇರೀಲಿ ರತ 

ಮನಕ್ಕ್‌ ಒಪ್ಪೋ ಮಾತು 
ಮನಸು--ಮೆಯ್ಯಿ 
ಮನ್ನರ್‌ ಮಾತು 
ಮಂಗಳಾರತಿ 

ಮುನಿಯನ್‌ ಮೊಕ್‌ ಮುಸ್ಟಿ 


ಮುನಿಯನ್‌ ಮೊಕ್ಕ್‌ ಮೂರ್‌ ನೀರು 


ಮೊಟ್ಕೊದಲು 

ಯಿಸ್ನಾಮಿತ್ರ ರತ 
ಯಿಸು.ಪಡಚ 

ಯಂಗೀಸ್ಟ್‌ ಔರೆ ಊವ್‌ ಇದ್ದಂಗೆ 
ಯೆಂಡ 

ಯೆಂಡಕ್‌ ತರಪ 

ಯೆಂಡ ಕುಡಿಯೋರ್‌ ನಾವು 
ಯೆ೦ಡದ್‌ ತೊಂದೆ 

ರತ್ನ 

ರತ್ನನ್‌ ಕುಸಿ 

ರತ್ತನ್‌ ಪರ್ಪಂಚ 

ರತ್ನನ್‌ ಮಾತು 

ರತ್ನನ್‌ ಯೋಚೆ. 

ಅಗಲೆಲ್ಲಬೆವರ್‌ ಅರ್ಸಿ 

ಅತ್ಕಡಕ್‌ ಇಕ್ಕಿದ್‌ ಯೆಂಗ್ಲೆ! 
ಅದೊದೊದೋ ! ರಾಜಾ! ರೋರೀರ್‌ 
ಅರ್ತ ಮಾಡ್ಕಂಡ್‌ ಇಂಗಲ್ಸ್‌ ಇಂಗೆ 
ಆವೀಗ್‌ ಮುತ್ತ ಇಕ್ಕೋದು 

ಊರಾಚೆ ಪಡಕಾನೆ ಇಟ್ಟೌನೆ ಮುನಿಯ 
ಐನೋರ್‌ ಮೊಲದಲ್‌ ಚಾಕ್ರಿ ಮಾಡ 
ಒ೦ದೇ ಕೇರೀಲ್‌ ಉಟ್ಟ್‌ ಚೆಳೆದೋರು 
ಕಣಜ ಕಾಳು ಎಳ್ಲೂ ಕೂಡಾಗ್‌ 
ಕಯ್ಯಾದ್‌ ಔಸ್ಟಿ ಕುಡದೋನಂ೦ಗೆ 
ಕಾಸಿಗ್‌ ಕಾಸ್‌ ಗ೦ಟಾಕಿ 

ಕುಡಕರ್‌ ಮಾತ್ಚ ತಿಳಕೊಳ್ಳೇನೆ 
ಕುಡದ್ದುಟ್ಟು ಮೋರೀಲ್‌ ನಾ ಬಿದ್ಕೊ೦ಡ್‌ ಇವ್ನೀ೦ತ್‌ ಏಳಿ 
ಕೆ೦ಪಿನ್‌ ಬಟ್ಟೆ ಕಾಣ್ಣೆಓದ್ರೆ 

ಕೈಮುಗದು ಕರ್ಪೂರ ಅಜಿ 

ಕೈಲ್‌ ಕಿಸೀದೆ ಕರ್ಕಾ೦ತ್‌ ಕಿರ್ಲೋ 

ಕೊಕ್ರೆ ಮೀನ್ಗೆ ಮೊ೦ಚ್‌ ಆಕ್ಕಂಗೆ 

ಜೀತದ ಜೀವದ ಕುಲಿಮೇಲಿ 
ಜೀತಾಮಾಡಿ ಕಾಸ್‌ ಕೆರ್ಕೊ೦ಡಿ 

ತಿತಿ ಮಾಡಿಸೋರ್ಗ್‌ ಏನ್‌ ಗೊತ್ತೆತೊ 


i — 


ತುಪಿ ಕಂಡ್ಲೊಂಡವರೀಗ್‌ ಮಾತ್ರ 


ದಾರೀಲ್‌ ಆರೆ ಗುದ್ದಿಯಿಡ್ಡಿ 
ದುಡ್‌ ಉಳ್ಳೋರು ದುಡ್‌ ಇಲೋರು 


